

بِسْمِ اللَّهِ الرَّحْمَنِ الرَّحِيمِ
بِسْمِ اللَّهِ الرَّحْمَنِ الرَّحِيمِ



967

عَلِيٌّ رَضِي

خَانِيَوَالُ

58701

فہرست مضامین

صفحہ	مضمون	صفحہ	مضمون
۶۹	مسئلہ اول	۴	عنوانہ
۹۲	مسئلہ ثانی	۵ تا ۱۲	تفاریط
۹۴	مسئلہ حاضر و ناظر کا مفہوم	۱۳	عرض حال
۱۰۸	مجلس سوئم	۱۶	مجلس اول شہداء شہید النبی صلی اللہ علیہ وآلہ وسلم
۱۳۰	مجلس چہارم		
۱۴۴	عالم بیداری میں کسی متوفی	۲۱	چٹان کا بیان
	بزرگ کی زیارت	۳۱	معجزہ اول
۱۶۷	بحث پر سماع موتی	۳۶	دوم
۱۷۹	مجلس پنجم	۴۳	سوم
۱۸۱	مرنے کے بعد لوگوں	۴۶	چہارم
	کے مختلف طبقات	۵۰	پنجم
۱۸۲	استمداد از اہل قبور	۵۶	ششم
		۶۰	ہفتم
۲۱۷	مسئلہ حاضر و ناظر	۶۱	ہشتم
	کا جزو چہارم	۶۲	نہم
۲۲۷	نعت و ورود	۶۵	دس
	★	۶۷	جلس دہم

عَنْوَانَهُ

لِحُورِ اللَّهِ تَعَالَى - میں یہ کتاب اپنے ان فارع لخص لکھنے والوں کے نام معنون کرتا ہوں جو گاہے بگاہے میسر آتیوں الی الفاقیہ اور مختصر سی ملاقاتوں میں بڑی سیرت اور استعجاب سے یہ سوال کیا کرتے ہیں کہ آپ نے (یعنی مصنف نے) دیونیدیوں اور یریلویوں کے درمیان متنازع فیہ مسائل میں یریلوی حضرات کو حق بجانب سمجھ کر ان کا تتبع کیوں اختیار کر لیا اور پھر مسکرا کر یہ شعر پڑھنے لگ جلتے ہیں کہ

دوش از مسجد سوئے میخانہ آمد پیر ما

بجلیت یارانِ طریقت بعد ازین تدبیر ما

اور میں اس کا جواب اس حدیث سے دیا کرتا ہوں کہ "الْكَلِمَةُ الْحَكِيمَةُ صَلَاتَةُ الْحَكِيمِ فَحَدِيثٌ وَجَدَهَا فَهِيَ أَحَقُّ بِهَا" ترجمہ علم و حکمت کی بات مرد مومن صاحب حکمت کا گم شدہ مال ہے۔ وہ جہاں بھی کلمہ حکمت پائے (اور جس شخص کے پاس بھی پائے) وہ اسے حاصل کرنے کا سب سے زیادہ حقدار ہوتا ہے

مرد باید کہ پندیر گیرد

در نوشت است پندیر دیوار

عینی زہری

تقریظ علمائے کرام و مقیدان عظام

پاکستان

تقریظ اول

ازید المحققین - سند التفتین شیخ الاسلام - حضرت مولانا
مفتی محمد اعجاز صاحب - زینبی شیخ الحدیث - الجامعة النعمانیة لاہور

الْمَحْمُودُ هُوَ اللَّهُ جَلَّ جَلَالُهُ

وَالْمُصَلَّى عَلَيْهِ وَالْمُسَلَّمُ هُوَ مُحَمَّدٌ وَآلُهُ

رَأَيْتُ الْعَجَالََةَ الرَّافِقَةَ وَالرَّسَالَةَ الْفَالِقَةَ الَّتِي أَلْفَهَا

الْعَلَامَةَ الْقَهَّامَةَ الْفَاضِلَ الْمُتَّقِ مَوْلَانَا عَبْدَ الْحَقِّ

الْعَتِيقِ صَانَهُ اللَّهُ تَعَالَى مِنَ الْخَرِيقِ وَالْفَرِيقِ وَحَصَلَهُ

كَاسِبُهُ عَتِيقًا مَعَ الصِّدْقِ فَوَجَدَتْ مَسَلَةً وَأَوَّاهُ شَعْوَةً

بِأَحَقِّ الصَّرِيحِ وَالْحَقِّ أَحَقُّ أَنْ يَتَّبِعَ وَمَا ذَا الْعَدِّ الْحَقِّ

إِلَّا الضَّلَالِ فَسَأَلَ اللَّهُ تَعَالَى أَنْ يَنْفَعَهُ الْمُسْلِمِينَ بِفَعَالِهَا

وَالْحَمْدُ لِلَّهِ فِي الْأُولَى وَالْآخِرَةِ

الْفَقِيرُ إِلَى اللَّهِ الْعَتِيقُ

محمد اعجاز الرضوي خادم الحديث في الجامعة

النعمانية ببلدة لاهور

تفتیشی

انسراج العلماء والاعلام - سید الافاضل الکریم محمود الخاضع العام
حضرت مولانا سید محمود احمد صاحب رضوی مدیر رضوان و ناظم
دارالعلوم حزب الاحناف پاکستان - لاہور

۷۸۶
۹۲

حضور سید عالم نور مجسم صلی اللہ علیہ وسلم کا حاضر و ناظر ہونا
اور تمام کائنات کا مثل کف دست حضور کی مقدس نظروں کے
سامنے ہونا اور انبیاء کرام و اولیائے عظام کا باذن الہی مسلمانوں
کی تشکیل میں امداد و اعانت فرمانا۔ یہ مسائل کتاب وسنت سے ثابت
ہیں۔ حضرت مولانا عبدالحق صاحب عتیق زہری مدظلہ العالی نے
انہیں مسائل کو مکالمہ کی صورت میں بدلائل شرعیہ پیش فرمایا ہے
مولانا تعالیٰ ان کی اس خدمت کو قبول فرمائے اور مسلمانوں کو حق
پر چلنے اور حق کو قبول کرنے کی توفیق عطا فرمائے :-

سید محمود احمد رضوی
مدیر رضوان و ناظم دارالعلوم حزب الاحناف پاکستان لاہور

التقریظ الثالث

از صدر المجالس الاحکام - کتاب لطائف البیان و الکلام -
مرشد السالکین - مربی المریدین - یقینہ السلف - عمدة الخلف
حضرت عدامہ صاحب جزاءہ فیض الحسن صاحب سجادہ نشین آلوہ ہار شریف
صدر جمعیت العلماء پاکستان

حضرت ختمی مرتبت علیہ الصلوٰۃ والسلام - مقدّمی کائنات ہیں
اس لئے کائنات کے اجتماعی علم و قدرت اور صفات بیابہ کے مرکز ہیں
ابن السننہ اجماعت کا ایتھرائی عقیدہ ہے کہ آپ نور عظیم میں حاضر و ناظر
ہیں۔ انہیں مسائل کو حضرت مولانا عبدالحق صاحب عتیق زہری نے ایک
خاص انداز میں پیش فرمایا ہے۔

حضور علیہ السلام کے کمال و جمال کو ہر صاحب دل اپنے اپنے انداز
میں بیان کرتا رہے گا اور یہ داستان جمیل بھر بھی تشنہ تکمیل ہی رہے گی
مولینا کی یہ کوشش بہ نور مبارک ہے
اللہ تعالیٰ بہ فضل سرور کائنات ان کی سعی کو مشکور فرمائیں
اور ان کو اجر بزرگی عطا فرمائیں۔



فیض الحسن عفی عنہ سجادہ نشین آلوہ ہار شریف
صدر جمعیت العلماء پاکستان

التقریظ الرابع

از فاضل جلیل - الادیب النبیل - خطیب عدیم التمثیل حضرت
مولانا محمد بخش صاحب مسلم بی - اے خطیب و مبلغ اعلیٰ مسلم سید
بیرون لوہاری دروازہ - لاہور

میں بھی تقاریظ مندرجہ بالا کی بصدق دل تائید کرتا ہوں :
"مسئلہ"



التقریظ الخامس

از حضرت مولانا مولوی ابوالنظر اکرام حسنین صاحب مجددی
خطیب میاں میر صاحب - لاہور
میں حضرت علامہ سید محمود احمد صاحب رضوی کی تقریظ
کے ساتھ بخلوص قلب موید ہوں :

ابوالنظر اکرام حسنین مجددی
خطیب میاں میر صاحب رحمۃ اللہ علیہ لاہور

تقریظ مقامی علمائے کرام

التقریظ السادس

از قاضی اجل عالم بے بدل حضرت مولانا مفتی محمد فرید صاحب
رضوی السید ہی ہزاروی مدرس مدرسہ اسلامیہ عربیہ تعلیم القرآن
جامع العلوم خانیوال

قارئین کرام! حضرت علامہ عبدالحق صاحب عتیق زہری کی اس
کتاب المسمى بـ "شہود الشاہد علی اللہ علیہ وسلم" کا میں نے اول سے آخر تک
بالاستیعاب بغور مطالعہ کیا۔ کتاب کا طرز بیان خوب ہے۔ مکالمہ
کی صورت میں مولانا نے چند مسائل متنازعہ کے متعلق اچھے دلائل سے
گفتگو فرمائی ہے اور مسلک حق اہل سنت و جماعت کو قرآن پاک اور
احادیث نبوی صلی اللہ علیہ وسلم اور مفسرین کرام و محدثین عظام و
مشائخ کرام رضوان اللہ علیہم اجمعین کے مقدس اقوال و ارشادات
کی روشنی میں خوب واضح فرمایا ہے۔ باری تعالیٰ اپنے حبیب پاک
صلی اللہ علیہ وسلم اور مشائخ عظام کے طویل مولانا کی اس سعی جمیلہ کو
مقبول فرمائے اور مولانا کو زیادہ سے زیادہ تبلیغ دین و مسلک حق کی
حمایت و حفاظت کی توفیق انفق مرحمت فرمائے اور اس کتاب کو باعث ہدایت
خلالوق و مقبول خاص عام بنائے آمین یا رب العالمین

محمد فرید رضوی

التقریظ السابع

از مولانا الحاج حضرت مولانا مولوی عبد القادر صاحب خطیب جامع
مسجد خانیوال

بِسْمِ اللَّهِ الرَّحْمَنِ الرَّحِيمِ

مولوی عبد الحق صاحب عتیق نے جس سادگی سے مسائل حل کئے ہیں
اس دور میں عوام الناس کے لئے یہی طریقہ زیادہ موثر ثابت ہو سکتا ہے
اللہ تعالیٰ اس کتاب کو موجب ہدایت بنائے۔ آمین :-
فقیر محمد عبد القادر سعیدی عفرہ، بقلم خود

التقریظ الثامن

از حضرت مولانا مفتی محمد عبد اللطیف صاحب صدر مدرس
فکر اسلامیا عربیہ جامعہ عثمانیہ سبزی منڈی خانیوال۔
علامہ عبد الحق صاحب عتیق زہری کی کتاب "شہود الشاہد
صلی اللہ علیہ وسلم" کا مطالعہ کیا۔ یہ کتاب اپنے موضوع پر ایک
بہترین تصنیف ہے اور طرز بیان اچھوتا ہے۔ مسائل متنازعہ
کو نہایت سہل اور دلچسپ انداز میں اس طرح بیان کیا گیا ہے کہ
قاری کسی قسم کی الجھن محسوس نہ کرے بغیر پڑھنا چلا جائے اور سیر نہ ہو۔

دلائل و شواہد کو اس طرح ترتیب دینے کی کامیابی کو مستثنیٰ کی گئی ہے کہ کسی کی دل آزاری نہ ہو اور حضور و سرور کائنات صلی اللہ تعالیٰ علیہ وسلم کا حاضر و ناظر ہونا قرآن کریم۔ احادیث مقدسہ اور علمائے معتبرین و معتبرین کے اقوال سے ہمہ یلو واضح اور ثابت ہو جائے۔

اللہ تعالیٰ مولانا کی اس سعی جمیل کو شرف قبولیت عطا فرمائے
ایسی مخلوق کے لئے موجب رشد و ہدایت بنائے اور مصنف کو
خدمت دین کی مزید توفیق ارزانی فرمائے آمین و آخر دعوانا
ان الحمد لله رب العالمین والصلوة والسلام علی سید
المرسلین و علی آلہ الطاہرین و اصحابہ الطاہرین و اتقنا
باعتقادہ و اتبع اولیائہ و محببہ و محبہم اجمعین
بِرَحْمَتِكَ يَا اَرْحَمَ الرَّحِمِينَ

فقد خرد العبد المذنب الصنعت
وصفق محمد عبد اللطيف صدر مدرس مدرسہ اسلامیہ عربیہ
جامعہ عنایتیہ سبزی منڈی۔ خانیوال

التقریظ التاسع

از حضرت مولانا مولوی محمد الیوب الرحمن صاحب خطبہ جامعہ سبزی منڈی خانیوال
مخمددہ و نصلی علی رسولنا کتہم

جناب حضرت مولانا عبد الحق صاحب عتیق کی کتاب "شہدائے شامہ
صلی اللہ علیہ وسلم کا ابتدائی حصہ بڑھا۔ مولانا نے ہر قسم کے دلائل و روایات
کتاب فقہ و احادیث و اقوال سلف اس کتاب میں درج فرمائے ہیں

اس کتاب کا مطالعہ عقیدہ کو درست کرتا ہے اور عوام کے لئے یہ ایک
 نہایت اہم اور ضروری چیز ہے۔ مولانا موصوف نے مذہب اہلسنت
 وجماعت کے مسلک کو خوب واضح فرمایا ہے اور عوام کے سمجھانے کے
 لئے بہترین طریقہ اختیار فرمایا ہے۔ دعا ہے کہ خداوند کریم اس کتاب
 کو درجہ مقبولیت کا عنایت فرمائے اور مولانا کے لئے ثوابِ آخرت
 اور موجبِ نجات بنائے۔ آمین :-

فیض محمد ایوب الرحمن عفی عنہ خطیب جامع مسجد
 سیری منڈی خانیوال

التقریظ العاشر

از حضرت مولانا مولوی محمد اشرف صاحب صدر مدرس
 مدرسہ شوکت الاسلام - مسجد پیل والی خانیوال
 حضرت مولانا عبدالحق صاحب عتیق زہری کی اس کتاب کے بعض مقامات
 کا مطالعہ کیا۔ ماشاء اللہ انداز بیان خوب ہے۔ مسائل کو نہایت
 سہل انداز میں بیان فرمایا ہے۔ مولانا عزوجل لہدۃ مقبولان خویش
 شرف قبولیت سے نوازا گیا طبع ہدایت خلق بنائے آمین :-
 محمد اشرف غفرلہ صدر مدرس مدرسہ شوکت الاسلام
 مسجد پیل والی - خانیوال

عرض حال

الْحَمْدُ لِلَّهِ رَبِّ الْعَالَمِينَ . وَالْعَاقِبَةُ لِلْمُتَّقِينَ وَالصَّلَاةُ
وَالسَّلَامُ عَلَى سَيِّدِ الْمُرْسَلِينَ خَالِمِ النَّبِيِّينَ شَفِيعِ الْمُذْنِبِينَ
مُحَمَّدٍ وَعَلَى آلِهِ وَأَصْحَابِهِ أَجْمَعِينَ . أَمَا بَعْدُ .

لا شفت مغیبات ما كان ما يكون صلى الله عليه وسلم
کی ذات باریکات و ما هو علی الغیب بضئین ہے۔
یعنی رب تعالیٰ کا فرمان ہے کہ "یہ نبی نبیب کی خبریں بتانے میں
بخیل نہیں" التکویر) لہذا آنحضرت صلی اللہ علیہ وسلم نے ابتدائے
آفرینش سے لے کر نفخہ اولیٰ تک اس عالم کون فیکون میں دتوخ
پذیر ہوئیوں بے خبر و بشر کے کلیم امور کا بظہر ما از اذخ البصر و ما طغی
مشاہدہ فرما کر حق سبحانہ و تعالیٰ کے عطا کردہ علیٰ خز انے سے
بہت سعی نبی خبروں کی اطلاع صحابہ کرام رضی اللہ تعالیٰ عنہم کو بھی
مرحمت فرمادی تھی چنانچہ اپنی امت مرحومہ کے متعلق آنحضرت
صلی اللہ علیہ وسلم کا فرمان ہے کہ

وَإِنِّي إِسْرَائِيلُ لَفَرَّقَتْ عَلَيَّ ثِنْتَيْنِ وَسَبْعِينَ مَلَّةً
وَلَفَرَّقَ أُمَّتِي عَلَيَّ ثَلَاثَ وَسَبْعِينَ مَلَّةً كُلُّهُمْ فِي النَّارِ
الْمَلَّةُ وَاحِدَةٌ قَالُوا مَنْ هِيَ يَا رَسُولَ اللَّهِ قَالَ مَا أَنَا
عَلَيْهِ وَأَصْحَابِي . ترجمہ :- اور بیشک بنی اسرائیل بہتر فرقوں میں

منقسم ہو گئے تھے اور میری امت (اصول عقائد کی رو سے) بہتر فرقوں
 میں تقسیم ہو جائے گی۔ ان میں سے بہتر فرقے جہنمی ہوں گے اور ایک
 فرقہ ناجی ہوگا۔ صحابہؓ نے عرض کی یا رسول اللہ وہ کونسا فرقہ ہوگا۔
 فرمایا جس طریقہ میں اور میرے اصحاب ہیں۔ حضرت شاہ عبد العزیز
 صاحب محدث دہلوی رحمت اللہ علیہ سے کسی نے خواجہ حافظ شیرازیؒ
 کے اس شعر کا مطلب دریافت کیا جو انہوں نے فرمایا ہے۔ کہ
 ہفتاد و دو ملت ہمہ راعند ربینہ
 چون نذید نہ حقیقت رہ افسانہ زوند

آپ نے فرمایا اس شعر کی وضاحت حسب ذیل مستزاد ریاضی میں

موجود ہے

ہفتاد و دو ملت در رہتے پویند	اے بے مانند
گم کردہ ترا بہر طرف سے جویند	سرگردانند
سرشتہ حق بدست یک طائفہ است	درویشانند
باقی بہ تکلف سخن سے گویند	حیرانند

ترجمہ :- اے بے مانند ذات بہتر فرقے تیری راہ میں تگ دو کرے
 ہیں انہوں نے راہ گم کر لی ہے اور ہر طرف تیری جستجو میں سرگرداں ہیں،
 لیکن ایک گروہ ہے کہ سرشتہ حق ان کے ہاتھ میں ہے اور وہ اولیاء اللہ
 کا گروہ ہے۔ باقی تمام گروہ ریاکاری کی باتیں کرتے ہیں اور حیران ہیں
 اب ملاحظہ فرمائیے کہ پاکستان میں اولیاء اللہ کی محبت سے مسلمانوں
 کے جس فرقہ کو خصوصی طور پر منسوب سمجھا جاتا ہے اور اولیاء اللہ سے
 جس فرقہ کی والہانہ عقیدت کو دیکھ کر اسے مطعون کیا جاتا ہے اور خدا

اور اس کے رسول کے اختیارات اپنے ہاتھ میں لیکر خواہ مخواہ اس پر
 مشرک اور بدعتی ہونے کے فتوے صادر کئے جا رہے ہیں وہ فرقہ
 بریلوی حنفی کے نام سے موسوم ہے۔ اس گروہ کا عقیدہ ہے کہ حضور سرور
 کائنات صلی اللہ علیہ وسلم حاضر و ناظر ہیں۔ نور مجسم ہیں اور عالم الغیب میں
 لیکن بعض دیگر حضرات ان عقائد کو مشرک اور بدعت قرار دے رہے ہیں۔
 اور حقیقت یہ ہے کہ رَبِّ لَا إِلَهَ إِلَّا هُوَ يُدَبِّرُ الْأُمُورَ بعض اوقات ملامت کرنیوالا
 خود ملامت کے لائق ہوتا ہے۔ اگر فرقہ دارانہ تعصب کی عینک تار کر
 عدل و انصاف کی میزان سے اس گروہ کے ان عقائد کو جانچا تو لاجراً
 تو اس گروہ کا ہر عقیدہ کتابی سنت اور اجماع امت کے عین مطابق
 ہے۔ چنانچہ اس گروہ کے عقیدہ حاضر و ناظر کا زندہ تازہ اور نقد
 بہ نقد ثبوت حضور سرور کائنات صلی اللہ علیہ وآلہ وسلم کا مع سہوایہ
 کرام اور اولیائے عظام گذشتہ جنگ ہند و پاک میں شہود مسعود
 فرمانا بھی ہے لہذا اس خاکسار نے اس مجموعہ اوراق المسماہ بشہود الشاہد
 صلی اللہ علیہ وآلہ وسلم میں عقیدہ حاضر و ناظر کو کتاب و سنت کی روشنی
 میں جانچنے اور پرکھنے کی کوشش کی ہے اور مسائل کی وضاحت کیلئے
 مکالمہ کی طرز اختیار کی ہے۔ عید الوہاب اور انام جلیانی دو فرضی نام ہیں
 دونوں کی گفتگو میں مسائل کو حل کیا گیا ہے۔

ۛ
 گر قبول انتدزہ ہے عز و شرف

عبدالحق عتیق زہری
 ۲۲ ستمبر ۱۹۶۸ء

بِسْمِ اللّٰهِ الرَّحْمٰنِ الرَّحِیْمِ

مجلس اول

شواہد شہداء النبی صلی اللہ علیہ وسلم

”علامہ جیلانی جو کہ ایک دینی درسگاہ کا طالب علم ہے۔ اپنے دارالمطالعات میں بیٹھا ہوا مطالعہ کتب میں مصروف ہے اتنے میں اس کا چچا زاد بھائی مسٹر عبد الوہاب جو گوورنمنٹ کالج کا سال چہارم کا مشعلم ہے۔ کمرے میں داخل ہوتا ہے۔ دونوں بھائی کمال سنجقیت محبت اور خلوص کے ساتھ ایک دوسرے سے ملتے ہیں۔ علیک سلیک۔ مصافحہ۔ معالقات کی منزلیں طے کر لینے کے بعد دونوں میز کے سامنے بالمقابل بیٹھی ہوئی دو کرسیوں پر بیٹھ جاتے ہیں۔ کچھ عرصہ خوش گپیوں کا دور شروع رہتا ہے بعد میں رفتہ رفتہ گفتگو میں کچھ متانت اور سنجیدگی کا رنگ پیدا ہو جاتا ہے اور عبد الوہاب علامہ جیلانی سے مخاطب ہو کر گفتگو کا آغاز کرتا ہے۔“

عبد الوہاب۔ بھائی جان شاید آپ نے بھی سنا ہوگا۔ ان دنوں ہمارے شہر میں گذشتہ جنگ سند و پاک کے دوران ظہور پذیر ہونے والے بعض خارق عادت امور کے متعلق بڑا چرچا ہو رہا ہے فرمائیے آپ کا ان خوارق کے متعلق کیا خیال ہے؟

علامہ جیلانی۔ جان براہر جیسا کہ پاکستان کا ہر مسلمان بلکہ پوری دنیا کے

اسلام کا ہر مسلمان ان خواریق کی صحت کا قائل ہے میں بھی ان واقعات کو حقیقت پر مبنی سمجھتا ہوں۔

عبدالوہاب۔ لیکن پاکستان کا ہر مسلمان تو ان واقعات کو صحیح تسلیم نہیں کر رہا۔ مثلاً کل ہی ایک بہت بڑے تقدس مآب مولینا ایک مجمع کثیر میں تقریر کرتے ہوئے فرمایا ہے تھے کہ ”یہ نیلے پیلے گھوڑوں والے غیبی سواروں کے متعلق جو افواہیں پھیلی ہوئی ہیں کہ انہوں نے جنگی محاذوں پر آکر ہماری کچھ امداد کی ہے یہ افواہیں قطعاً غلط اور بے بنیاد ہیں۔ جو شخص ایسی یاد دہانیوں پر اصرار کرتے ہوئے حالیہ فتح میں اللہ تعالیٰ کی مدد کے سوا کسی اور غیبی شخصیت کی امداد کو بھی شامل سمجھتا ہے وہ خدا کے غضب کو چیلنج کرتا ہے۔ لہذا میں علامہ موصوف کی اس حق گوئی کا معترف اور معتقد ہوں اور خدا کے سوا دیگر رجال الغیب کی طرف سے کسی قسم کی امداد و اعانت ہونے کا قائل نہیں۔ اور اس سلسلہ میں آپ کیساتھ بنیاد لہ خیالات کرنے کے لئے تیار ہو کر آیا ہوں۔“

علامہ جیلانی۔ تو لبیم اللہ چشم مارو شن۔ دل ماشاد میں بھی اس گفتگو کے لئے تیار ہوں۔ لیکن پیشتر اس کے کہ ہم اس مومنوع پر گفتگو کریں۔ ہمیں ان اخبارات کا مطالعہ کر لینا چاہیے جن میں کہ یہ خبریں شائع ہوئیں۔

عبدالوہاب۔ بالکل بجا فرمایا آپ نے۔

علامہ جیلانی۔ (الماری سے تاریخ پاک بھارت جنگ نکال کر) لیجئے اس کتاب کے صفحہ ۱۲۲ پر مدینہ منورہ سے آئے ہوئے ایک

خط کی نقل درج ہے اس خط کا مطالعہ فرمائیے۔

عبدالوہاب - (تاریخ پاک بھارت جنگ کا صفحہ ۱۴۴ انکال کر)
یہ خط اخبارات میں بھی شائع ہوا تھا۔ میں اس کا مطالعہ کر چکا ہوں۔
ویسے آپ کے فرمان کے مطابق اب دوبارہ اس کا مطالعہ ضرور
کروں گا۔

غلام جیلانی - جی ہاں!

برخلاف سرسبر کہ نہ حرفے است سرسری

عبدالوہاب مصنف نے "مدینہ منورہ سے ایک خط" کے عنوان
کے تحت لکھا ہے کہ "مولانا محمد انعام کریم صدیقی شیخ الہند مولانا محمد الحسن
اسیر مالٹا کے بھائی ہیں اور پندرہ سال سے مدینہ منورہ میں مقیم ہیں۔ اور
آج کل مدرسۃ العلوم الشریعہ کی لائبریری کے نگران ہیں۔ یہ مدرسہ مسجد
نبوی کے ساتھ ہی واقع ہے۔ مولانا محمد انعام کریم صدیقی نے یہ خط گراچی
کے ایک حد اترس بزرگ جناب نور محمد بیٹ کو لکھا ہے۔"

۷۸۶

محمد انعام کریم صدیقی

مدرسۃ العلوم الشریعہ مدینہ المنورہ

۲۲ ستمبر ۱۹۶۵ء، ۲۸ جمادی الاول ۱۳۸۵ھ

محترم المقام قیدہ الحاج حضرت المکرّم بیٹ صاحب

السلام علیکم ورحمۃ اللہ وبرکاتہ

نیدہ الحمد للہ خیریت تمام دو شنبہ کو مکہ مکرمہ سے مدینہ طیبہ حاضر ہو
گیا تھا۔ اللہ تعالیٰ کا شکر اور احسان ہے اور جس قدر بھی زیادہ سے زیادہ
اس کی جناب میں شکر ادا کیا جائے کم ہے۔ اس مالک حقیقی نے اپنے گنہگار

ناہنجار بندہ کو اپنی نعمتوں سے نوازا۔ پہنچنے کی اطلاع پندرہ تاریخ جمعہ کو دے
 دی تھی۔ جو کہ غالباً سہفتہ کی صبح کو پہنچ گیا ہوگا۔ ایک خط بھی لکھ دیا تھا۔
 عدا کرے آپ حضرات مع الخیر ہوں۔ براہ کرم خیریت مزاج اور دیگر احباب
 کی خیریت سے مطلع فرمائیے۔ تاکہ اطمینان ہو۔ خبریں سننے کا کوئی خاص
 اہتمام نہیں رہا۔ ادھر ادھر سے سن لیتا ہوں۔ آج صبح غالباً صلح کی
 گفتگو ہوئی ہوگی۔ اللہ تعالیٰ مسلمانوں کو پوری پوری فتح و نصرت عطا
 فرمائے۔ آمین۔ مکہ مکرمہ میں بھی اور یہاں مدینہ منورہ میں بھی بعد نماز عشاء
 بہت اہتمام سے دعائیں ہوتی رہیں۔ ایک ایک گھنٹہ دعائوں میں
 اُٹ جاتا ہے۔ لیکن الحمد للہ جملہ حضرات غریب و عجم سب ہی لوگ
 دل سے گڑ گڑا کر دعا کر رہے ہیں۔ طبیعت نہیں اکتاتی۔ انشاء اللہ
 بہتری اور نصرت کی امید قوی ہے اللہ تعالیٰ قبول فرمائیں آمین تم آمین
 یہاں پر جس روز لاہور پر حملہ ہوا۔ اسی شب میں ایک دو حضرات
 نے خواب میں دیکھا کہ حرم شریف میں خراج کثیر ہے اور روضہ اقدس سے
 بناب حضرت محمد مصطفیٰ صلی اللہ علیہ وسلم بہت عجلت سے تشریف فرما
 ہوئے اور ایک بہت خوبصورت تیز رفتار گھوڑے پر سوار ہو کر بائیں
 سلام تشریف لے گئے۔ بعض حضرات نے عرض کیا کہ یا رسول اللہ
 صلی اللہ علیہ وسلم اس قدر عجلت سے اس گھوڑے پر کہاں تشریف لے جا رہے
 ہیں۔ فرمایا ایک تان میں جہاد کے لئے۔ اور ایک دم برق کی مانند بلکہ
 اس سے بھی کہیں تیز روانہ ہو گئے۔ پیچھے پیچھے مواجہ شریفیت سے بھی
 بیخ حضرات اور اس راستہ سے ایک موڑ میں سوار ہو کر سوائی پہاڑ
 کی طرح پرواز کر گئے۔ اور بھی بہت سے خواب اس اثناء میں اللہ تعالیٰ

کے نیک بندوں نے دیکھے ہیں۔ دعا فرمائیے اللہ تعالیٰ مسلمانوں کو ثابت قدم رکھے اور بفضل جناب حضرت محمد مصطفیٰ صلی اللہ علیہ وسلم فتح اوسخورت عطا فرمائے آمین (علامہ جیلانی سے مخاطب ہو کر) لیجئے صاحب خط ختم ہوا۔

علامہ جیلانی۔ سبحان اللہ! قربان جاؤں اس کالی کالی والے کی اس غمخواری امت پر کہ۔

منوہ جلوہ انجمن از شمع مطلبی

نماند ششوی چشم شرار بوہی

عبدالوہاب۔ خیر یہ سب حسن عقیدت کی باتیں ہیں ورنہ تو حقیقت صرف یہ ہے کہ

خواب تھا جو کچھ کہ دیکھا جو سنا افسانہ تھا

علامہ جیلانی۔ نہیں برادر! یہ صرف حسن عقیدت کی ایجاد نہیں بلکہ عین حقیقت ہے ملاحظہ فرمائیے بخاری اور مسلم کی متفق علیہ حدیث سے کہ حضور سرور کائنات صلی اللہ علیہ وسلم نے فرمایا مَنْ رَأَى فِي الْمَنَامِ فَقَدْ رَأَى فَاِنَّ الشَّيْطَانَ لَا يَتَمَثَّلُ فِي صُورَاتِي :- جس شخص نے خواب میں مجھے دیکھا یقیناً اس نے مجھے ہی دیکھا کیونکہ شیطان میری صورت اختیار نہیں کر سکتا۔

خیر اس کے علاوہ اب ذرا آپ ۲۹ نومبر ۱۹۶۵ء کا سفت روزہ چٹان لاہور بھی ملاحظہ فرمائیے (الماری سے ۲۹ نومبر ۱۹۶۵ء کا سفت روزہ چٹان لاہور جلد ۷۸ شمارہ ۷۸ نکال کر عبدالوہاب کو دیتا ہے) عبدالوہاب۔ میں نے یہ رسالہ بھی دیکھ رکھا ہے

غلام جیلانی - تاہم

سہ گاہے گاہے بازخواں میں دفتر پارینہ را

اس رسالے کا صفحہ ۴ نکال کر پڑھیے۔

عبدالوہاب۔ اچھا تو آپ کے اصرار کے مطابق میں یہ مضمون بھی

پڑھ لیتا ہوں۔

غلام جیلانی۔ ضرور پڑھیے۔ اول سے آخر تک پڑھیے۔

چٹان کا بیان

عبدالوہاب۔ (۲۹ نومبر ۱۹۶۵ء کے چٹان کا صفحہ ۴ نکال کر)

یہ مضمون "سننے کھنے کے معجزوں کے زمانے گذر گئے" کے زیر عنوان جناب

عبدالکریم صاحب لکھا ہوا ہے۔ فاضل مضمون لکھانے لکھانے۔ کہ

تاریخ اسلام اس امر کی شاہد ہے کہ مسلمان جس وقت بھی زمان الہی کے مطابق

حق کی بقا کیلئے سرکھٹ نکلتے تو انہیں اللہ تبارک و تعالیٰ کی طرف سے

فتح و نصرت سے نوازا گیا اور اکثر ان کی حمایت کے لئے فرزندِ حق سے

ملائکہ کا نزول ہوا۔ ۶ ستمبر کی جنگ میں اسلامیوں نے باطل کی بہیمانہ

قوت کا مقابلہ کیا تو کفر کے حس و خاشاک میں آگ لگ گئی طاعنوتی قوت

کی ایک بڑی کثرت کو جو سطح کے جدید سائنسی آلات حرب سے لیس تھی۔

پاکستان کے فرزند ان توحید کی ایک چھوٹی سی جماعت نے اپنی بے سرو سامانی

کے باوجود ایسی عبرت ناک شکست دی جسے دیکھ کر ایک زمانہ حیران و ششدر

رہ گیا۔ کہ یہ کیسے ہوا؟

مسلمانوں کا ایمان ہے کہ اسلحہ کی بہتات اور افواج کی کثرت ہی مرانی

کی ضمانت نہیں ہو کر تھی بلکہ بعض غیبی عوامل بھی مصروف کار ہوتے ہیں۔
 جو مشاہدے میں نہیں آسکتے ان پر صرف دست قدرت کا غیبی تصرف
 ہوتا ہے اور فتح و نصرت کا اصل سرچشمہ استقامت تائید ایزدی اور
 اللہ تعالیٰ کی ذات باریکات پر کامل بھروسہ ہوتا ہے۔ چنانچہ جب
 قائد پاکستان محمد ایوب خان نے کلمہ طیبہ پڑھ کر جہاد کا اعلان کیا تو
 لَا إِلَهَ إِلَّا اللَّهُ مُحَمَّدٌ رَّسُولُ اللَّهِ کے مترک الفاطمی خیر و برکت
 کا باعث بن گئے۔ اس محرکہ حق و باطل میں جرأت و ایثار۔ جو ال مودی
 و شجاعت کے علاوہ بعض ایسے حیرت انگیز خرق عادت و واقعات بھی
 ہوئے ہیں جو اگر اسلام کے خمد اول میں ظہور پذیر ہوتے تو یقیناً انہیں
 رسول اکرم صلی اللہ علیہ وسلم کے معجزات میں شمار کیا جاتا۔ جیسا کہ بعض
 عرواات اسلامیہ میں صحابہ کرام نے رسول اللہ صلی اللہ علیہ وسلم سے
 سوال کیا کہ میدان جنگ میں ایسے مجاہد بھی برسریکار نظر آتے ہیں جنہیں
 ہم پہچان نہیں سکتے تو آنحضرت نے ارشاد فرمایا وہ آسمانی مخلوق
 ملائکہ مقربین تھے جو مسلمانوں کی طرف سے کفار کے ساتھ نبرد آزما تھے۔
 اور اگر قرن اول خلفائے راشدین کے زمانے میں ایسی نصرت غیبی کی
 بے مثال روایات ملتیں تو انہیں صحابہ کرام کی کرامات پر محمول کیا جاتا
 لیکن اللہ تعالیٰ کے فضل و کرم سے دور حاضر میں بھی جسے عموماً اچھے
 زمانہ سے تعبیر نہیں کیا جاتا ایسے معجزات رونما ہوئے ہیں بلاشبہ ایسی
 حیران کن مثالوں کی بنا پر ہی اسلام کی حقانیت اور دین محمدی کے برحق
 ہونے کا ثبوت ملتا ہے۔ (غلام جیلانی سے مخاطب ہو کر)
 بھائی جان! ملاحظہ فرمائیے کہ فاضل مضمون نگار نے پہلے تو یہ لکھا

ہے۔ کہ یہ خرق عادت واقعات اگر اسلام کے عہدِ اول میں ظہور پذیر ہوتے تو یقیناً انہیں رسول اکرم صلی اللہ علیہ وسلم کے معجزات میں شمار کیا جاتا۔ اس کا مطلب یہ کہ وہ خوارق جو آج اس بیسیویں صدی میں ظہور پذیر ہوئے ہیں وہ نبی کریم صلی اللہ علیہ وسلم کے معجزات میں محسوب نہیں کیے جاسکتے لیکن بعد میں فاضل مضمون نگار نے یہ لکھ دیا ہے کہ ”اللہ کے فضل و کرم سے دور حاضر میں بھی جیسے عموماً اچھے زمانے سے تعبیر نہیں کیا جاتا ایسے معجزات رونما ہوئے ہیں“ تو میں یہ پوچھنا چاہتا ہوں کہ اگر یہ خوارق معجزات ہیں اور نبی کریم صلی اللہ علیہ وسلم کے معجزات میں انہیں شمار نہیں کیا جاسکتا تو یہ کس نبی کے معجزوں میں شمار ہوں گے۔

علامہ جیلانی - چونکہ یہ خوارق ہائے آقا و مولا صلی اللہ علیہ وسلم کی نبوت و رسالت کے مصدق ہیں اس لئے یہ آنحضرت صلی اللہ علیہ وسلم کے معجزات میں ہی شمار ہوں گے۔

عبدالوہاب - لیکن فاضل مضمون نگار نے لکھا ہے کہ اگر یہ اسلام کے عہدِ اول میں ظہور پذیر ہوتے تو انہیں حضور صلی اللہ علیہ وسلم کے معجزات سمجھا جاتا۔ مطلب یہ کہ اب چونکہ یہ آج ظہور پذیر ہوئے ہیں۔ اس لئے انہیں نبی کریم کے معجزات میں شمار نہیں کیا جاسکتا کیونکہ اذافات الشرط فافات المشروط۔

علامہ جیلانی - اس کا مفہوم یہ بھی تو ہو سکتا ہے نا۔ کہ اگر یہ خوارق عہد رسالت میں صلی اللہ علیہ وسلم میں ظہور پذیر ہوتے۔ تو یہ معجزات بلا واسطہ ہوتے لیکن اب یہ بلا واسطہ نہیں ہیں بلکہ بالواسطہ ہیں۔ کیونکہ اگر کسی ولی سے کوئی کرامت ظہور میں آئے یا احدت کے

کسی عام فرد یا افراد کے ہاتھوں کوئی معونت ظاہر ہو تو وہ کرامت یا معونت اس نبی کا معجزہ تصور ہوگا جس کی امت کے کسی فرد سے وہ کرامت یا معونت ظہور میں آئی ہو۔

لیکن یہ گفتگو ہم بعد میں کریں گے پہلے آپ مضمون ختم کر لیں۔
عبدالوہاب۔ بہت اچھا۔ ملاحظہ فرمائیے کہ ازاں بعد فاضل مضمون نگار نے لکھا ہے کہ "اس سترہ روزہ جنگ میں پاکستان کے مسلمانوں کے ذہن و عمل میں جو ایمان افروز انقلاب آیا وہ بجائے خود ایک بہت بڑا معجزہ ہے۔ ان دنوں جہاں پہلے مجاہد جذبہ شہادت سے سرشار ہو گئے وہاں عام مسلمانوں کے دلوں میں دین کی زنجیت بڑھ گئی۔ جب قوم بیدار ہوئی تو عبادت میں شغف و اتہاک بڑھ گیا۔ اخلاق حسنا اختیار کرنے لگے۔ ایشیا و قربانی کا جذبہ جاگ اٹھا۔ اللہ پر توکل اور رجوع بڑھ گیا۔ نمازیوں کی تعداد میں اس قدر اضافہ ہوا۔ کہ مساجد کی وسعت تنگ نظر آنے لگی۔ دلوں کی دھڑکنیں تیز ہوئیں تو بارگاہِ الہی میں گڑ گڑا کر دعائیں مانگی جانے لگیں۔ جو اس جسمہ کی آرزوئیں تبدیل ہوئیں تو نکتہ و نور سے چہرے ہی نہیں دل بھی جھک اٹھے۔ یہ ایک کھلی ہوئی حقیقت ہے کہ اس جنگ میں تائبہ ایزدی سرکارِ دو عالم کی پشت پناہی اور بزرگانِ دین کی دعائیں شامل حال نہ ہوتیں تو شاید پاکستان کو فتح حسین کی بجائے ناقابلِ رشک حالات سے دوچار ہوتا پڑتا۔ (غلام جیلانی سے مخاطب ہو کر)
کھائی جان! سرکارِ دو عالم کی پشت پناہی کا کیا مطلب؟
غلام جیلانی۔ سرکارِ دو عالم کی پشت پناہی کا مطلب ہے

نبی کریم صلی اللہ علیہ وسلم کی نصرت۔ مدد اور حمایت۔ پشت پناہی کے
لفظ میں یاے معروف مصدر ہی ہے۔ پشت پناہ پشتیبان کا ہم معنی
لفظ ہے۔ اس کے معنی حامی و ناصر کے ہیں۔

عبدالوہاب۔ اچھا! تو مجھے اپنی طرف سے تو آداب عرض
(اٹھ کر جانا چاہتا ہے)

غلام جیلانی۔ (عبدالوہاب کو یکر کر بھلتے ہوئے) ارے کیا ہو گیا؟
عبدالوہاب۔ ہوتا کیا تھا۔ شرک ہو گیا۔ شرک ہو گیا۔ ارے
میرے اللہ شرک ہو گیا۔

غلام جیلانی۔ شرک ہو گیا؟

عبدالوہاب۔ جی ہاں! شرک۔ صریح شرک۔ جلی شرک۔ واضح
اور نمایاں شرک۔

غلام جیلانی۔ ارے کہاں ہو گیا؟

عبدالوہاب۔ معاف کرنا بھائی جان! آپ تو اب نرے
مولود بیٹے سی بن کر رہ گئے ہیں۔ آپ کو نظر نہیں آتا۔ دیکھئے
مضمون نگار لکھتا ہے۔ کہ سرکارِ دو عالم کی پشت پناہی نہ ہوتی تو
ایسا ایسا کچھ ہوتا۔ میں کہتا ہوں کہ اللہ کے سوا کسی اور کو پشت
پناہ سمجھنا شرک نہیں؟

غلام جیلانی۔ برادر عزیز! میں مولود یا سہی۔ لیکن اس رسلے
کا ایڈیٹر تو کٹر و قشر کا دیوبندی ہے۔ اگر رسول اللہ صلی اللہ علیہ وسلم
کو اپنا پشت پناہ سمجھنا شرک ہوتا تو وہ یہ جملہ اپنے رسالہ میں کیوں
شائع کرتا۔ مناسب یہ ہے کہ آپ ٹھڈے دل سے اس مضمون کا

مطالعہ کر لیں بعد میں ان تمام مسائل پر مفصل گفتگو ہو جائے گی۔
 عبدالوہاب بہت اچھا۔ تو سنئے مضمون نگار نے اس کے
 بعد لکھا ہے کہ "حق و باطل کی اس آویزش میں اکثر و بیشتر ایسی باتیں
 مشاہدے میں آئی ہیں جن پر لٹکا ہر لہتین نہیں آتا۔ کہ ایسا بھی ہو سکتا
 ہے۔ لیکن حقیقت یہ ہے کہ ایسا سوائے۔ باور رکھئے کہ اسلام اور
 صرف اسلام ہی ایک واقعہ پھر پاکستان کے مسلمانوں کی حفاظت اور
 عظمت و سطوت کے لئے ناقابلِ تسخیر قلعہ بن گیا۔ اور یہ خگ صلی سلام
 کی روحانی قوت کا کرشمہ ثابت ہوئی۔ ان بے شمار مانوق الفطرت
 واقعات میں نہ تو مبالغہ آرائی کو کوئی دخل ہے اور نہ ہی زیبِ آستان
 کے لئے یہ فلم کاری کی گئی ہے۔

ایک محاذ پر توپوں کے دہانے کھولے ہوئے تھے۔ بیسویں صدی
 کے بھارتی بھڑیے گولہ باری کر رہے تھے۔ پاکستانی مجاہد جوانی کاروانی
 میں مصروف تھے کہ ایک سفید ریش بزرگ سادہ دیہاتی لباس میں عین
 مورچہ پر تشریف لائے اور توپچی کو گولہ پھینکنے کے لئے نشان دہی
 کرنے لگے۔ آپ انگشت شہادت سے اشارہ کرتے کہ اس طرف گولہ
 پھینکا جائے چنانچہ ان کے کہنے کے مطابق توپ کا زاویہ بدل دیا جاتا
 اور عجیب بات یہ ہے کہ ٹھیک ٹھیک نشانہ پر لگتا۔ جس کی وجہ سے
 دشمن کی صفوں میں نہ صرف ابتری پھیل جاتی بلکہ اس کے بھاری ٹینک
 اور توپیں بھی برباد اور تار کار ہو جاتیں اور آخر کار بھارتی سینک لیسائی
 پر مجبور ہو جاتے۔ ایک دن پاکستانی میجر کو خیال آیا کہ یہ درویش کون
 ہیں جو روزانہ محاذ پر رہتائی کرتے ہیں دوسرے دن صبح بزرگ موصوف

کو ختمے میں بلایا گیا۔ اردولی افسر کا اشارہ پاتے ہی ایسا وہ ہو گیا اور سفید ریش بزرگ سے استفسار کیا گیا۔ کہ آپ کون ہیں اور کہاں سے تشریف لائے ہیں درویش بزرگ نے کچھ جواب نہ دیا اور بیٹھنے کا اشارہ کرتے ہوئے پانی طلب کیا۔ اردولی پانی لینے گیا تو میجر کرسی پر بیٹھنے کے لئے بڑھا۔ جو اپنی توجہ دوسری طرف مبذول ہوئی تو..... میجر نے دیکھا کہ وہ کرسی خالی پر ہی بے حس پر بزرگ تشریف فرما تھے۔

میجر اور تمام لوگ حیران تھے کہ یہ کیا کرشمہ ہے۔ تلاشیں بسیار کے بعد بھی وہ بزرگ پھر اس محاذ پر نظر نہ آ سکے۔

ایک عزیز دوست شرفیور سے روایت کرتے ہیں کہ جنگ کے دنوں ایک رات مجھے حضرت میاں شیر محمد صاحب کی خواب میں زیارت ہوئی۔ تو آپ کا لباس گرد آلود اور پانچ قدمے میلے تھے۔ میں نے پوچھا حضرت اس وقت کونسی مصروفیت ہے تو آپ نے اشارۃً فرمایا کہ محاذ پر جہاد جاری ہے اور مجاہدین کی اعانت فرض ہے۔

ایک صاحب تصور کے رہنے والے ہیں اور ہر سفقہ حضرت داتا گنج بخشؒ کے مزار مبارک پر حاضری دیا کرتے تھے۔ وہ ایک دن حسب معمول مزار پر حاضر ہوئے تو کوششیں بسیار کے باوجود صاحب مزار سے کوئی توجہ نہ ل سکی۔ اسی سبب ویش کے عالم میں انہوں نے تین دن تک یہیں قیام کیا۔ آخری رات چند لمحات کے لئے زیارت ہوئی تو حضرت داتا گنج بخشؒ صاحب نے فرمایا کہ محاذ پر مصروف تھا۔ سرکارِ دو جہاں کے فرمان کے مطابق تمام بزرگان دین پاکستان کی سرحدوں پر متعین کئے گئے ہیں اور پاکستان کی حفاظت کیلئے جہاد کا حکم دیدیا گیا ہے۔

روزنامہ حریت کراچی اور مشرق لاہور میں مدینہ منورہ سے ایک صحابہ کا خط شائع ہوا ہے جس میں کہا گیا ہے کہ مکتوب نگار کو آنحضرت صلی اللہ علیہ وسلم کی زیارت ہوئی تو سرورِ کونین صلی اللہ علیہ وسلم حرم نبوی کے باب السلام میں بڑی عجلت میں پایہ رکاب ہیں۔ آپ کے جلو میں صحابہ کرام کا قافلہ بھی ہے۔ حضرت رسالت مآب صلی اللہ علیہ وسلم فرماتے ہیں کہ پاکستان پر کفار نے حملہ کر دیا ہے۔ اس لئے جہاد فرض ہو گیا ہے اور سواری بڑی تیزی سے روانہ ہو گئی۔

حکیم نیر واسطی "لاہور" جنگ کے دنوں میں وطن عزیز سے باہر تھے۔ ان کا بیان ہے کہ عمرہ کرنے کے بعد حیب روضہ مطہر کی زیارت کے لئے مدینہ منورہ پہنچا تو وہاں کے مشہور بزرگ حضرت مولانا عبدالغفور مہاجر مدنی نے دوران ملاقات فرمایا کہ ایک رات حضرت علی کرم اللہ وجہہ سے خواب میں ملاقات ہوئی۔ میں نے عرض کیا کہ آپ نجف شریف سے کیسے تشریف لے آئے تو فرمایا پاکستان پر کفار حملہ آور ہیں اس لئے وہاں جہاد میں شرکت کے لئے جا رہا ہوں۔

لاہور کی ایک جامع مسجد کے خطیب نے منبر پر کھڑے ہو کر حلفیہ بیان کیا کہ بھارتی فوجیوں اور ہوابازوں کو جب پاکستان کی بہادر فوجوں نے گرفتار کیا تو وہ حیران ہو کر پوچھتے تھے کہ پاکستان کے وہ سبز پوش مجاہد کہاں ہیں کہ ہم سخت سے سخت حملہ کرتے تھے لیکن وہ سبز پوش بڑے اطمینان سے ہمارے حملہ کو ناکارہ بنا دیتے۔ اور ہمیں پسپائی پر مجبور کر دیتے اور انتہا یہ ہے کہ بھارتی ہواباز پاکستان کے ایک معروف شہر پر تقریباً اڑھائی سو بم گراتے ہیں لیکن اللہ کے فضل سے اس شہر کے ہوائی اڈے کا

بال بیکار نہیں ہوتا۔ تو یہ اللہ کی رحمت کا کرشمہ نہیں تو اور کیسے العرض
ایسے لا تعداد واقعات سے معلوم ہوتا ہے کہ یہ جنگ خود اللہ تعالیٰ نے
لڑی ہے اور خالق کون و مکان کے محبوب پیغمبر سرور کائنات صلی اللہ
علیہ وسلم کے بے پایاں فیض و برکت سے فتح پذیر ہوئی ہے۔ بلاشبہ
بعض حضرات ایسے خوابوں اور ان واقعات کو محض خوش اعتقادی یا
خوش فہمی پر محمول فرمائیں گے لیکن حقیقت یہ ہے کہ ایسے خارق عادات
واقعات ہوئے ہیں جن کے چشم دید گواہ ابھی تک موجود ہیں اور ان کی
صداقت سے کسی طرح بھی انکار نہیں کیا جاسکتا۔ (علامہ جیلانی سے
مخاطب ہو کر) لکھے صاحب مضمون ختم ہوا۔

علامہ جیلانی۔ تو اب آپ اپنے خیالات کا اظہار فرمائیے۔
عبدالوہاب۔ کیا عرض کروں دیکھئے۔ اب پھر شرک ہو گیا۔
علامہ جیلانی۔ اب کہاں ہو گیا؟

عبدالوہاب۔ دیکھئے مضمون نگار نے جاتے جاتے یہ کہہ دیا کہ
ایسے لا تعداد واقعات سے یہ معلوم ہوتا ہے کہ یہ جنگ خود اللہ تعالیٰ
نے لڑی ہے اور خالق کون و مکان کے محبوب پیغمبر سرور کائنات کے
بے پایاں فیض و برکت سے فتح پذیر ہوئی ہے۔

علامہ جیلانی۔ تو اس فقرے میں شرک کی کونسی بات ہے؟
عبدالوہاب۔ دیکھئے بھائی جان! اس فقرے میں رسول اللہ
صلی اللہ علیہ وسلم کا رتبہ خدا کی ذات سے بھی آگے بڑھا دیا گیا ہے
خدا کو تو میدان کارزار کا ایک جنگجو سپاہی بنا دالا اور فتح کو رسول اللہ
صلی اللہ علیہ وسلم کے بے پایاں فیض سے منسوب کر دیا ہے۔

غلام جیلانی۔ لیکن بھائی جان جنگ صرف سپاہی ہتھیار لڑا کرتا
بادشاہ بھی لڑتا ہے۔ رعایا بھی لڑتی ہے۔ اپنی اپنی جگہ پر ہر شخص لڑتا ہے
اگر اس فقرے کا مفہوم وہی ہوتا جو آپ سمجھ رہے ہیں تو یقیناً اس
رسالے کا ایڈیٹر جو ایک کٹر مفسم کا دیوبندی ہے ایسی بات سرگزشت
نہ کرتا۔ آپ اس فقرے کے الفاظ پر دوبارہ غور کیجئے اسکے سیاق و
سیاق کو مد نظر رکھتے ہوئے اس کا مطلب سمجھنے کی کوشش کیجئے انشاء
اللہ العزیز اس کا صحیح مفہوم خود بخود آپ کی سمجھ میں آجائے گا۔

عبدالوہاب۔ جیلو۔ غیر۔ المعتبری فی بطن الشاعر۔

لیکن میں آپ سے یہ پوچھتا ہوں کہ عہد رسالت سے لے کر آج تک
کفر و اسلام کے درمیان ہزاروں معرکے ظہور میں آچکے ہیں۔ کیا کسی ایک
معرکہ میں بھی کسی وقائع نگار نے نبی کریم صلی اللہ علیہ وسلم کا بعد از وصال
تشریہت لاکر عساکر اسلام کی مدد فرمانے کا کوئی ایسا واقعہ کہیں بیان کیا ہے
یا کہ خاص طور پر ہم سی ایسے لاڈلے اور سب سے پہلے امتی ہیں کہ ہماری
امداد کے لئے حضور صلی اللہ علیہ وسلم مع صحابہ کرام و جمیع بزرگان دین
جنگی محاذوں پر تشریہت آئے اور ہوئے۔؟

غلام جیلانی۔ برادر عزیز! تاریخ و سیر کی مستند کتابوں میں
نکو کھا ایسے واقعات موجود ہیں جو اس امر کی ناقابل تردید شہادتیں
پیش کر رہے ہیں۔ کہ امت محمدیہ پر جب بھی کوئی مشکل وقت آیا ہے
تو حضور سرور کائنات صلی اللہ علیہ وسلم نے عساکر اسلام کی نیز بشارت
افراد امت کی بھی بوقت ضرورت مدد فرمائی ہے۔ اور یہ خواریق حضور
کے معجزات میں شمار کئے جاتے ہیں۔

واہ نہ سہیبتہ نما ہیں کہ بدستاں گفتند
 ہر زمان بادت ونے بر سہریا زارہ دگر
 عبدالوہاب۔ اس قسم کا کم از کم کوئی ایک آدمی معجزہ ذرا ہم بھی
 تو نہیں؟

نگفتہ نذارو کے باتو کار
 و لیکن چو گفتی و لیش بیار
 غلام جیلانی۔ تو سنئے میں سنا تا ہوں اور اس وقت تک سنا تا
 جلا جاؤں گا جب تک کہ آپ کی تسلی نہ ہو جائے۔

معجزہ اول

سرکارِ دو عالم صلی اللہ علیہ وسلم کا دامس ابو الہول اور
 ان کے ساتھیوں کی زنجیریں کھولنا
 علامہ واقدی رحمت اللہ علیہ فتوح الشام میں عزوہ مرج القباہ
 و اخلی الدروب کا ذکر کرتے ہوئے لکھتے ہیں کہ فتح انطاکیہ کے بعد حضرت
 ابو عبیدہؓ نے مسیرہ بن مسروقؓ کی سرکردگی میں تین ہزار مینی مجاہدین
 اور ایک ہزار غلامانِ عرب کا ایک لشکر پہاڑی دڑوں پر قبضہ کرنے کے
 لئے ارسال فرمایا۔ دامس ابو الہول کو غلاموں کا قائد مقرر کیا اور انہیں
 حکم دیا کہ وہ اس لشکر کے ہر اول ہونگے اور سالار لشکر مسیرہ بن مسروق
 کے ماتحت رہیں گے۔

چنانچہ یہ فوج متواتر چار دن تک کوچ کرتی چلی گئی۔ راستے میں کہیں

قیام نہ کیا۔ پانچویں دن یہ لوگ درہ سے نکلے اور ایک وسیع چراگاہ میں داخل ہوئے اور رہیں پڑاؤ ڈال لیا۔ گھوڑے چرتے چلنے کے لئے چراگاہ میں چھوڑ دیئے اور مجاہدین جو اس طویل سفر سے تھک کر چور سوچنے لگے آرام کرنے کے لئے اپنے اپنے خیموں میں لیٹ گئے اتنے میں ایک مجاہد گیر (اکشن برست) کو کہیں سے گھیر لایا اور سالار شکر کے سامنے پیش کرتے ہوئے بتایا کہ یہ شخص کبھی چھپ جاتا تھا۔ کبھی ظاہر ہو جاتا تھا۔ کبھی چل پڑتا تھا اور کبھی رک جاتا تھا مجھے اس کی یہ حالت مشکوک معلوم ہوئی۔ لہذا میں اسے پکڑ لایا ہوں۔ حضرت مسرہ نے ایک معاہدہ کے ذریعہ اس گیر سے رومی فوج کی خیر لو چھی تو اس نے بتایا کہ ہر قل انطاکیہ سے بھاگ کر قسطنطنیہ میں پہنچ چکا ہے اور اسے اس بات کا سخت خطرہ لاسی ہے کہ کہیں مسلمان بہارتی دروں کی راہ سے حد و دروم میں نہ گھس آئیں۔ اس خطرہ کے پیش نظر اس نے تیس ہزار سواروں کا ایک لشکر حراہ ان دروں کی حفاظت کے لئے بھیجا ہے جو یہاں سے صرف دو فرسخ کے فاصلے پر پڑاؤ ڈالے ہوئے ہے۔

الغرض یہ باتیں ابھی ہو ہی رہی تھیں کہ دفعۃً رومی شکر کے چھنڈے اور صلیبیں نمودار ہوئیں اور ان کا ٹڈی دل لشکر مسلمانوں کے بالکل قریب مقابلہ کے لئے آ اڑا۔ اگلے دن علی الصبح دونوں فوجیں ایک دوسرے کے آمنے سامنے صفت آرا ہو گئیں اور میدان کارزار گرم ہوا گھمسان کا رن پڑا۔ سارا دن جنگ جاری رہی۔ غروب آفتاب کے بعد دونوں لشکر واپس ہوئے تو نتیجہ جنگ یہ تھا کہ ایک ہزار سے زائد رومی واصل جہنم ہو چکے تھے اور نو سو کو زندہ گرفتار کیا جا چکا تھا۔ مسلمانوں میں سے

صرف پچاس مجاہدین نے جام شہادت نوش کیا تھا اور دس مجاہد لاپتہ تھے
 دس ابو الہول بھی ان دس مفقود الخیر مجاہدین میں ہی شامل تھے۔
 اسلامی فوج کا ہر مجاہد ان کے لاپتہ ہو جانے سے سخت مضطرب تھا
 سالار لشکر حضرت میسرہ سب سے زیادہ معنوم اور پریشان تھے اور بار
 بار فرما رہے تھے کہ اَللّٰهُ تَعَالٰی اَسْکُوْا مَا اَصَابَنَا مِنْ فَتْنٍ
 اَبٰی الْهَوْلِ۔ جو صدر میں ابو الہول کے گم ہو جانے سے بہتا ہے۔ ہم
 اللہ تعالیٰ سے اس کی شکایت کرتے ہیں۔ الغرض ادھر تو یہ تلامذہ ہو رہی
 تھی اور ادھر روحی لشکر کی یہ حالت تھی کہ ایک ایک ان میں شور برپا ہو گیا
 اور یہ شور بڑھتے بڑھتے ان کے سارے لشکر میں پھیل گیا۔ جیسا کہ رومیوں
 نے آناً فاناً اسلامی لشکر پر چاروں طرف سے حملہ کر دیا اور خلیگ دوبارہ
 شروع ہو گئی۔ مجاہدین نے بے نشی تہوڑ اور شجاعت کا ثبوت دیا۔
 تلواروں کے میان توڑ کر بھینک دیئے اور جانوں سے بے پرواہ
 ہو کر موت کی لڑائی لڑے۔ واقدی نے ابن ثابت کا قول نقل کرتے
 ہوئے لکھا ہے کہ ابن ثابت نے بیان کیا کہ مجھے مسلمانوں کے متعلق بڑا
 قلق اور اندیشہ لاحق تھا کہ اچانک میں نے رومیوں کے لشکر میں ایک
 خوفناک غلغلیا سنا۔ ان کے لشکر کے وسط میں کچھ مسلمان لڑ رہے تھے۔ میں
 نے سمجھا کہ یہ فرشتوں کی آوازیں ہیں میں اس شور و غل کی طرف دوڑا
 تو مجھے ابو الہول کی آواز سنائی دی۔ آگے بڑھ کر دیکھا تو ابو الہول اور
 ان کے دس ساتھی رومیوں کے ایک جم غفیر کے ساتھ نبرد آزما تھے۔
 اور ابو الہول یہ اشعار بطور رجز پڑھ رہے تھے۔

وَنَاصِرِي وَسَيِّدِي مَبِيْدِي

يُوْتِقِي اَلْاَعْدَا عِنِّي اَلْحَدِيْدِي

مَهْلِكٌ عَادٍ وَبَنِي ثَمُودَ
مُحَمَّدٌ الطَّاهِرُ الرَّسِيدُ
ذَلِكَ رَسُولُ مَلِكِ الْمُجِيدِ

أَعَانِي لِحَوْنِهِ الشَّدِيدِ
فَحَلَّ عَنِّي الْقَيْدَ وَالْحَدِيدَ
صَلَّى عَلَيْهِ النَّاصِرُ الْحَمِيدُ

ترجمہ :- مجھے دشمنوں نے لوہے کی زنجیروں میں مضبوطی کے ساتھ
جکڑ دیا۔ میرا مددگار اور میرا سردار (اللہ تعالیٰ) عباد اور ثمود کو ہلاک
اور تباہ و برباد کر دینے والا ہے۔ اس نے اپنی مضبوطی کے ساتھ
میری مدد کی۔ محمد مصطفیٰ صلی اللہ علیہ وسلم نے جو پاک ہیں اور سیدھی
راہ دکھانے والے ہیں۔ انہوں نے میرے قید و بند کی زنجیریں کھول دیں
وہ سہارے بزرگ و برتر بادشاہ کے رسول ہیں۔ ان پر سہارے ناصر اور
حمود خدا نے درود بھیجا ہے۔ ابن ثابت کہتے ہیں کہ ابو الہول اور ان
کے ساتھی مسلمانوں نے شدید حملہ کیا اور دشمن کی صفوں کو چیرتے پھاڑتے
ہوئے ان کے ترے سے باہر نکل آئے وہ خون میں اسقدر لت پت
تھے گویا کہ خون کے دریا میں عوطہ لگا کر نکلے ہوں۔ اس حملہ میں بنی
سز اور رومی کھیت ہے اور مسلمانوں میں سے اڑتالیس مجاہد شہید
ہوئے۔

بعد میں داس ابو الہول جب حضرت مسیرہ سے ملے تو انہوں نے
ان کی پیشانی پر یوسہ دیا اور ان کی سرگذشت دریافت کی ابو الہول
نے کہا۔ "اے امیر رومیوں نے میرے مرکب کو گھیر لیا اور قتل کر ڈالا۔
میں زمین پر گرا تو انہوں نے مجھے پکڑ کر قیدی بنا لیا اور لوہے کی زنجیروں
میں جکڑ دیا۔ میرے ان ساتھیوں کے ساتھ بھی انہوں نے ایسا ہی کیا۔
اے امیر! ہم زندگی سے بالکل باپوس ہو چکے تھے لیکن جب رات کا

سناٹا چھا گیا تو (عبدالوہاب سے مخاطب ہو کر) بھائی جان! ذرا غور سے سنئے۔

عبدالوہاب۔ جی ہاں! میں سن رہا ہوں۔ آپ بیان فرمائیے جب رات کا سناٹا چھا گیا تو کیا ہوا۔

غلام جیلانی۔ ابو اہول نے کہا جب رات کا سناٹا چھا گیا۔ تو:-
 رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهُوَ يَقُولُ لَا
 بَأْسَ عَلَيْكَ يَا دَامِسُ اعْلَمْ أَنَّ مَنَزِلَتِي عِنْدَ اللَّهِ عَظِيمَةٌ
 ثُمَّ أَمَرَ يَدَا الْكَرِيمَةَ عَلَى الْحَدِيدِ فَسَاقَطَمَنِي وَفَعَلَ
 كَذَلِكَ مَعَ أَصْحَابِي وَقَالَ لَنَا انْبَسِرُوا إِنَّا نَنْصُرُ اللَّهَ فَأَنَا
 نَسْتَكْفِرُ مُحَمَّدٌ رَسُولُ اللَّهِ وَقَالَ لِي اقْرَأْ عَنِّي مَبْسُورَةَ السَّلَامِ
 وَقُتِلَ لَكَ خَيْرًا ثُمَّ غَاب عَنِّي۔

ترجمہ:- مجھے (عالم بیداری میں) رسول اللہ صلی اللہ علیہ وسلم کی زیارت ہوئی۔ حضور فرما رہے تھے اے دامس تجھ پر کوئی دشواری نہیں تو یہ جان لے کہ میری یعنی سرکارِ دو عالم صلی اللہ علیہ وآلہ وسلم کی اللہ تعالیٰ کے نزدیک قدر و منزلت بہت عظیم ہے پھر آپ نے میری زنجیروں پر دست مبارک پھیرا میں وہ کھل کر گر پڑیں اور میرے ساتھیوں کے ساتھ بھی حضور نے ایسا ہی کیا اور پھر ہم سب کو یہ فرمایا کہ تم سب نصرتِ ایزدی پر خوش ہو جاؤ۔ میں تمہارا بی محمد رسول اللہ ہوں۔ اور پھر مجھے فرمایا میرہ کو میری طرف سے السلام علیکم کہتا کہ اللہ تجھے نیک جزا دے پھر حضور مجھ سے غائب ہو گئے۔

عبدالوہاب - سبحان اللہ! یہ تو بڑا عجیب واقعہ سنایا آپ نے؟
 علامہ جیلانی - جی ہاں! ایسا ہی ایک اور معجزہ سماعت فرمائیے
 عبدالوہاب - ارشاد؟

معجزہ دوم

آنحضرت صلی اللہ علیہ وسلم کا بغزوہ قنسرین میں

شہر ہود مسعود

علامہ جیلانی - علامہ واقدی رحمت اللہ علیہ فتوح الشام میں
 فتح قنسرین کا ذکر کرتے ہوئے لکھتے ہیں کہ قنسرین میں ملک شام کا
 سب سے زیادہ مضبوط قلعہ موجود تھا۔ وہاں کے حاکم کا نام لوقا تھا
 اس نے حضرت ابو عبیدہؓ کے ساتھ ایک سال کے لئے اس شرط پر صلح
 کر لی تھی۔ کہ اگر سال کے دوران ہر قلعہ اس کی امداد کیلئے کوئی فوج بھیجے گا
 تو وہ اس امدادی فوج کے ساتھ مل کر مسلمانوں کے خلاف جنگ نہیں
 شریک نہیں ہوگا۔ لیکن اس معاہدے کی مدت ختم ہونے میں ابھی ایک
 مہینہ باقی تھا کہ حاکم قنسرین نے خود ہر قلعہ سے امداد طلب کی اور ہر قلعہ
 نے دس ہزار کے لشکر کی کمک قنسرین کی طرف روانہ کر دی۔ اس امداد کی
 فوج کا سپہ سالار ایک بطریق (یادری) تھا اور اس کا مشیر کار جلیہ بن ابیہم
 غسانی تھا۔ حضرت ابو عبیدہؓ حاکم قنسرین کی اس عذاری سے بالکل
 بے خبر تھے۔ انہیں اس کمک کے آنے کی اطلاع اس وقت ہوئی جب کہ
 اسلامی فوج کے مطہج کے لئے لکڑیاں کاٹ کر لائیں تو اے عرب غلاموں کی

ایک جماعت کو اس ملک کے ہر اول دستے نے آ کر گھیر لیا اور شہید کر ڈالا۔
 حضرت ابو عبیدہؓ نے یہ خبر وحشت اثر سن کر سرداران لشکر سے مشورہ کیا۔
 کہ اب ہمیں کیا کرنا چاہیے۔ حضرت خالد بن ولید رضی اللہ تعالیٰ عنہ
 نے فرمایا۔ کہ حاکم قنسرین نے ہمارے ساتھ فریب کیا ہے میں صرف دس
 مجاہدین کے ساتھ اس کی ملاقات کے لئے جاؤں گا اور اسے اس فریب
 کا مزاج چکراؤں گا۔ چنانچہ آپ نے دس صحابہؓ کو اپنے ہمراہ لیا اور سہ شام
 ہی اس آنے والی ملک کی تلاش میں کل پڑ سے اور کچھ رات گئے کفار کے
 لشکر کے قریب پہنچ گئے۔ لشکر نے آپ نے اپنے آپ کو پوشیدہ رکھا اور
 یہاں سے جو راہ قنسرین کو جاتی تھی اس کے قریب چھپ کر رات بسر کی
 علی الصبح جب وہ لشکر قنسرین کی طرف چل پڑا تو آپ بھی اپنے ہمراہوں
 سمیت اس میں شامل ہو گئے۔ عرب مشقرہ نے انہیں اپنی فوج کے
 سپاہی سمجھا اور متعرص نہ ہوئے۔ حتیٰ کہ جب یہ فوج قنسرین کے قریب
 جا پہنچی تو لوقا (حاکم قنسرین) بڑے تیزک و احتشام کے ساتھ اس
 شاہی لشکر کا استقبال کرنے کے لئے شہر سے نکلا۔ لیکن اٹھی وہ اس
 لشکر کے سپہ سالار اور جلیلہ بن ایہم کو سلام کرنے نہ پایا تھا کہ حضرت خالدؓ
 اور آپ کے ہمراہیوں نے کھوڑے دوڑا کر اسے اپنے گھیرے میں لے لیا
 لوقا نے انہیں آنے والی ملک کے سردار سمجھ کر ان الفاظ میں سلام کیا۔
 سَلَامٌ عَلَيْكُمْ وَالسَّلَامُ وَالْبِقَاكُمْ الصَّلِيَّةُ۔ مہتیں مسیح اور صلیب
 زندہ اور سلامت رکھیں۔ حضرت خالدؓ نے گردن آواز میں فرمایا
 کہ او ملعون ہم بندگان صلیب نہیں ہیں ہم اصحاب رسول اللہ صلی اللہ
 علیہ وسلم ہیں اور میں خالد بن ولید ہوں یہ کہہ کر اس پر آپ نے کلمہ

پھینکی اور اسے زین سے نیچے گرا کر قعرہ تکیر بلند کیا۔ بس پھر کیا تھا۔
تکواریں میانوں سے نکل آئیں۔ نیرے بلند ہوئے اور آتافانا خالد
بن ولید کی حالت یہ تھی کہ ایک ہاتھ میں تو انہوں نے اپنے شکار لوقا
کے گلے کی رسی کو مضبوط پکڑ رکھا تھا۔ اور دوسرے ہاتھ سے کفار کی
گردنیں اڑا رہے تھے۔ اتنے میں حاکم عمرویہ (ادادی فوج کی سپہ سالار)
اور جلد بن ایہم آگے بڑھے۔ انہیں خطرہ تھا کہ کہیں حضرت خالد اپنے
شکار حاکم قنسرین کا قصہ ہی چکا ڈالیں۔ جلد نے اپنی کثرت تعداد کا
فخر جاتے ہوئے کہا کہ تم لوگ سہارے ہاتھ میں قید ہو۔ اگر تم سہارے قیدی
کو رہا کر دو تو ہم تمہیں رہا کر دیں گے۔ حضرت خالد نے فرمایا کہ تم اپنی کثرت
تعداد کے دھوکے میں نہ رہو۔ واللہ تمہاری حالت سہارے ہاتھوں میں
ان چڑیوں جیسی ہے جو اپنے اشیائوں میں بیٹھی ہوں اور کوئی شکاری آ
کر ان پر جال پھینک دے تو سوائے چند گنتی چینی چڑیوں کے سب شکاری
کے جینگل میں پھنس چکی ہوں۔ البتہ اگر تم کسی جنگی اصول کے قائل ہو تو
ایک کے مقابلے میں ایک نکلو۔ اگر تم نے سہا مار ڈالا تو یہ قیدی بڑی
آسانی سے تمہیں مل جائے گا اور اگر خدا نے ہمیں فتح بخشی تو اس کا قتل ہو
جانا تم پر گراں نہیں گذریگا۔ کیونکہ تم اس سے پہلے ہی ہنم رسید ہو چکے
ہو گے۔ جلد یہ جواب سن کر سخت برہم ہوا اور جنگ کے لئے تیار ہو گیا
اس کی فوج سے پانچ سواریاں زطلبی کے لئے نکلے۔ ادھر سے ان کے مقابلہ
کے لئے حضرت عبدالرحمن بن ابوبکر صدیق رضی اللہ تعالیٰ عنہما نکلے۔
اور آتافانا کے بعد دیگرے پانچوں کو تہ تیغ کر ڈالا۔ یہ حالت دیکھ کر جلد
آگے بڑھا۔ سخت مقابلہ ہوا۔ دونوں کو کافی زخم پہنچے لیکن حضرت عبدالرحمن

کو جو زخم پہنچا وہ بیت شدید تھا مگر اس کے باوجود ان کے صبر و استقلال میں سر فوق نہ آیا۔

حضرت خالدؓ نے جب حضرت عبدالرحمنؓ کی اس تکلیف کو محسوس کیا تو سب سے پہلے انہوں نے اپنے قیدی کا قصہ تمام کر ڈالا اس پر رومی سخت غضبناک ہوئے اور یکبارگی چاروں طرف سے حملہ کرنے کے لئے آگے بڑھے۔ حضرت خالدؓ نے اپنے ایک غلام ہمام کو حکم دیا کہ تو عبدالرحمنؓ کے پاس رہے گا اور ان پر جو حملہ ہو اس کی روک تھام کرے گا۔ اور باقی صحابہ کو جن کی تعداد حضرت خالدؓ سمیت دس تھی حکم دیا کہ تم سب میرے گرداگرد حلقہ بنا لو اور کسی صورت میں بھی ایک دوسرے سے جدا نہ ہونا پس صحابہ نے فی الفور حضرت خالدؓ کے گرداگرد حلقہ بنا لیا۔ اتنے میں رومی چاروں طرف سے ٹوٹ پڑے سخت لڑائی ہوئی۔ رومیوں کے رکت کٹ کر دھڑا دھڑ زمین پر گرے تھے اور ہر طرف لاشوں کے انبار لگتے چلے جا رہے تھے۔ لیکن کہاں دس اور کہاں دس نہرا۔ گرمی کی وہ شدت کہ الامان الحفیظ۔ سوج آگ برسا رہا تھا۔ زمین تپتے ہوئے لومے کی طرح انگارہ بن چکی تھی۔ پیاس کی وجہ سے اصحاب رسول اللہ صلی اللہ علیہ وسلم کے لب خشک ہوئے تھے اور وہ خیال کر رہے تھے کہ بس اب موت کی گھڑی بالکل قریب آچکی ہے کہ اتنے میں ایک عیسیٰ آواز ان کے کانوں میں پہنچی۔ کوئی پکارنے والا پکار رہا تھا کہ جنہیں اپنی کثرت تعداد کا گھمنڈ تھا وہ رسوا ہوئے۔ اور جو پیاس کی وجہ سے خائف تھے وہ منصور ہوئے۔ اے حاملین قرآن تمہیں بشارت ہو کہ حضرت رحمان کی طرف سے تم پر کشادگی ہوئی اور بت پرستوں پر تمہیں فتح دی گئی۔

پس ادھر تو یہ کیفیت تھی اور ادھر یہ ہوا کہ حضرت ابو عبیدہ رضی اللہ
 تعالیٰ عنہ شہزادہ کے مقام پر اپنے نوحی کیمپ میں تھے اور نماز عشاء
 بعد اپنے خیمے میں سوئے ہوئے تھے۔ جب اُدھی رات گزر گئی تو وہ زور
 زور سے **النضیر النضیر** یعنی لوگو جنگ کے لئے نکلو۔ لوگو جنگ
 کے لئے نکلو۔ کہتے ہوئے اپنے خیمے سے باہر آئے۔ مجاہدین یکدم ان کے
 گرد جمع ہو گئے اور پوچھا کہ یا امین الامت! یہ کیا معاملہ ہے انہوں
 اس کے جواب میں جو کچھ فرمایا وہ ذرا شور سے سننے کے قابل ہے۔
عبدالوہاب۔ ہاں! ہاں! فرمائیے میں سمجھتا ہوں گوشتن ہو کر
 سن رہا ہوں۔

غلام جیلانی۔ برادر ام! امین الامت حضرت ابو عبیدہ رضی اللہ
 تعالیٰ عنہ اُدھی رات کے وقت **النضیر النضیر** یگانے کا
 سبب بتائے تھے کہ :- **السَّاعَةُ كُنْتُ فَاثِمًا اِذْ طَرَقْتِي رَجُلٌ**
اللَّهُ صَلَّى اللَّهُ عَلَيْهِ وَسَلَّمَ وَحَرَّبَنِي وَقَالَ لِي مَعْنَمَا يَا ابْنَ
الْحِرَاحِ أَقْنَامٌ عَنِ نَصْرَةِ الْقَوْمِ الْكِنَامِ فَقَدُوا الْحَقَّ خَالِدِينَ
الْوَلِيدِ فَقَدْ أَحَاطَ بِهِ الْقَوْمُ اللَّثَامُ وَإِنَّكَ تَلْحَقُ بِهِ
إِنْ شَاءَ اللَّهُ تَعَالَى رَبِّ الْعَالَمِينَ

ترجمہ۔ ”اُس وقت جبکہ میں سو رہا تھا۔ نبی کریم صلی اللہ علیہ وسلم نے
 مجھے بھنخورا اور کھینچا اور سخت لہجہ میں فرمایا۔ جراح کے بیٹے کیا تو بزرگ
 قوم کی امداد سے غافل ہو کر سو رہا ہے۔ اٹھ اور خالدین ولید رضی اللہ
 تعالیٰ عنہ سے جا کر مل جا۔ اسے بد باطن قوم نے گھیر لیا ہے۔ اگر خدا
 نے چاہا تو تو اُس سے جا ملے گا۔“

ان عرض حبیب صحابہ کرام رضی اللہ تعالیٰ عنہم نے حضرت ابو عبیدہ
 کی زبانی سرکارِ دو عالم صلی اللہ علیہ وسلم کا فرمان والا نشان سنا تو نہایت
 محنت کے ساتھ سوار ہو کر حضرت خالد بن ولید کے لئے روانہ ہو گئے۔
 اسی اثنا میں حضرت ابو عبیدہ نے ایک سوار کو دیکھا جو گھوڑا اڑانے
 سے لشکر سے آگے آگے برق رفتاری کے ساتھ پہلا جا رہا تھا۔ انہوں
 نے خیال کیا کہ یہ کوئی فرشتہ ہے جو حق سبحانہ تعالیٰ نے ہماری انداز کے
 لئے بھیجا ہے۔ انہوں نے مسلمانوں کو حکم دیا کہ گھوڑے سے دوڑا کر اس سے
 جاملیں۔ لیکن کوئی بھی سوار اس کو مل نہ سکا۔ بالآخر حضرت ابو عبیدہ نے
 بلند آواز سے اسے پکارا اور فرمایا کہ اے سوار اپنی ذات پر نرمی کر لیں
 وہ سوار ڈرا پھر گیا۔ جب حضرت ابو عبیدہ اس کے قریب پہنچے تو
 معلوم ہوا کہ وہ امّ تمیم زوجہ حضرت خالد ہیں۔ حضرت ابو عبیدہ
 نے فرمایا۔ اے امّ تمیم تمہارے اس طرح تیزی کے ساتھ چلنے کا کیا مقصد
 ہے۔ آپ نے فرمایا کہ اے ہمارے سردار جب میں نے خالدؓ کے گھر جانے
 کی خبر سنی تو مجھے یہ خیال تھا کہ وہ کبھی مغلوب نہیں ہو سکتے۔ کیونکہ حضور
 سرور کائنات صلی اللہ علیہ وسلم کے گیسوئے معنیر کے موئے مبارک ان
 کی کلاہ میں موجود ہیں۔ معاً میں نے ان کی کلاہ مبارک دیکھنے کی جگہ پر نظر
 ڈالی تو پیری حیرانی اور پریشانی کی کوئی حد نہ رہی جبکہ میں نے دیکھا کہ
 کلاہ مبارک اپنی جگہ پر ہی بقاء طقت موجود پڑی ہے۔ اور حضرت خالدؓ
 کلاہ مبارک پہننا بھول گئے ہیں۔ لہذا میں تعجیلتاً تم یہ کلاہ مبارک
 ان کے پاس پہنچانا چاہتی ہوں۔ یہ کہہ کر انہوں نے اسی تیزی کے ساتھ
 گھوڑا دوڑا لیا۔ اور حضرت خالدؓ کے پاس جا پہنچیں۔ حضرت خالدؓ

نے نہیں اس تیزی کے ساتھ اپنی طرف آتے دیکھ کر فرمایا اے بہادر شہسوار
تو کون ہے۔؟ ام تمہیں نے جواب دیا :-

”أَنَا زَوْجُكَ أُمِّ تَيْمِي يَا أَبَا سَلِيمَانَ وَقَدْ أَتَيْتُكَ
بِالْقَلْبَسُوتِ الْمُبَارَكَةِ الَّتِي تَنْصُرُ بِهَا عَلِيٌّ أَعْدَاءَكَ فَخَذَهَا
إِلَيْكَ فَوَاللَّهِ مَا نَسِيتُهَا إِلَّا لِهَذَا الْأَمْرِ الْمُقَدَّرِ - ثُمَّ
سَلَّمْتُهَا إِلَيْكَ فَلَمَعَتْ مِنْ ذُرَايَةِ رَسُولِ اللَّهِ صَلَّى اللَّهُ عَلَيْهِ
وَسَلَّمَ نُورًا كَالْبُرْقِ الْخَاطِفِ“ ترجمہ :- اے ابوسلیمان میں آپ

کی زوجہ ام تہیم ہوں۔ اور آپ کے لئے وہ کلاہ مبارک لائی ہوں جس کے
توسل سے آپ اللہ تعالیٰ کی مدد طلب کیا کرتے ہیں اور اپنے دشمنوں پر
ظفر یابی کے لئے دعا مانگا کرتے ہیں۔ پس اسے پہننے بعد آپ اسے
اس امر مقدر کے سبب ہی بھول گئے تھے۔ پھر آپ نے وہ کلاہ مبارک
حضرت خالدؓ کے سپرد کر دی تو سرکارِ دو عالم صلی اللہ علیہ وسلم کے گیسوئے
مبارک سے برقِ خاطر کا سا نور جھلنے لگا۔

واقعی رحمت اللہ علیہ فرماتے ہیں کہ حضرت خالد رضی اللہ تعالیٰ
عنه نے کلاہ مبارک کو سر پر رکھ کر حملہ کیا اور دشمن کی اگلی صفوں کو ان
کی پھلی صفوں کے ساتھ جا ملایا اور ان کے ساتھ دوسرے مسلمانوں نے
بھی حملہ کیا۔ یہاں تک کہ کفار کو بھاگنے کے سوا کوئی چارہ نہ رہا
اور بھاگنے والوں میں سب سے آگے جبکہ بن ایہم تھا۔ اور اس
کے پیچھے پیچھے اس کی فوج تھی۔

عند الوہاب۔ سبحان اللہ! بڑا عجیب واقعہ ہے۔
غلام جیلانی۔ جی ہاں۔ ایسا ہی ایک اور معجزہ سماعت فرمائیے

عبدالوہاب - ارشاد!

معجزہ سوم

”یوقنا حاکم حلب کا اسلام قبول کرنا“

غلام جیلانی - حلب کا قلعہ فتح ہو جانے کے بعد جب اہل
 قلعہ کو قید کر کے حضرت ابو عبیدہ بن الجراح رضی اللہ تعالیٰ عنہ
 کے سامنے حاضر کیا گیا تو انہوں نے ان کے سامنے اسلام پیش کیا۔
 ان کی اس دعوت پر سب سے پہلے جس شخص نے اسلام قبول کیا وہ
 قلعہ کا حاکم یوقنا تھا۔ اور پھر اس کا اتباع کرتے ہوئے اس کی
 بیچ کے سرداروں کی ایک جماعت بھی مسلمان ہو گئی۔ لہذا حضرت
 ابو عبیدہ رضی اللہ تعالیٰ عنہ نے مالِ عنیت میں سے ان نو مسلموں
 کے اموال نکال کر من و عن ان کو واپس کر دیے اور ان کے اہل و
 عیال کو بھی قید و قتل سے معافی دے کر ان کے سپرد کر دیا۔ بعد
 ازاں باہنچواں حصہ بیت المال کا نکال کر باقی ماندہ مالِ عنیت مجاہدین
 میں تقسیم کر دیا۔ اس کے بعد چند روز آپ نے حلب سے یہاں قیام فرمایا
 جب زخمی مجاہدین کے زخم مندمل ہو گئے۔ اور فوج تازہ دم ہو گئی
 حضرت ابو عبیدہ نے امرار و اکابرین لشکر کو مشورہ کئے طلب
 لیا۔ اور فرمایا کہ لاکھ لاکھ شکر ہے اس ذاتِ وحدہ لا شریک لہ کا
 کہ اس نے اپنے کمالِ فضل و کرم سے ہمیں اس قلعہ پر فتح بخشی۔
 اب انطاکیہ کے سوا کوئی ایسا اہم مقام نہیں جس کی طرف فوری توجہ

کرنا زیادہ ضروری ہو۔ انطاکیہ روم کا دار السلطنت ہے اور اس
 مع اپنے ملوک و سلاطین کے اس شہر میں جاگزین ہے۔ بتائیے اس
 میں آپ لوگوں کی کیا رائے ہے؟ اس پر یوقنا سابقہ حاکم حلب نے
 ابو عبیدہؓ سے مخاطب ہو کر نہایت ہی فصیح عربی میں گفتگو کرتے ہو
 کہا کہ "اے امیر المسلمین! حق سبحانہ و تعالیٰ نے آپ لوگوں کو فتنہ
 نصرت سے نوازا دشمنوں پر منظر و منصور فرمایا اور یہ سب کچھ
 لئے ہوا کہ تم لوگ صراطِ مستقیم پر قائم ہو۔ مہنارادین برحق اور منصف
 دین ہے اور تمہارے نبی صلی اللہ علیہ وسلم یقیناً وہی نبی ہیں جن کا
 نورانیت اور انجیل میں وارد ہے اور جن کے متعلق حضرت عیسیٰ
 السلام نے لشارت دی تھی کہ وہ حق سے باطل کو جدا کر دینے والے
 خاتم الانبیاء ہیں۔ اور وہ نبی کریم بنیم ہوں گے۔ ان کے ماں باپ
 وفات پا جائیں گے اور ان کے جدا مجد اور ان کے چچا ان کی پرورد
 کریں گے۔ اے امیر کیا واقعی ایسا ہوا یا نہیں؟ حضرت ابو عبیدہؓ
 فرمایا۔ واقعی ہمارے نبی وہی ہیں اور اے یوقنا تیرے متعلق مجھے
 حیرانی ہے کہ کل تک تو تو ہمارے خلاف برسرِ پیکار تھا اور تیری خواہش
 یہ تھی کہ تو ہمارے لشکر کو پسپا کر دے اور ہماری رسد کی راہیں مسدود
 دے۔ لیکن آج تو ایسی پر خلوص باتیں کر رہا ہے۔ نیز تمہارے متعلق
 مجھے یہ خبر دی گئی تھی کہ تو عربی زبان سے قطعاً نابلد ہے لیکن
 تو ایسی فصاحت و بلاغت کیسا کھڑی عربی زبان میں گفتگو کرنے کے قابل
 کیسے ہو گیا؟ (عبدالوہاب سے مخاطب ہو کر) برادرم! اس کے جواب
 میں یوقنا نے جو کچھ کہا وہ ذرا غور سے سماعت فرمائیے :-

عبدالوہاب - میں پوری توجہ سے آپ کی بات سن رہا ہوں۔
 میرے جب حضرت ابو عبیدہؓ نے یوقنا کی باتوں پر حیرانگی کا اظہار
 کرتے ہوئے اس سے پوچھا کہ تم عربی زبان میں ایسی فصاحت اور
 بات کیسا کہ گفتگو کرنے کے قابل کیسے ہو گئے تو اس نے کیا جواب دیا؟
 علام جیلانی - برادرم یوقنا کہہ رہا تھا۔ کہ "اعلمنا یا آلہنا
 نساءنی کنت النارحة مفکرا فی امرکم وقد وصلتم
 قلعتنا ونصرتم علیتنا والله لکم یکن عندنا امسة
 حفت منکم وتوسوست فی ذالک فلما کنت رأیت
 مما ابھی من القمر واطیب رائحة من المسک الاذفر
 فجماعة فسالت عنه فقیل لی هذا محمد رسول
 فکانتی اقول ان کان نبیا حقا فلیسأل ربہ ان یعلمنی
 بنبیة وکانت یشیر الی وهو یقول یا یوقنا انا محمد
 ول الله فاخذت بیده فقبلتها واسلمت علی بیده
 تتقطت وفتی من تلك اللیلة کالمسک الاذفر
 فانا کلمہ بالعربیة (فتوح الشام)

ترجمہ :- اے امیر! تو اس بات کو جان لے کہ گذشتہ شب میں
 نے متعلق غور و فکر کر رہا تھا کہ تم لوگ سب سے قلعہ پر منظر و منصور ہو
 تے اور سب سے نزدیک تم لوگوں سے زیادہ کمزور کوئی قوم نہ تھی۔
 اسی فکر و اندیشہ میں سو گیا۔ (خواب میں) میں نے ایک ایسے شخص
 دیکھا جس کا رخ انور چاند سے زیادہ روشن تھا اور اس کا جسم اطہر
 جس کستوری سے زیادہ خوشبودار تھا اور اس کے ہمراہ ایک جماعت

تھی۔ میں نے اس شخص کے متعلق لوگوں سے پوچھا تو مجھے بتایا گیا کہ یہ عمر
مصطفیٰ صلی اللہ علیہ وسلم ہیں۔ پس گویا کہ میں یہ کہہ رہا ہوں کہ اگر یہ
برحق ہیں تو رب تعالیٰ سے دعا کریں کہ وہ مجھے عربی زبان سکھا دے۔
گویا کہ وہ میری طرف اشارہ فرما رہے ہیں اور ارشاد فرماتے ہیں
اے یونانی محمد (صلی اللہ علیہ وسلم) ہوں جس کی بشارت مسیح نے دی
اور میں وہ نبی ہوں کہ میرے بعد کوئی نبی نہیں ہوگا۔ اگر تو چاہتا ہے
تو پڑھ لا اِلهَ اِلَّا اللهُ مُحَمَّدٌ رَّسُوْلُ اللهِ پس میں نے حضرت
دست مقدس پکڑ کر چوم لیا اور آپ کے دست مبارک پر اسلام
کر لیا۔ اور بیدار ہو گیا۔ اس رات سے میرے منہ سے خاص کستوں
کی خوشبو آ رہی ہے اور میں عربی زبان میں فصاحت اور بلاغت
کے ساتھ گفتگو کر رہا ہوں۔

عبدالوہاب۔ اَللّٰهُمَّ صَلِّ عَلٰى مُحَمَّدٍ وَعَلٰى اٰلِ مُحَمَّدٍ
وَبَارِكْ وَسَلِّمْ۔ سبحان اللہ بڑا عجیب واقعہ ہے۔
غلام جیلانی۔ جی ہاں! اسی قسم کا ایک اور معجزہ سماعت فرمایا
عبدالوہاب۔ ارشاد!

معجزہ چہارم

سید عالم صلی اللہ علیہ وآلہ وسلم کا ایک منیم لڑکے کی
جان بچانا

غلام جیلانی۔ امام المورخین علامہ واقدی رحمۃ اللہ علیہ و میاں

فتح کا ذکر کرتے ہوئے لکھتے ہیں کہ حضرت عمرو بن العاص رضی اللہ تعالیٰ عنہ نے فتح اسکندریہ کے بعد قلعہ میاط کی تیغ کے لئے صرف چالیس مجاہدین کا ایک فوجی دستہ حضرت مقداد بن اسود الکندی رضی اللہ تعالیٰ عنہ کی سرکردگی میں روانہ فرمایا۔ اس قلعہ میں مقوس شاہ مصر کا ماہوں الیامرک رہتا تھا۔ جب وہ چالیس مجاہدین اس شہر کے قریب پہنچے تو حاکم قلعہ الیامرک قلعہ کے برج پر چڑھ کر حملہ آور فوج کا جائزہ لینے لگا جب اسے چالیس سواروں کے سوا اور کوئی فوج نظر نہ آئی تو وہ اس قلیل تعداد کو دیکھ کر ہنسا اور اپنے مصاحبوں کو کہنے لگا۔ کہ لیجئے صاحب یہ چالیس آدمی ہمارے شہر پر قبضہ کر کے ہیں ایسا علم بنانے آئے ہیں۔ معلوم ہوتا ہے کہ یہ فوج کش بدو اپنی زندگی سے بزار ہیں اور موت کی تلاش میں مائے مائے پھرتے ہیں۔ اس حاکم کا بڑا لڑکا جس کا نام ہریرا تھا اس علاقے کا ایک نامی گرامی شہسوار تھا الیامرک کو اس کی شجاعت پر بڑا ناز تھا۔ جب اس نے ان چالیس سواروں کو قلعہ پر قبضہ کرنے کی نیت سے آتے دیکھا تو اپنی بارہ سزار مسلح سواروں پر مشتمل فوج کو لے کر مقابلہ کے لئے باہر میدان میں آڈٹا۔ اور اپنی صفیں دست کر کے مبارزت طلبی کے لئے آگے بڑھا۔ ادھر سے حضرت ضرار بن ازور مقابلہ کے لئے نکلے اور پہلے وار میں ہی اس کا کام تمام کر ڈالا۔ بعد ازاں پوری فوج پر حملہ آور ہوئے۔ اور ایسے بے پناہ وار کئے کہ آناً فاناً کشتوں کے پستے لگ گئے اور سپاہ دشمن میں کھلکڑی مچ گئی اور وہ لوگ ایسے ٹوک دم بھاگے کہ قلعہ میں داخل ہونے سے پیشتر انہیں پھپھے مڑ کر دیکھنے کی جرأت نہ ہوئی۔ جب

اپنے قلعہ میں داخل ہو کر انہوں نے مضبوطی کیساتھ دروازے بند کر لئے۔ تو حضرت ضرار بن ازور واپس پلٹ آئے۔ الیامرک اپنے بیٹے کی مرگ پر سخت مضطرب تھا۔ جب رات ہو گئی تو اس نے اکابرین شہر کو بلا کر مشورہ طلب کیا کہ اب کیا کرنا چاہیے۔ اس پر ایک مرد دانائے یہ رائے دی کہ ہمیں ان لوگوں سے صلح کر لینی چاہیے کیونکہ ان لوگوں میں امانت اور دیانت کے جو سر موجود ہیں۔ اور خدا ان کا حامی و ناصر ہے۔ الیامرک کا چونکہ لڑکا قتل ہو چکا تھا اور وہ مسلمانوں سے اس کا انتقام لینا چاہتا تھا۔ اس لئے اسے اس مرد حکیم کی بات سخت ناگوار گذری۔ اس نے غضبناک ہو کر اس شخص کے قتل کا حکم دیدیا۔ جب اس مرد حکیم نے موت کو اپنے سر پر منڈلاتے دیکھا تو اس نے بارگاہِ الہی میں کمال خشوع اور خضوع کے ساتھ گڑ گڑا کر یہ دعا کی۔

اللَّهُمَّ إِنِّي بُرِيءٌ مِّمَّنْ
 كَثُرَ كُفْرُكَ لَا شَرِيكَ لَكَ وَلَا وَلَدٌ لَكَ وَلَا صَاحِبَةٌ
 لَكَ وَأَنَا أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا
 رَسُولُ اللَّهِ - ترجمہ :- الہ العالمین یہ لوگ جو تیرے ساتھ شریک
 ٹھہراتے ہیں میں ان سے بیزار ہوں۔ تیرا کوئی شریک نہیں۔ نہ تیرا
 کوئی بیٹا ہے۔ نہ بیوی ہے۔ میں گواہی دیتا ہوں کہ اللہ کے سوا کوئی
 معبود نہیں اور محمد اللہ کے رسول ہیں۔ الیامرک نے جب یہ کلمات
 سنے تو اس کے تن بدن میں آگ لگ گئی۔ غضبناک ہو کر اٹھا اور تلوار
 کے ایک ہی وار سے اس مرد مومن کو شہید کر ڈالا۔ اور لوگوں کو حکم
 دیدیا کہ وہ صبح سویرے جنگ کے لئے تیار ہو جائیں۔ اس شہید مرد مومن
 کا ایک لڑکا تھا جو فطانت و ذہانت اور علم و دانش میں اپنے باپ کے

اوصاف و فضائل کا صحیح معنوں میں وارث تھا۔ اس نے اپنے دل میں یہ عہد کر لیا۔ کہ وہ اس ملعون سے اپنے باپ کے خون کا بدلہ بہر حال لیکر ہی رہے گا۔ اتفاق سے اس لڑکے کا گھر شہر کی فصیل کیساتھ ملحق تھا۔ رات کی تاریکی میں اس لڑکے نے شہر کی فصیل میں لقب لگائی۔ اور شہر سے نکل کر صحابہؓ کے کھیمپ میں جایں ہوا۔ اور باوا از بلند یکار یکار کر کہنے لگا۔ کہ اے اصحابِ النبی صلی اللہ علیہ وسلم! اللہ کی رحمت اور برکت سے اٹھو اور شہر پر قبضہ کر لو۔ حضرت ضرار بن ازور کو اس لڑکے پر شک گذرا۔ انہوں نے اپنے گرفت میں لے لیا اور سخت لہجہ میں ڈانٹ ڈپٹ کرتے ہوئے فرمایا۔ کہ جس شخص نے مجھے یہ مکر و فریب سکھا کر بھیجا ہے۔ اس نے مجھے قتل کروانے کا ارادہ کیا ہے۔ کیا مجھے خیر نہیں؟ کہ خذ ہم لوگوں کا شعار اور شعور بہار اوقار ہے۔ یہ کہہ کر انہوں نے اس لڑکے کو قتل کرنے کا قصد کیا۔ قریب تھا کہ وہ اسے قتل کر دیتے لیکن حضرت مقداد رضی اللہ تعالیٰ عنہ نے بلند آواز سے یکار کر کہا۔ کہ خبردار! اے ضرار اس لڑکے کو قتل نہ کرنا۔ کیونکہ

إِنِّي سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي الْمَنَامِ
وَهُوَ كَشِيرٌ إِلَى شَخْصٍ بَيْنَ يَدَيْهِ وَكَانَ مَا يَقُولُ زِيَّ هَذَا
الْعَلَامِ وَكَانَ مَا أَتَى إِلَى هَذَا الْعَلَامِ فَرَأَيْتُهُ عَلَى مَا
هُوَ عَلَيْهِ الْآنَ - وَكَانَ عَلَى وَسْطِهِ مِنْطَقَةٌ مِنَ الْأَدِيمِ
فَفِيهَا حَلَقٌ فِضَّةٌ وَهِيَ تَحْتُ أَثْوَابِهِ - ثُمَّ إِنَّ الْمِقْدَادَ
قَالَ يَا عَلَامُ اكْشِفْ عَنِّي أَثْوَابَكَ فَكَشَفَتْ عَنِّي أَثْوَابَهُ
وَإِذَا الْمَنْطَقَةُ بِعَيْنِهَا فَقَالَ أَشْهَدُ أَنْ لَا إِلَهَ إِلَّا اللَّهُ

وَأَشْهَدُ أَنَّ مُحَمَّدًا رَسُولُ اللَّهِ - ترجمہ :- بیشک خواب میں میں نے
 نبی کریم صلی اللہ علیہ وسلم کی زیارت کی۔ حضور ایک شخص کی طرف جو حضور
 کے سامنے تھا اشارہ فرما رہے تھے۔ گویا کہ حضور اسی لڑکے کے لباس
 کے متعلق فرما رہے تھے۔ جب میں اس لڑکے کی طرف غور کرتا ہوں تو گویا کہ
 میں نے اسے اسی حالت میں دیکھا تھا جس حالت میں کہ یہ اب ہے۔
 اس کی کمر پر چڑے کی بیٹی تھی جس میں چاندی کے گول گول تکرے لگے ہوئے
 تھے اور وہ بیٹی اس کے کپڑوں کے نیچے تھی۔ پھر حضرت مقدار نے
 لڑکے کو پیراہن وغیرہ اتارنے کا حکم دیا۔ لڑکے نے کپڑے اتارے تو
 وہ بیٹی اس کی کمر پر بچینہ موجود تھی۔ پھر اس لڑکے نے کہ شہادت پڑھا
 اور مسلمان ہو گیا۔

عبدالوہاب - سبحان اللہ! بڑا عجیب واقعہ ہے۔
 غلام جیلانی - جی ہاں! ایسا ہی ایک اور معجزہ سماعت فرمائیے۔
 عبدالوہاب - ارشاد!

معجزہ عجیب

سرور کائنات صلی اللہ علیہ وسلم کا فتح انطاکیہ کی بشارت دینا
 غلام جیلانی - جنگ انطاکیہ میں رومہ الکیرے کا بادشاہ فلنظاوس
 تیس ہزار رومیوں کا لشکر جرار لے کر ہرقل کی امداد کیلئے جب انطاکیہ پہنچا
 تو ہرقل بادشاہ نے اس کا شاہانہ استقبال کیا۔ خود سوار ہو کر اس
 کی تعظیم کے لئے شہر سے نکلا اور اس کی عظمت و شان کے مطابق ایک

عظیم خیمہ اس کی فرو دیا گیا۔ کھٹے نصیب کر دایا۔ ناقوس بیونکے گئے۔ گھنٹے
 بجائے گئے۔ خوشیوں کے نعرے ملیں گئے۔ لیکن لگے دن علی الصبح
 جب میدان کارزار میں صفیں آراستہ ہوئیں تو فلنطائوس نے جنگ کے لئے
 نکلنے کا ارادہ کیا اور ہرقل سے اجازت طلب کی تو ہرقل نے اس کی
 دلجوئی کے لئے کہا کہ آپ کی سلطنت مجھ سے مقدم ہے اور یہ بات آپ کی
 سطوت و صولت کے شایاں نہیں کہ آپ دیگر سرداران لشکر سے
 ہونے ہوئے بنفس نفیس جنگ کے لئے نکلیں۔ فلنطائوس نے کہا
 اے بادشاہ ان عربوں نے نہ تو ہماری سطوت و صولت چھوڑی ہے اور
 نہ ہمارا وقار باقی رہنے دیا ہے۔ ہائے تمام کاروبار ان لوگوں نے مہل
 اور معطل کر کے رکھ دیئے ہیں۔ مذہبی جنگ ہر چھوٹے بڑے پر فرض ہے
 اس میں بادشاہ اور رعایا سب یکساں ہیں۔ اور اے بادشاہ کیا تجھے معلوم
 نہیں کہ جو شخص دنیا کو محبت کی نظر سے دیکھتا ہے تو اس کی نفسانی خواہشات
 اسے دنیوی زینت و آرائش کی فکر میں محو کئے رکھتی ہیں اور اس کے
 سینے کی وادی پر ہمیشہ جہالت کی تاریک گھٹائیں چھائی رہتی ہیں۔ اور
 یہ چیز اسے طلب آخرت سے بالکل غافل کئے رکھتی ہے۔ اور جو شخص اپنی
 نفسانی خواہشات کو ترک کر کے اپنے خالق سے بولکا لیتا ہے۔ وہ
 محبت کی منزل میں دائرہ قدس کے مقام کی طرف صعود کرتا ہے۔ لیکن
 اب جبکہ ابدی اور ازلی خدا نے تمہارے دلوں کو فانی دنیا کی محبت میں
 مبتلا ہونے کی وجہ سے غفلت کے پردوں میں محبوب پایا تو اس نے
 ایک کمزور ترین قوم کو تم پر مسلط کر دیا۔ اور پھر اس قوم نے تمہیں تمہارے
 گھروں سے اور تمہارے اوطان و ممالک سے نکال باہر کیا۔ تم ہمیشہ اپنی

ان نفسانی خواہشات کی پیروی میں مصروف رہے جو تمہیں بلاکت کی
 تاریک اور عمیق خندقوں کی طرف کھینچنے لگے جا رہی تھیں۔ تم نے حق کی
 مخالفت کی اور اپنی کمزور رعیت پر ظلم و ستم روا رکھا۔ اس کے مال
 میں لوٹ کھسوٹ کی۔ ان کی جانوں کو تباہ کیا۔ زنا کاری اور پرستش کی
 بیہودگی اور بد معاشرتی کو فروغ دیا۔ لہذا تمہاری شامت سال نے
 تمہیں گھیر رکھا ہے۔ اور اس لئے اب خدا تمہاری مدد نہیں کرتا۔ فلنظاؤس
 کی یہ حقیقت طراز باتیں سن کر ہرقل تو خاموش رہا مگر اس کا سب سے بڑا
 مصاحب جس کا نام سر وند تھا شیخ اٹھا اور گرج کر بولا۔ اے سردار
 ایسے نازک وقت میں تو ایسی دلخراش باتوں سے بادشاہ کے ائینہ دل
 کو مگرا اور مشوش نہ کر۔ یہاں مجھ سے زیادہ نصیحتیں کرنے والے لوگ
 موجود ہیں لیکن اس قسم کی گستاخی کی کسی کو اجازت نہیں دی جاتی۔
 اس صاحب کی اس ڈانٹ ڈیٹ سے فلنظاؤس سخت غضبناک ہو گیا
 لیکن مصلحت وقت کے پیش نظر اس نے اس صاحب کو کوئی جواب
 نہ دیا۔ اس نے جوں توں کر کے وہ دن گزارا۔ لیکن جب رات ہوئی
 تو اس نے اپنے حنمے میں اپنے تمام حجاب اور خواص کو طلب کیا۔ اور
 ان سے مخاطب ہو کر کہا کہ کیا تم لوگ یہ پسند کرتے ہو کہ ہرقل کا صاحب
 بھرے مجمع میں اور مختلف ممالک کے بادشاہوں کے سامنے مجھے ڈانٹ
 ڈیٹ کرے۔ مجھے جھڑکیاں لے اور میرے مرتبے کی کوئی پروا نہ کرے
 ہم کابلے کوسوں کا سفر کاٹ کر ایک ایسے شخص کی امداد کرنے آئے ہیں جس
 نے اپنے زعم باطل سے یہ سمجھ لیا ہے کہ گویا ہم اس کے خدام اور ہیں۔
 اور اس کے کاخ و ایوان اور اس کے تاج و تخت کی زیارت کر نیکی لئے

حاضر ہوئے ہیں۔ اندر میں حالات میرا فہم و تدبیر مجھے جہلا کی پیروی کرنے سے روک رہا ہے۔ کیونکہ عزت کا مقام بلند اور ذلت کا مقام نہایت پست اور ناگوار ہے۔ صاحبِ ذلت ہمیشہ متحیر ہوتا ہے۔ لہذا میں نے عزمِ راسخ کر لیا ہے کہ میں ان عربوں کے پاس چلا جاؤں۔ اور ان کے دین کی مدد کروں کیونکہ یہ امر مجھ پر بالکل واضح ہو چکا ہے کہ ان کا دین برحق ہے اور موید بہ صدق و عدل ہے۔ آج حکمت بالغہ کا مقام و مسکن ان ہی لوگوں کا دل و دماغ ہے۔ توحید کے نور نے ان لوگوں کے دلِ مصفیٰ اور مجتبیٰ کر دیئے ہیں اور غیب کے اسرار منکشف کرنے والے ان کے بنی (صلی اللہ علیہ وسلم) کی برکت سے ان لوگوں کے دل ایمان کے نور سے منور ہو چکے ہیں۔ اس نبی کی حکمت ربانیہ کے مقناطیس نے دنیا بھر کے حکما و حکماء کے جوہر عقول کو اس کی شریعت کے اتباع اور اقتدا کی طرف کھنچ لیا ہے۔

فلنظانوس کی یہ باتیں سن کر اس کے اراکین سلطنت نے یک زبان ہو کر کہا کہ اے بادشاہ ہم امرِ حق کا اتباع حق سمجھتے ہیں۔ ہم تیرے تابع فرمان ہیں اور تعمیلِ حکم کے لئے حاضر ہیں۔ بادشاہ ان کے اس جواب سے بہت خوش ہوا اور حکم دیا کہ ہوشیار رہو۔ کل رات ہم سب سوار ہوں گے اور رومی لشکر کے گرد کچھ غرضہ گھوم بھر کر یہ ظاہر کریں گے کہ گویا ہم پاسبانی کر رہے ہیں۔ اور پھر عربوں سے جا ملیں گے۔ تمام مصاحبوں نے فرمانبرداری کا عہد کیا اور مجلسِ برخاست ہوئی۔ اگلی رات اس فیصلہ کے مطابق رومہ الکبریٰ کے تیس ہزار کے لشکر میں سے چار ہزار جا تیار سوار کھوڑوں پر سوار تھے اور ہر قل

کی افواج کی یا سیانی کر رہے تھے۔ جب یہ لوگ اس شاہراہ پر پہنچے جو اسلامی لشکر کی طرف جاتی تھی تو وہاں انہیں یوقنا حاکم حلب ملا۔ جو حلب پر مسلمانوں کا قبضہ ہو جانے کے بعد مسلمان ہو چکا تھا اور حضرت ابو عبیدہؓ اور خالد رضی اللہ تعالیٰ عنہما کے مشورہ سے ہرقل کے لشکر میں ایک جنگی چال چلنے کے لئے شامل تھا۔ فلنظا نوس اور اس کے ہمراہیوں کو جب اس نے اسلامی لشکر کی طرف جاتے دیکھا تو ان کے بڑھ کر اس نے فلنظا نوس سے پوچھا کہ اے بادشاہ! کیا آپ عربوں پر حملہ کرنے کی نیت سے جا رہے ہیں؟ فلنظا نوس نے جواب دیا کہ نہیں بلکہ ہم ان کے دین میں داخل ہونے کے لئے جا رہے ہیں اس پر یوقنا نے اپنے مسلمان ہونے اور رومیوں کیساتھ جنگی چال چلنے کا غفی راز فلنظا نوس پر ظاہر کر دیا۔ اور اسے مشورہ دیا کہ مناسب یہ ہے کہ آپ واپس اپنی جگہ پر چلے جائیں اور حلیدی نہ کریں۔ امیر المسلمین کے پاس آدمی بھیج کر اپنے مشورے سے انہیں آگاہ کر کے کل صبح آپ اپنے لشکر سمیت ہرقل کے قریب رہیں جب اسلامی لشکر حملہ آور ہو تو آپ خود اپنے ہاتھ سے ہرقل کا کام تمام کر ڈالیں۔ اور میں شہر میں جا کر دوسو قیدی صحابہ کو رہا کر کے مسلح کر دوں گا۔ یقیناً وہ بیس ہزار رومیوں پر بھاری ہوں گے۔

یوقنا بھی اپنی بات ختم نہیں کرنے پایا تھا کہ ایک شخص اسلامی لشکر سے ان کی طرف آتا ہوا دکھائی دیا اور وہ عمرو بن امیر الصخری صحابی رسول اللہ صلی اللہ علیہ وآلہ وسلم تھے۔ انہوں نے یوقنا کو حضرت ابو عبیدہ کا پیغام پہنچایا اور وہ پیغام یہ تھا۔ کہ :-

” اِنَّ اَبَا عَبِيْدَةَ رَضِيَ اللهُ تَعَالَى عَنْهُ رَأَى النَّبِيَّ صَلَّى اللهُ عَلَيْهِ وَسَلَّمَ فِي النَّوْمِ وَهُوَ يَقُولُ يَا اَبَا عَبِيْدَةَ اَلْبَشَرُ بِرِضْوَانِ اللهِ وَرَحْمَتِهِ وَغَدَا تَقْتَمُّ اَنْطَاكِيَّةٌ صَالِحًا وَاِنَّ صَاحِبَ رُوْمَةَ الْمَدِيْنَةِ ابْنُ الْكُبْرَى وَدَجْرِي مِنْ اَمْرَةٍ كَيْتٌ وَكَيْتٌ هُوَ يُوَقِنَا صَاحِبَ حَلِيبٍ وَهُمَا بِالْقُرْبِ مِنْكَ فَانْقُذْ اِلَيْهِمَا بِمَجَازِ الْاَمْرِ۔

ترجمہ:- بیشک ابو عبیدہؓ کو خواب میں نبی کریم صلی اللہ علیہ وسلم کی زیارت ہوئی۔ حضور سرکارِ دو عالم صلی اللہ علیہ وسلم فرما دئے تھے کہ اے ابو عبیدہؓ خدا کی رضامندی اور اس کی رحمت کی تجھے بشارت ہو۔ کل انطاکیہ صلح کے طور پر فتح ہو جائے گا۔ روما کے فرمانروا کا معاملہ ایسا ایسا گزرا ہے (یعنی اب وہ اسلام کی طرف خلوص نیت سے مائل ہو چکا ہے) چنانچہ وہ یعنی رومہ الکبریٰ کا بادشاہ فلنطانوس اور یوقنا دونوں تمہارے قریب ہیں۔ انہیں کام یوراکر نے کا حکم بھیجو۔

یہ بشارت سن کر فلنطانوس کے ایمان کو بے حد تقویت ہوئی اور نورِ ایمان سے نہ صرف اس کا دل ہی متور ہوا بلکہ اس کا چہرہ بھی چودھویں رات کے چاند کی طرح چمکنے لگا۔ اور تاریخ شاہد ہے کہ قبل از شام فردا بموجب اس بشارت کے انطاکیہ صلح کے طور پر فتح ہو چکا تھا۔

عبدالوہاب۔ سبحان اللہ! پُر اعجاب واقعہ ہے۔
غلام جیلانی۔ جی ہاں! ایسا ہی ایک اور معجزہ سماعت فرمائیے

عبدالوہاب - ارشاد!

معجزہ ششم

روماس حاکم بصرہ کی بیوی کا مسلمان ہونا
 غلام جیلانی - بصرہ کا حاکم روماس ایک متدین عیسائی تھا۔
 اس نے تئویرانی کتابوں میں حضور سرور کائنات صلی اللہ
 علیہ وآلہ وسلم کے معیوث ہونے کی پیشین گوئیاں اور حضور کی امت کو
 حاصل ہونے والی فتوحات کی خبریں پڑھی ہوئی تھیں۔ لہذا وہ
 مسلمانوں سے مزاحم ہونا نہیں چاہتا تھا۔ لیکن بصرہ کے لوگ اس
 کے مخالف ہو گئے اور اسے اس کے اپنے مکان میں ہی مجبوس کر دیا۔
 اتفاق سے اس کا مکان فصیل شہر سے ملحق تھا۔ اس نے رات کے
 وقت فصیل میں لقب لکائی اور حضرت خالد بن ولید کی خدمت میں
 حاضر ہو کر التجا کی کہ چند مجاہدین کو میرے ساتھ بھیج دیجئے تاکہ وہ شہر
 کے دروازے کھول دیں۔ اور اسلامی لشکر شہر میں داخل ہو کر اس
 پر قبضہ کر لے۔ چنانچہ حضرت خالد نے حضرت عبدالرحمن بن ابوبکر
 صدیق رضی اللہ تعالیٰ عنہما کو حکم دیا کہ وہ اپنے اعتماد کے سوا
 آدمی چن کر اپنے ہمراہ لے جائیں اور یہ کام سرانجام دیں۔ چنانچہ
 حضرت عبدالرحمن روماس کے ساتھ اپنے ایک سو مجاہدین کے
 ہمراہ شہر میں داخل ہوئے اور تمام استقامت کھل کر کے نعرہ بیکریں

کیا۔ یکایک شہر کے تمام دروازے کھل گئے اور لشکر اسلام شہر میں داخل ہو گیا۔ اہل بصرہ نے جب اپنے آپ کو مسلمانوں کے قبضے میں پایا تو امان کے طلب گار ہوئے پس انہیں امان دے دی گئی۔ انہوں نے دریافت کیا کہ آپ لوگوں کو شہر میں لانے والا کون شخص ہے؟ اس پر حضرت خالدؓ خاموش رہے لیکن روماس نے کھڑے ہو کر کہا کہ اے دشمنانِ خدا! میں نے خدا کی خوشنودی اور جہاد کی نیت سے مسلمانوں کو راہ تبتلانی سے انہوں نے کہا کیا تو سب کے مذہب پر نہیں؟ روماس نے جواب دیا کہ
 اللَّهُمَّ لَا تَجْعَلْنِي مِنْهُمْ رَضِيْتُ بِاللَّهِ رَبًّا وَبِالْإِسْلَامِ
 دِينًا وَبِحُمْدِ مُحَمَّدٍ نَبِيًّا وَبِالْعَبْدَةِ قَبْلَةَ وَبِالْقُرْآنِ إِمَامًا
 وَأَنَا أَبْشَهُدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ -
 ترجمہ:- اے اللہ تو مجھے ان میں کا ایک نہ بنا۔ میں راضی ہوں اپنے رب
 اللہ پر اور دین اسلام پر اور محمدؐ کے نبی ہونے پر اور کعبہ کے قبلہ ہونے
 پر اور قرآن کے امام ہونے پر اور میں گو اسی دیتا ہوں کہ اللہ کے سوا
 کوئی معبود نہیں اور بیشک محمدؐ اللہ کے رسول ہیں۔ روماس کے مسلمان
 ہو جانے پر حضرت خالدؓ اور جمع مجاہدین کو تو بہت مسرت ہوئی لیکن
 بصرہ کے لوگ اس سے سخت ناراض ہو گئے اور اسے اذیت پہنچانے
 کی نیت اپنے دلوں میں بچتہ کر لی۔ روماس نے ان کے چہروں سے ان کے
 دلی ارادے بھانپ لئے اور خالدؓ سے کہا کہ میں ان لوگوں کے ساتھ
 اس شہر میں نہیں رہوں گا۔ جہاں آپ جائیں گے آپ کے ساتھ رہوں گا
 اور جب شام کے پورے ملک پر خدا آپ کو فتح تیاہ کر دے گا تو پھر وہاں
 اپنے اس شہر میں آجاؤں گا۔ حضرت خالدؓ رضی اللہ تعالیٰ عنہ نے چند

مجاہدین کو روماس کی امداد کے لئے اور اس کا خانگی ساز و سامان اٹھانے کے لئے اس کے گھر بھیجا۔ روماس کے مسلمان ہوجانے کی اسکی بیوی کو مطلقاً کوئی خبر نہ تھی۔ جب روماس ان مجاہدین کے ہمراہ اپنے گھر گیا۔ تو اس کی بیوی اس کو دیکھتے ہی اس سے جھگڑنے لگی۔ وہ اس سے طلاق طلب کر رہی تھی مسلمانوں نے اس سے پوچھا کہ تو کیا چاہتی ہے۔ اس نے کہا میرا فیصلہ تمہارے امیر کے پاس چلی کر ہوگا۔ پس مسلمان اس کو خالد بن ولید کے پاس لے آئے۔ حضرت خالد رضی اللہ عنہ نے جب اس سے اپنے شوہر کیساتھ جھگڑنے کا سبب پوچھا تو اس نے جو جواب دیا وہ ذرا غور سے ملاحظہ فرمائیے۔

عبدالوہاب۔ جی ہاں! ارشاد فرمائیے۔ میں یورپی لوگوں سے سن رہا ہوں۔ کیا جواب دیا روماس کی بیوی نے۔

علامہ جیلانی۔ روماس کی بیوی حضرت خالد کے سامنے بیان کر رہی تھی۔ کہ اِنِّیْ کُنْتُ بِاَرْحَہِ نَائِمَہٗ اِذْ رَاَیْتُ شَخْصًا مَّا رَاَیْتُ اَحْسَنَ مِنْہٗ وَجْہًا کَانَ الْبَدْرُ یَطْلُعُ مِنْ بَیْنِ عَیْنِیْہِ وَکَانَہٗ یَقُوْلُ اِنَّ الْمَدِیْنَةَ فَتَحَتْ عَلٰی یَدِہٖ هُوَ لَا یُوْجِدُ الْقَوْمَ وَالشَّامَ وَالْعِرَاقَ۔ فَقُلْتُ لَہٗ وَمَنْ اَنْتَ یَا سَیِّدِیْ؟ قَالَ مُحَمَّدٌ رَّسُوْلُ اللّٰہِ۔ ثُمَّ دَعَانِیْ اِلٰی الْاِسْلَامِ فَاَسْلَمْتُ۔ ثُمَّ عَلَّمَنِیْ سُوْرَتَیْنِ مِنَ الْقُرْآنِ۔ قَالَ فَحَدَّثْتُ التَّرْحِمَانَ خَالِدًا لَمَّا کَانَ مِنْہَا فَقَالَ اِنَّ هَذَا الْعَجِیْبُ ثُمَّ قَالَ خَالِدٌ لَتَرْحِمَانَ قُلْ لَهَا تَقْرَأُ السُّوْرَتَیْنِ فَقَرَأَتْ الْقَائِمَةَ وَقُلْ هُوَ اللّٰہُ اَحَدٌ۔ ثُمَّ حَدَّثَتْ اِسْلَامَہَا عَلٰی یَدِ خَالِدِ بْنِ وَلِیْدٍ وَقَالَتْ یَا اَیُّهَا الْاَمِیْرُ اِمَّا اَنْ یَسْلِمَ رُوْمَاسُ وَالْاَیْمُوْرُ کِیْ اَعِیْشُ بِنْتُ

المستلمین۔

ترجمہ :- گذشتہ شب میں سوئی ہوئی تھی۔ خواب میں میں نے ایک شخص کو دیکھا۔ اس جیسا حسین و جمیل چہرے والا شخص میں نے کبھی نہیں دیکھا تھا۔ گویا کہ اس کی دونوں آنکھوں کے درمیان چودھویں رات کا چاند طلوع تھا۔ وہ فرما رہے ہیں کہ شہر بصرہ اور شام و عراق کے تمام ملک ان عربوں کے ہاتھ سے فتح ہو جائیں گے۔ میں نے عرض کی کہ اے میرے سردار آپ کون ہیں۔ فرمایا میں محمد رسول اللہ (صلی اللہ علیہ وسلم) ہوں پھر آپ نے مجھے اسلام کی طرف دعوت فرمائی۔ پس میں نے اسلام قبول کر لیا۔ پھر حضور نے مجھے قرآن کریم کی دوسوئیں تعلیم فرمائی علامہ واقدی کہتے ہیں کہ ترجمان نے زوجہ روماس کا یہ جواب حضرت خالد کے سامنے بیان کیا تو انہوں نے بڑے تعجب کا اظہار کیا اور ترجمان کے واسطے سے فرمایا کہ وہ دونوں سورتیں پڑھے پس اس نے سورہ فاعہ اور قل سول اللہ احد کی سورتیں پڑھیں اور پھر حضرت خالد بن ولید کے ہاتھ پر اپنے اسلام لانے کی تجدید کی اور درخواست کی کہ یا امیر! یا ثوروماس اسلام قبول کر لے یا مجھے طلاق دیدے کہ میں مسلمانوں میں رہ کر زندگی بسر کروں۔ اس پر حضرت خالد بن ولید نے اور فرمایا سُبْحَانَ مَنْ دَفَقَهُمَا۔ پاک ہے وہ ذات جس نے ان دونوں میں موافقت بخشی۔ پھر ترجمان کے ذریعہ اس سے فرمایا کہ تیرا شوہر تجھ سے پہلے مسلمان ہو چکا ہے۔ یہ سن کر وہ عورت بہت خوش ہوئی۔

عبدالوہابید۔ سبحان اللہ! بڑا عجیب واقعہ ہے۔
غلام جیلانی۔ جی ہاں! ایسا ہی ایک اور معجزہ سماعت فرمائیے

عبدالوہاب - ارشاد !

معجزہ ہفتم حوض شمشئی

غلام جیلانی - تاریخ فرشتہ میں ہے کہ سلطان شمس الدین لٹمن
کو ایک حوض تیار کرنے کی خواہش تھی۔ اس نے حضرت خواجہ قطب الدین
بختیار کا کی رحمت اللہ علیہ سے بھی اس سلسلہ میں مشورہ کیا۔ اور اس مقصد
کے لئے کئی قطعات اراضی دیکھے لیکن کوئی بھی قطعہ اسے موزوں معلوم نہ ہوا
رات کو وہ اسی خیال میں سو گیا۔ خواب میں کیا دیکھتا ہے۔ کہ آنحضرت
صلی اللہ علیہ وسلم اس مقام پر جہاں کہ اب حوض شمشئی موجود ہے۔
گھوڑے پر سوار تشریف فرما ہیں اور اُسے فرما رہے ہیں۔ کہ اے
شمس الدین کیا چاہتا ہے۔ بادشاہ نے عرض کی۔ یا رسول اللہ میں
ایک حوض تعمیر کرنا چاہتا ہوں۔ گھوڑے فرمایا۔ اس جگہ تیار کر
چنانچہ اسی وقت آپ کے مرکب نے زمین پر رسم مارا اور وہاں سے
ایک ٹھنڈے اور سفید پانی کا چشمہ جوش مارنے لگا۔

سلطان بیدار ہوا۔ ابھی رات کا کچھ حصہ باقی تھا کہ وہ اسی وقت
اٹھ کر حضرت خواجہ قطب الدین بختیار کا کی رحمت اللہ علیہ کی خدمت
میں حاضر ہوا۔ حضرت خواجہ سلطان کے ہمراہ اس مقام پر تشریف
لے گئے اور مجمع کی روشنی میں دیکھا کہ اس مقام سے فوارے کی طرح ایک

چشمہ آب مصفیٰ جو شاں ہے چنانچہ سلطان نے اسی مقام پر حوض
بنانے کا حکم دے دیا۔ جو کہ آج تک موجود ہے اور حوض ہنسی کے نام
سے مشہور ہے۔

عبدالوہاب۔ سبحان اللہ! بڑا عجیب واقعہ ہے۔
علامہ جیلانی۔ جی ہاں! ایسا ہی ایک اور معجزہ سماعت فرمائیے۔
عبدالوہاب۔ ارشاد!

معجزہ چشمہ

حضرت سید احمد کبیر قاضی الحسینی قدس اللہ سرہ العزیز کو

دست بوسی کا شرف حاصل ہونا

علامہ جیلانی۔ البتیان المشید ترجمہ اردو البریلان المویذ مطبوعہ
مکتبہ حقانوی متصل مسافر خانہ بندر روڈ کراچی ۷۰ کے صفحہ ۷ پر حافظ
ظفر احمد صاحب عثمانی حقانوی تحریر فرماتے ہیں۔ کہ

"جب سید احمد کبیر قاضی الحسینی قدس اللہ سرہ العزیز ۵۵۵ھ میں
زیارت بیت اللہ کے لئے تشریف لے گئے تو سرکار رسالت پناہ
صلی اللہ علیہ وسلم کے روضہ مقدس کی زیارت کے لئے بھی حاضر ہوئے
گنبد خضرا کے نزدیک پہنچ کر آپ نے باوازیند کہا کہ السَّلَامُ عَلَيْكَ
يَا حَبِيبِي فَرَارُ رَوْضَةِ الظُّهْرِ سَيَاوَانِي كَمَا وَعَدْتِكَ السَّلَامُ يَا وَلَدِي،

اس ندامتبارک کو سن کر آپ پر وجد طاری ہو گیا۔ آپ کے علاوہ جتنے آدمی وہاں موجود تھے سب نے آواز کو سنا تھوڑی دیر کے بعد بحالت گریہ آپ نے یہ دو شعر پڑھے۔

فِي حَالَةِ الْبُحْدِ رُوْحِي كُنْتُ أَرْسَلُهَا
تَقْبِلُ الْأَرْضُ عَنِّي وَ هِيَ نَائِبَتِي

وَهَذِهِ دَوْلَةُ الْأَشْرَاحِ قَدْ حَضَرَتْ
فَأَمْدُ دَيْمِيْنِكَ كَمْ تَحْطَى بِهَا شَفَتِي

ترجمہ: مسجد الی یا دوری کی حالت میں تو میں اپنی روح کو روضہ منظر پر پہنچاتا تھا تاکہ میری طرف سے آپ کی آستانہ بوسی کا ثروت حاصل کرے۔ اور اب جبکہ یہ دولت دیدار مجھے اصالتہ حاصل ہے تو اب آپ اپنا مبارک ہاتھ دیجئے کہ میں اسے بوسہ دوں۔

اسی وقت قیہ منظر سے دست مبارک نکلا اور آپ نے اس کو بوسہ دیا۔ اس وقت روضہ مقدس پر تقریباً نوے ہزار ہاشقان جمال محمدی و مشتاقان روضہ نبوی کا مجمع تھا جنہوں نے اس واقعہ کو دیکھا اور سرور کائنات فخر موجودات صلی اللہ علیہ وسلم کے دست مبارک کی زیارت سے مشرف ہوئے انہیں میں حضرت محبوب سبحانی قطب ریائی شیخ عبدالقادر جیلانی نور اللہ مرقدہ اور حضرت شیخ علی بن مسافر الاموی اور حضرت شیخ عبدالرزاق حسینی واسطی جیسے جلیل القدر بزرگ بھی تھے۔ مصنف لکھتا ہے کہ واقعہ کو علماء نے اس کثرت کیساتھ بیان کیا ہے کہ اس میں غلطی کا احتمال نہیں۔ (اور اس کتاب پر مولوی اشرف علی تھانوی کی ۲۲ ذی الحجہ ۱۳۱۵ھ کی

کلمی ہوئی تقریظیں موجود ہیں۔

عبدالوہاب۔ سبحان اللہ! بڑا عجیب واقعہ ہے۔
غلام جیلانی۔ جی ہاں! ایسا ہی ایک اور معجزہ سماعت فرمائیے۔
عبدالوہاب۔ ارشاد!

معجزہ نہم

سید عالم صلی اللہ علیہ وسلم کا سلطان نور الدین شہید کو

دو نصرانیوں کی حرکت شنیعہ کی خبر دینا

غلام جیلانی۔ حضرت شاہ عبدالحق صاحب محدث دہلوی رحمۃ اللہ

علیہ مدارج النبوة باب حیات الانبیاء صلوٰۃ اللہ علیہم اجمعین میں تحریر

فرماتے ہیں کہ ۵۵۵ھ میں دو نصرانیوں نے حضور سرور دو عالم صلی اللہ

علیہ وسلم کے روضہ مقدس میں سڑک لگانے کی قابل صد ہزار لعنت مذموم

کوشش کی وہ روضہ الورد کے قریب پہنچ ہی چکے تھے کہ سلطان سعید

نور الدین زنگی کو ایک ہی رات میں نین بار حضور سرور کائنات صلی اللہ

علیہ وآلہ وسلم کی زیارت کا شرف حاصل ہوا آپ نے ان پر دو ملعون

نصرانیوں کے نایاک ارادوں سے سلطان موصوف کو آگاہ فرمایا۔

سلطان ان دنوں شام کے عیسائیوں کے خلافت صلیبی جنگ میں

مصروف تھے۔ چنانچہ وہ اسی وقت ایک ہزار مجاہدین کی فوج لیکر

مدینہ منورہ پہنچا اور ان نصرانیوں کی کھودی ہوئی سرنگ کو بچشم خود دیکھا
 اور ان شیطان تر شاؤ نصرانیوں کو نظر آتش کر کے ان کی رائے کو ہوا
 میں اڑا دیا۔ اور آئندہ کے لئے دشمنان اسلام کی اس قسم کی ناپاک
 حرکتوں کو ہمیشہ ہمیشہ کے لئے ناکام بنا دینے کے لئے روضہ اطہر کے
 چاروں طرف دور دور تک سیسے کی بھرتی ڈال کر زمین کو مضبوط کر دیا۔

عبدالوہاب۔ سبحان اللہ! بڑا عجیب واقعہ ہے
 غلام جیلانی۔ جی ہاں! ایسا ہی ایک اور معجزہ ساخت فرمائیے
 عبدالوہاب۔ ارشاد!

معجزہ دہم

خواجہ کوئین صلی اللہ علیہ وسلم کا ایک مقروض
 کی اسدا کرنا

غلام جیلانی۔ معارج النبوة کے مقدمہ کے وظیفہ ثالثہ میں ہے
 کہ ایک نیک اور پرہیزگار شخص کے ذمہ پانچ سو درم قرض ہو گیا تھا
 شدید تقاضا کر رہا تھا لیکن اس غریب کے پاس قرض ادا کرنے کے
 لئے کچھ بھی موجود نہ تھا۔ سخت پریشان تھا کہ اب کیا کروں ایک رات
 اسے خواب میں حضور سرور کائنات صلی اللہ علیہ وسلم کی زیارت ہوئی
 آپ نے فرمایا اے درویش! تو نیشاپور میں ابوالحسن کیسانی کے پاس
 جا۔ اور اسے کہتا کہ رسول خدا صلی اللہ علیہ وسلم نے تجھے سلام

بھیجا ہے اور حکم دیا ہے کہ میرا (یعنی اس درویش کا) پانچ صد درم قرضہ ادا
 کر دو۔ اگر وہ اس امر کی تصدیق کے لئے نشانی مانگے تو اسے یہ کہنا کہ درود
 شریف کا ہدیہ جو ہر روز تم بھیجا کرتے تھے کل اسے فراموش کیوں کر دیا۔
 چنانچہ وہ شخص حضرت ابوالحسن کیسائی رحمت اللہ علیہ کے پاس پہنچا لیکن
 وہ اس کی طرف متوجہ نہ ہوئے۔ بعد ازاں اس شخص نے کہا۔ کہ اے
 ابوالحسن میں رسول اللہ صلی اللہ علیہ وسلم کا فرستادہ ہوں۔ حضور نے
 مجھے سلام کا ہدیہ بھیجا ہے اور فرمایا ہے کہ میرا (یعنی اس درویش کا)
 قرض ادا کر دو۔ اور اگر مجھے اس امر کی تصدیق کے لئے نشانی کی
 ضرورت ہے۔ تو وہ یہ ہے۔ کہ درود شریف کا ہدیہ جو تم روزانہ
 بھیجا کرتے ہو۔ کل نہیں بھیجا۔ ابوالحسن رحمت اللہ علیہ یہ بات سن
 کر اپنی مسند سے نیچے اتر آئے اور دو نقل پڑھ کر اللہ کا شکر ادا کیا
 اور اس شخص سے کہا کہ اتے درویش! میرا درود شریف پڑھنا میرے
 اور میرے اللہ کے درمیان ایک معنی راز تھا۔ کسی بھی فرد بشر کو اس
 کی خبر نہ تھی بعد ازاں اسے ایک ہزار درم دیکر کہا کہ یہ اس بشارت کی
 مرادگی ہے جو تو میرے لئے لایا ہے۔ پھر ایک ہزار درم اور دے
 کر کہا کہ یہ اس بات کا کہ تو نے میرے گھر قدم رکھا۔ پھر پانچ سو درم
 اور دے کر کہا کہ یہ مجھے قرض ادا کرنے کے لئے دیتا ہوں۔ اس طرح
 اڑھائی ہزار درم دے کر اس درویش کو حضرت کیا اور تاکید کی۔ کہ
 آئندہ جب بھی کہیں نقدی کی آپ کو ضرورت پڑے تو اطلاع دے
 دیا کرو۔

عبدالوہاب۔ سبحان اللہ! بڑا عجیب واقعہ ہے۔

غلام جیلانی جی ہاں! ایسا ہی ایک اور معجزہ سماعت فرمائیے
 عبد الوہاب۔ برادر م! دل تو چاہتا ہے کہ آپ سے ایسے واقعات
 سنتا ہی رہوں لیکن سرکارِ دو عالم صلی اللہ علیہ وسلم کے شہودِ مسعود کے
 تاریخی شواہد جس قدر آپ پیش کر چکے ہیں کافی ہیں۔ ان سے یہ امر بالکل
 واضح ہو جاتا ہے کہ پاک بھارت جنگ میں ہی نہیں بلکہ پہلے بھی حضور
 عساکرِ اسلامیہ کی اور افرادِ امت کی مدد فرماتے رہے ہیں۔

شاید ست کز احوال گدا اسکاہ است
 در روز قیامت او شفاعت خواہ است
 در وصف جمال او چہ گویم کورا
 ایس لس کہ محمد رسول اللہ است
 غلام جیلانی۔ اللہم صلی علی محمد و علی آلہ واصحابہ وبارک
 وسلم۔

نگر دو طور جائے نقش یا معراج احمد را
 بد بیضا بزرگ داری کند نور محمد را
 مگر در کار امت تنگ بسقن این چنین شاید
 بہ ہیں در نام او کنجیدن میم محمد را
 عبد الوہاب۔ لیکن بھائی جان! ایک بات ضرور عرض کروں گا۔
 غلام جیلانی۔ ارشاد!

عبد الوہاب۔ بات یہ ہے۔ کہ یہ جو تاریخی واقعات آپ نے
 بیان فرمائے ہیں۔ ان سے بریلوی حضرات کے عقیدہ حاضر و ناظر کی
 تائید تو ہوتی ہے۔ لیکن آپ کو معلوم ہے کہ صرف تاریخ و سیر کی کتابوں
 کے بیان کردہ واقعات سے ہی کسی عقیدہ کے صحیح یا غلط ہونے کا اندازہ
 نہیں لگایا جاسکتا۔ میں اس موضوع پر کتاب و سنت کی روشنی میں
 آپ سے گفتگو کرنا چاہتا ہوں۔ لیکن آج چونکہ وقت کافی ہو چکا ہے
 لہذا اب اجازت دیجئے۔ کل کو ہم انشاء اللہ کتاب و سنت کی

روشنی میں اس موضوع پر گفتگو کریں گے (اٹھ کر مصافحہ کرتے ہوئے)
اچھا لیجئے السلام علیکم۔

غلام جیلانی۔ وَعَلَيْكُمْ السَّلَامُ وَرَحْمَةُ اللَّهِ وَبَرَكَاتُهُ
(مجلس برخواست ہو جاتی ہے)۔



مجلس موم

صبح الحنبیہ زوہد بیل کجانی ساتیا رخصت
کہ غوغامے کند در سر خیال جنگ دو ششم

” غلام جیلانی حسب معمول مغرب کی نماز سے فارغ ہو کر اپنے دارالمطالعہ
میں بیٹھا ہوا مطالعہ کتب میں مصروف رہتا ہے۔ ان دنوں اس کا شمار برادر
عبدالوہاب حسب وعدہ حاضر ہوتا ہے۔ علیک سلیک کے بعد
دونوں بھائی اپنی دیروزہ نشستوں پر بیٹھ جاتے ہیں۔ عید الوہاب
گفتگو کا آغاز کرتا ہے۔“

عبدالوہاب۔ برادر! آج ہم کتاب وسنت کی روشنی میں
اپنے دیروزہ موضوع پر گفتگو کریں گے۔
غلام جیلانی۔ جی ہاں! انشاء اللہ العزیزہ۔ بالضرور کریں گے۔

عبدالوہاب۔ اس سلسلہ میں آپ کے ساتھ دو مسئلوں پر تبادکہ خیالات کروں گا۔ اولاً یہ کہ ہمارے آقا و مولا حضرت محمد مصطفیٰ جیات ہیں۔ اور کیا جیتا صرف حضور صلی اللہ علیہ وسلم کو ہی خصوصیت کیساتھ ہے یا دیگر انبیاء علیہم السلام اور اولیائے کرام کو بھی یہ زندگی حاصل ہے؟ ثانیاً یہ کہ آپ نے بعض تاریخ و سیر کی کتابوں سے جو حوالہ جات پیش کئے ہیں۔ کیا ان واقعات کے پیش نظر کتاب و سنت کی روشنی میں ہم یہ عقیدہ قائم کر سکتے ہیں کہ ہمارے آقا و مولا حضرت محمد مصطفیٰ صلی اللہ علیہ وسلم ہر جگہ حاضر و ناظر ہیں۔ ہماری فریادیں سنتے ہیں۔ اور ہماری مدد کو پہنچتے ہیں۔

غلام جیلانی۔ یہ مسائل آپ اپنے کسی سم خیال عالم دین سے دریافت کر لیتے تو بہتر ہوتا۔ کیونکہ مثل مشہور ہے "گھر کا جوگی جو گڑا بیگانہ جوگی سدھ" میری باتوں سے شاید آپ کی تسلی نہ ہو سکے۔ عبدالوہاب۔ خیر اگر آپ میری تسلی نہیں کر سکیں گے تو نہ سہی۔ میں تو یقینی طور پر آپ کی تسلی کر سکوں گا اور اچھی طرح سمجھا دوں گا۔ کہ اللہ تعالیٰ کے سوا کوئی کسی کا مددگار نہیں۔

غلام جیلانی۔ یہ بات تو آپ کے سمجھانے سے پیشتر ہی میں اچھی طرح سمجھا ہوا ہوں۔ میرا اس پر ایمان ہے۔ بلکہ ہر کلمہ کو مسلمان کا اس بات پر ایمان ہے کہ اللہ تعالیٰ کے سوا کوئی مددگار نہیں۔ البتہ جس بات کی طرف آپ نے ابھی تک توجیہ نہیں کی یا وہ بات آپ کی سمجھ میں نہیں آئی وہ یہ ہے کہ "مَنْ لَمْ يَأْتِ الْكَلْبَ فَلَهُ الْكَلْبُ" یعنی "جس کا رت اس کا سب"۔

عبدالوہاب - خیر یہ مسئلہ دوسرے نمبر پر آئیگا۔ پہلے آپ
اولیائے کرام اور انبیاء علیہم السلام کی حیات کے متعلق اپنی معلومات
بیان کیجئے۔

مسئلہ اول

”حیات اولیائے کرام و انبیاء علیہم السلام“
غلام جیلانی۔ اس مسئلہ کے متعلق اعلیٰ حضرت مولانا احمد رضا خان
صاحب ندیس التذکرہ اپنے فتاویٰ ”الاعطایا النبویۃ فی الفتاویٰ
الرضویۃ“ کے صفت ۶۱ پر فرماتے ہیں کہ :-

”لَا مَوْتَ لَهُمْ إِلَّا أَنِیَا تَصْدِیقًا لِلْوَعْدِ ثُمَّ هُمْ أَحْیَاءٌ
أَبْدًا بِحَیَاتِهِ حَقِیقَتِیَّةً دُنْیَاوِیَّةً وَرُوحَانِیَّةً وَجِسْمَانِیَّةً
كَمَا هُوَ مَعْتَقَدُ أَهْلِ السُّنَّةِ وَالْجَمَاعَةِ وَلِذَا لَا تُرَوَّنُ
وَيَمْتَنِعُ تَرْوِجٌ لِسَائِهِمْ صَلَوَاتُ اللَّهِ تَعَالَى وَسَلَامُهُ عَلَيْهِمْ
بِمَخْلَافِ الشُّهَدَاءِ الَّذِينَ نَصَّ الْكِتَابُ الْعَزِيزُ أَنَّهُمْ
أَحْیَاءٌ وَنَهَى أَنْ يُقَالَ لَهُمْ أَمْوَاتٌ۔“

ترجمہ :- انبیاء علیہم الصلوٰۃ والسلام کی موت یعنی ان کے اجسام
طبیعیہ سے ارواح طاسرہ کا جدا ہونا صرف ان واحد کے لئے اور محض
(کُلُّ نَفْسٍ ذَا لِقَاتٍ الْمَوْتِ) کے وعدہ کی تصدیق کے لئے ہوتی ہے
اس کے بعد وہ ہمیشہ ہمیشہ کے لئے حقیقی دنیاوی جسمانی اور روحانی
حیات کے ساتھ زندہ ہو جاتے ہیں جیسا کہ اہلسنت والجماعت کا

عقیدہ ہے اور اسی وجہ سے ان کا ترک تقسیم نہیں ہونا اور ان کی ازواج مطہرات سے نکاح کی ممانعت ہے بخلاف شہداء کے کہ ان کا ترک بھی تقسیم ہوتا ہے اور ان کی بیوگان سے نکاح کی بھی ممانعت نہیں۔ حالانکہ قرآن کریم میں خدا کا فرمان ہے کہ وہ زندہ ہیں اور انہیں مردہ کہنے کی ہنی وارد ہے۔

عبدالوہاب۔ تو کیا آپ اس عقیدے کو صحیح سمجھتے ہیں؟

غلام جیلانی۔ جی ہاں! بالکل صحیح سمجھتا ہوں۔

عبدالوہاب۔ اس کا ثبوت؟

غلام جیلانی۔ ایسی واضح حقیقت کے لئے آپ ثبوت مانگ

سے ہیں؟

عبدالوہاب۔ جی ہاں! سہ

تلفیظ تدارد کسے یا تو کاد

ولیکن چون گفتی دلایش بیار

غلام جیلانی۔ برادر عزیز! اگر آپ کو روشن دن میں اور عین

دوپہر کے وقت آفتاب عالمتاب کے موجود ہونے کی دلیل درکار

ہے تو میں یہی کہہ سکتا ہوں کہ سہ

آفتاب آمد دلیل آفتاب

ملاحظہ فرمائیے کہ گذشتہ جنگ پاک و بھارت میں متعدد

لوگوں نے خواب میں سرکارِ دو عالم صلی اللہ علیہ وسلم کو حرم شریف

سے پاکستان کی طرف تشریف آوری کے لئے گھوڑے پر سواری

فرماتے دیکھا جیسا کہ مولانا محمد انعام کریم صاحب صدیقی کے خط میں

آپ مطالعہ فرمائیے، میں اور آنحضرت صلی اللہ علیہ وآلہ وسلم کا فرمان
 ہے کہ جس شخص نے خواب میں مجھے دیکھا اس نے حقیقت مجھے ہی دیکھا
 کیونکہ شیطان کو خدا نے یہ قوت نہیں دی کہ وہ میری شکل اختیار
 کر سکے۔ اور چونکہ گھوڑے پر سوار ہو کر میدان جہاد میں آنا زندوں
 ہی کا خاصہ ہے اس لئے صفات ظاہر ہے کہ حضور سرور کائنات
 صلی اللہ علیہ وسلم اپنی حقیقی دنیاوی اور جسمی زندگی کیسا لکھ حیات
 ہیں اور شاعر کہتے کہ

اور اب چشم پاک تو ادا دید چوں ہلال

ہر دیدہ جگہ جلوہ آن باتاب نیست

عبدالوہاب۔ بھائی جان! اگر میں پاکستان میں سرکار و دو عالم
 صلی اللہ علیہ وسلم کی تشریف آوری والی خوابوں کو صحیح سمجھتا۔ تو
 گفتگو کی ضرورت ہی نہ ہوتی۔ لیکن جیسا کہ میں پہلے بھی عرض کر چکا
 ہوں کہ بعض بڑے جید اور مقرب علماء کرام برسرِ منبر علی الاعلان
 یہ فتوے دے رہے ہیں کہ یہ نیلے پیلے گھوڑوں والے سواروں
 کی آمد کے متعلق جو افواہیں پھیلی ہوئی ہیں سب غلط ہیں۔ ایسی
 یاد رہو باتوں پر اعتماد نہیں کرنا چاہیے۔ اور میں کہتا ہوں کہ
 اگر اس عقیدے کی بنیاد محض اسی قسم کے خوابوں پر ہی ہے۔ تو میں
 اس عقیدے کو دور ہی سے سلام کرتا ہوں کیونکہ یہ عقیدہ
 قرآن کریم کے سراسر خلاف ہے قرآن کریم میں وارد ہے کہ
 "مَا حُكِّمَ إِلَّا بِرِسْوَلٍ ۖ قَدْ خَلَتْ مِنْ قَبْلِهِ الرُّسُلُ ۚ أَفَأَنْ
 مَاتَ أَوْ قُتِلَ انْقَلَبْتُمْ عَلَىٰ أَعْقَابِكُمْ ۚ آل عمران - ۱۵۔

ترجمہ :- محمد (صلی اللہ علیہ وسلم) رسول ہی تو ہیں۔ آپ سے پہلے ہی بہت سے رسول گذر چکے ہیں۔ سو اگر آپ کا انتقال ہو جائے۔ یا آپ شہید ہو جائیں۔ تو کیا تم لوگ اپنی ایریوں پر الٹے پھر جاؤ گے علاوہ ازیں سورہ الزمر کے تیسرے رکوع میں وارد ہے۔ کہ "اِنَّكَ مَيِّتٌ وَّ اِنَّهُمْ مَيِّتُونَ" حقیق تو بھی مرنے والا ہے اور وہ بھی مرنے والا ہے۔ پس جب کتاب اللہ میں وارد ہے کہ آنحضرت صلی اللہ علیہ وسلم کے لئے بھی موت ہے تو میں صرف ان خوابوں کی بنا پر کہے مان لوں کہ آنحضرت صلی اللہ علیہ وسلم زندہ ہیں۔ اور ہر محاذ جنگ پر امت کی امداد فرمانے کے لئے تشریف لاتے ہیں۔

غلام جیلانی - دیکھو میاں دوران گفتگو ذرا اس بات کا خیال رکھئے گا کہ ہمارا مذاکرہ کسی عام انسان کے متعلق نہیں۔ بلکہ ہم سید الثقلین شہنشاہ سریر قاب قوسین صلی اللہ علیہ وسلم کے ذکر خیر سے رطب اللسان ہوئے ہیں۔ لہذا یہاں آئین ادب کی پاسداری از بس ضروری ہے۔

اِنَّكَ مَيِّتٌ وَّ اِنَّهُمْ مَيِّتُونَ کی ایہ کریمہ میں کفار کا رو ہے جو سید عالم صلی اللہ علیہ وسلم کی وفات کا انتظار کیا کرتے تھے۔ انہیں فرمایا گیا کہ خود مرنے والے ہو کر دوسرے کی موت کا انتظار کرنا حماقت ہے۔ کفار تو زندگی میں بھی مرے ہوئے ہوتے ہیں۔ اور انبیاء کی موت ایک آن کے لئے ہوتی ہے۔ پھر انہیں حیات عطا فرمائی جاتی ہے۔ اس پر بہت سی براہین شرعیہ قائم ہیں (تفسیر سید محمد نعیم الدین صاحب مراد آبادی) علاوہ ازیں اس سلسلہ میں

ایک جید اور متبحر عالم کا فتوے بھی عرض کر دوں ملاحظہ فرمائیے۔ کہ
 اعلیٰ حضرت مولانا احمد رضا خاں صاحب قدس اللہ تعالیٰ سرہ العزیز
 اپنے فتاویٰ "العطا یا البتویہ فی الفتاویٰ الرضویہ" کے صفحہ ۱۱۶ پر
 فرماتے ہیں کہ "انبیاء علیہم الصلوٰۃ والسلام کو مردہ کہنا حرام بلکہ معاذ اللہ
 بطور توہین ہو تو صریح کفر ہے۔ اللہ عزوجل نے شہداء کو مردہ
 کہنے سے منع فرمایا۔ انبیاء علیہم الصلوٰۃ والسلام کی حیات ان سے
 بدرجہا زائد ہے۔ شہید کی حیات احکام دنیا میں نہیں۔ اس کا ترکہ
 بٹے گا۔ اس کی بی بی عدت کے بعد نکاح کر سکے گی بخلاف انبیاء کرام
 علیہم الصلوٰۃ والسلام۔"

عبداللہ الوہاب۔ برادر محترم! آپ نے آنحضرت صلی اللہ علیہ
 وسلم کے ادب و احترام کی جو مجھے ہدایت کی میں اس پر آپ کا
 شکر گزار ہوں۔ البتہ اتنی بات ضرور عرض کروں گا کہ میرے دل میں
 سرکارِ دو عالم صلی اللہ علیہ وسلم کی محبت و تعظیم اور ادب و احترام
 کسی دوسرے مسلمان سے کم نہیں۔ میرا یہ ایمان ہے کہ اللہ تعالیٰ
 کے بعد سب سے ارفع اور اعلیٰ رتبہ سائے آقا و مولا احمد مجتبیٰ محمد
 مصطفیٰ صلی اللہ علیہ وسلم ہی کا ہے۔

بعد از خدا بزرگ توئی قصہ مختصر

لیکن بائیں سمجھ نہ افراط کو پسند کرتا ہوں اور نہ تفریط کو۔ کیونکہ
 پیغمبر خدا صلی اللہ علیہ وسلم کی شان میں جس طرح تفریط یعنی کمی کرنا گناہ
 ہے اسی طرح افراط یعنی زیادتی کرنا بھی گناہ ہے۔ حیات انبیاء
 علیہم الصلوٰۃ والسلام کا ثبوت اگر آپ کتاب و سنت کے

حوالہ سے دے سکتے ہیں۔ تو دین میں لبر و حشم اسے تسلیم کروں گا ورنہ تو آپ کو معلوم ہے کہ میں تو نزار عبد الوہاب ہی ہوں سوائے قرآن و حدیث کے نہ کسی بریلوی عالم کی بات ماننے کے لئے تیار ہوں۔ اور نہ کسی دیوبندی کی کوئی بات مان سکتا ہوں۔

غلام جیلانی۔ برادر عزیز! اعلیٰ حضرت رحمۃ اللہ علیہ کا جو فتویٰ میں نے پیش کیا۔ اس میں کتاب اللہ کا حوالہ موجود ہے۔ لیکن اگر آپ کی سمجھ میں یہ بات نہیں آ رہی تو میں آپ سے پوچھتا ہوں۔ کہ سرکارِ دو عالم صلی اللہ علیہ وسلم کی نشان تو برتر از خیال و قیاس و گمان و وہم ہے۔ آپ ذرا یہ بتائیے کہ کیا آپ میجر عزیز بھی شہید لیفٹیننٹ حبیب الرحمن شہید۔ نائب صوبیدار نذر حسین شہید بریگیڈیر شامی شہید۔ میجر ضیاء الدین اہل شہید اور سہاری بہادر فوج کے دیگر جانیاز مجاہدین کو جنہوں نے موجودہ اسلامی دنیا کے سب سے بڑی اسلامی مملکت یعنی ہمارے وطن عزیز کا تحفظ کرتے ہوئے کفار کے شدید ترین حملہ کے دفاع میں اپنی عزیز جانیں قربان کر دیں۔ کیا آپ ان سب لوگوں کو مردہ سمجھتے ہیں؟

عبد الوہاب۔ نہیں شہیدوں کے حق میں تو قرآن کریم میں وارد ہے۔ کہ وہ زندہ ہیں اور تم انہیں مردہ نہ کہو "وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْواتٌ بَلْ أحياءٌ وَلَكن لا تشعرون" ترجمہ: اور جو لوگ اللہ کی راہ میں مارے جائیں تم انہیں مردہ نہ کہو بلکہ وہ زندہ ہیں لیکن تمہیں (ان کی زندگی کی کیفیت کا) شعور و ادراک حاصل نہیں۔ علاوہ ازیں سورہ آل عمران میں وارد ہے کہ "وَلَا تَحْسَبَنَّ

الَّذِينَ قَتَلُوا فِي سَبِيلِ اللَّهِ أَمْوَالًا مِنْ أَمْوَالِهِمْ
 يُرْزَقُونَ ۚ فَرِحِينَ بِمَا آتَاهُمُ اللَّهُ مِنْ فَضْلِهِ
 وَالسُّبْحُونَ
 بِالَّذِينَ لَمْ يَلْحَقُوا بِهِمْ مِنْ خَلْفِهِمْ
 أَلَا تَخَافُ عَلَيْهِمْ وَلَا
 هُمْ يَحْزَنُونَ (ال عمران ۷۵)

ترجمہ :- جو لوگ اللہ کی راہ میں مائے گمے تو انہیں مردہ نہ سمجھ بلکہ
 وہ زندہ ہیں۔ اپنے پروردگار کی طرف سے رزق دیے جاتے ہیں۔ اللہ
 تعالیٰ نے اپنے فضل سے جو کچھ انہیں دیا ہے۔ خوش ہیں۔ اور وہ
 ان لوگوں کے متعلق خوشیاں منارہے ہیں جو ابھی ان سے نہیں ملے
 اور ان کے پیچھے ہیں (یعنی ابھی دنیا میں زندہ ہیں اور شہداء کو اپنے
 ان پسماندگان کے متعلق خوشی اس بات کی ہے کہ ان کے پسماندگان
 کو) نہ تو کوئی خوف ہے اور نہ وہ غمگین ہوں گے۔

غلام جیلانی - تو آپ کی بیان کردہ ان محولہ بالا آیات کریمہ
 سے ثابت ہوا کہ شہدائے کرام زندہ ہیں۔ انہیں انہیں مردہ کہنے کی
 نہی وارد ہے ۷

موت کو سمجھے ہیں غافل اختتام زندگی
 ہے یہ شام زندگی صبح دوام زندگی

عبدالوہاب - جی ہاں!

غلام جیلانی - تو اب فرمائیے کہ نبی کا رتبہ بلند ہوتا ہے یا شہداء کا؟

عبدالوہاب - رتبہ تو نبی کا ہی بلند ہوتا ہے۔

غلام جیلانی - توجب آپ انبیاء علیہم الصلوٰۃ والسلام کا

درجہ شہدائے کرام سے ارفع و اعلیٰ مانتے ہیں اور شہیدوں کی

زندگی کے بھی قائل ہیں۔ تو آپ کو انبیاء علیہم السلام کو زندہ سمجھنے میں کسی قسم کا تذبذب نہیں ہونا چاہیے۔ ملاحظہ فرمائیے کہ شہدائے کرام کا زندہ ہونا۔ قرآن کریم سے ثابت ہے لیکن اس کے باوجود ان کی ازواج کو اپنے شوہروں کے شہید ہوجانے کے بعد نکاح ثانی کر لینے کی ممانعت نہیں اور نہ ہی شہیدوں کے خویش و اقارب کو اپنے شہید قرابت داروں کا ترکہ آپس میں تقسیم کر لینے کی ممانعت ہے۔

عبدالوہاب۔ یہ سب کچھ اس لئے ہے کہ شہیدوں کو جو زندگی حاصل ہے وہ محض روحانی اور برزخی زندگی ہے۔ انسانی عقل اس کے فہم و ادراک سے قاصر ہے لہذا ان کی اس برزخی زندگی کو دنیاوی احکام پر اثر انداز نہیں سمجھا جاتا کیونکہ شریعت کا تعلق ظاہر سے ہے باطن سے نہیں۔

غلام جیلانی۔ لیکن برادر عزیز! انبیاء علیہم الصلوٰۃ والسلام کو جو زندگی حاصل ہے وہ شہیدوں کی زندگی سے قوی تر اور کامل تر زندگی ہے محض معنوی اور روحانی نہیں بلکہ صوری۔ حسی اور حقیقی طور پر دنیاوی زندگی ہے یعنی جس طرح وہ وصال برفوق الاعلیٰ سے پہلے اس دنیا میں زندہ تھے اب بھی عین اسی طرح زندہ ہیں۔ اور چونکہ وہ زندہ ہیں۔ اس لئے نہ تو ان کا ترکہ ان کے وارثوں میں تقسیم ہو سکتا ہے اور نہ ہی ان کی ازواج مطہرات کو ان کے بعد نکاح کر لینے کی اجازت ہے۔ چنانچہ سورہ احزاب میں وارد ہے کہ "وَلَا تَنْكِحُوا زَوَاجِدَ مَنْ لَعْنَتْ اٰیٰتُہٗ اُولٰٓئِکَ کَانَ اٰیٰتُہٗمْ اَعْمٰیۃً لِّمَنْ لَعْنَتْہٗ اُولٰٓئِکَ لَا یَرْجُوۡنَ اٰیٰتُہٗمْ اَعْمٰیۃً" اور نہ ہی ان کی ازواج مطہرات سے نکاح کرو۔ پس صاف ظاہر ہے

کہ انبیاء علیہم السلام عین اسی طرح زندہ ہیں جس طرح کہ وہ وصال برقیق
الاعلیٰ سے پیشتر۔ اس دنیا میں زندہ تھے۔ اس سلسلہ میں چند احادیث
ملاحظہ فرمائیے۔

عبدالوہاب۔ ارشاد!

رب تعالیٰ نے زمین پر حرام قرار دے رکھا ہے
کہ وہ انبیاء علیہم السلام کے اجسادِ مقدسہ کو کھائے

غلام جیلانی۔ مشکوٰۃ المصابیح باب الجمعہ کی دوسری فصل میں
اوس بن اوس رضی اللہ عنہ سے روایت ہے وهو مذاہب۔ عن اوس
بن اوس قال قال رسول اللہ صلی اللہ علیہ وسلم ان من
افضل ایامکم یوم الجمعۃ فیہ خلق آدم و فیہ قبض
وفیہ النضحۃ و فیہ الصحفۃ فاکثروا علی من
الصلوٰۃ فیہ فان صلوٰتکم معروضۃ علی قالوا یا
رسول اللہ و کیف تعرض صلوٰتنا علیک و امرمت قال
لیقولون بلیت قال ان اللہ حرام علی الارض احیاء
الانبیاء رواہ ابوداؤد والنسائی وابن ماجہ و
الدارقطنی و البیہقی فی الدعوات الکبیرہ
ترجمہ: حضرت اوس بن اوس رضی اللہ تعالیٰ عنہ سے روایت
ہے۔ کہ فرمایا رسول اللہ صلی اللہ علیہ وسلم نے کہ تمہارے دنوں میں

سب سے زیادہ فضیلت والا دن جمعہ کا دن ہے۔ اس میں آدم علیہ السلام کو پیدا کیا گیا اور اسی دن ان کی روح قبض کی گئی۔ اسی دن صوبہ نشور پھونکا جائیگا اور اسی دن پہلا نفخہ پھونکا جائے گا۔ پس اس دن تم کثرت کیساتھ مجھ پر درود بھیجا کرو۔ پس بیشک تمہارا درود میرے سامنے لایا جاتا ہے۔ صحابہؓ نے عرض کی یا رسول اللہ صلی اللہ علیہ وسلم ہمارا درود کیسے پیش کیا جائیگا جبکہ آپ کی استخوان مبارک بوسیدہ ہو جائیں گی۔

راوی کہتا ہے کہ صحابہؓ نے اَرِمَتْ كَالْفِطْرِ بَدِيَّتِ كَمَعْنٍ میں استعمال کیا تھا بَدِيَّتِ کے معنی کہنہ شدی و بوسیدہ شدی کے ہیں (یعنی صحابہ کرام نے موت اور اس کی وجہ سے زوالِ ادراک کی طرف اشارہ کیا تھا) آنحضرت صلی اللہ علیہ وسلم نے فرمایا یقیناً اللہ تعالیٰ نے انبیاء علیہم السلام کے اجسام مقدسہ کو کھانا یا ان میں کسی قسم کا تصرف کرنا زمین پر حرام کر دیا ہے۔

روایت کیا اس حدیث کو ابو داؤد۔ نسائی۔ ابن ماجہ۔ دارمی اور بیہقی نے دعوت الکبریٰ میں اشعة اللمعات میں شیخ محقق شاہ عبدالحق صاحب محدث دہلوی رحمۃ اللہ علیہ اس حدیث کی تخریج میں لکھتے ہیں کہ "حیاتِ انبیاء متفق علیہ است۔" سچ کس دروے خدانے نیست۔ حیاتِ جسمانی۔ دنیاوی حقیقی نہ حیاتِ معنوی روحانی جیسا کہ شہداءِ راعیت و درایں حدیث کہ فرمود (إِنَّ اللَّهَ حَرَّمَ عَلَى الْأَرْضِ أَجْسَادَ الْأَنْبِيَاءِ) اشارت است بداراں اگرچہ دریں باب کہ عرضِ صلوة و حصولِ علم و ادراک است

حیات روحانی نیز کافیست ولیکن مذہب سماں است کہ گفتہ شد۔
 ترجمہ :- حیات انبیاء علیہم الصلوٰۃ والسلام است محمدیہ کا متفق
 علیہ مسئلہ ہے۔ کسی فرد واحد کو بھی اس سے اختلاف نہیں اور یہ حیات
 شہیدوں کی حیات کی طرح معنوی اور روحانی نہیں بلکہ انبیاء علیہم السلام
 کی حیات جسمانی اور دنیاوی حقیقی ہے اور اس حدیث میں جو فرمایا
 کہ **إِنَّ اللَّهَ حَرَّمَ عَلَى الْأَرْضِ مَجَسَادَ الْأَنْبِيَاءِ** اس میں اسی حیات
 کی طرف اشارہ ہے۔ اگرچہ درود پیش کئے جانے اور اس کے علم و
 ادراک کے لئے روحانی حیات بھی کافی ہے لیکن مذہب یہی ہے
 جو بیان کیا گیا۔ انہیں معنوں کی ایک اور حدیث بھی ملاحظہ
 فرمائیے۔

عبدالوہاب - ارشاد!

فَنَبِيِّ اللَّهِ حِيٌّ بِرِزْقٍ

پس اللہ کے نبی صلی اللہ علیہ وسلم حیات ہیں اور

زندوں کی کسی روزی دینے جلتے ہیں

علاء جیلانی - مشکوٰۃ المصابیح کے اسی باب یعنی باب الجمعہ کی تیسری
 فصل میں بھی انہیں معنوں کی ایک اور حدیث منقول ہے۔ **وَهُوَ هَذَا
 مَنْ أَبِي الدَّرْدَاءِ قَالَ قَالَ رَسُولُ اللَّهِ صَلَّى اللَّهُ عَلَيْهِ**

وَسَلَّمَ أَكْثَرًا وَالصَّلَاةَ عَلَى يَوْمِ الْجُمُعَةِ فَإِنَّهُ مَشْهُودٌ
 بِشَهَادَةِ الْمَلَائِكَةِ وَإِنَّ أَحَدًا لَمْ يُصَلِّ عَلَى الْأَمْرِ
 عَلَى صَلَاتِهِ حَتَّى يُفْرَخَ مِنْهَا قَالَ قُلْتُ وَتَعْدُ الْمَوْتِ
 قَالَ إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ
 فَنَبِيُّ اللَّهِ حَيٌّ يُرْزَقُ رِزْقًا ابْنُ مَاجِدٍ -

ترجمہ :- حضرت ابوالدرداء رضی اللہ تعالیٰ عنہ سے روایت
 ہے کہ فرمایا رسول اللہ صلی اللہ علیہ وسلم نے کہ جمعہ کے دن مجھ پر
 کثرت کے ساتھ درود شریف بھیجا کرو کیونکہ جمعہ کا دن حاضری کا
 دن ہے۔ اس دن فرشتے رحمت اور برکت لے کر حاضر ہوتے ہیں
 بلاشبہ اس دن کوئی شخص مجھ پر درود شریف نہیں بھیجتا مگر کہ اس کا
 درود شریف میرے سامنے پیش کیا جاتا ہے حتیٰ کہ وہ شخص
 خود ہی فارغ نہ ہو جائے۔ ابوالدرداء رضی اللہ تعالیٰ عنہ کہتے
 ہیں کہ میں نے عرض کی کہ کیا موت کے بعد بھی فرشتے اسی طرح درود
 شریف پیش کرتے رہیں گے۔ حضور نے فرمایا کہ بیشک اللہ تعالیٰ
 نے زمین پر یہ بات حرام قرار دیدی ہے کہ وہ انبیاء علیہم السلام
 کے اجسادِ مطہرہ کو کھائے۔ پس اللہ کے نبی صلی اللہ علیہ وسلم
 زندہ ہیں یعنی بہ حقیقت حیات دنیاوی زندہ ہیں اور زندوں کی
 سی روزی دیئے جاتے ہیں۔ علاوہ ازیں حضرت شاہ عبدالحق
 صاحبِ محدث دہلوی رحمت اللہ علیہ نے مدارج النبوۃ تصلد دوم
 میں حیاتِ انبیاء کا ایک مستقل باب ترتیب دیا ہے جس کا آغاز
 کرتے ہوئے فرماتے ہیں: "بدانکہ حیاتِ انبیاء صلوات اللہ وسلامہ

علیہم اجمعین متفق علیہ است میان علمائے امت و پیچ کس را اختلاف نیست در آن کہ آن کامل تر و قوی تر از وجود حیات شہداء و مقتولین فی سبیل اللہ است کہ آن معنوی اخروی است عند اللہ و حیات انبیاء و حیات حسی دنیاوی است الی آخرہ۔

ترجمہ :- جان تو کہ انبیاء صلوات اللہ وسلامہ علیہم اجمعین کے حیات ہونے پر پوری امت کے علماء کا اتفاق ہے اور کسی شخص کو بھی اس سے اختلاف نہیں کہ انبیاء علیہم السلام کو جو زندگی حاصل ہے وہ شہیدوں اور خدا کی محبت کے قتلوں یعنی اولیاء اللہ کی حیات کے کامل تر اور قوی تر ہے کیونکہ شہدائے کرام اور اولیائے عظام کو جو زندگی حاصل ہے وہ عند اللہ معنوی و اخروی ہے (انسان کے فہم و ادراک میں نہیں آسکتی۔ وحی کے ذریعہ معلوم ہو سکتی ہے)۔ لیکن انبیاء علیہم السلام کو جو زندگی حاصل ہے وہ حسی اور دنیاوی ہے۔ الی آخرہ۔

ازال بعد شیخ محقق رحمت اللہ علیہ نے اپنے دلائل میں سب سے پہلے جو حدیث بطور دلیل پیش کی ہے ذرا وہ بھی ملاحظہ فرمائیے۔
عبدالوہاب - ارشاد!

انبیاء علیہم السلام حیات ہیں
اور اپنی قبروں میں نمازیں پڑھتے ہیں

غلام جیلانی - حضرت شاہ عبدالحق محدث دہلوی رحمۃ اللہ علیہ

حیاتِ انبیاء کا ثبوت دیتے ہوئے سب سے پہلے جو حدیث بطور
دلیل لائے ہیں وہ یہ ہے کہ -

ابو یعلیٰ یقول ثقالت از روایت انس بن مالک رضی اللہ تعالیٰ عنہ اور وہ -
قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا نَبِيَاءَ أَحْيَاءُ
فِي قُبُورِهِمْ يُصَلُّونَ - ابو یعلیٰ احمد بن علی بن مثنیٰ الموصلی
صاحب سند کبیر نے ثقہ راویوں کی صحیح اسناد سے حضرت انس بن مالک
رضی اللہ تعالیٰ عنہ سے روایت کی ہے کہ رسول اللہ صلی اللہ علیہ
وسلم نے فرمایا کہ انبیاء اللہ زندہ ہیں اور اپنی قبروں میں نمازیں پڑھتے
ہیں -

عبد الوہاب - نماز پڑھنا تو واقعی زندوں کا خاصہ ہے -
غلام جیلانی - جی ہاں! اور صحاح ستہ کی کتابوں میں متعدد
ایسی احادیث موجود ہیں جن سے انبیاء علیہم السلام کا اپنی قبروں
میں نماز پڑھنا ثابت ہے - ایسی چند ایک حدیثیں سماعت فرمائیے،
عبد الوہاب - ارشاد!

سیدنا حضرت موسیٰ علیہ السلام

کا اپنی قبر شریف میں نماز پڑھنا

غلام جیلانی - صحیح مسلم شریف کتاب الفضائل میں حضرت انس بن
مالک رضی اللہ تعالیٰ عنہ سے مروی ہے کہ :- عَنْ أَنَسِ بْنِ مَالِكٍ
أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أَقْبِتُ فِي رِوَايَةٍ

هَذَا اب مَرَوْتٌ عَلَى مُوسَى لَيْلَةَ اسْرَائِي فِي عِنْدِ الْكَنْثَبِ
الْأَخْبَرِ وَهُوَ قَائِمٌ يُصَلِّي فِي قَبْرِهَا -

ترجمہ :- حضرت انس بن مالک رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ میں شب معراج موسیٰ (علیہ السلام) کے پاس آیا (اور ہڈیاں کی روایت میں ہے کہ مَرَوْتٌ یعنی میرا گذر ہوا) سرخ ریت کے ایک ٹیلے کے قریب اور وہ اپنی قبر میں کھڑے ہوئے نماز پڑھ رہے تھے۔

علاوہ ازیں صحیح مسلم شریف کتاب الایمان میں انہیں معنوں کی ایک اور حدیث بھی موجود ہے۔

عبدالوہاب - ارشاد!

حَضْرَتِ مُوسَى حَضْرَتِ عِيسَى وَحَضْرَتِ اِبْرَاهِيمَ
عَلَيْهِمُ الصَّلَاةُ وَالسَّلَامُ كَمَا نَزَّ بِرُحْنَا

غلام جیلانی - صحیح مسلم شریف کتاب الایمان میں حضرت ابو ہریرہ رضی اللہ تعالیٰ عنہ سے حدیث مروی ہے۔ وَهُوَ هَذَا :-
عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
لَقَدْ رَأَيْتُنِي فِي الْحَجْرِ وَقَرَيْتُ نَسْأَلَتْنِي عَنْ مَسْرَائِي فَسَأَلْتُنِي
عَنْ أَشْيَاءٍ مِنْ بَيْتِ الْمُقَدَّسِ لَمْ أَثْبُتْهَا فَكَرِهْتُ مِثْلَهُ فَوَطَّ
قَالَ فَرَفَعَهُ اللَّهُ لِي أَنْظُرَ إِلَيْهِ مَا يَسْأَلُونِي عَنْ شَيْءٍ إِلَّا

أَنبَتْهُمْ بِهِ وَقَدَرَأَيْتَنِي فِي جَمَاعَةٍ مِنَ الْأَنْبِيَاءِ وَقَادُوا
 مُوسَى عَلَيْهِ السَّلَامُ قَالَهُ تَصَلَّى فَإِذَا رَجُلٌ ضَرِبُ جَعْدٌ كَأَنَّ
 مِنْ رَجَالِ شَنْوَعَةَ وَإِذَا عَيْسَى بْنُ مَرْيَمَ عَلَيْهِ السَّلَامُ قَالَهُ
 تَصَلَّى أَقْرَبَ النَّاسِ بِهِ شِبْهًا عَرَوْتُ بْنُ مَسْعُودٍ الثَّقَفِيُّ وَ
 إِذَا إِبْرَاهِيمَ عَلَيْهِ السَّلَامُ قَالَهُ تَصَلَّى أَشْبَهَ النَّاسَ بِ
 صَاحِبِكُمْ لَعَنَى لَفْسُهُ فَحَافَتِ الصَّلَاةُ فَأَمَمْتَهُمْ فَلَمَّا
 فَرَعَتْ مِنَ الصَّلَاةِ قَالَ لِي قَائِلٌ يَا حَكَمُ هَذَا مَا لَكَ
 صَاحِبُ النَّارِ فَسَلِمَ عَلَيْهِ قَالَتْ فَتُتَّ إِلَيْهِ فَبَدَأَنِي بِالسَّلَامِ

ترجمہ - حضرت ابو ہریرہ رضی اللہ تعالیٰ عنہ سے روایت ہے
 کہ رسول اللہ صلی اللہ علیہ وسلم نے فرمایا - میں نے اپنے آپ کو
 حجر کے مقام پر اس حال میں دیکھا کہ قریش مجھ سے میرے رات کو
 بیت المقدس کے سفر کے متعلق سوال کر رہے تھے اور وہاں کی علامتیں
 اور نشانیاں (مثلاً اُس کے دروازے اور کھڑکیاں وغیرہ) پوچھ رہے
 تھے۔ میں نے ان چیزوں کی طرف توجہ نہ کی تھی۔ پس مجھے اس قدر اندوہ
 محسوس ہوا کہ اتنا کبھی نہیں ہوا تھا۔ اللہ تعالیٰ نے بیت المقدس کو
 اونچا اٹھا دیا اور میرے نزدیک کر دیا (یعنی سینکڑوں میلوں کی مسافت
 کے وہ تمام حجابات جو کہ معظمہ اور بیت المقدس کے درمیان حائل تھے
 روز کر دیئے اور حضور صلی اللہ علیہ وسلم نے بیت المقدس کو اپنے
 کف دست کی طرح بالکل قریب دیکھا) حضور نے فرمایا میں بیت المقدس
 کو دیکھ رہا تھا اور جو کچھ وہ پوچھتے تھے اس کی خبر دیتا تھا (مثلاً
 (شب معراج) میں نے اپنے آپ کو انبیاء علیہم السلام کی جماعت میں دیکھا

اچانک میں نے دیکھا کہ موسیٰ علیہ السلام کھڑے نماز پڑھ رہے ہیں وہ گھنگرائے
 بالوں والے سیک اندام مرد ہیں۔ گویا کہ وہ شتوہ قبیلہ کے ایک فرد ہیں
 پھر اچانک دیکھا کہ عیسیٰ علیہ السلام بھی وہاں کھڑے نماز پڑھ رہے ہیں۔
 مشابہت میں سب سے زیادہ ان کے قریب عروہ بن مسعود تقفی
 ہیں۔ پھر اچانک میں نے دیکھا کہ ابراہیم علیہ السلام کھڑے نماز پڑھ رہے
 ہیں۔ تمام لوگوں میں سے سب سے زیادہ ان کے مشابہ تمہارا صاحب یعنی
 خود سرکارِ دو عالم صلی اللہ علیہ وسلم ہیں۔ پس پھر نماز کا وقت ہو گیا۔
 میں تمام انبیاء و علیہم السلام کا اناک بنا (یعنی آدم علیہ السلام سے لیکر سہارے
 آقا صلی اللہ علیہ وسلم تک جتنے بھی بنی ہوئے ہیں سب مقتدی تھے
 اور سہارے آقا صلی اللہ علیہ وسلم اناک تھے۔ تمام انبیاء و علیہم السلام
 نے سہارے آقا صلی اللہ علیہ وآلہ وسلم کے پیچھے نماز پڑھی) پس جب
 میں نماز سے فارغ ہوا تو کسی نے کہا اے محمد (صلی اللہ علیہ وسلم)
 یہ جہنم کا داروغہ ہے اسے سلام کیجئے۔ پس میں نے اس کی طرف دیکھا
 تو اس نے سلام کرنے میں ابتدا کی یعنی میرے السلام علیکم کہنے سے پیشتر
 ہی اس نے السلام علیکم کہہ دیا۔

عبدالوہاب۔ اس حدیث سے تو تمام انبیاء و علیہم السلام کا
 نماز پڑھنا ثابت ہوا۔

غلام جیلانی۔ حجاباں! اور سہارے آقا و مولا صلی اللہ علیہ وسلم
 کے روضہ النور سے تو پچگانہ نماز کے وقت ایک ہمہ بلند ہوتا سنا
 گیا۔ حدیث ملاحظہ فرمائیے۔

عبدالوہاب۔ ارشاد!

سرکارِ دو عالم صلی اللہ علیہ وسلم کے وضو اور
سے بیچگانہ نماز کے وقت ایک ہمہ سنا گیا

غلامِ جیلانی۔ مشکوٰۃ المصابیح باب الکرامات فصل دوم میں
حضرت سعید بن عبد العزیز سے روایت منقول ہے وَهُوَ هَذَا
عَنْ سَعِيدِ بْنِ عَبْدِ الْعَزِيزِ۔ قَالَ لَمَّا كَانَ أَيَّامُ الْحَرَّةِ
لَمْ يُوَدَّنْ فِي مَسْجِدِ النَّبِيِّ صَلَّى اللَّهُ عَلَيْهِ وَسَلَّمَ ثَلَاثًا
وَلَسْتُمْ بِقَمِّ وَلَمْ يَأْتِ سَعِيدُ بْنُ الْمُسَيَّبِ الْمَسْجِدَ وَ
كَانَ لَا يَعْرِفُ وَقْتُ الصَّلَاةِ إِلَّا بِهَمْمَةٍ تَسْمَعُهَا
مِنْ قَبْرِ النَّبِيِّ صَلَّى اللَّهُ عَلَيْهِ وَسَلَّمَ۔ رَوَاهُ الدَّارِمِيُّ۔
ترجمہ :- سعید بن عبد العزیز مفتی اہل شام جو ثقہ تبع تابعین
میں سے ہیں انہوں نے فرمایا کہ واقعہ حرہ کے ایام میں مسجد نبوی
میں تین دن تک نہ اذان ہوئی نہ اقامت کہی گئی۔ اور حضرت
سعید بن مسیب جو کبار تابعین میں سے تھے مسجد سے باہر نہ نکلے
وہ سولے اس حنفی آواز کے جو دیباچوں نمازوں کے وقت سرور
کائنات صلی اللہ علیہ وسلم کی قبر شریف سے سنائی دیتی تھی۔ اور کسی
ذریعہ سے نماز کا وقت نہیں پہچانتے تھے (دارمی)
عبدالوہاب۔ خیر آپ کے پیش کردہ ان حوالہ جات سے

انبیاء علیہم السلام اور شہدائے کرام کی حیات کا ثبوت تو ملتا ہے لیکن اولیاء اللہ کی حیات کے متعلق آپ نے اب تک کوئی ثبوت پیش نہیں کیا۔

غلام جیلانی - برادر عزیز! کیا آپ کو معلوم نہیں۔ کہ روح انسانی ایک عرفانی چیز ہے اور جسمانی موت کے بعد بھی وہ زندہ اور باقی رہتی ہے۔ ملاحظہ فرمائیے حجۃ الاسلام امام غزالی رحمۃ اللہ علیہ کی سعادۃ میں فرماتے ہیں کہ ”دوستو! اگر تم فقیر اور متکلمین کے اس مذہب کے پیرو ہو جو یہ کہتے ہیں کہ انسان موت کے بعد قطعاً فنا ہو جاتا ہے اور دوبارہ پھر اس کو بعد موت کے وجود میں لایا جاتا ہے۔ اس کے متعلق سمجھ لینا چاہیے کہ ایسا آدمی اندھلے۔ وہ نہ مقلد ہے اور نہ خودی حقیقت میں لگا ہوں سے دیکھتا ہے۔ اگر وہ اہل بصیرت میں سے ہوتا تو سیدھی سادھی بات سمجھ میں آ جانی چاہیے کہ جسمانی موت روح سے کوئی تعلق نہیں رکھتی اور اگر مقلد ہوتا تو قرآن مجید اور احادیث نبوی پر ایمان لاتا۔ کہ انسان کی روح جسمانی موت کے بعد بھی زندہ اور باقی رہتی ہے۔“

عید الوہاب - مطلب یہ کہ جسمانی موت روح سے کوئی تعلق نہیں رکھتی۔ یعنی ہر انسان خواہ وہ نیک ہو یا بد ہو جسمانی طور پر مرجانے کے بعد روحانی طور پر زندہ رہتا ہے۔

غلام جیلانی - جی ہاں! قبر میں جو عذاب یا راحت انسان کو حاصل ہوتی ہے اس کا تعلق انسان کی روح کے ساتھ ہی ہے۔ اگر

جسمانی موت کے ساتھ روح انسانی بھی مرجاتی ہے تو بتائیے عذاب
قبر کس پر ہوتا ہے۔ اور قرآن کریم میں واروئے۔

”النَّاسُ لِعَذَابِنَا سَاهُونَ عَلَيْهِمْ أَتَدْرُكُونَ أَيَّامَهُمْ تَقْتُلُونَ
السَّاعَةَ وَقَدْ آذَلُّوا أَلْ فَرَعُونَ أَشَدَّ الْعَذَابِ (المومن۔ ۵)

ترجمہ:- وہ لوگ صبح اور شام آگ کے سامنے لائے جاتے ہیں۔
اور جب قیامت قائم ہوگی (تو حکم ہوگا) کہ آل فرعون یعنی فرعون اور
اس کے پیروکار لوگوں کو سخت عذاب (جہنم) میں داخل کر دو۔

عبدالوہاب۔ تو اس کا مطلب یہ کہ کفار اپنی قبروں میں یا اپنی
برزخی زندگی میں عذاب الہی میں مبتلا ہیں اور یہ اس امر کی دلیل ہے
کہ روح انسانی جسمانی موت کے بعد زندہ اور باقی رہتی ہے۔

غلام جیلانی۔ جی ہاں! تو اب ملاحظہ فرمائیے کہ جب ہر انسان
کی روح مرتے کے بعد زندہ اور باقی رہتی ہے۔ تو اولیاء اللہ کے
حیات ہونے میں آپ کو شبہ کس وجہ سے ہے؟ اور میرے بھائی
اولیاء اللہ کو آخروی زندگی میں وہ مقام حاصل ہوگا۔ کہ شہداء
بلکہ انبیاء علیہم السلام بھی اس پر رشک کریں گے۔

عبدالوہاب۔ انبیاء علیہم السلام بھی رشک کریں گے؟
غلام جیلانی۔ جی ہاں! حدیث ملاحظہ فرمائیے۔
عبدالوہاب۔ ارشاد!

اولیاء اللہ کے مراتب رفیعہ و منازل شریفہ
غلام جیلانی۔ ترمذی شریف باب ماجاء فی الحیث فی اللہ

اور مشکوٰۃ المصابیح باب الحُبِّ فی اللہ و من اللہ کی فصل ثانی میں
حضرت معاذ بن جبل رضی اللہ تعالیٰ عنہ سے مروی ہے۔
عَنْ مَعَاذِ بْنِ جَبَلٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ
وَسَلَّمَ يَقُولُ قَالَ اللَّهُ عَزَّ وَجَلَّ الْمُخَابِرُونَ فِي مَبْلَأِي لَهُمْ
مَنَابِرٌ مِنْ نُورٍ يَعْطِلُهُمُ النَّبِيُّونَ وَالشَّهَدَاءُ

ترجمہ: حضرت معاذ بن جبل رضی اللہ تعالیٰ عنہ نے بیان کیا۔ کہ
میں نے رسول اللہ صلی اللہ علیہ وسلم کو یہ فرماتے ہوئے سنا کہ اللہ تعالیٰ
نے فرمایا کہ میری عظمت و جلال کے سبب جو لوگ آپس میں ایک دوسرے
کو دوست رکھتے ہیں۔ ان کے لئے نور کے منبر ہونگے اور ان پر انبیاء
اور شہداء اور رشک کریں گے۔

عبداللہ باب۔ تو اس حدیث سے تو یہ ثابت ہوا کہ اولیاء
اللہ کو انبیاء اور شہداء اور سے بھی زیادہ شرف و فضیلت حاصل ہے
حالانکہ بنی نوع انسان کے لئے سب سے بلند مرتبہ نبوت کا ہے۔
انبیاء علیہم السلام حق تعالیٰ کے خاص برگزیدہ بندے ہوتے ہیں۔
اللَّهُ يُضَيِّقُ مِنَ الْمَلَائِكَةِ رُسُلًا وَمِنَ النَّاسِ اور پھر فرمایا
کہ كُنْتُ اللَّهُ لَا غَلْبَ لِي أَنَا وَرُسُلِي۔ ان آیات کریمہ سے صاف
ظاہر ہے کہ انبیاء علیہم السلام علی الاطلاق افضل الناس ہیں اور
شہداء اور کی فضیلت بھی کتاب و سنت سے ثابت ہے پھر ان کا
اولیاء اللہ پر رشک کرنا چہ معنی دارد؟

غلام جیلانی۔ اشعۃ اللغات میں حضرت شاہ عبدالحق
صاحب محدث دہلوی رحمت اللہ علیہ نے اس اشکال کے مختلف

جواب دیئے ہیں۔ لیکن سب سے بہتر جواب وہی ہے جو انہوں نے
سب سے پہلے نمبر پر تحریر فرمایا ہے۔ اور وہ یہ کہ "مے گوئید کہ مراد از
عبط اینجا استخوان و نما است نہ حقیقت معنی او کہ طلب مثل
آنچه ایشان دارند یعنی انبیاء و شہداء بر ایشان ثنا گوئید و مقام
ایشان را استخوان نمائید۔"

ترجمہ۔ اہل علم لوگ یہ کہتے ہیں کہ عبط کے لفظ سے مراد اچھا سمجھنے
اور تعریف کرنے کے ہیں حقیقی معنی مراد نہیں کہ جو کچھ وہ رکھتے ہیں
یعنی اولیاء اللہ کو جو مراتب اور درجات حاصل ہوں گے انبیاء
اور شہداء ان مراتب کی طلب اور تمنا کریں گے بلکہ اس کے معنی یہ
ہیں کہ انبیاء اور شہداء ان کے مراتب اور درجات کو پسندیدگی
کی نظر سے دیکھیں گے اور ان کی تعریف کریں گے۔ اس بحث کے
آخر میں شیخ محقق رحمۃ اللہ علیہ تحریر فرماتے ہیں کہ "پوشیدہ نماز
کہ اشکال مذکور در انبیاء صدقوتے وارد اما در شہداء نہ چنین است
چہ درجہ قتل محبت الہی شاید کہ کمتر از شہید بود بلکہ بیشتر از ان
باشد۔ واللہ اعلم۔"

ترجمہ۔ محقق نے اسے کہ اشکال مذکور انبیاء کے متعلق تو واقعی
حل طلب تھا (جو حل کر دیا گیا) لیکن شہداء کے متعلق ایسا ہرگز
نہیں کہ شاید قتل محبت الہی (ولی اللہ) کا مرتبہ شہید سے کمتر ہو۔
بلکہ قتل محبت الہی کا مرتبہ شہید سے بیشتر اعداء اللہ سے بلند تر ہوتا
ہے۔

عبدالوہاب۔ تو اس کا مطلب یہ کہ قتلان محبت الہی یعنی

اولیاء اللہ بھی "وَلَا تَقْوُوا الْمَوْلَا یُقْتَلُ فِی سَبِیلِ اللّٰهِ اَمْوَاتٌ"
 کے حکم میں شامل ہیں۔

علامہ جیلانی - جی ہاں! اور شیخ محقق رحمۃ اللہ علیہ کا وہ بیان
 جو انہوں نے "حیات انبیاء" کے باب کا آغاز کرتے ہوئے مدارج
 النبوت جلد دوم میں تحریر فرمایا ہے۔ آپ سن چکے ہیں اس پر اب
 مزید غور کر کے دیکھ لیجئے کہ وہ کتاب و سنت کے بالکل مطابق اور
 واجب العمل ہے۔ وہ فرماتے ہیں کہ "بدانکہ حیات انبیاء و صلوات اللہ
 و سلامہ علیہم اجمعین مقفوق علیہ است میان علمائے امت و بیچ کس
 خلاف نیست در آن کہ آن کامل تر و قوی تر از وجود حیات نبیہ و
 و مقابلین فی سبیل اللہ است کہ آن معنوی آخری است عند اللہ
 و حیات انبیاء حیات حسی دنیاوی است" (اس عبارت کا ترجمہ
 پہلے ہو چکا ہے۔ گذشتہ صفحوں میں ملاحظہ فرمائیے)

عبدالوہاب - خیر میں آپ کے دلائل کو صحیح تسلیم کرتا ہوں۔
 اور اس بات پر ایمان لاتا ہوں کہ ہمارے آقا و مولا صلی اللہ
 علیہ وسلم بحیات حسی و دنیاوی حیات ہیں نیز اولیاء اللہ کے
 متعلق بھی تسلیم کرتا ہوں کہ

ہرگز تمیر دانتکہ دلش زندہ شد عشق

ثبت است بر حریدہ عالم دوام

علامہ جیلانی - اَللّٰهُمَّ صَلِّ عَلٰی سَيِّدِنَا وَ نَبِيِّنَا مُحَمَّدٍ وَعَلٰی

آلِهِ وَ اَصْحَابِهِ وَ بَارِكْ وَسَلِّمْ۔



مسئلہ ثانی

”بحث حاضر و ناظر“

عبدالوہاب۔ اچھا تو چلئے اب دوسرے مسئلہ پر اظہار خیال فرمائیے۔ نفس مسئلہ یہ ہے کہ تاریخ و سیر کی مستند کتابوں میں آنحضرت صلی اللہ علیہ وسلم کے عساکر اسلام اور بعض افراد امت کی امداد فرمانے کے جو واقعات مذکور ہیں یا مثلاً گذشتہ پاک و بھارت کی جنگ میں سرکارِ دو عالم صلی اللہ علیہ وسلم کے شہود و حضور کی جو خیریں اخبارات میں شائع ہوئیں۔ کیا ان روایات کے پیش نظر کتاب و سنت کی روشنی میں یہ تسلیم کیا جاسکتا ہے کہ ہائے آقا و مولا صلی اللہ علیہ وسلم حاضر ناظر ہیں۔ احوالِ امت سے باخبر ہیں اور مشکلات میں امت کی مدد فرماتے ہیں۔

غلام جیلانی۔ برادر عزیز! کیا آپ کو معلوم نہیں کہ یہ مسئلہ بعض حضرات کے نزدیک کفر اور اسلام کی حدِ فاصل قرار پا چکا ہے حتیٰ کہ بعض اکابر علماءِ اہلسنی میں ایک دوسرے پر کفر کے فتوے صادر فرما چکے ہیں۔ اور فرما رہے ہیں۔ اور صورتِ حالی یہ ہے کہ اب یہ مسئلہ علماء سے گذر کر عوام میں بھی پھیل چکا ہے اور آپ کو معلوم ہے کہ عوام اس قسم کے علمی مسائل کو دلائل سے حل کرنے کی بجائے ہاتھوں

سے حل کرنے کے زیادہ معتقد ہوتے ہیں۔ لہذا ہر مسجد میں۔ ہر گلی کی
نکر پیر بڑے جوش و خروش کے ساتھ یہ مسئلہ حل ہو رہا ہے اب میرے
اور آپ جیسے معمولی طالب علموں کو خواہ مخواہ اس میں دخل انداز ہونے
کی ضرورت نہیں۔

عبدالوہاب بخیر ٹھیک ہے کہ اس جمل یہ مسئلہ بڑا معرکہ آرا مسئلہ بن
چکا ہے لیکن اس کا یہ مطلب نہیں کہ ہم اس موضوع پر گفتگو ہی کریں
بدھی سادی بات ہے کہ اس سلسلہ میں جو کچھ آپ نے سمجھ رکھا ہے مجھے
بھی سمجھا دیں اور جو کچھ میں سمجھے ہوں وہ آپ کو سمجھانے کی کوشش
کروں گا۔ اگر ہم ایک دوسرے پر اپنا علمی تفوق جملنے اور صرف
اپنی ہی بات منوانے کے جذبہ سے بالاتر رہتے ہوئے محض تلاشِ حق
کے لئے ہی گفتگو کریں گے تو یقیناً کسی نہ کسی صحیح نتیجہ پر پہنچنے میں کامیاب
ہو جائیں گے۔

نقطہ نیت و نیت مارا در سخن
گفتگو بیک دست مانند قلم داریم ما
علامہ جیلانی۔ اگر اس مسئلہ پر گفتگو کرنے کا آپ کو زیادہ ہی شوق
ہے تو بسم اللہ! چشم ماروشن دل باشد۔ مجھے بھی کوئی عذر نہیں۔
عبدالوہاب۔ اچھا تو میں کہتا ہوں کہ کسی مخلوق کو ہر جگہ حاضر ناظر
سمجھا اس کے عالم الغیب ہونے کا مستلزم ہے۔
اور عالم الغیب سوائے ذات رب العالمین کے اور کوئی نہیں لہذا
سوائے ذات رب العالمین کے حاضر و ناظر بھی کوئی نہیں۔
علامہ جیلانی۔ سبحان اللہ! بڑی جلدی فتوے صادر فرمادیا۔

مسئلہ کا مفہوم سمجھنے کی بھی ضرورت محسوس نہ کی لیکن بقول شاعر

آنکہ تامل نکتہ در جواب

پیشتر آید سختش تا صواب

عبدالوہاب - اچھا تو بتائیے کیا مفہوم ہے معتقدین حضرات
کے نزدیک حاضر و ناظر کا؟

مسئلہ حاضر و ناظر کا مفہوم

غلام جیلانی - معتقدین حضرات کے نزدیک اس کا مفہوم اور
اس کے لئے لازم امور یہ ہیں کہ قوت قدسیہ والا ایک ہی جگہ رہ کر
تمام عالم کو اپنے کف دست کی طرح دیکھے اور دور و قریب کی آوازیں
سنے۔ یا ایک آن میں تمام عالم کی سیر کرے اور صدہا کوس پر حاجتمندوں
کی حاجت روائی کرے۔ یہ رفتار خواہ روحانی ہو یا جسم مثالی کیساتھ ہو
یا اسی جسم کے ساتھ ہو جو قبر میں مدفون یا کسی جگہ موجود ہو (جاء الحق
و زهق الباطل)

عبدالوہاب - تو اس کا ملخص یہ ہوا کہ :-

- ۱۔ قوت قدسیہ والا ایک ہی جگہ معتم رہ کر تمام عالم کو اپنے کف دست
کی طرح دیکھ سکتا ہے۔ یعنی کہ وہ عالم الغیب ہوتا ہے۔
- ۲۔ دور و نزدیک کی آوازیں سن سکتا ہے۔
- ۳۔ وہ آن و احد میں تمام عالم کی سیر کر سکتا ہے۔
- ۴۔ وہ صدہا کوس پر حاجتمندوں کی حاجت روائی کر سکتا ہے۔

غلام جیلانی۔ جی ہاں! ٹھیک تجزی کی آپ نے!
 عبد الوہاب۔ تو کیا آپ اس عقیدہ کو صحیح سمجھتے ہیں؟
 غلام جیلانی۔ جی ہاں! بالکل صحیح سمجھتا ہوں۔
 عبد الوہاب۔ لیکن یہ عقیدہ سراسر شرک سے لبریز ہے۔
 غلام جیلانی۔ مگر آپ کی پسند یا ناپسندیدگی شرک و توحید اور
 کفر و اسلام کا ماہ الامتیاز قرار نہیں دی جاسکتی کیونکہ آپ نہ تو خداوند
 کریم ہیں اور نہ نبی علیہ السلام ہیں۔
 عبد الوہاب۔ میں خداوند کریم اور نبی علیہ السلام کے فرامین
 کی روشنی میں کہہ رہا ہوں کہ اس عقیدہ کے ہر چہار اجزاء شرک ہیں
 اس لئے یہ عقیدہ سراسر شرک ہے۔
 غلام جیلانی۔ آپ کے نزدیک شرک کے کیا معنی ہیں؟
 عبد الوہاب۔ شرک کے معنی تو مجھے معلوم نہیں البتہ اس
 بات کا مجھے اچھی طرح علم ہے کہ سوائے خدا کے کسی کو ہر جگہ حاضر ناظر
 سمجھنا شرک ہے۔ کیونکہ تقویۃ الایمان مطبوعہ کتب خانہ رحیمیہ
 دیوبند کے صفحے پر لکھا ہے کہ "سمجھنا چاہئے کہ شرک اسی پر
 موقوف نہیں کہ کسی کو اللہ کے برابر سمجھے بلکہ شرک کے معنی یہ کہ جو
 چیزیں اللہ نے اپنے واسطے خاص کی ہیں اور اپنے بندوں کو واسطے
 نشان بندگی کے ٹھہرائے ہیں وہ چیزیں اور کسی کے واسطے کرنی جیسے
 سجدہ کرنا۔ اور اس کے نام کا جانا اور کرنا۔ اور اس کی منت ماننی
 اور مشکل کے وقت پکارنا اور ہر جگہ حاضر ناظر سمجھنا اور قدرت تصرف
 کی ثابت کرنی۔ سو ان باتوں سے شرک ثابت ہو جاتا ہے گو کہ پھر اللہ

سے چھوٹا ہی سمجھے اور اس کی مخلوق اور اسی کا بندہ الخ۔
 علام جیلانی۔ برادر عزیز! معتقدین حضرات کے نزدیک
 حاضر ناظر کا مفہوم یہ ہے کہ "کوئی قوت قدسہ والا ایک ہی جگہ پر مقیم
 رہ کر تمام عالم کو اپنے کف دست کی طرح دیکھے" اور آپ فرما رہے
 ہیں کہ یہ وصف محض ذات رب العالمین کے لئے ہی مخصوص ہے
 میں پوچھتا ہوں کہ کیا آپ حق تعالیٰ کی ذات پاک کو کسی ایک ہی
 جگہ پر مقیم سمجھتے ہیں۔

عبداللہ الوہاب۔ نہیں۔ حق تعالیٰ کی ذات پاک تو قائمنا
 تَوْكُوْا فَاَنْتُمْ وَّجْهَ اللّٰهِ۔

علام جیلانی۔ بالکل ٹھیک فرمایا آپ نے۔ واقعی رب تعالیٰ
 کی ذات کسی مخصوص جگہ پر مقیم نہیں۔ حجۃ الاسلام حضرت امام
 غزالی رحمت اللہ علیہ اپنی کتاب "المرشد الامین" مطبوعہ "اردو
 منزل کشمیری بازار۔ لاہور" کے صفحہ ۱۰ پر "اعتقادات" عقیدہ
 اہل سنت والجماعت کے باب میں زیر عنوان "تشریح" تحریر فرماتے
 ہیں کہ "وہ (رب تعالیٰ کی ذات پاک) نہ کوئی جسم ہے جس کی صورت
 ہو۔ نہ جو ہر ہے جس کی حد و مقدار ہو۔ وہ نہ اجسام کی طرح پیمائش و
 انقسام قبول کرتا ہے۔ نہ وہ خود جو ہر ہے۔ نہ اس میں دوسرے
 جو اسے حلول کر سکتے ہیں۔ وہ عرض بھی نہیں ہے اور نہ اس میں اعراف
 حلول کر سکتے ہیں۔ نہ وہ کسی موجود کی طرح ہے اور نہ اس کی طرح کوئی دوسرا
 موجود ہوتا ہے۔ وہ نہ کسی چیز کی طرح ہے اور نہ کوئی چیز اس کی طرح ہے۔
 اللہ تعالیٰ کو پیمائش کی حدیں گھیر نہیں سکتیں۔ نہ اقطار کے کنارے

اس پر حاوی ہو سکتے ہیں۔ نہ جہات اس کو محیط ہو سکتی ہیں اور نہ
 زمین و آسمان کی اینٹیاں اس کو اپنے اندر لے سکتی ہیں وہ عرشِ عظیم
 پر اس طرح ہے جس طرح اس نے کہا ہے۔ اور اس مفہوم و معنی کیساتھ
 جو اس نے مراد رکھی ہے۔ وہ تم اس استقرار۔ ممکن۔ حلول اور انتقال
 کے ہر مفہوم سے مترتہ ہے۔ اس کو عرش اپنے اوپر اٹھائے ہوئے
 نہیں ہے۔ بلکہ عرش اور حاملین عرش خود اس کی قدرت سے قائم
 ہیں۔ اور اسی کے قبضہ میں ہیں۔ وہ عرش کے اوپر ہے اور ہر چیز
 کے اوپر ہے۔ تحت الثریٰ تک ہر چیز کے اوپر۔ یہ مطلب نہیں کہ
 وہ عرش اور آسمان سے قریب تر ہے اور زمین و تحت الثریٰ سے
 بعید تر۔ بلکہ عرش سے بدرجہا بلند ہے جیسے ثریٰ سے بدرجہا بلند
 ہے اور اس کے باوجود وہ ہر موجود سے قریب ہے۔ وہ اپنے بندوں
 سے ان کی شرکوں سے بھی زیادہ قریب ہے۔ وہ ہر چیز پر حاضر
 ہے۔ اس کی قربت اجسام کی قربت سے مشابہ نہیں۔ جیسے
 اس کی ذات اجسام کی ذات سے مشابہ نہیں۔ الیٰ آخر۔“
 عبد الوہاب۔ مطلب یہ کہ خالق کے حاضر ناظر ہونے اور
 مخلوق کے حاضر ناظر ہونے میں کسی قسم کی کوئی مشابہت نہیں کیونکہ
 اس کی قربت اجسام کی قربت سے مشابہ نہیں جیسے اس کی ذات
 اجسام کی ذات سے مشابہ نہیں۔

غلام جیلانی۔ جی ہاں! اور شیخ محقق حضرت شاہ عبدالحق
 صاحب محدث دہلوی قدس سرہ العزیز مدارج النبوة جلد دوم کے
 صفحہ پر تحریر فرماتے ہیں کہ ”پوشیدہ نماز کہ بعد از اثبات حیات

حقیقی - حسی - دنیاوی - اگر بعد ازاں گویند کہ حق تعالیٰ جسد شریف
 را حالتی و قدرتی بخشیدہ است کہ در ہر مکانے کہ خواہد تشریف
 بخشد - خواہ بعینہ یا بامثال - خواہ بر آسمان یا بر زمین - خواہ در
 قبر تشریف یا غیر فے نیز صورتے دارد - با وجود ثبوت نسبت خاص
 بقبر در ہمہ حال -

ترجمہ :- محفی نہ رہے کہ سرکارِ دو عالم صلی اللہ علیہ وسلم کی حیات
 حقیقی - حسی - دنیاوی ثابت کرنے کے بعد اگر عارف لوگ یہ کہہ رہے
 ہیں - کہ حق سبحانہ و تعالیٰ نے اپنے حبیب پاک صلی اللہ علیہ وسلم
 کو ایسی شان اور قدرت عطا فرما رکھی ہے کہ آپ آسمانوں پر یا
 زمین پر - قبر تشریف میں یا کسی دوسرے مقام پر جس جگہ اور جہاں
 کہیں بھی چاہیں بعین ذات باریکات خود یا مثالی وجود یا جود کیساتھ
 اس جگہ یا مکان کو اپنے شہود و حضورِ عالیہ سے مشرف فرما سکتے ہیں
 تو یہ بالکل صحیح اور درست ہے اور اس کے باوجود بہرہ حال قبر تشریف
 کے ساتھ خاص تعلق قائم رہتا ہے -

عبد الوہاب - نو اس کا مطلب یہ ہوا -

۱ - حضور اکرم صلی اللہ علیہ وآلہ وسلم قبر تشریف میں قیام پذیر ہونے
 کے باوجود زمین و آسمان میں جہاں چاہیں کسی مقام کو مشرف
 شہود مرحمت فرما سکتے ہیں -

۲ - اور یہ قوت حق سبحانہ تعالیٰ کی طرف سے آنحضرت صلی
 اللہ علیہ وسلم کو عطا ہوئی ہے -

غلام جیلانی - جی ہاں ! اور شرک کی تعریف " طیب البیان

رو تَقْوِيَتِ الْاِيْمَانِ کے صنف ۲۲ پر درج ہے کہ "شُرکِ وِہی ہے حَسْبِ کُو
 کَلْمَہ طَیْبَہ لَا اِلٰہَ اِلَّا اللّٰہُ نے باطل کیا یعنی اللہ کے سوا کسی اور کو
 معبود ٹھہرانا۔ اور پھر آگے چل کر صنف ۲۳ پر ہے کہ "حضرت شیخ محدث
 دہلوی رحمۃ اللہ علیہ اشعۃ اللمعات شرح مشکوٰۃ شریف (کتاب الایمان
 باب الکبائر وعلامات النفاق فصل اول کی پہلی حدیث کی شرح میں)
 فرماتے ہیں "بالجملہ شرک سہ قسم است در وجود و در خالقیت و در
 عبادت" خلاصہ مطلب یہ ہے کہ شرک تین طرح پر ہوتا ہے۔ ایک تو
 یہ کہ اللہ کے سوا کسی دوسرے کو واجب الوجود ٹھہرائے۔ دوسرے
 یہ کہ کسی اور کو اس کے سوا حقیقہً خالق جانے یا کہنے۔ تیسرے عبادت
 میں کہ غیر اللہ کی عبادت کرے۔ یا اس کو مستحق عبادت سمجھے۔ ان
 عبارات کا خلاصہ یہ ہوا کہ واجب الوجود یعنی اپنی ذات کمالات
 میں دوسرے سے بے نیاز اور غنی بالذات فقط اللہ تعالیٰ ہے۔
 دوسرا کوئی نہیں۔ اور فقط وہی عبادت کا مستحق ہے۔ تو اگر کوئی
 کسی دوسرے کو اس کی ذات یا کمالات میں غنی بالذات مانے یا
 مستحق عبادت ٹھہرائے وہ مشرک ہے۔ توجہ شخص اللہ کے سوا
 کسی اور کو قدیم یعنی اس کو اپنی ذات میں غیر سے بے نیاز مانے وہ
 مشرک ہے جیسے تمہارے ملک کے آریہ جو اللہ کے سوا روح اور مادہ
 کو بھی قدیم اور واجب الوجود مانتے ہیں اور ان کی ذات کو بنانے
 والے سے بے نیاز جانتے ہیں۔ مشرک ہیں۔ اسی طرح اگر کوئی کسی کے
 کمالات کو ذاتی مانے اور اس کمال میں اس کو دوسرے سے غنی اور
 بے نیاز سمجھے تو مشرک ہے۔ خواہ وہ کمال علم ہو یا قدرت یا حیات

یا سمع یا بصر جیسا کہ ستارہ پرستوں کا خیال ہے کہ عالم کے تعییرات
 کو ایک کی تاثیرات سے ہیں اور کو ایک ان تاثیرات میں غشی
 بالذات ہیں کسی کے محتاج نہیں۔ یہ عقیدہ بھی مشرک ہے اور ایسا
 اعتقاد رکھنے والے مشرک۔ اسی طرح اگر کوئی کسی کی عبادت کرے
 جس کو سندی میں پوجا اور فارسی میں پرستش کہتے ہیں وہ بھی مشرک
 ہے۔ جیسے بت پرست جو بتوں کی عبادت کرتے ہیں اور ان کو پرستش
 کا مستحق جانتے ہیں یہ بھی مشرک ہیں۔ لیکن جو لوگ اللہ کے
 عطا کئے ہوئے کمالات اس کے بندوں کے لئے ثابت کرتے ہیں۔
 اور کمالات کو عطاۃ الہی جانتے ہیں وہ مشرک نہیں مثلاً کوئی شخص
 آدمی کو سمیع بصیر کہے اور اعتقاد یہ رکھتا ہو کہ اللہ تعالیٰ نے اس
 کو سمیع بصیر عطا فرمائی تو وہ مومن ہے۔ سوحد ہے۔ مشرک نہیں۔
 مشرک جب ہوتا جبکہ یہ اعتقاد کرتا کہ انسان کے لئے سمیع بصیر ذاتی
 ہے۔ اور وہ اس میں کسی دوسرے کا محتاج نہیں۔ چنانچہ قرآن پاک
 میں فرمایا ہے فَجَعَلْنَا سَمِيعًا كَبِشْرًا هٰ اٰه یعنی ہم نے انسان کو
 صاحب سمیع و بصیر کیا۔ باوجودیکہ قرآن پاک ہی میں سمیع و بصیر
 اللہ تعالیٰ کی صفات میں وارد ہے لیکن پھر بھی انسان کو سمیع و بصیر
 فرمایا۔ یہ مشرک نہیں ہوا۔ کیونکہ انسان کے لئے جو سمیع و بصیر ثابت
 کی گئی ہے وہ عطاۃ الہی سے ہے۔ تو وہ بے نیاز نہ ہوا۔ لہذا
 مشرک نہیں۔ یہ بات خوب ذہن نشین کر لیجئے کہ اللہ کے سوا کسی
 دوسرے کے لئے کسی ایک ذرہ پر قدرت یا اختیار یا علم ثابت
 کرنا اگر بالذات ہو تو مشرک ہے اور اللہ تعالیٰ کی عطا سے ماننا

شُرک نہیں۔

عبدالوہاب۔ آپ کی ان محولہ بالا عبارات سے معلوم ہوا کہ
۱۔ اللہ تعالیٰ ہر چیز پر حاضر ہے۔ اس کی قربت اجسام کی قربت
کے مشابہ نہیں۔

۲۔ آنحضرت صلی اللہ علیہ وسلم کو اللہ تعالیٰ نے یہ قوت عطا فرما
رکھی ہے کہ آپ زمین و آسمان کے ہر مقام پر جہاں بھی چاہیں شہود فرما
سکتے ہیں۔

۳۔ اللہ کے سوا کسی دوسرے کے لئے کسی ایک ذرہ پر قدرت یا
اختیار یا علم ثابت کرنا اگر بالذات ہو تو مشرک ہے اور اللہ
تعالیٰ کی عطا سے ماننا شرک نہیں۔ لیکن میں پوچھتا ہوں کہ کیا
قرآن کریم سے کسی مخلوق کا ہر جگہ حاضر ناظر ہونا ثابت ہے؟
غلام جیلانی۔ بھائی جان حاضر ناظر سے اہل سنت و جماعت
بریلوی حضرات ایک ہی جگہ مقیم رہ کر تمام عالم کو کف دست کی طرح
دیکھنا مراد لیتے ہیں۔ اور یہ خارق عادت امر قرآن کریم میں بعض
جسملی القدر انبیاء علیہم السلام۔ اولیائے کرام نیز ملائکہ کے لئے حتیٰ کہ
اسفل السافلین درجہ کی مخلوق یعنی شیاطین کے لئے بھی صریح الفاظ میں
موجود ہے۔ مثلاً سیدنا حضرت آدم علیہ السلام کے متعلق وارد ہے
کہ وَعَلَّمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى الْمَلَائِكَةِ
فَقَالَ أَنْبِئُونِي بِأَسْمَاءِ هَؤُلَاءِ إِنْ كُنْتُمْ صَادِقِينَ (البقرہ-۳۱)
ترجمہ:- اور اللہ تعالیٰ نے آدم (علیہ السلام) کو تمام (اشیاء کے)
نام بتائے پھر ان سب اشیاء کو ملائکہ پر پیش کر کے فرمایا۔ سچے ہو۔ تو

ان کے نام بتاؤ۔

تفسیر بیباوی میں عَلَّمَ آدَمَ الْأَسْمَاءَ كُلَّهَا کی تفسیر ہے
 "الْهَمَّةُ مَعْرِفَةُ ذَوَاتِ الْأَشْيَاءِ وَخَوَاصِّهَا وَأَسْمَاءِهَا
 وَأَصُولِ الْعُلُومِ وَقَوَائِنِ الصَّنَاعَاتِ وَكَيْفِيَّتِ الْإِلَاقَاتِ -
 یعنی اللہ تعالیٰ نے آدم علیہ السلام کو ذواتِ اشیاء ان کے خواص
 اور ان کے اسماء - اصولِ علوم - قوائینِ صناعات اور ان کے آفات
 کی کیفیت کی معرفت کا الہام کیا۔

تفسیر حسینیٰ میں ہے "وَبِأَيُّ مَوْجِئِ حَقِّ سُبْحَانِهِ وَلِقَائِهِ مَرَّ آدَمُ رَاكِبًا
 خَلِيفَةً عِبَارَتِ اَزْ وِلْوَدٍ - نَامِهَائِهِ مَخْلُوقَاتِ نَهْمَةٌ اَنْ اَزْ عَلَوِيَّاتِ وَ
 سَفَلِيَّاتِ لِسَبْعِ عَرَضٍ كَرْدٍ - اَشْخَاصِ اَنْ مَسْمِيَّاتِ رَا بَرَفَرِشْتُو كَانِ"
 ترجمہ :- اور حق سبحانہ و تعالیٰ نے آدم علیہ السلام کو (جنہیں خلیفہ
 بنا تا اس کی مشیت تھی) ارضی و سماوی تمام مخلوق کے نام سکھائے
 بعد ازاں ان مسمیات کی ذوات و اشخاص کو فرشتوں کے پیش کیا
 مطالب یہ کہ رب تعالیٰ نے زمین و آسمان کی تمام مخلوق کو آدم علیہ
 السلام کے سامنے پیش کیا اور انہوں نے زمین و آسمان کی تمام
 مخلوقات کو اپنے کف دست کی طرح دیکھا۔ اور فرشتوں کو سر چیر
 کا نام بتایا اور سیدنا حضرت ابراہیم علیہ السلام کے متعلق قرآن کریم
 میں وارد ہے کہ :-

"وَكَذَلِكَ نُرِي إِبْرَاهِيمَ مَلَكُوتَ السَّمٰوٰتِ وَالْاَرْضِ
 وَلِيَكُوْنُ مِنَ الْمُوقِنِيْنَ" (الانعام - ۹) ترجمہ - اور اسی طرح
 ہم ابراہیم کو دکھاتے ہیں ساری بادشاہی آسمانوں اور زمین کی - اور

اس لئے کہ وہ عین الیقین والوں میں ہو جائے۔ درمنثور اور خازن میں ہے کہ ابراہیم علیہ الصلوٰۃ والسلام کو صحرہ (پتھر) پر کھڑا کیا گیا۔ اور آپ کے لئے سماوات مکشوف کئے گئے۔ یہاں تک کہ آپ نے عرش و کرسی اور آسمانوں کے تمام عجائبات اور حجت میں اپنے مقام کا معائنہ فرمایا۔ آپ کیلئے زمین کشف فرمادی گئی یہاں تک کہ آپ نے سب سے نیچے کی زمین تک نظر کی اور زمینوں کے تمام عجائبات دیکھے۔

عبدالوہاب - خیر حضرت ابراہیم علیہ السلام کے لئے تو یہ ثابت ہے لیکن ہمارے آقا صلی اللہ علیہ وسلم کے لئے تو یہ ثابت نہیں **علامہ حبیب اللہ** - برادر عزیز ہمارے آقا و مولا صلی اللہ علیہ وسلم کے اسمائے حسنہ میں ہی شاید اور شہید کے دو نام شامل ہیں اور ان دونوں کے معنی حاضر و ناظر کے ہیں تفسیر بیضاوی میں سورہ بقرہ کی آیت کریمہ "وَادْعُوا شُهَدَاءَكُمْ مِمَّن دُونِ اللَّهِ" کی تفسیر میں شہداء کے معنی درج ہیں کہ "وَالشُّهَدَاءُ جَمْعُ شَهِيدٍ بِمَعْنَى الْحَاضِرِ أَوْ الْقَائِمِ بِالشَّهَادَةِ أَوْ النَّاصِرِ أَوْ الْإِمَامِ وَكَانَتْ سَمِيًّا بِدَلَالَةِ يَحْضُرُ النُّوَادِي وَتَبْرِمُ بِمَحْضَرَةٍ الْأَمْرِ إِذَا التَّرْكِيبُ لِلْحَضُورِ أَمَا بِالذَّاتِ أَوْ بِالتَّصَوُّرِ بِمَعْنَى شَهِيدٍ جَمْعُ شَهِيدٍ كِي حَسْبُكَ مَعْنَى هِيَ حَاضِرٌ يَتَوَاتَرُ هِيَ كِيونَكَ (ش. ۸ - ۵) کی یہ ترکیب حضور یعنی حاضر ہونیکے معنی کے لئے ہی ہے خواہ بالذات ہو خواہ بالتصوّر ہو۔ علاوہ ازیں اولیاء اللہ کے متعلق بھی قرآن کریم

میں رویت غائب کا واقعہ موجود ہے۔

عبدالوہاب - ارشاد!

علامہ جیلانی - سورہ التمل میں ارشاد باری ہے۔ قَالَ
الَّذِي عِنْدَنَا عَلَمٌ مِّنَ الْكِتَابِ أَفَأَتَيْكَ بِهِ قَبْلَ أَنْ يَرْتَدَّ
إِلَيْكَ طَرْفُكَ (النمل - ۶۷)۔

ترجمہ :- اس نے عرض کی جس کے پاس کتاب کا علم تھا۔ میں اُسے
طرفہ العین میں آپ کے حضور میں حاضر کر دوں گا۔ "مطلب یہ کہ جب
بلقیس کے پیچھے ہوئے تھے حضرت سلیمان علیہ السلام نے واپس لوٹا دینے
اور بلقیس حضرت سلیمان علیہ السلام کی خدمت میں حاضر ہونے کے لئے
اپنے پائیے تخت "سبا" سے چل پڑی تو حضرت سلیمان علیہ السلام نے
اپنے درباریوں کو مخاطب کر کے فرمایا کہ بلقیس کے ہمارے حضور میں
حاضر ہو کر مسلمان ہونے سے پیشتر اس کا تخت ہمارے پاس کون لا
سکتا ہے؟ ایک عفریت نے کہا کہ میں وہ تخت آپ کے پھریا برحق
کرنے سے پیشتر حاضر خدمت کر سکتا ہوں۔ لیکن وہ شخص جس نے پاس
کتاب کا علم تھا یعنی آصف برحیانی نے کہا کہ میں آپ کے بلک جھیننے
سے پیشتر حاضر خدمت کر سکتا ہوں۔ اور پھر عملی طور پر اس نے ایسا
کر کے دکھایا دیا۔ یعنی لمحو بصر کے عرصہ میں وہ تخت حضرت سلیمان
علیہ السلام کے سامنے موجود تھا۔ اب ملاحظہ فرمائیے کہ حضرت سلیمان
علیہ السلام "بیت المقدس" میں تشریف فرما تھے اور وہ تخت یمن کے
پایہ تخت "سبا" میں سات مہفل کروں کے اندر بندھا۔ اور
بیت المقدس اور سبا کے درمیان دو مہینے کی مسافت کا بعد تھا لیکن

اصف برحیانی نے بیت المقدس میں بیٹھے ہوئے اسے اپنے کف دست کی طرح دیکھا اور نہ صرف دیکھا بلکہ آن واحد میں وہاں سے اٹھا کر حضرت سلیمان علیہ السلام کے سامنے لا رکھا۔

علاوہ ازیں سورہ انعام کی آیہ کریمہ حَتَّىٰ اِذَا جَاءَ اَحَدَكُمُ الْمَوْتُ تَوَفَّتْهُ رُسُلُنَا وَهُمْ لَا يُفِرُّوْنَ ه (الانعام - ۸)

ترجمہ :- یہاں تک کہ جب تم میں کسی کو موت آتی ہے۔ ہمارے فرشتے اس کی روح قبض کرتے ہیں۔ اور وہ قصور نہیں کرتے۔ اس آیہ کریمہ کی تفسیر کے تحت روح البیان۔ خازن اور تفسیر کبیر میں ہے کہ "جَعَلَتْ اَلْاَرْضُ لِمَلِكِ الْمَوْتِ مِثْلَ الطُّشْتِ بِتَنَاوُلٍ مِّنْ حَيْثُ شَاءَ" یعنی ملک الموت کے لئے ساری زمین ایک طشتری کی مانند کر دی گئی ہے وہ جہاں سے چاہے تناول کرے۔

عبدالوہاب۔ مطلب یہ کہ ملک الموت کے لئے پورا کرہ ارض عین اسی طرح ہے جیسا کہ ہمارے سامنے کوئی طشتری ہو اور ہم آسانی کے ساتھ جہاں سے چاہیں لقمہ اٹھالیں۔

علامہ جیلانی۔ جی ہاں! اور علاوہ ازیں ملاحظہ فرمائیے کہ شیطان اَرَجِبِ اسفل السافلین درجہ کی مخلوق ہے لیکن قرآن کریم میں اس کے متعلق بھی آیہ کریمہ وارد ہے۔ کہ "اِنَّهُ يَرَاكُمْ هُوَ وَقَبِيلُهُ مِنْ حَيْثُ لَا تَرَوْنَهُمْ" (ہرات - ۳)۔

ترجمہ :- بیشک شیطان اور اس کا کنبہ تمہیں ایسی جگہ سے دیکھتے ہیں کہ تم انہیں نہیں دیکھ سکتے۔ اور مشکوٰۃ المصابیح کتاب الاطعمہ میں حدیث منقول ہے "عَنْ جَابِرٍ قَالَ سَمِعْتُ رَسُولَ اللَّهِ

صَلَّى اللهُ عَلَيْهِ وَسَلَّمَ يَقُولُ إِنَّ الشَّيْطَانَ يَحْضُرُ أَحَدَكُمْ
عِنْدَ كُلِّ شَيْءٍ مِنْ شَأْنِهِ حَتَّى يَحْضُرَكَ عِنْدَ طَعَامِهِ - إِلَى
آخِرِ الْحَدِيثِ -

حضرت جابر رضی اللہ تعالیٰ عنہ سے روایت ہے۔ انہوں
نے فرمایا کہ میں نے رسول اللہ صلی اللہ علیہ وسلم کو یہ فرماتے ہوئے
سنا کہ بلائیۃ شیطان تم میں سے ہر شخص کے ہر کام کے وقت یعنی
”در ہر امر سے از امور“ حاضر ہوتا ہے۔ حتیٰ کہ کھانے کے وقت بھی
(حالانکہ اس وقت انسان عبادت میں مصروف نہیں ہوتا۔ کہ
شیطان کو دوسو سے ڈالنے کی ضرورت ہو لیکن اس وقت بھی وہ)
حاضر ہوتا ہے۔

عبدالوہاب۔ مطلب یہ کہ اس حدیث سے ثابت ہوا کہ
شیطان ہر جگہ حاضر ہے اور قرآن کریم کی محولہ بالا آیت کریمہ سے ثابت
ہوا کہ وہ اور اس کے بیشتر لشکر کسی خاص جگہ پر سے ہمہ وقت
ہیں دیکھتے ہیں۔

غلام جیلانی۔ جی ہاں! تو اب ملاحظہ فرمائیے کہ اگر حضرت
آدم علیہ السلام کے متعلق کہا جائے کہ انہوں نے تمام اشیائے عالم
کو اپنے کف دست کی طرح دیکھا تو یہ شرک نہیں۔ ابراہیم علیہ السلام
کے متعلق اگر کہا جائے کہ انہوں نے زمین و آسمان کے تمام عجائب و
غرائب اپنے کف دست کی طرح ملاحظہ فرمائے تو یہ شرک نہیں، اصف
برخیا۔ ملک الموت حتیٰ کہ ابلیس اور اس کے لگو کہا شطون نگروں کے
متعلق بھی ایسا کہنے سے شرک کا فتوے نہیں لگتا۔ چنانچہ سوچ

ستاروں کو اگر کوئی کہہ دے کہ وہ ہر جگہ موجود ہیں تو بھی شرک کا فتوے نہیں لگتا۔ لیکن کتنے افسوس کی بات ہے کہ رب تعالیٰ کے روشن کئے ہوئے سراج امیراً صلی اللہ علیہ وسلم کی شان میں جب یہ کہا جاتا ہے کہ حضور شاید اور شہید ہیں اور "حق تعالیٰ عید شریف (آنحضرت صلی اللہ علیہ وسلم) را حالتی و قدرتی بخشیدہ است کہ در ہر مکانی کہ خواہد تشریف بخشید" (دایج النبوة جلد دوم صفحہ ۴۵) تو عجب طے فتوے لگ جاتا ہے کہ شرک ہو گیا۔ شرک ہو گیا۔

عید الوہاب۔ خیر بھائی جان میں تسلیم کرتا ہوں کہ اس عقیدہ کا مجلاً ثبوت قرآن کریم میں ضرور موجود ہے لیکن میں اس سلسلہ میں آپ سے تفصیلاً گفتگو کرنا چاہتا ہوں اور اب چونکہ وقت کافی ہو چکا ہے اجازت دیجئے۔ انشاء اللہ العزیز کل کو پھر حاضر خدمت ہونگا اور ہم اس عقیدہ کی پہلی شق کے متعلق مزید گفتگو کریں گے (اللہ کر مصافحہ کرتے ہوئے) اچھا۔ السلام علیکم۔

غلام جیلانی۔ وعلیکم السلام ورحمۃ اللہ (مجلس بر خا ہو جاتی ہے)



مجلس سوم

خدا کے راندے کے لئے دلیلِ اہِ حرم
کہ نیست با دیر عشق را کرانہ پدید

علامہ جیلانی اپنے دارالمطالعہ میں بیٹھا ہوا آج کی گفتگو میں زیر بحث آئیوالے مسائل کے لئے حوالہ حیات مرتب کر رہا ہے اتنے میں اس کا بھائی مسٹر عبد الوہاب کمرے میں داخل ہوتا ہے پر خلوص اور یرتپاک علیک سلیک اور مصافحہ و معانقہ کے بعد دونوں بھائی اپنی اپنی دیروزہ نشستوں پر بیٹھ جاتے ہیں مسٹر عبد الوہاب گفتگو کا آغاز کرتے :-

عبد الوہاب - بھائی جان آج ہم مسئلہ حاضر و ناظر کی شق اول کے متعلق گفتگو کریں گے۔

علامہ جیلانی - جی ہاں! ضرور کریں گے۔

عبد الوہاب - اس مسئلہ کی شق اول جو ہم نے قرار دی تھی وہ یہ ہے۔ کہ "قوت قدسیہ والا ایک ہی جگہ مقیم رہ کر تمام عالم کو اپنے کف دست کی طرح دیکھ سکتا ہے یعنی کہ وہ عالم الغیب ہوتا ہے۔"

علامہ جیلانی - جی ہاں! علم غیب بالذات محض اللہ تعالیٰ کے لئے خاص ہے اور اس کے خاص بندوں کو جو غیب کا علم حاصل ہے

وہ لفظ الہی ہے۔

عبدالوہاب۔ تو بتائیے اس مسئلے کا ماخذ کیا ہے یعنی یہ مسئلہ کس آیت یا کس حدیث سے مستنبط ہوا۔

غلام جیلانی۔ قرآن کریم میں صریح الفاظ وارد ہیں۔ کہ :-
 يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا
 وَدَاعِيًا إِلَى اللَّهِ بِآذِينِهِ وَسِرَاجًا مَنِيرًا (الاحزاب - ۶)۔
 ترجمہ:- اے نبیؐ کی خبریں بتانے والے بشک سم نے تمہیں بھیجا
 حاضر ناظر اور خوشخبری دیتا اور درستانا اور اللہ کی طرف اس کے حکم
 سے بلا تا اور چمکا دینے والا آفتاب۔

عبدالوہاب۔ اس آیت کریمہ کا یہ ترجمہ کس نے کیا ہے؟
 غلام جیلانی۔ اعلیٰ حضرت مولانا شاہ محمد احمد رضا خاں صاحب
 بریلوی رحمۃ اللہ علیہ نے۔

عبدالوہاب۔ اس ترجمہ میں یہ جو کہا گیا کہ "اے نبیؐ کی خبریں بتانے
 والے" یہ اس آیت کریمہ کے کس لفظ کا ترجمہ ہے اور پھر یہ جو کہا گیا ہے
 کہ "سم نے تمہیں بھیجا حاضر ناظر" یہ کس لفظ کا ترجمہ ہے؟
 غلام جیلانی۔ "اے نبیؐ کی خبریں بتانے والے" ترجمہ ہے
 يَا أَيُّهَا النَّبِيُّ كَا اور "بشک سم نے تمہیں بھیجا حاضر ناظر" یہ ترجمہ ہے
 "إِنَّا أَرْسَلْنَاكَ شَاهِدًا" کا۔

عبدالوہاب۔ یعنی نبیؐ کے معنی غیب کی خبریں بتانے والا؟
 اور شاید کے معنی حاضر ناظر
 غلام جیلانی۔ جی ہاں!

عبدالوہاب - لیکن میرا خیال ہے کہ یہ ترجمہ صحیح نہیں۔
 غلام جیلانی - اور میرا خیال ہے کہ آپ کا یہ خیال صحیح نہیں۔
 کیونکہ "النبی" کے معنی لغت کی کتابوں میں بھی یہی ہیں۔ یعنی المختار
 عَنِ الْغَيْبِ أَوْ الْمُسْتَقْبَلِ بِاللَّهَامِّ مِنَ اللَّهِ - المختار عن
 اللَّهِ وَمَا يَتَعَلَّقُ بِهِ تَعَالَى "یعنی نبی کے معنی بالہام الہی غیب کی
 یا مستقبل کی خبریں بتانے والا۔ اللہ تعالیٰ کی ذات و صفات کے
 متعلق پتہ دینے والا۔ چنانچہ مصباح اللغات (مؤلفہ ابوالفضل
 عبدالحفیظ بدیادی استاذ دارالعلوم دیوبند مطبوعہ مکتبہ برہان - اردو
 بازار جامع مسجد دہلی) میں بھی "نبی" کے معنی "اللہ تعالیٰ کے الہام سے
 غیب کی باتیں بتانے والا۔ آئندہ کی پیشین گوئی کرنے والا" کے معنی
 درج ہیں۔ علاوہ ازیں شرح عقاید نسفی کی شرح "المیراس" کے صفحہ ۲
 پر تحریر ہے۔ کہ قَالَ الْحُكَمَاءُ الْإِسْلَامِيَّةُونَ لَا بُدَّ فِي النَّبِيِّ مِنْ
 ثَلَاثَةِ شُرُوطٍ أَحَدُهَا الْإِطْلَاعُ عَلَى الْمَغْشِيَّاتِ وَهَذَا بِاتِّصَالِ
 رُوحِهِ بِأَمْلَأِ نِيَّةِ الْمُقَرَّبِينَ أَيْ الْعُقُولِ الْمُنْتَفِثَةِ
 بِصُورَةِ الْكَائِنَاتِ ثَانِيَتُهَا أَنْ يُطِيعَهُ هَيُولَى الْعِنَاصِرِ
 فَيَتَصَرَّفُ فِيهِمَا مِنْ قَلْبِ الْهَوَاءِ مَاءً أَوْ أَحْدَاثِ السَّحَابِ
 وَالْأَمْطَارِ وَالزَّلَازِلِ وَالصَّوَاعِقِ وَهَذَا لِأَنَّ كُلَّ نَفْسٍ
 فَهِيَ مُتَصَرِّفَةٌ فِي بَدَنِهَا فَلَا يَتَّعَدُ مِنَ النَّفْسِ الْقُوَّةِ
 أَنْ تَتَصَرَّفَ فِي جِسْمِ آخَرَ ثَالِثُهَا أَنْ يَرِ الْقُوَى الْمَجْرُودَةَ
 مُمَثَّلَةً وَيَسْمَعُ كَلِمَتَهُمْ وَحَيًّا - وَلَكِنْ لَا وَجُودَ لَصُورِهِمْ
 وَكَلِمَتِهِمْ إِلَّا فِي الْحِسِّ الْمَشْرُوكِ كَالرُّؤْيَا إِلَّا أَنْ غَيْرَهُمْ

لَا يَجِدُ نَحْوَ ذَلِكَ إِلَّا فِي التَّوْحِيدِ وَهُمْ يَجِدُونَ ذَلِكَ
فِي الْيَقِظَةِ لِقُوَّةِ نَفْسِهِمْ..... الخ

ترجمہ: جمہور متکلمین اسلامیہ کے نزدیک یہ امر مسلم ہے کہ نبی کے
وجود میں تین شرطوں کا ہونا ضروری ہے۔ (۱) غیوبات سے مطلع ہونا
اور یہ اس لئے کہ اس کی روح کو ملائکہ مقررین یعنی نقش طراز ان صورت
کائنات سے اتصال حاصل ہوتا ہے (یا بالفاظ دیگر وہ فوت قدسیہ
میں ملائکہ کا متجانس ہوتا ہے)

(۲) یہ کہ ہموالی اور عناصر اس کے مطیع ہوتے ہیں اور وہ ان دونوں میں
تصرف کرتا ہے مثلاً سو اگو پانی کی شکل میں بدل دینا یا بادل بارش
زلزلے اور بجلی کی کڑک وغیرہ کا احداث کرنا۔ اور یہ اس لئے کہ ہر
روح اپنے بدن پر متصرف ہوتی ہے۔ تو کسی نفس قوی سے یہ امر
محال نہیں کہ وہ کسی دوسرے جسم پر بھی متصرف ہو۔ اور

(۳) یہ کہ وہ قوائے مجردہ اور متمثلہ کو دیکھ لیتا ہے اور انکا کلام
سن لیتا ہے لیکن قوائے مجردہ اور متمثلہ کی صورتوں کا وجود اور انکا
کلام خواب کی طرح حس مشترک میں ہی ہوتا ہے اور عوام پر اس قسم
کے امور صرف خواب میں ہی منکشف ہوتے ہیں لیکن انبیاء علیہم السلام
پر ان کی روحانی قوت کی وجہ سے عالم بیداری میں ہی ایسے امور
ظاہر ہو جاتے ہیں۔

عبدالوہاب۔ لیکن بھائی جان منکہ عبدالوہاب متعلم بی۔ اے
کلاس ہوں سوائے قرآن اور حدیث کے کسی کی کوئی بات ماننے
کے لئے تیار نہیں۔ قرآن کریم میں متعدد آیات کریمہ سے ثابت ہے

کہ غیب کا علم سوائے ذات رب العالمین کے اور کسی کو نہیں۔ مثال کے طور پر چند آیات ملاحظہ ہوں۔

آیت نمبر ۱۔ وَعِنْدَكَ مَفَاتِحُ الْغَيْبِ لَا يَعْلَمُهَا إِلَّا هُوَ (الانعام - ۷) ترجمہ۔ اور اسی کے پاس کنجیاں غیب کی ہیں نہیں جانتا ان کو مگر وہی۔

آیت نمبر ۲۔ قُلْ لَا يَعْلَمُ مَنْ فِي السَّمَوَاتِ وَالْأَرْضِ مِنَ الْغَيْبِ إِلَّا اللَّهُ وَمَا يَشْعُرُونَ أَيَّاتِ بَعْثُونَ (نمل - ۱) ترجمہ۔ کہو نہیں جانتے جتنے لوگ ہیں آسمانوں میں اور زمین میں غیب کو مگر اللہ اور نہیں خبر رکھتے کہ کب اٹھائے جائیں گے۔

آیت نمبر ۳۔ إِنَّ اللَّهَ عِنْدَهُ عِلْمُ السَّاعَةِ وَيُنزِلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَّا ذَاتُ تُكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ إِنَّ اللَّهَ عَلِيمٌ خَبِيرٌ (لقمن - ۴) ترجمہ۔ بیشک اللہ ہی کے پاس ہے خبر قیامت کی۔ اور وہی آثار تلے مینہ اور جانتا ہے جو کچھ کہ مادہ کے پیٹ میں ہے اور نہیں جانتا ہے کوئی کہ کیا کرے گا کل اور نہیں جانتا کوئی کہ کس زمین میں مرے گا۔ بیشک اللہ بڑا جاننے والا ہے خبر دار۔

علامہ جیلانی۔ برادر عزیز یہ آیات جو آپ پیش کرے ہیں ان آیات میں ذاتی علم غیب مراد ہے یعنی اللہ تعالیٰ کی ذات پاک کے سوا بڑا عالم الغیب کوئی نہیں۔ عطائی غیب کی ان آیات میں نفی موجود نہیں ہے اور نبی کے معنی اہل لعنت نے حتیٰ کہ دیوبندی لعنت نویسوں نے بھی باہم الہی غیب کی خبریں دینے والا کہہ ہی لکھے ہیں۔

عبدالوہاب - انبیاء علیہم السلام اور اولیائے کرام کو علم غیب
عطا ہونا کس آیت یا کس حدیث سے ثابت ہے؟
غلام جیلانی - متعدد آیات اور احادیث سے۔

عبدالوہاب - مثلاً؟

غلام جیلانی - مثلاً آیت ۱ - مَا كَانَ اللَّهُ لِيُظَلِّعَكُمْ عَلَى
الْغَيْبِ وَلَكِنَّ اللَّهَ يَخْتَصِي بِمَنْ يُرْسِلُ مِنْ تَشَاءُ فَاْمِنُوا بِاللَّهِ
وَرُسُلِهِ (آل عمران - ۱۸) -

ترجمہ :- اے منافقو! ایسا ہرگز نہیں ہو سکتا کہ خدا تعالیٰ تمہیں غیب
سے آگاہ کرے۔ لیکن اللہ تعالیٰ اپنے رسولوں میں سے جسے چاہتا ہے
چن لیتا ہے۔ پس تم اللہ اور اس کے رسولوں پر ایمان لاؤ۔

آیت ۲ - عَالَمُ الْغَيْبِ فَلَا يُظَلِّمُ عَلَىٰ غَيْبِهِ أَحَدًا
اِلَّا مِمَّنْ ارْتَضَىٰ مِنْ رَّسُولٍ (الحج - ۲)

ترجمہ :- رب تعالیٰ عالم الغیب ہے۔ وہ اپنے غیب پر کسی کو
آگاہ نہیں کرتا مگر رسولوں میں سے جسے وہ پسند کرے۔

آیت ۳ - وَابْتَلَاكُمْ بِنَاتِكُمْ لَئَلَّأ تْءَاكُلُونَ وَّمَا تَدَّخِرُونَ فِي
بُيُوتِكُمْ (آل عمران - ۵) ترجمہ (سیدنا عیسیٰ علیہ السلام نے فرمایا) اور میں

خبر دیتا ہوں تمہیں جو تم کھاتے ہو اور جو اپنے گھروں میں ذخیرہ کرتے ہو۔

آیت ۴ - وَاِذْ قَالَ عِيسَىٰ ابْنُ مَرْيَمَ يٰبَنِي إِسْرَائِيلَ اِنِّي
رَسُولُ اللَّهِ اِلَيْكُمْ مُّصَدِّقًا لِّمَا بَيْنَ يَدَيَّ مِنَ التَّوْرَةِ اِنَّا وَاكُفِّرُ
بِرَسُولٍ يَّاتِي مِنْ بَعْدِي اِسْمُهُ اِحْمَدُ (الصَّف - ۱)

ترجمہ :- اور یاد کرو جب عیسیٰ بن مریم نے کہا اے بنی اسرائیل میں تمہاری

طرف اللہ کا رسول ہوں۔ اپنے سے پہلی کتاب توریت کی تصدیق کرتا ہوں اور ان رسول کی بشارت سنا تا ہوا جو میرے بعد تشریف لائیں گے ان کا نام احمد ہے۔

آیت ۱۰۰۔ وَأَمَّا الْغُلَامُ فَكَانَ أَبَوَاهُ مُؤْمِنِينَ فَخَشِينَا
 أَنْ يَرْتَفِقَهُمَا طَعِنَانَا وَكُفْرَانَا فَأَرَدْنَا أَنْ يُبَدِّلَهُمَا
 رَبُّهُمَا خَيْرًا مِنْهُ زَكَاةً وَأَقْرَبَ رُحْمًا وَأَمَّا الْجُدَارُ فَكَانَ
 لَعَلِيٍّ يَتَمِيمٍ فِي الْمَدِينَةِ وَكَانَ تَحْتَهُ كَنْزٌ لَهُمَا وَكَانَ
 أَبُوهُمَا صَالِحًا فَأَرَادَ رَبُّكَ أَنْ يَبْلُغَا أَشُدَّهُمَا وَيَسْتَخْرِجَا
 كَنْزَهُمَا رَحْمَةً مِنْ رَبِّكَ وَمَا فَعَلْتُمْ عَنْ أَمْرِي (الكهف - ۱۰)

ترجمہ :- (حضرت علیہ السلام نے جس لڑکے کو قتل کر دیا تھا اس کے متعلق فرمایا) اور وہ جو لڑکا تھا اس کے ماں باپ مسلمان تھے تو ہمیں ڈر ہوا کہ وہ ان کو سرکشی اور کفر پر چڑھا دے۔ تو ہم نے چاہا کہ ان دونوں کا رب اس سے بہتر ستھرا اور اس سے زیادہ مہربانی میں قریب عطا فرما دے۔ یہی وہ دیوار وہ شہر کے دو پیغم لڑکوں کی تھی اور اس کے نیچے ان کا خزانہ تھا۔ اور ان کا باپ تیک آدمی تھا۔ تو آپ کے رب نے چاہا کہ وہ دونوں اپنی جوانی کو پہنچیں اور اپنا خزانہ نکالیں۔ آپ کے رب کی رحمت سے اور اور یہ کچھ میں نے اپنے حکم سے نہیں کیا۔

عبدالوہاب۔ خیران آیات کریمہ کے پیش نظر میں تسلیم کرتا ہوں کہ عطائی معلم نبوت سے اللہ کے بعض مقبول بندے یقیناً سرفراز ہوئے ہیں مثلاً علیؑ علیہ السلام کا لوگوں کو ان کا کھایا پیا اور ان کے گھروں کے اندر اندوختہ کی خیریں دینا۔ حضور سرور کائنات کے مبعوث ہونے کی پیشین گوئی

کرنا بلکہ حضور کا نام بتا دینا۔ اور حضور علیہ السلام کا ایک لڑکے کو دیکھ کر یہ بتا دینا کہ یہ کافر سوچا اور پھر اسے قتل کر دینا اور اس کے نعیم البدل کی پیشین گوئی کرنا اور دیوار کے نیچے خزانے کی خبر دینا اور اس کے وارثوں کا پتہ بتانا وغیرہ وغیرہ مخصوص واقعات اس عقیدہ کے موید اور مصدق ہیں۔

لیکن سائے آقا و مولا صلی اللہ علیہ وسلم کے متعلق تو قرآن کریم میں اراد ہے

آیت ۱۰۱ قُلْ مَا كُنْتُ بِدُعَاءِ مِنَ الرَّسُولِ وَمَا أَذْرَأْتِي مَا يَفْعَلُ بِي وَلَا يَكْمُرُ بِالْآحْقَافِ (۱) ترجمہ۔ تم فرماؤ میں کوئی انوکھا رسول نہیں اور میں نہیں جانتا میرے ساتھ کیا کیا جائے گا اور تمہارے ساتھ کیا۔

غلام جیلانی۔ برادر عزیز! اس آیت کریمہ کے معنی میں مفسرین کے حید قول ہیں۔ ایک تو یہ کہ قیامت میں جو میرے اور تمہارے ساتھ کیا جائے گا وہ مجھے معلوم نہیں۔ یہ معنی ہوں تو یہ آیت منسوخ ہے۔ مروی ہے

یعنی تفسیر خازن جلد ۱ ص ۳۶ پر ہے کہ جب یہ آیت نازل ہوئی تو مشرک خوش ہوئے اور کہنے لگے کہ لات و عزرائیل کی قسم اللہ تعالیٰ کے نزدیک ہمارا اور محمد (صلی اللہ علیہ وسلم) کا یکساں حال ہے۔ انہیں ہم پر کچھ بھی فضیلت نہیں۔ اگر یہ قرآن ان کا اپنا بنایا ہوا نہ ہوتا تو ان کا بھیجنا والا انہیں ضرور خبر دیتا کہ ان کے ساتھ کیا کرے گا تو اللہ تعالیٰ نے آیت لِيُخْضِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ نازل فرمائی۔ صحابہ نے عرض کیا یا نبی اللہ صلی اللہ علیہ وسلم حضور کو مبارک ہو آپ کو تو معلوم ہو گیا کہ آپ کے ساتھ کیا کیا جائیگا اب انتظار ہے کہ ہمارے ساتھ کیا کرے گا۔ اس پر اللہ تعالیٰ نے یہ آیت نازل فرمائی

لِيَدْخُلَ الْمُؤْمِنِينَ وَالْمُؤْمِنَاتِ جَنَّاتٍ تَجْرِي مِنْ تَحْتِهَا
 الْأَنْهَارُ۔ نیز یہ آیت نازل ہوئی "بَشِّرِ الْمُؤْمِنِينَ بِأَنَّ لَهُمْ
 مِنَ اللَّهِ مَغْفِرَةً كَثِيرًا"۔ تو اللہ تعالیٰ نے بیان فرمایا کہ حضور کے
 ساتھ کیا کرنے کا اور مؤمنین کے ساتھ کیا۔ دوسرا قول آیت کی تفسیر میں
 یہ ہے کہ آخرت کا حال تو حضور کو اپنا بھی معلوم ہے مؤمنین کا بھی مکذبین
 کا بھی۔ معنی یہ ہیں کہ دنیا میں کیا کیا جائے گا۔ یہ معلوم نہیں۔ اگر یہ معنی
 لئے جائیں تو بھی آیت منسوخ ہے۔ اللہ تعالیٰ نے حضور کو یہ بھی بتا دیا
 "أَيُّظْهَرُكَ عَلَى الدِّينِ كَلْبَهُ" اور مَا كَانَ اللَّهُ لِيُخَذَّ لَهُمْ وَاٰمَنَتْ
 قِيٰمَتُهُمْ۔ بہر حال اللہ تعالیٰ نے اپنے حبیب صلی اللہ علیہ وسلم کو حضور
 کے ساتھ اور حضور کی امت کیساتھ پیش آئینوں کے امور پر مطلع فرما دیا۔
 خواہ وہ دنیا کے ہوں یا آخرت کے اور اگر درایت بمعنی ادراک بالقیاس
 یعنی عقل سے جاننے کے معنی میں لیا جائے تو مضمون اور بھی زیادہ صاف
 ہے۔ اور آیت کا اس کے بعد والا جملہ اس کا موید ہے۔ علامہ نیشاپوری
 نے اس آیت کے تحت میں فرمایا کہ اس میں نفی اپنی ذات سے جاننے کی
 ہے۔ من جہتہ الوحی جاننے کی نفی نہیں (سید محمد نعیم الدین صاحب وزیر آبادی)
 عبد الوہاب۔ خیر اس کے علاوہ آیت سے ملاحظہ فرمائیے۔
 غلام جیلانی۔ ارشاد!

عبد الوہاب۔ رب تعالیٰ کا فرمان ہے کہ "قُلْ لَا أَمْلِكُ
 لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ وَلَوْ كُنْتُ أَعْلَمُ
 الْغَيْبِ لَا سْتَكُنْتُ مِنَ الْخَيْرِ وَمَا مَسَّنِيَ السُّوءُ۔ ج
 إِنَّ أَنَا لَذَلِيلٌ وَبَشِيرٌ لِّقَوْمٍ يُؤْمِنُونَ" (الاعراف۔ ۲۳)

ترجمہ فرمائیے کہ میں اپنی جان کے بھلے برے کا خود مختار ہوں مگر جو اللہ چاہے اور اگر میں تعیب جان لیا کرتا تو یوں ہوتا کہ میں نے بہت بھلائی جمع کر لی اور مجھے کوئی بُرائی نہ پہنچی۔ میں تو یہی ڈرا اور خوشی سننے والا ہوں انہیں جو ایمان رکھتے ہیں۔

غلام جیلانی۔ برادر عزیز! اس آیت کریمہ کے معنی بھی یہی ہیں کہ میں اپنی ذات سے تعیب نہیں جانتا۔ جو جانتا ہوں وہ اللہ تعالیٰ کی اطلاع اور اس کی عطا سے ہے۔ یعنی اس آیت کریمہ میں بھی عطائی غیب کی نفی نہیں **عبدالوہاب**۔ اچھا تو نبی کریم صلی اللہ علیہ وسلم کے لئے غیب عطا ہونا کس آیت کریمہ سے ثابت ہے؟

غلام جیلانی۔ ملاحظہ فرمائیے اللہ تعالیٰ کا فرمان ہے۔ کہ
 "وَ أَنْزَلْنَا إِلَيْكَ الْكِتَابَ وَالْحِكْمَةَ وَعَلَّمْنَاكَ مَا لَمْ تُكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا" (النساء - ۱۱۷)

ترجمہ ۱۔ اور اے محمد صلی اللہ علیہ وسلم آپ پر اللہ تعالیٰ نے کتاب اور حکمت عطا فرمائی اور آپ کو وہ سب کچھ سکھا دیا جو آپ بذات خود یعنی اپنے آپ نہ جان سکتے تھے۔ تفسیر جلالین میں "وَعَلَّمْنَاكَ مَا لَمْ تُكُنْ تَعْلَمُ" کی تفسیر میں تحریر ہے "مِنَ الْأَحْكَامِ وَالْغَيْبِ" علاوہ ازیں سورہ تکویر میں وارد ہے کہ "وَمَا هُوَ عَلَى الْغَيْبِ بِضَنِينٍ" یعنی محمد مصطفیٰ اسرار غیب کی تعلیم میں بخیل نہیں ہیں۔ یعنی بہت قیاض ہیں۔ شیخ محقق حضرت شاہ عبدالحق صاحب محدث دہلوی رحمۃ اللہ علیہ مدارج النبوة جلد اول صفحہ ۱۲۲ پر تحریر فرماتے ہیں کہ "ہر جہ دور دنیا بہت از زمان آدم تا نفع اولی بروئے متکشف ساعتند۔ تاہمہ احوال را از اول تا آخر

معلوم کر دو یا ران خود را بعضی از آن احوال خیر و ادو... الخ۔

ترجمہ :- آنحضرت صلی اللہ علیہ وآلہ وسلم کے بے حد و حساب فضائل میں سے ایک یہ ہے کہ اس بزم کائنات میں آدم علیہ السلام سے نوحہ ازلے تک جو کچھ بھی ہو یا ہو گا وہ سب کچھ آنحضرت صلی اللہ علیہ وسلم پر منکشف کر دیا گیا ہے حضور پر نور صلی اللہ علیہ وسلم نے از اول تا آخر تمام مَا كَانَ وَمَا يَكُونُ احوال معلوم کئے۔ ان میں سے بعض احوال کی خبریں اپنے صحابہ کرام اور اولیائے عظام کو بھی دیں چنانچہ کتب احادیث میں بھی سرکارِ دو عالم صلی اللہ علیہ وسلم کے اجبارِ معیبات کے متعلق متعدد احادیث وارد ہیں۔ از انجملہ معدودے چند ملاحظہ ہوں۔

عبدالوہاب۔ ارشاد!

سید عالم صلی اللہ علیہ وسلم نے مَا كَانَ وَمَا هُوَ
کائِنٌ کی تمام خبریں بیان فرمائیں

غلامِ جیلانی صحیح مسلم شریف کتاب الفتن وانشراط الساعة میں
حدیث وارد ہے وَهُوَ هَذَا -

عَنْ أَبِي زَيْدٍ رَضِيَ اللَّهُ تَعَالَى عَنْهُ قَالَ صَلَّى بِنَارِ رَسُولِ اللَّهِ
صَلَّى اللَّهُ عَلَيْهِ وَسَلَّمَ الْفَجْرَ - وَصَعِدَ الْمِنْبَرَ فَخَطَبَنَا حَتَّى
حَضَرَتِ الظُّهُرُ فَنَزَلَ فَصَلَّى ثُمَّ صَعِدَ الْمِنْبَرَ فَخَطَبَنَا
حَتَّى حَضَرَتِ الْعَصْرُ ثُمَّ نَزَلَ فَصَلَّى ثُمَّ صَعِدَ الْمِنْبَرَ فَخَطَبَنَا

حَتَّى غَرَبَتِ الشَّمْسُ فَاخْبَرَ فَايَمَا كَانَ وَبِنَاهُ هُوَ كَائِنٌ فَاَعْلَمْنَا
 اَحْفَظْنَا۔ ترجمہ :- ابو زید یعنی عمرو بن الخطاب رضی اللہ تعالیٰ عنہ
 فرماتے ہیں کہ رسول اللہ صلی اللہ علیہ وسلم نے ہمیں فجر کی نماز پڑھانی اور
 منبر پر تشریف فرما ہوئے اور ہمیں خطاب فرمایا۔ یہاں تک کہ ظہر کی
 نماز کا وقت ہو گیا۔ پس حضور نے ظہر کی نماز پڑھانی اور پھر منبر پر جلوں
 فرمایا اور ہمیں خطبہ دیا یہاں تک کہ عصر کی نماز کا وقت ہو گیا۔ حضور صلی اللہ
 علیہ وسلم منبر سے اترے اور عصر کی نماز پڑھانی۔ بعد ازاں پھر منبر پر جلوں
 فرمایا اور ہمیں خطبہ دیا یہاں تک کہ آفتاب غروب ہو گیا۔ پس حضور صلی اللہ
 علیہ وسلم نے ہمیں تمام مَآكِنَ مَا يَكُونُ كَ مَعِيَاتِ كِ خَيْرِمْ دِيں۔ ہم
 میں سب سے بڑا عالم وہ صحابی ہے جس نے ان خبروں کو سب سے زیادہ
 یاد رکھا۔ انہیں معنوں میں ایک اور حدیث بخاری شریف کتاب
 بَدَأَ الْخَلْقَ فِي صَبِيٍّ مَوْجُودٍ وَهُوَ هَذَا۔

عبداللہ اب۔ ارشاد!

سرکارِ دو عالم صلی اللہ علیہ وسلم کا ابتدائے
 آفرینش سے آخر تک کی تمام خبریں دینا

علاء جملانی۔ بخاری شریف میں حدیث وارد ہے عَنْ طَارِقِ
 ابْنِ أَبِي شَهَابٍ قَالَ سَمِعْتُ عُمَرَ رَضِيَ اللَّهُ تَعَالَى عَنْهُ قَالَ
 قَامَ فِينَا النَّبِيُّ صَلَّى اللَّهُ عَلَيْهِ وَسَلَّمَ مَقَامًا فَاخْبَرَ فَاخُونَ

بَدءُ الْخَلْقِ حَتَّى دَخَلَ أَهْلَ الْجَنَّةِ مَنَازِلَهُمْ وَأَهْلَ النَّارِ مَنَازِلَهُمْ
حَفِظَ ذَلِكَ مِنْ حَفِظَتِهِ وَنَسِيَتِهِ مَنْ نَسِيَهُ -

ترجمہ۔ طارق بن شہاب سے مروی ہے۔ وہ کہتے ہیں کہ میں نے
حضرت عمر رضی اللہ عنہ کو یہ فرماتے سنا کہ آنحضرت صلی اللہ علیہ وسلم
(خطبہ ارشاد فرماتے کے لئے) ایک مقام پر کھڑے ہوئے اور یہیں ابتدائے
آفرینش سے لیکر اہل نہایت لوگوں کے اپنی منزلوں میں اور اہل جہنم کے اپنی
منازل میں داخل ہو جانے تک کے تمام احوال کی خبریں دیں۔ اسے جس نے
یاد رکھا اس نے یاد رکھا اور جو بھول گیا سو بھول گیا۔ بخاری شریف کے
حاشیہ پر شرح درج ہے "الغرض من أفقہ أخبار عن المبدأ والمعاد
والمعاد جميعًا۔ قال الطیبی دل ذلك أفقہ أخبار عن
جميع أحوال المخلوقات (رحمٰنی) مطلب یہ کہ آنحضرت صلی اللہ
نے ابتدائے آفرینش دنیا و مافیہا اور عالم نبوت کی تمام خبریں دیں
امام طیبی رحمۃ اللہ علیہ نے فرمایا کہ یہ حدیث دال ہے اس امر پر کہ
سرکارِ دو عالم صلی اللہ علیہ وسلم نے احوال مخلوقات کی تمام خبریں دیں۔
عبد الوہاب۔ سبحان اللہ یہ ایجادیت و آیہ کریمہ "وَمَا
كُنَّا عَلَى الْغَيْبِ بِضَائِقِينَ" کی پوری پوری تفسیر بیان کر رہی ہیں۔
علامہ جیلانی۔ جی ہاں! علاوہ ازیں ترمذی شریف میں بھی انہیں
معنوں کی ایک اور حدیث وارد ہے۔
عبد الوہاب۔ ارشاد!

حدیث شریف اگلے صفحہ پر ملاحظہ فرمائیں۔

خواجہ کوئین صلی اللہ علیہ وسلم کو اس دنیا میں پیدا ہوئے
ہر شخص کے متعلق علم ہے کہ وہ جنتی ہے یا جہنمی

علاء جلالی - ترمذی شریف باب "مَا جَاءَ أَنَّ اللَّهَ كَتَبَ كِتَابًا
بِأَهْلِ الْجَنَّةِ وَأَهْلِ النَّارِ" میں ایک طویل حدیث وارد ہے جس کا
ترجمہ یہ ہے :- کہ حضرت عبداللہ بن عمرو بن العاص رضی اللہ تعالیٰ عنہما نے
فرمایا کہ آنحضرت صلی اللہ علیہ وسلم اپنے آستانہ عالیہ سے باہر تشریف لائے
اور آپ کے دونوں ہاتھوں میں دو کتے تھے۔ فرمایا۔ کیا تم جانتے ہو یہ
دو کتابیں کیسی ہیں یعنی ان میں کیا لکھا ہوا ہے۔ ہم نے عرض کی نہیں یا رسول
اللہ! الا کہ آپ ہمیں بتائیں۔ پس آنحضرت صلی اللہ علیہ وسلم نے اس
کتاب کے متعلق جو حضور کے دائیں ہاتھ میں تھی ارشاد فرمایا کہ یہ کتاب
ہے جو کہ رب العالمین کی طرف سے ہے اس کتاب میں تمام اہل حنت کے
نام اور ان کے ابا و اجداد کے اور ان کے قبیلوں کے نام درج ہیں۔
پھر آخر میں ان کی میزان کر دی گئی ہے اب اس میں ہمیشہ سبب کے لئے
نہ زیادتی کی جائے گی اور نہ کمی کی جائیگی پھر اس کتاب کے متعلق جو حضور
کے بائیں ہاتھ میں تھی فرمایا کہ یہ کتاب ہے جو کہ رب العالمین کی طرف سے
ہے۔ اس میں اہل جہنم کے نام مع ان کے ابا و اجداد اور ان کے قبائل کے
درج ہیں۔ اب ہمیشہ ہمیشہ کے لئے ان ناموں میں یعنی اس تعداد میں
نہ بستی کی جائے گی اور نہ کمی کی جائے گی۔ صحابہ کرام نے عرض کی کہ یا
رسول اللہ اگر یہ کام مکمل ہو چکا ہے تو عمل کس لئے ہے پس حضور پُر نود

صلی اللہ علیہ وسلم نے فرمایا کہ طریق حق پر اپنے اعمال مستقیم رکھو۔ اور
ترب الہی طلب کرو۔ بیشک ہستی کا خاتمہ ہستیوں کے عمل پر کیا جاتا ہے
اگرچہ وہ مدتِ عمر میں کیسا بھی عمل کرتا رہا ہو۔ اور دوحی کا خاتمہ دوحیوں
کے عمل پر کیا جاتا ہے اگرچہ وہ کیسا بھی عمل کرے اور پھر حضور صلی اللہ علیہ وسلم
نے اپنے دونوں ہاتھوں سے اشارہ فرمایا اور کتابوں کو رکھ دیا۔

یہ حدیث مشکوٰۃ المصابیح کتاب الایمان باب الایمان بالقدر
فصل ۲ میں بھی منقول ہے۔ شیخ محقق حضرت شاہ عبدالحق صاحب
محدث دہلوی رحمت اللہ علیہ اس حدیث کی شرح اشعۃ اللمعات میں
تخریر فرماتے ہوئے لکھتے ہیں کہ ارباب مکاشفہ گویند کہ وجود کتاب حق
است و محمول برحقیقت بے شائبہ مجاز و تاویل۔ ایام حجۃ الاسلام در
کیمیائے سعادت گفتہ کہ امتیاز خواص از عوام بد و چیز است یکے باتکہ
انچہ حاصل میگردد مرہامہ را از علوم یکسب و تعلم حاصل سے شود مر خواص
را بے کسب و تعلم از نزدیک و دور و کار علم و حکیم و آزا علم لدنی خوانند دیگرانکہ
انچہ عامہ در خواب بینند خواص آزا در بیداری مشاہدہ نمائند حکایات
مشائخ درین باب بسیار است در کتاب الروایا بیا بیدانشاء اللہ تعالیٰ
و چون خواص امرت را این حالت و این رتبہ حاصل بود فکیف سید المرسلین
را صلی اللہ علیہ وسلم بلکہ ظاہر حدیث در آن است کہ صحابہ را آن و کتاب
نیز نمود و لیکن مضمون انچہ در انہا بود نذالستند و مشائخ گفتہ اند ہر کہ
اسی اعتقاد نذارد ایمان بحقیقت نبوت نذارد۔

ترجمہ: اس حدیث میں جن کتابوں کا ذکر ہے وہی مکاشفہ کہتے ہیں
کہ ان کا وجود برحق ہے اور معنی برحقیقت ہے اس میں مجازی معنی

یا کسی قسم کی تاویل کی مطلقاً آئینہ نش نہیں۔ حجۃ الاسلام حضرت امام
غزالی رحمۃ اللہ علیہ نے کیا ئے سعادت میں تحریر فرمایا ہے کہ عوام سے
خواص کا امتیاز دو چیزوں سے ہے۔

اولاً یہ کہ عوام جملہ علوم کسی سے حاصل کرتے اور سیکھتے ہیں۔ لیکن
خواص کو کسی کے سامنے زانوئے تعلیم خم کئے بغیر پروردگار علیم حکیم کی
طرف سے ہی حاصل ہو جاتے ہیں۔ اور اس کا نام علم لدنی ہے دوسرے
یہ کہ عوام جو مناظر عالم خواب میں دیکھتے ہیں خواص عالم بیداری میں ہی
ایسے مناظر کا مشاہدہ کر لیتے ہیں۔ اور مشائخ کے متعلق ایسے واقعات
بے شمار ہیں۔ الثابور اللد العزیز ان کا ذکر کتاب الرؤیا میں لیکھا اب ذرا خیال
فرمائیے کہ جب خواص امت کو یہ رتبہ اور یہ مقام حاصل ہے۔ تو
سید المرسلین صلی اللہ علیہ وسلم کو تو اس سے بلند ترین رتبہ حاصل ہونا
یقینی امر ہے۔ بلکہ حدیث منظر ہے۔ کہ خواجہ کوئین صلی اللہ علیہ وسلم
نے وہ دونوں کتابیں صحابہ کرام کو بھی دکھائیں لیکن وہ ان کتابوں کے
مضامین کو دیکھ نہیں سکے۔ مشائخ کا فرمان ہے کہ جو شخص یہ اعتقاد
نہیں رکھتا اسے حقیقت نبوت پر ایمان حاصل نہیں علاوہ ازیں
موطأ امام مالک نیز بخاری شریف اور مسلم شریف میں اسی مفہوم کی
ایک اور حدیث بھی موجود ہے۔

عبدالوہاب۔ ارشاد!

(حدیث شریف الکلی صفر پر ملاحظہ فرمائیں)

سید عالم صلی اللہ علیہ وسلم کو ہر اس شے کا علم تام حاصل تھا
جو زمانہ سابق میں تھی یا آئندہ وجود میں آئے گی

علاء جیلانی - موطا امام مالک باب "مَا أَكْرَمَهُ اللَّهُ تَعَالَى
بِأَنَّهُ كَانَ يَرَى مِنْ وَرَاءِ ظَهْرِهِ كَمَا كَانَ يَرَى مِنْ قَبْلِ جَبْهِهِ"
میں حدیث وارد ہے وَهُوَ هَذَا -

عَنْ أَبِي هُرَيْرَةَ رَضِيَ اللَّهُ تَعَالَى عَنْهُ أَنَّ رَسُولَ اللَّهِ
صَلَّى اللَّهُ عَلَيْهِ وَسَلَّمَ قَالَ أَتَرُونَ قِبَلَتِي هَهُنَا فَوَاللَّهِ مَا
يَخْفَى عَلَيَّ شَيْئٌ مِمَّنْ كَرِهْتُمْ وَلَا رُكُوعَكُمْ إِنِّي لَا أَرَاكُمْ مِنْ وَرَاءِ ظَهْرِي
مصنف میں حضرت شاہ ولی اللہ صاحب محدث دہلوی رحمۃ اللہ

علیہ اس حدیث کا ترجمہ اور شرح بیان فرماتے ہیں کہ "رسول اللہ
صلی اللہ علیہ وسلم فرمود آیا تم سے سینہ قیلہ من ایجا لیس تم عبد اک
نیہاں نے ماند بر من خوشوع شتا ونہ رکوع شتا ہر آئینہ من بیتم شمارا
از لیس لیت خود - مترجم گوید ظاہر نزد فقیراں است کہ خدائے
تعالیٰ خلق فرمود ادرا کے رادر قفائے اغفرت صلی اللہ علیہ وسلم
کہ میدید باں چیزے را کہ خلاف عادت است ادراک آن از آنچه کہ سابق
بود یا آئندہ سے شود و آنچه پوشیدہ است از چشم او یا آنچه نیت و برابر
بصر او و آن ادراک بمنزکہ رویت بصری بود در حصول علم تام واللہ اعلم -
ترجمہ: سید المرسلین - اکرم الاولین والآخرین صلی اللہ علیہ وسلم
نے فرمایا - کیا تم سمجھتے ہو کہ میرے پیش نظر یہی مقام ہے - خدا کی قسم تمہارا

خشوع (سجدہ) اور تمہارا رکوع مجھ سے یہاں نہیں بلاشبہ میں تمہیں پس پشت سے بھی دیکھتا ہوں۔ مترجم یعنی شاہ ولی اللہ صاحب فرماتے ہیں کہ میرے نزدیک اس حدیث کا ظاہرہ مفہوم یہ ہے کہ حق سبحانہ و تعالیٰ نے آنحضرت صلی اللہ علیہ وسلم کے قفا یعنی پس گردن یا عقب سر میں ایسی قوت ادراک تخلیق فرمائی ہوئی تھی کہ آپ صلی اللہ علیہ وسلم اس قوت کے ذریعہ ہر اس چیز کا مشاہدہ فرمایا کرتے تھے جو زمانہ سابق میں ہو گزری یا آئندہ عالم وجود میں آنے والی ہے خواہ وہ شے پردوں کے اندر چھپی ہوئی ہو یا بعد مکانی و زمانی کی وجہ سے بصر مبارک کے سامنے موجود نہ ہو اور اس کا علم و ادراک خلاف عادت ہو۔ حضور صلی اللہ علیہ وسلم کا اس طرح اشیائے غائبہ کا مشاہدہ فرمانا حصولِ علم تام کے لئے روایت بصری کے مترادف تھا۔ اور یہ حدیث بخاری شریف میں کتاب الاذان باب الخشوع فی الصلوٰۃ اور مسلم شریف کتاب الصلوٰۃ باب التمجیسن الصلوٰۃ وراثمہا و الخشوع فیہا میں بھی موجود ہے مسلم شریف میں خَشُّوْكُمْ کے لفظ کی بجائے سَجُّوْكُمْ کا لفظ وارد ہے۔

حضرت امام نووی رحمۃ اللہ علیہ اس حدیث کی شرح بیان فرماتے ہوئے لکھتے ہیں کہ "قَالَ الْعُلَمَاءُ مَعْنَاهُ اِنَّ اللّٰهَ تَعَالٰی خَلَقَ لَهُ صَلَّى اللّٰهُ عَلَيْهِ وَسَلَّمَ اِدْرَاكًا فِی قَفَاةٍ يُّبْصِرُ بِهِ مِنْ وَرَآئِهِ" حضرت شاہ ولی اللہ صاحب محدث دہلوی رحمۃ اللہ علیہ اس قول کی وضاحت مستوی شرح موطا میں فرماتے ہیں کہ "قَالَ النَّوَوِيُّ مَعْنَاهُ اِنَّ اللّٰهَ تَعَالٰی خَلَقَ لَهُ اِدْرَاكًا فِی قَفَاةٍ يُّبْصِرُ بِهِ اَقْوَلُ الْاَوْطَهْرُ اِنَّ يُقَالُ خَلَقَ اللّٰهُ تَعَالٰی لَهُ اِدْرَاكًا يُّدْرِكُ بِهِ

مَا لَيْسَ فِي الْعَادَةِ إِذْرَاكُهُ مِمَّا قَدْ كَانَ أَوْ سِيكُونٌ وَمِمَّا هُوَ غَائِبٌ عَنْهُ أَوْ لَيْسَ فِي مَحَاذِ آتَاةِ بَصِيرَةٍ بِمَنْزِلَةِ رُؤْيَا النَّصْرِ وَاللَّهُ أَعْلَمُ

ترجمہ :- فرمایا امام نووی رحمۃ اللہ علیہ نے کہ سرکارِ دو عالم صلی اللہ علیہ وسلم کا عقب سر سے دیکھنے کا مطلب یہ ہے کہ اللہ جل شانہ و تعالیٰ نے آنحضرت صلی اللہ علیہ وسلم کے عقب سر یا پس گردن میں ایسی قوتِ ادراک پیدا فرمائی تھی کہ حضور صلی اللہ علیہ وسلم اس قوت کے ذریعہ اپنے مقصدوں کا خشوع و حضور اور رکوع و سجود ملاحظہ فرمایا کرتے تھے۔ میں کہتا ہوں اگر یہ کہا جائے تو اس حدیث سے یہ بالکل واضح ہے کہ حق سبحانہ و تعالیٰ نے سرکارِ دو عالم صلی اللہ علیہ وسلم کو ایسی قوتِ ادراک مرحمت فرمائی تھی کہ آنحضرت صلی اللہ علیہ وسلم خارقِ عادت طور پر اس قوتِ ادراک سے ما کان و ما یكون اور ہر فائب اور محاذِ نصر سے پوشیدہ اشیاء کا رویت بصری جیسا علم و ادراک حاصل کر لیا کرتے تھے۔
واللہ اعلم۔

پس ثابت ہوا کہ سہارے آقا و مولا صلی اللہ علیہ وسلم کی شان سر اجا میرا ہے جس طرح چاند اور ستارے آفتاب عالمتاب سے نور حاصل کرتے ہیں اسی طرح مطلع عرفان و حکمت کے تمام بدور و نجوم اسی آفتابِ نبوت سے ہی مستنیر ہوئے اور سپور ہے ہیں۔

بیک چراغ است دریں خانہ کہ ازیر تو آن
ہر کجا مے تگری آئینے سائخہ اند

علاوہ ازیں اسی سلسلہ میں ایک اور حدیث ملاحظہ فرمائیے !

عبدالوہاب۔ ارشاد!

سید المرسلین صلی اللہ علیہ وسلم رویت باری تعالیٰ سے مشترک
ہوئے اور زمین و آسمان کی ہر شے کا مشاہدہ فرمایا

علاء جیلانی۔ مشکوٰۃ المصابیح باب المساجد ومواضع الصلوة فصل
دوم میں حدیث منقول ہے وَهُوَ هَذَا. عَنْ عَبْدِ الرَّحْمَنِ بْنِ
عَالِشٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَأَيْتُ رَبِّي
عَزَّ وَجَلَّ فِي أَحْسَنِ صُورَةٍ قَالَ فِيمَا يَخْتَصِمُ الْمَلَائِكَةُ عَلَى
كُنْتُ أَنْتَ أَعْلَمُ قَالَ فَوَضَعَ كَفَّهُ بَيْنَ كَتِفِي فَأُجِدْتُ بِرُودِهَا
بَيْنَ ثَدْيِي فَعَلِمْتُ مَا فِي السَّمَوَاتِ وَالْأَرْضِ وَتَلَا وَكَذَلِكَ
بَرَىٰ إِبْرَاهِيمَ مَلَكَوَاتِ السَّمَوَاتِ وَالْأَرْضِ وَلِيَكُونَ مِنَ
الْمُوقِنِينَ. رَوَاهُ الدَّارِمِيُّ مَرْسَلًا وَالْعَرِمَدِيُّ مُخَوَّعًا عَنْهُ
وَعَنْ ابْنِ عَبَّاسٍ وَمَعَاذِ بْنِ جَبَلٍ (إِلَىٰ آخِرِ الْحَدِيثِ).

ترجمہ:- حضرت عبدالرحمن بن عالش سے روایت ہے کہ فرمایا
رسول اللہ صلی اللہ علیہ وسلم نے کہ میں نے اپنے پروردگار کو متحلی بہ صفت
جمال و لطف و کرم دیکھا۔ حق تعالیٰ نے مجھ سے فرمایا کہ ملائکہ آپہیں کس
امر پر بحث و گفتگو کر رہے ہیں۔ میں نے عرض کیا کہ مالہ العالمین۔ تو ہی
دانا تر ہے۔ پھر فرمایا کہ رب تعالیٰ نے اپنا دست قدرت میرے
دونوں شانوں کے درمیان رکھا (اس میں کنایہ ہے کہ مجھے مزید قرب اور

افاضہ نعم سے سرفراز فرمایا) میں نے مولا کریم کسب اللہ کی برودت اپنے
پستانوں میں محسوس کی یعنی فیوضات الہی کا اثر قلب شریف کو حاصل
ہوا۔ پس میں نے زمین و آسمان کی ہر شے کا علم و ادراک حاصل کیا۔ شیخ
محقق حضرت شاہ عبدالحق صاحب محدث دہلوی رحمۃ اللہ علیہ شہ اللہ
میں فَعَلِمْتُ مَا فِي السَّمَاوَاتِ وَالْأَرْضِ کی شرح میں لکھتے ہیں عبارت است
از حصول تمام علوم جزوی و کلی و احاطہ ان یعنی زمین و آسمان کی ہر شے
کو جان لینے سے مراد یہ ہے کہ آپ نے جزوی و کلی تمام علوم حاصل کئے۔
اور ان پر عادی ہو گئے۔ بعد ازاں آنحضرت صلی اللہ علیہ وسلم نے آپ
کریم تلاوت فرمائی " اسی طرح ہم نے ابراہیم علیہ السلام کو زمین اور آسمانوں
کا تصرف دکھایا تاکہ وہ کامل یقین کرنے والوں میں سے ہو جائیں۔
عبدالوہاب۔ اس حدیث سے تو صاف ثابت ہوتا ہے کہ
حضور صلی اللہ علیہ وسلم کو زمین اور آسمانوں کی ہر شے کا علم تھا۔
غلام جیلانی۔ جی ہاں! خلیل اللہ نے زمین و آسمانوں پر اپنے
پروردگار کی سلطنت اور تصرف کو دیکھا اور حبیب اللہ صلی اللہ علیہ
وسلم نے زمین اور آسمان کی تمام موجودات کی ذوات و صفات اور ان
کے ظواہر و باطن کا مشاہدہ فرمایا اور تمام جزوی اور کلی علوم پر احاطہ کیا۔
اسی سلسلہ میں ایک اور حدیث ملاحظہ فرمائیے۔

عبدالوہاب۔ ارشاد!

خواجہ کوئین نے فرمایا۔ پوچھو جو پوچھنا چاہتے ہو۔ میں
عالم غیب کی ہر بات بتا دوں گا۔
غلام جیلانی۔ صحیح مسلم شریف کتاب الفضائل میں حضرت انس بن مالک

رضی اللہ تعالیٰ عنہ ایک طویل حدیث مروی ہے جس کا ترجمہ یہ ہے۔
لوگوں نے آنحضرت صلی اللہ علیہ وسلم سے بعض اسرار و رموز کی ایسی باتیں
جو ان کے فہم و ادراک سے بالاتر تھیں دریافت کرنی شروع کر دیں اور
اور حضور صلی اللہ علیہ وسلم کو اس قسم کے سوالات کی بوجھاڑ کر کے تنگ
کر دیا۔ بالآخر ایک دن حضور صلی اللہ علیہ وسلم آستانہ عالیہ سے باہر
تشریف لائے اور منبر پر رونق افروز ہو کر صحابہ کرام سے فرمایا۔ پوچھو
(جو پوچھنا چاہتے ہو) تم جس چیز کے متعلق بھی مجھ سے پوچھو گے بیان
کروں گا۔ جب صحابہ کرام نے یہ سنا تو سب خاموش ہو گئے اور دے
کہ ہم نے "لَا تَسْأَلُوا عَن شَيْءٍ اِنْ تَبَدَّلَ لَكُمْ تَسْوِئَةً" کے حکم سے
غافل ہو کر غیر ضروری سوال کر کر کے آپ صلی اللہ علیہ وسلم کو جو تکلیف
دی کہیں اس پر کوئی واقعہ پیش آنے والا نہ ہو۔ حضرت انس رضی اللہ
تعالیٰ عنہ فرماتے ہیں کہ میں نے وہیں بائیں نظر دوڑائی تو دیکھا کہ ہر شخص
اپنا سر کیڑے میں لپیٹے رو رہا ہے۔ آخر کار مسجد سے ایک شخص عرض گزار
ہوا کہ یا رسول اللہ بتائیے "میرا باپ کون ہے"۔ کیونکہ لوگ اس کے
نسب کے متعلق اس سے بحث و تکرار کیا کرتے تھے اور اس کے باپ
کی بجائے کسی دوسرے شخص سے اس کو منسوب کیا کرتے تھے (اور وہ
عبداللہ بن حذافہ تھے) حضور صلی اللہ علیہ وسلم نے فرمایا "میرا باپ
حذافہ ہے۔ اس کے بعد حضرت عمر بن خطاب رضی اللہ تعالیٰ عنہ
عرض بردار ہوئے کہ (رَضِينَا بِاللَّهِ رَبًّا اِلٰى اَخِرَةٍ) پس سرکارِ
دو عالم صلی اللہ علیہ وسلم نے فرمایا میں نے جنت میں آج جیسی خیر و برکت
اور جہنم میں آج جیسا شر اور برائی کبھی نہیں دیکھی بیشک میرے لئے

جنت اور دوزخ کو متشکل کیا گیا اور میں نے ان دونوں کو اس دیوار کے قریب دیکھا۔

عبدالوہاب۔ سبحان اللہ! اس حدیث سے یہ بات بالکل واضح ہو جاتی ہے کہ آنحضرت صلی اللہ علیہ وسلم کو حق سبحانہ و تعالیٰ نے "مَا كَانَ وَمَا يَكُونُ" کا علم عطا فرمایا ہوا تھا۔ ورنہ حضور صلی اللہ علیہ وسلم یہ ارشاد نہیں فرما سکتے تھے کہ "سَلُّوْنِي لَا تَسْأَلُوْنِي عَنْ شَيْءٍ اِلَّا بَدَيْتُهُ لَكُمْ" پوچھو (جو پوچھتے ہو) جس چیز کے متعلق بھی پوچھو گے بیان کروں گا۔

علامہ جیلانی۔ حجابوں۔ قرآن کریم میں رب تعالیٰ کا فرمان وارد ہے کہ "وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا" اب اس سلسلہ میں ایک اور حدیث ملاحظہ فرمائیے۔
عبدالوہاب۔ ارشاد!

سید المرسلین صلی اللہ علیہ وسلم کو زمین کے تمام خزانوں کی کنجیاں عطا ہوئیں

علامہ جیلانی۔ صحیح بخاری شریف کتاب المناقب میں اور صحیح مسلم شریف کتاب الفضائل میں حدیث وارد ہے وَهُوَ هَذَا :-
عَنْ عَقْبَةَ بْنِ عَامِرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ خَرَجَ يَوْمًا فَصَلَّ عَلَى أَحَدٍ صَلَوَاتَهُ عَلَى الْمَيِّتِ ثُمَّ انْصَرَفَ إِلَى الْمَنَازِلِ

فَقَالَ إِنِّي فَرَطُكُمْ وَأَنَا شَهِدٌ عَلَيْكُمْ إِنِّي وَاللَّهِ لَا نَظَرَ إِلَى الْخَوْصِي
الآن وَإِنِّي قَدْ أُعْطِيتُ مَفَاتِيحَ خَزَائِنِ الْأَرْضِ وَإِنِّي وَاللَّهِ
مَا أَخَافُ بَعْدِي أَنْ تُشْرِكُوا وَلَكِنْ أَخَافُ أَنْ تَنَافَسُوا فِيهَا

ترجمہ: حضرت عقبہ بن عامر رضی اللہ تعالیٰ عنہ سے مروی ہے کہ ایک
دن (یعنی زمانہ حیات کے آخری دنوں میں سے ایک دن زندوں اور مردوں کو
الوداع کرتے ہوئے) سرکارِ دو عالم صلی اللہ علیہ وسلم باہر تشریف لے گئے
اور شہدائے اُحد پر نمازِ جنازہ پڑھی پھر منبر کی طرف واپس تشریف لائے
اور صحابہ کرام سے مخاطب ہو کر فرمایا کہ میں تمہارا فرط ہوں یعنی تمہاری
نجات اور شفاعت کے اسباب مہیا کرنے کے لئے آگے جانے والا کارساز
منزل ہوں اور تم پر شہید ہوں۔ اور شہید کے معنی تفسیر سبباً وی میں اور
عربی لغت کی کتابوں میں حاضر کے لئے گئے ہیں دوسرے اس کے معنی گواہ
کے ہیں۔ اور تیسرے وہ ذات جس کے علم سے کوئی چیز غائب نہ ہو۔

عبدالوہاب۔ نو اس حدیث میں اس لفظ (شہید) کے کیا معنی ہیں؟
علامہ جیلانی۔ یہ حدیث مشکوٰۃ المصابیح باب وفات النبی صلی اللہ
علیہ وسلم میں بھی موجود ہے "مظاہر حق" میں شہید کے معنی گئے ہیں۔ کہ
"میں تم پر شہید ہوں یعنی مطلع ہوں گا تمہارے احوال پر اس لئے کہ عرض گئے
جائیں گے مجھ پر اعمال تمہارے یا میں شاید یعنی گواہ ہوں۔ گو اسی دوں گا
اوپر فرمایا نیز اسی اور قبول کرنے دعوت اسلام تمہارے کے" حاصل کلام یہ
کہ مظاہر حق میں شہید کے معنی حاضر ناظر کے بھی گئے ہیں اور گواہ کے بھی
کیونکہ حضور صلی اللہ علیہ وسلم کے سامنے ہر روز امت کے اعمال پیش کئے جاتے ہیں
عبدالوہاب۔ مطلب یہ کہ سرکارِ دو عالم صلی اللہ علیہ وسلم نے

اپنے آخری ایام میں زندوں اور مردوں کو الوداع کہتے وقت یہ فرمایا۔ کہ میں تمہارا فرط ہوں یعنی آگے جا کر تمہارا کارساز منزل ہوں لیکن ایسا آگے جاسیو الا نہیں ہوں کہ تمہارے حالات اور معاملات سے بے خبر ہو جاؤں بلکہ تمہارے حالات سے مطلع رہوں گا۔

علامہ جیلانی۔ جہاں! شہید کا لفظ یہاں حضور صلی اللہ علیہ وسلم نے امرت کی تسلی اور تشفی کے لئے فرمایا اور یہ اسی صورت میں ممکن ہے جبکہ شہید کے معنی حاضر ناظر کے لئے جائیں۔

عبدالوہاب۔ تو چلیے باقی حدیث کا ترجمہ کیجئے۔

علامہ جیلانی۔ ازاں بعد حضور صلی اللہ علیہ وسلم نے فرمایا۔ کہ "واللہ میں اب حوض کوثر کو دیکھ رہا ہوں۔" مظاہر حق ہیں ہے کہ "یعنی منبر پر اور یہ ظاہر ہی معنی پر ہے۔ گو یا حضرت کے لئے پردہ اٹھ گیا اور دکھا دیا گیا حوض کوثر اس حالت میں۔" اس کے بعد آنحضرت صلی اللہ علیہ وسلم نے فرمایا کہ "زمین کے خزانوں کی کنجیاں مجھے دیدی گئی ہیں اور مجھ سے گزیرا اندیشہ نہیں کہ تم شرک کرنے لگے جاؤ گے۔ البتہ یہ کہ تم دنیا کی طرف رغب ہو جاؤ گے۔"

عبدالوہاب۔ زمین کی کنجیاں سپرد کئے جانیکا کیا مطلب؟

علامہ جیلانی۔ اس کا مطلب یہ ہے کہ آپ کی امت ملوک بائیں کے خزانوں اور دیگر زمین کے خزانوں مثلاً معدنیات و اجناس وغیرہ کی مالک ہوگی۔ اور کہ تا قیام قیامت حضور صلی اللہ علیہ وسلم کی امرت کو جو فتوحات حاصل ہونے والی ہیں ان تمام فتوحات اور انعامات سے حضور صلی اللہ علیہ وسلم کو پہلے ہی سرفراز فرما دیا گیا۔ یعنی کہ عطائے تقدیر ہو گیا۔

اور عطائے واقعی حضرت امام اہدی کے ظہور تک ہوتی چلی جائے گی۔ ملت بیچارہ کو جہاں کہیں بھی فتح و نصرت حاصل ہوئی یا ہوگی وہ سرکارِ دو عالم صلی اللہ علیہ وسلم کے طفیل ہی سے ہوئی یا ہوگی۔ روئے زمین کی کھجیاں حضور کے دست مبارک میں ہیں۔ اور حضور صلی اللہ علیہ وسلم اپنے خزانوں کا جب چاہیں معائنہ فرما سکتے ہیں۔ اس سلسلہ میں ایک اور حدیث ملاحظہ فرمائیے۔

عبدالوہاب۔ ارشاد!

والی لولاک صلی اللہ علیہ وسلم کے سامنے روئے زمین کی تمام
وسعتیں سمیٹ کر پورا کرہ ارض تحفہ پیش کیا گیا

غلامِ جبرانی۔ صحیح مسلم شریف کتاب الفتن و اشراط الساعة میں حدیث
وارد ہے۔ وَ هُوَ هَذَا: - عَنْ ثَوْبَانَ قَالَ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ إِنَّ اللَّهَ تَعَالَى زُوِيَ لِي الْأَرْضَ فَرَأَيْتَ مَشَارِقَهَا
وَمَغَارِبَهَا وَإِنَّ أُمَّتِي سَيَبْلَغُ مُلْكُهَا مَا زُوِيَ لِي مِنْهَا وَأُعْطِيَتْ
الْكَنُوزُ الْأَحْمَرُ وَالْأَبْيَضُ (إِلَى آخِرِ الْحَدِيثِ)

ترجمہ: حضرت ثوبان رضی اللہ تعالیٰ عنہ سے روایت ہے کہ فرمایا
رسول اللہ صلی اللہ علیہ وسلم نے کہ بیشک اللہ تعالیٰ نے میرے لئے زمین کو
منقبض کر دیا (یعنی اس کی وسعتوں کو سمیٹ کر مجھے اس کا مشاہدہ کروایا)
پس میں نے اس کے مشرق و مغرب کو (یعنی تمام کرہ ارض کو) دیکھا۔ اور
بیشک میری امت کی حکومت ان تمام وسعتوں تک پہنچ جائیگی جہاں تک کہ

میرے لئے زمین منقیض کی گئی۔ نیز مجھے سرخ و سفید و دوزخ دینے دیئے گئے۔
عبدالوہاب۔ سرخ و سفید خزانوں کا کیا مطلب؟
علامہ جیلانی۔ اس سے مراد سونے اور چاندی کی کانیں یا روم و ایران
 کی سلطنتیں۔

عبدالوہاب۔ تو یہ حدیث بھی پہلی حدیث کی ہم معنی ہے۔
 مطلب یہ کہ عطلے تقدیری ہو چکی۔ غطامے و قوعی ملبور امام ہمدانی
 علیہ السلام تک ہوتی چلی جائیگی۔ حتیٰ کہ اہل بیت مرحومہ تمام روئے
 زمین پر قالیض اور متصرف ہو جائے گی۔

علامہ جیلانی۔ جی ہاں! اور اس کے علاوہ یہ حدیث اس امر کی
 بھی دلیل ہے کہ حضور صلی اللہ علیہ وسلم وصال برقیق الاعلیٰ سے پیشتر بھی
 تمام روئے زمین کا مشاہدہ اپنے کف دست کی طرح فرمایا کرتے تھے اور
 اب اس ثروت و فضیلت میں اضافہ ہی اضافہ سے کمی نہیں ہو سکتی کیونکہ
 رب تعالیٰ کا فرمان ہے کہ "وَلَا خَيْرَ لِمَنْ خَلَقَ مِنَ الْاَوْلٰی" یعنی
 دنیا سے آخرت آپ کے لئے زیادہ بہتری کا مقام ہوگی۔ علاوہ
 ازیں ایک اور حدیث ملاحظہ ہو۔

عبدالوہاب۔ ارشاد!

تحت نشین قاب قوسین صلی اللہ علیہ وسلم نے مکہ معظمہ سے
 بیت المقدس کا ملاحظہ فرمایا۔

علامہ جیلانی۔ صحیح بخاری شریف کتاب البیاء اور صحیح مسلم شریف کتاب الایمان

میں حضرت جابر بن عبد اللہ رضی اللہ تعالیٰ عنہ سے روایت ہے وَهُوَ هَذَا
عَنْ جَابِرِ بْنِ عَبْدِ اللَّهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ
لَمَّا كَذَّبْتَنِي قُرَيْشٌ قَتَلْتَنِي فِي الْحَجْرِ فَجَلَى اللَّهُ لِي بَيْتَ الْمُقَدَّسِ
فَطَفِقْتُ أَخْبِرُهُمْ عَنْ آيَاتِهِ وَأَنَا أَنْظَرُ إِلَيْهِ -

ترجمہ - حضرت ابن عبد اللہ رضی اللہ تعالیٰ عنہ سے روایت ہے کہ
آنحضرت صلی اللہ علیہ وسلم نے فرمایا کہ جب مشرکین قریش نے (واقعات
معراج کے متعلق) مجھے جھٹلایا تو میں ہجر کے مقام پر کھڑا ہو گیا۔ پس اللہ
تعالیٰ نے بیت المقدس کو میرے سامنے ظاہر کر دیا۔ میں نے اس کے
تمام نشانات بتانے شروع کر دیئے۔ اندر آنچائیکہ میں بیت المقدس کو
دیکھ رہا تھا۔ اب ملاحظہ فرمائیے کہ بیت المقدس فلسطین میں ہے اور حضور
صلی اللہ علیہ وسلم مکہ مکرمہ میں تشریف فرما ہوتے ہوئے اپنے کف دست کی
طرح اس کا مشاہدہ فرما رہے تھے۔

عبد الوہاب - خیر یہ حدیث بھی اس امر کی مصدق ہے کہ نوبت
تدبیہ کے لئے بعد مکان و زمان کی کچھ حقیقت نہیں ہوتی۔
غلام جیلانی - جی ہاں! اسی مفہوم کی ایک اور حدیث ملاحظہ فرمائیے
عبد الوہاب - ارشاد!

سرکارِ دو عالم صلی اللہ علیہ وسلم کا روم ایران حبشہ کے شہر
کا مدینہ منورہ میں مشاہدہ فرمانا
غلام جیلانی - صحیح بخاری شریف کتاب المعازی میں حضرت جابر رضی اللہ

تعلیٰ عنہ سے روایت ہے وَهُوَ هَذَا :- عَنْ جَابِرٍ فَقَالَ اِنَّا لَوْنُ الْخَيْدِ
مُخْضَرٌ فَعَرَضْتُ كَذْبِيَةَ شَدِيدَةً فَجَاءَ النَّبِيُّ صَلَّى اللهُ عَلَيْهِ وَسَلَّمَ
فَقَالُوا هَذِهِ كَذْبِيَةَ عَرَضْتُ فِي الْخَيْدِ فَقَالَ اِنَّا نَزَلْنَا لَمْ
قَامَ وَلَطْنَهُ مَعْصُوبٌ مَحْجَرًا وَبِشْنَا ثَلَاثَةَ اَيَّامٍ لَا نَدْوُقُ
ذُو اَقَانَا خَذَ النَّبِيُّ صَلَّى اللهُ عَلَيْهِ وَسَلَّمَ الْمَعْوَلُ فَضَرَبَ فَعَادَ
كَثِيْبًا (الى اخرها الحديث).

ترجمہ۔ حضرت جابر رضی اللہ تعالیٰ عنہ فرماتے ہیں کہ ہم خندق کھود
رہے تھے کہ ایک سخت چٹان سامنے آگئی۔ لوگ نبی کریم صلی اللہ علیہ وسلم کو
عالیہ میں حاضر ہوئے اور گزارش کی کہ خندق کی کھدائی میں یہ سخت چٹان
حائل ہے۔ حضورؐ نے فرمایا کہ خندق میں میں اترتا ہوں۔ پھر آپ کھڑے
ہوئے اور آپ کے شکم مبارک پر پتھر بیدھا ہوا تھا اور ہم نے بھی تین دن
سے کھانے پینے کی کسی چیز کا ذائقہ تک نہیں چکھا تھا۔

پس حضور صلی اللہ علیہ وسلم نے کدال ہاتھ میں لی اور اس چٹان پر ضرب
لگائی ایسے وہ ریت کا ٹیلہ بن گئی۔ (عبدالوہاب سے مخاطب ہو کر)
بخاری شریف میں تو چٹان کا خندق کی کھدائی میں حائل ہونا اور سرکارِ
دوعالم صلی اللہ علیہ وسلم کا اپنے دست مبارک سے اس پر ضرب لگانا
صرف اتنا ہی ذکر موجود ہے لیکن مسند احمد اور نسائی شریف میں باسنادِ
صحیح اس واقعہ کی کچھ مزید تفصیل بھی درج ہے اور وہ یہ کہ سرکارِ دوعالم
صلی اللہ علیہ وسلم نے اس چٹان پر تین ضربیں لگائی تھیں اور پھر ضرب پر
ایک نور درخشاں ہوا تھا چنانچہ سنن نسائی کے الفاظ کا ترجمہ یہ ہے۔
کہ جب حضورؐ سرورِ کائنات صلی اللہ علیہ وسلم خندق سے باہر لاکر اور کسی

اور پھر کر اپنی مسند مبارک پر چلو ہاں فرزند ہوئے تو حضرت سلمان فارسی رضی
 اللہ تعالیٰ عنہ عرض پر داز ہوئے کہ یا رسول اللہ صلی اللہ علیہ وسلم میں نے
 آپ کو چٹان پر ضرب لگاتے دیکھا۔ آپ نے جو بھی ضرب لگائی اس کے
 ساتھ آنکھوں کو چدھیا دینے والی روشنی نمودار ہوئی۔ حضور صلی اللہ علیہ وسلم نے فرمایا۔ اے سلمان کیا تو نے وہ ماجرا دیکھ لیا؟ سلمان
 رضی اللہ تعالیٰ عنہ نے عرض کی۔ ہاں یا رسول اللہ! اس ذات کی قسم
 جس نے آپ کو حق کے ساتھ مبعوث کیا۔ آپ نے فرمایا کہ میں نے جب
 پہلی ضرب لگائی تو ایران کے بادشاہ کسے کا شہر مدائن اور اس کے
 گرد و نواح کا تمام علاقہ اور دیگر بہت سے شہر میرے سامنے لائے گئے
 یہاں تک کہ میں نے ان سب کو اپنی آنکھوں سے دیکھا۔ صحابہ کرام میں
 سے ایک صحابی نے جو اس مجلس میں موجود تھا۔ حضور کی خدمت باریکت
 میں عرض کی کہ یا رسول اللہ بارگاہِ الہی میں دعا کیجئے کہ اللہ تعالیٰ ان
 پر ہمیں فتح عنایت فرمائے۔ ان کا ملک ہمارے لئے مالِ عنایت بنائے
 اور ان کے شہروں کو ہمارے ہاتھوں سے تباہ کر دئے حضور نے یہ دعا
 کی اور پھر فرمایا کہ بعد ازاں میں نے دوسری ضرب لگائی تو قیصر روم
 کے تمام مقبوضہ شہر اور ان کے گرد و نواح کا تمام علاقہ میرے سامنے
 لایا گیا جیسا کہ میں نے اسے اپنی آنکھوں سے دیکھا صحابہ کرام نے عرض
 کی کہ یا رسول اللہ دعا فرمائیے کہ اللہ تعالیٰ ہمیں ان پر فتح عنایت
 فرمائے اور ان کا ملک ہمارے لئے عنایت بنائے اور ان کے شہروں
 کو ہمارے ہاتھوں سے تاراج کر دئے حضور صلی اللہ علیہ وسلم نے یہ
 دعا فرمائی اور اس کے بعد فرمایا کہ پھر میں نے تیسری ضرب لگائی تو میرے

سامنے جیشہ اور اس کے تمام قریب و امصار کو بلند کیا گیا۔ حتیٰ کہ میں نے
اہل بیت اپنی آنکھوں سے دیکھا۔ اس موقع پر سرکارِ دو عالم صلی اللہ علیہ وسلم
نے فرمایا کہ اہل جیشہ کو چھوڑو جب تک کہ وہ ہتھی چھوڑیں اور ترک کو
ترک کو جب تک کہ وہ ترک کئے رکھیں۔

عبدالوہاب۔ خیر یہ حدیث بھی اس امر کی بین دلیل ہے۔ کہ
حضور صلی اللہ علیہ وسلم کو حق سبحانہ و تعالیٰ نے رویت غائب کا شرف
اور فضیلت مرحمت فرما رکھی تھی۔

غلام جیلانی۔ جی ہاں! اب اسی سلسلہ میں ایک اور حدیث
ملاحظہ فرمائیے۔

عبدالوہاب۔ ارشاد!

سید الکونین صلی اللہ علیہ وسلم نے مدینہ منورہ میں تشریف فرما
ہوتے ہوئے جنگ موتہ کے حالات کا اپنے کف دست کس طرح
مشاہدہ فرمایا

غلام جیلانی۔ صحیح بخاری شریف کتاب المغازی میں حدیث وارد
ہے وَهُوَ هَذَا۔ عَنْ أَنَسٍ رَضِيَ اللَّهُ تَعَالَى عَنْهُ أَنَّ النَّبِيَّ صَلَّى
اللَّهُ عَلَيْهِ وَسَلَّمَ نَحَى زَيْدًا وَجَعْفَرًا ابْنَيْ رِوَاحَةَ لِلنَّاسِ
قَبْلَ أَنْ يَأْتِيَهُمْ خَيْرُهُمْ فَقَالَ أَخَذَ الرَّأْيَةَ زَيْدٌ فَأَصِيبَ
ثُمَّ أَخَذَ جَعْفَرٌ فَأَصِيبَ ثُمَّ أَخَذَ ابْنُ رِوَاحَةَ فَأَصِيبَ

وَعِنَّا تَذَرِفَانِ مَتَى أَخَذَ الرَّأْيَةَ سَيْفٌ مِّنْ سُبُوفِ اللَّهِ
حَتَّى فَتَحَ اللَّهُ عَلَيْهِمَ -

ترجمہ: حضرت انس رضی اللہ تعالیٰ عنہ سے مروی ہے کہ نبی کریم صلی
اللہ علیہ وسلم نے زید بن حارثہ صحابہ جعفر بن ابیطالب اور عبد اللہ بن رواحہ
رضی اللہ تعالیٰ عنہم اجمعین کی شہادت کی خبر میدان جنگ سے موصول ہونے
سے پیشتر ہی ان کے شہید ہونے کی خبر لوگوں کو سنائی۔ آپ نے فرمایا
زید بن حارثہ رضی اللہ عنہ نے علم اٹھایا۔ پس وہ شہید ہو گئے۔ پھر جعفر رضی اللہ عنہ
نے نشان سنبھالا وہ بھی شہید ہو گئے۔ پھر ابن رواحہ نے پرچم اٹھایا وہ
بھی شہید ہو گئے۔ حضور صلی اللہ علیہ وسلم یہ خبریں سنا رہے تھے اور آپ
کی حیثیت مبارک اشکبار تھیں۔ پھر فرمایا حتیٰ کہ اللہ کی تلواروں میں سے
ایک تلوار یعنی حضرت خالد ابن ولید رضی اللہ تعالیٰ عنہ نے علم سنبھالا
یہاں تک کہ اللہ تعالیٰ نے انہیں دشمنوں پر فتح بخشی۔

ملاحظہ فرمائیے سرکارِ دو عالم صلی اللہ علیہ وسلم مدینہ منورہ میں تشریف
فرمائے اور شام کے ملک میں موتہ کے مقام پر لڑی جائیوالی جنگ کا لفظ
اپنے کف دست کی طرح ملاحظہ فرما رہے تھے۔

عبد الوہاب - برادرِ محترم! آپ نے جن آیات اور احادیث
کے حوالہ جات پیش کئے ہیں ان کی روشنی میں بغیر کسی حجج کے میں یہ
تسلیم کرتا ہوں کہ اہل سنت والجماعت اپنے اس عقیدہ میں حق بجانب ہیں
کہ قوتِ قدسیہ والوں کو رویتِ غیب کی فضیلت حاصل ہوتی ہے اور وہ
صد ہا کوس کے فاصلہ پر مقفل کمروں کے اندر بند پڑی ہوئی چیز کو کف دست
کی طرح دیکھ سکتے ہیں۔ اب اس مسئلہ پر مزید گفتگو کی ضرورت نہیں۔ وقت

کافی ہو چکا ہے اجازت چاہتا ہوں۔ کل پھر حاضر خدمت ہوں گا اور ہم مسئلہ
حاضر ناظر کی دوسری شق کے متعلق گفتگو کریں گے (کھڑا ہو کر) السلام علیکم
غلام جیلانی۔ وَعَلَيْكُمْ السَّلَامُ وَرَحْمَةُ اللَّهِ (مجلس
برخواست ہو جاتی ہے)۔



مجلس چہارم

دوست نزدیکتر از من بمن است
چکنم یا کہ تو اں گفت کہ دوست
وین عجب ترکہ من از فے دورم
در کنار من و من از فے ہجورم

غلام جیلانی حسب معمول اپنے دارالمطالعہ میں مطالعہ کتب میں مصروف
ہے اور اپنے بھائی کی آمد کا منتظر ہے اتنے میں عبد الوہاب کمرے میں داخل
ہوتا ہے۔ پرنیٹنگ علیک۔ سلیک اور مصافحہ و معائنہ کے بعد دونوں بھائی
اپنی دیروزہ نشستوں پر بیٹھ کر اپنا مذاکرہ شروع کرتے ہیں۔

عبد الوہاب۔ بھائی جان! آج ہم مسئلہ حاضر ناظر کے دوسرے
جزو کے متعلق تبادُلہ خیالات کریں گے اور وہ ہے "کسی قوت قدسیہ
والے کا دور و نزدیک کی آوازیں سننا"۔
غلام جیلانی۔ جی ہاں! آج ہمارا موضوع گفتگو یہی ہو گا۔

عبدالوہاب - تو فرمائیے اس مسئلہ کے متعلق ایسی معلومات کیا ہیں؟
 غلام جیلانی - میں اس مسئلہ کے متعلق حاجی اداد اللہ صاحب بہاجر
 کی رحمۃ اللہ علیہ کا فیصلہ صحیح سمجھتا ہوں۔ عبدالوہاب - انکا کیا فیصلہ ہے؟
 غلام جیلانی - حاجی اداد اللہ صاحب بہاجر کی رحمۃ اللہ علیہ اپنے
 مشہور و معروف رسالہ "فیصلہ مفت مسئلہ" کے صفحہ ۷۷ پر "چوتھا مسئلہ
 ندائے غیر اللہ" کا عنوان مقرر فرماتے ہیں اور اس کے تحت رقمطراز ہیں۔ کہ
 "اس میں تحقیق یہ ہے کہ ندائے مقاصد و اغراض مختلف ہوتے ہیں۔
 کبھی محض اظہارِ شوق و تحسّر۔ کبھی منادے کو سنانا۔ کبھی اس کو پیغام
 پہنچانا۔ سو مخلوق غائب کو پکارنا اگر محض واسطے تذکر اور شوق وصال
 اور حسرتِ فراق کے ہے جیسا کہ عاشق اپنے محبوب کا نام لیا کرتا ہے
 اور اپنے دل کو تسلی دیا کرتا ہے اس میں تو کوئی گناہ نہیں۔ مجنون کا فقہ
 مشنوی میں مذکور ہے :-

دید مجنوں را یکے صحیٰ انورد
 در بیابانِ غمش بنشستہ فرد
 رنگ کاغذ بود و انگشتان قلم
 مے تموشے بہر کس نامہ رقم
 گفت اے مجنوں شیدا حیت این
 مے نویسی نامہ بہر کسیت این

گفت مشق نام لیلیٰ مے کنم
 خاطر خود راتلیٰ مے کنم

ایسی ندائیں صحابہ سے بکثرت روایات میں منقول ہے کما لہ یحنفی
 عَلَى الْمَتَجَرِّ الْمَتَشَبِّحِ النَّظْرُ اور اگر مخاطب کا اسم یعنی سنانا
 مقصود ہے۔ تو اگر تصفیۂ باطن سے منادے کا مشاہدہ کر رہا ہے تو بھی
 جائز ہے۔ اور اگر نہیں کر رہا لیکن سمجھتا ہے کہ فلاں ذریعہ سے اس کو یہ

خیر پہنچ جاوے گی اور وہ ذریعہ ثابت بالدلیل ہے۔ تب بھی جائز ہے۔ مثلاً ملائکہ کا درود شریف حضور اقدس میں پہنچانا احادیث سے ثابت ہے۔ اس اعتقاد سے کوئی شخص الصلوٰۃ والسلام علیک یا رسول اللہ کہے کچھ مضائقہ نہیں اور اگر نہ مشہور ہو نہ پیغام پہنچانا مقصود ہو نہ پیغام پہنچانے کا کوئی ذریعہ دلیل سے موجود ہو۔ وہ ندامنوع ہے مثلاً کسی ولی کو دور سے ندا کرنا اس طرح کہ اس کو سنانا منظور ہے اور ویرہ نہیں۔ نہ ابھی تک اس شخص کو یہ امر ثابت ہوا کہ ان کو کس ذریعہ سے خبر پہنچے گی۔ یا ذریعہ متعین کیا مگر اس پر کوئی دلیل شرعی قائم نہیں یہ اعتقاد افراتعلی اللہ ہے اور دعویٰ اعلم غیب ہے بلکہ مشابہ شرک کے ہے مگر بے دھڑک اس کو شرک و کفر کہہ دینا جرات ہے۔ کیونکہ اللہ تعالیٰ اگر اس بزرگ کو خیر پہنچا دے ممکن ہے اور ممکن کا اعتقاد شرک نہیں مگر چوتکہ امکان کو وقوع لازم نہیں اس لئے ایسی ندائے لایعنی کی اجازت نہیں ہے۔ البتہ جو ندائیں میں وارد ہے مثلاً یا عباد اللہ اٰعینونی وہ بالاتفاق جائز ہے۔ اور یہ تفصیل حق عوام میں ہے۔ اور جو اہل خصوصیت ہیں ان کا حال جدا ہے اور حکم بھی جدا کہ ان کے حق میں یہ فعل عبادت ہو جاتا ہے۔ جو خواص سے ہو گا خود سمجھ لینگا۔ بیان کی حاجت نہیں۔ یہاں سے معلوم ہو گیا حکم و طیفہ یا شیتہ عبد القادر حیلانی شیتا للہ کا لیکن اگر شیخ کو متصرف حقیقی سمجھے منجس الی الشریک ہے۔ ہاں اگر وسیلہ و ذریعہ جانے یا ان الفاظ کو بابرکت عالی الذہن ہو کر پڑھے کچھ ہرج نہیں۔ یہ تحقیق ہے اس مسئلہ میں۔ الخ

عبد الوہاب۔ صاحب رحمۃ اللہ علیہ کی اس فاضلانہ

تحقیق کا ملخص یہ ہوا کہ :-
 ۱۔ عشق و محبت میں محض تسکین خاطر کے لئے مخلوق غائب کو پکارنا جائز ہے۔

۲۔ اگر تصفیہ باطن سے منادے کا مشاہدہ کر رہا ہو تو بھی جائز ہے
 ۳۔ اگر منادے تک پیغام پہنچنے کا ذریعہ معلوم ہو اور وہ ذریعہ ثابت بالدلیل ہو تو بھی جائز لہذا الصلوٰۃ والسلام عَلَیْكَ يَا رَسُولَ اللَّهِ کہنے میں کچھ مضائقہ نہیں۔

۴۔ اگر ان سب باتوں میں سے کوئی بھی بات نہ ہو تو ممنوع ہے مگر اسے بھی بے دھڑک شرک نہیں کہہ دینا چاہیے۔ اور کیا

عِبَادَ اللَّهِ أَعِينُونِي کہنا بالاتفاق جائز ہے۔
 ۵۔ خواص کے لئے يَا شَيْمُ نَسَبُ الْقَادِرِ جَلِيلًا نِيَسْبِي اللَّهِ کا وظیفہ عبادت ہے۔

۶۔ اگر عوام بھی شیخ کو متصرف حقیقی سمجھے بغیر اس وظیفہ کو با برکت جان کر خالی الذہن ہو کر پڑھیں تو کچھ ہرج نہیں۔
 غلام جیلانی۔ جمہاں۔ بالکل ٹھیک بجز سی کی آپ نے۔

عبدالوہاب۔ اچھا! تو اب آپ مجھے ذرا یہ بتائیے کہ
 يَا عِبَادَ اللَّهِ أَعِينُونِي کی نذاکس نص سے ثابت ہے؟

غلام جیلانی۔ حصن حصین مع ترجمہ و شرح قول متین مطبوعہ

”نور محمد اصح المطابع و کارخانہ تجارت کتب۔ آرام باغ۔ کراچی“ کے صفحہ ۲۸۳ پر بزار اور مصنف ابن ابی شیبہ کے حوالہ سے حضرت ابن عباس رضی اللہ تعالیٰ عنہ سے مروی حدیث منقول ہے یہ کہ :-

وَإِذَا انْفَلَتَتْ ذَاتُكَ فَلِمَسَادِ أَعْيُنُونَا يَا عِبَادَ اللَّهِ أَوْ مَسَدِ
 ابن ابی شیبہ میں اس کے بعد رَحِمَكُمُ اللَّهُ کے الفاظ بھی ہیں۔ ازان
 بعد طبرانی کے حوالہ سے حضرت زید بن علی رضی اللہ تعالیٰ عنہ سے مروی
 حدیث منقول ہے کہ۔ وَإِنْ أَرَادَ عَوْفًا فَلْيَقُلْ يَا عِبَادَ اللَّهِ
 أَعْيُنُونِي يَا عِبَادَ اللَّهِ أَعْيُنُونِي يَا عِبَادَ اللَّهِ أَعْيُنُونِي۔ اور اگر
 مدد چاہتا ہے تو تین بار کہے اے اللہ کے بندو میری مدد کرو۔ اے
 اللہ کے بندو میری مدد کرو۔ اے اللہ کے بندو میری مدد کرو۔

عبدالوہاب۔ اچھا تو خیر استمداد کے متعلق مسئلہ حاضر ناظر
 کے تیسرے جزو میں تفصیلی گفتگو کریں گے۔ اب آپ مجھے یہ بتائیے کہ
 حاجی صاحب نے یہ جو فرمایا ہے کہ اگر تصفیہ باطن سے منادے کا مشاہدہ
 کر رہا ہو تو بھی جائز ہے۔ اس کا کیا مطلب ہے؟ یعنی میں یہ یوحینا
 چاہتا ہوں کہ کیا عالم بیداری میں کسی متوفی بزرگ کی بصورت زندہ
 زیارت کی جاسکتی ہے۔؟

عالم بیداری میں کسی متوفی بزرگ کی زیارت

علامہ جیلانی۔ صحیح بخاری شریف کتاب الروایا میں اور مسلم شریف
 کتاب الروایا میں اور مشکوٰۃ المصابیح کی بھی کتاب الروایا میں حدیث
 وارد ہے وَهُوَ هَذَا، عَنْ أَبِي هُرَيْرَةَ قَالَ قَالَ رَسُولُ اللَّهِ
 صَلَّى اللَّهُ عَلَيْهِ وَسَلَّمَ مَنْ رَأَى فِي الْمَنَامِ فُسَيْرًا فِي بَيْتِ الْيَقْظَةِ
 وَكَأَنَّهُ يَمْشِي لَشَيْطَانٍ بِي۔ حضرت ابی ہریرہ رضی اللہ تعالیٰ عنہ

سے مروی ہے کہ رسول اللہ صلی اللہ علیہ وسلم نے فرمایا کہ جس نے مجھے خواب میں دیکھا عنقریب وہ مجھے بیداری میں بھی دیکھے گا۔ شیطان میری صورت کا متثل نہیں کر سکتا۔

تاریخین حضرات نے اس حدیث کی کئی تاویلیں کی ہیں۔ حضرت شاہ عبدالحق صاحب محدث دہلوی رحمۃ اللہ علیہ ان تمام تاویلوں کا ذکر کرنے کے بعد اشعة اللمعات میں فرماتے ہیں کہ ”ابن بشارت اسے برآئیان جمال اور در خواب کہ آخر بعد از ارتقاغ کدورات نفسانیہ و قطع علائق جسمانیہ بمرتبہ رساند کہ بے حجاب کشفاً و عیاناً در بیداری یابن سعادت فائز باشند۔ چنانکہ اہل خصوص از اولیاء اللہ رامے باشند و اگر بعضی از اہل عموم از مومنان صادق و مشتاقان والہ راکہ تا نفس اخیر این سعادت را مترصد اند شامل دارند نیز صورتی وارد و بر این معنی این حدیث دلیل سے شود برصحت روایت آنحضرت صلی اللہ علیہ وسلم را در تمام و بعد از استیقاظ در معنی این حدیث متفکر ماند و امیدوار حصول این نعمت در تفیظ گشت۔ پس در آمد بر بعضی از اہمات المؤمنین و غالب آنست کہ مراد حالہ اوست میمونہ رضی اللہ تعالیٰ عنہا۔ پس بیرون آورد میمونہ آئینہ آن حضرت راکہ روئے مبارک خود را در روئے میدید و یابن عباس دادتا در روئے نیگرد۔ ابن عباس در آئینہ صورت آنحضرت را دید و ندید صورت خود را۔۔۔ الخ

ترجمہ: بعضی کے نزدیک اس حدیث پاک میں عالم خواب میں زیارت جمال آنحضرت صلی اللہ علیہ وسلم سے مشرف ہونے والوں کے لئے بشارت ہے کہ نفسانی آلائشوں اور جسمانی رابطوں سے پاک ہو جانے کے بعد بالآخر وہ

اس شرف اور رتبہ تک پہنچ جائیں گے کہ بیداری میں بغیر کسی حجاب کے
 ظاہرہ طور پر بھی اس سعادت سے بہرہ ور ہوں۔ جیسا کہ خواص اولیاء اللہ
 کو یہ سعادت حاصل ہوتی ہے۔ اگر بعض عوام صادق اور غلصہ مومنین کو بھی
 جو اپنی زندگی کے آخری دم تک اس سعادت کے امیدوار رہے ہیں اس
 میں شامل سمجھا جائے تو جائز ہے۔ ان معنوں میں یہ حدیث اس امر کی
 دلیل ہے کہ عالم بیداری میں رویت آنحضرت صلی اللہ علیہ وسلم حاصل ہوتا
 بالکل صحیح اور درست ہے۔ اور ان معنوں کے مطابق ایک روایت بھی
 موجود ہے :- حضرت ابن عباس کے متعلق منقول ہے کہ انہیں خواب
 میں آنحضرت صلی اللہ علیہ وسلم کی زیارت کا شرف حاصل ہوا۔ بیدار
 ہونے کے بعد وہ اس حدیث کے متعلق غور کرنے لگے اور اس بات کے
 امیدوار ہوئے کہ خواب میں زیارت حاصل ہوئی ہے تو اب بیداری میں
 بھی ضرور ہوگی۔ اس سوچ میں وہ اہمات المومنین میں سے کسی ایک کے
 پاس اغلب یہ کہ اپنی مثالہ ام المومنین حضرت میمونہ رضی اللہ تعالیٰ عنہا
 کی خدمت میں حاضر ہوئے۔ حضرت میمونہ رضی اللہ تعالیٰ عنہا انہیں
 نبی کریم صلی اللہ علیہ وسلم کا آئینہ دیا جس میں کہ حضور صلی اللہ علیہ وسلم
 اپنے روئے انور کا مشاہدہ فرمایا کرتے تھے۔ حضرت ابن عباس رضی اللہ
 تعالیٰ عنہ نے جب وہ آئینہ اپنے چہرہ کے رو برو کر کے دیکھا تو اس میں
 انہیں آنحضرت صلی اللہ علیہ وسلم کی صورت مبارک نظر آئی۔ اور
 ان کی اپنی صورت اس میں انہیں نظر نہیں آ رہی تھی۔

علاوہ ازیں اس حدیث پاک سے پہلی حدیث من تراقی ففتی
 رائی الحق کی شرح میں شیخ محقق تحریر فرماتے ہیں عجائبات طویل ہے ترجمے پر

اکتفا کرتا ہوں)۔ ترجمہ یہ ہے۔ کہ :-
 امام حجة الاسلام محمد غزالی رحمۃ اللہ علیہ اپنی کتاب "المنقذ من الضلال"
 میں فرماتے ہیں کہ صاحبِ دل لوگ عالمِ بیداری میں ملائکہ اور ارواحِ اینیہار
 علیہم السلام کا مشاہدہ کرتے ہیں اور ان کی آوازیں اور کلمات سنتے ہیں۔
 اور فیض حاصل کرتے ہیں۔ مواہب اللدنیہ میں ابن منصور کے رسالہ سے
 روایت منقول ہے۔ کہ شیخ ابوالعباس قسطلانی رحمت اللہ علیہ حضور
 سرور کائنات صلی اللہ علیہ وسلم کی خدمت میں حاضر ہوئے (یعنی روضہ
 انور پر حاضر ہوئے) آنحضرت صلی اللہ علیہ وسلم نے انہیں بشارت دی کہ
 اے احمد خدا تیرا مددگار ہے۔ اور شیخ ابوالسعود کے متعلق ابن منصور
 نے کہا ہے۔ کہ وہ ہر نماز کے بعد آنحضرت صلی اللہ علیہ وسلم سے مصافحہ کیا
 کرتے تھے۔ ابوالحسن شاذلی کے متعلق ابن منصور کے حوالہ سے صاحب
 مواہب لدنیہ نے لکھا ہے کہ انہوں نے فرمایا۔ میں نے حالتِ بیداری میں
 آنحضرت صلی اللہ علیہ وسلم کی زیارت کی حضور نے فرمایا اپنے کپڑے پاک
 دکھا کر۔ اور سید نور الدین بھی ان کے متعلق روایت ہے کہ انہوں نے حضور
 صلی اللہ علیہ وسلم کے روضہ مبارک سے سلام کا جواب سنا۔ قبر شریف سے
 آواز آئی اے میرے بیٹے تجھ پر سلامتی ہو۔ شیخ ابوالعباس مرسی کے متعلق
 بیان کرتے ہیں کہ وہ فرمایا کرتے تھے کہ اگر کوئی بھر کے لئے بھی سید المرسلین
 کا جلوہ جمال مجھ سے محبوب ہو جائے تو میں اپنے آپ کو مسلمان شمار نہیں
 کرتا اور عارفین کہتے ہیں کہ حالتِ بیداری میں بھی رویت آنحضرت صلی
 اللہ علیہ وسلم عالمِ خواب کی طرح تمثال ہی کی ایک صورت ہے اگرچہ عالم
 بیداری میں ہے۔ اور یہ زیارت حصولِ شرفِ صحبت اور شرعی احکام

کے ثبوت کے لئے کسی ایسے شخص پر جسے یہ رتبہ حاصل نہ ہو حجت نہیں ہو
 سکتا۔ واللہ اعلم۔ اور ”بہجۃ الاسرار“ میں ایک ایسی سند کیساتھ جس
 میں دو سے زائد راویوں کا سلسلہ نہیں ہے۔ روایت کی گئی ہے کہ ایک
 دن غوث الثقلین شیخ محی الدین عبدالقادر رضی اللہ عنہ منبر پر وعظ
 فرماتے تھے اور تقریباً دس ہزار اشخاص کا مجمع ان کی مجلس وعظ میں موجود
 تھا اور شیخ علی بن سلیمان رحمۃ اللہ علیہ کو نیندا آگئی پس شیخ عبدالقادر نے
 حاضرین کو خاموش رہنے کا حکم دیا۔ چنانچہ سب لوگ بالکل خاموش بیٹھ
 رہے۔ سوائے سانس کی آواز کے اور کوئی آواز نہ تھی۔ پس شیخ عبدالقادر
 جیلانی رحمۃ اللہ علیہ منبر سے اترے اور شیخ علی بن سلیمان کے سامنے ادب
 کے ساتھ کھڑے ہو گئے اور انہیں دیکھتے رہے۔ یہاں تک کہ وہ بے قرار
 ہوئے تو آپ نے فرمایا کہ خواب میں تمہیں نبی کریم صلی اللہ علیہ وسلم
 کی زیارت ہوئی؟ انہوں نے کہا کہ ہاں آپ نے فرمایا اسی لئے میں
 نے تمہارا ادب کیا۔ اور قیام کیا۔ پھر فرمایا کہ نبی کریم صلی اللہ علیہ وسلم نے
 مجھے کیا وصیت فرمائی۔ انہوں نے عرض کی کہ مجھے آپ کی مجلس میں حاضر
 رہنے کا حکم دیا۔ ازاں بعد شیخ علی بن سلیمان نے کہا کہ میں نے جو کچھ خواب
 میں دیکھا شیخ عبدالقادر جیلانی نے عالم بیداری میں دیکھا۔ روایت
 ہے کہ سات اولیاء اللہ نے اس دن اس دنیا سے کوچ کیا رحمۃ اللہ
 علیہم اجمعین۔

علاوہ ازیں ”مدارج النبوة“ جلد دوم صفحہ ۶۲ پر تحریر فرماتے ہیں کہ
 ”وصیت مسکیم ترانے برادر بدوام ملاحظہ صورت ومعنی او۔ اگرچہ باشقی
 تو تکلف مستحضر پس نزدیک است کہ الفت گیر و روح تو بوعے پس

حاضر آید: صلی اللہ علیہ وسلم عیاناً و یابی اور احادیث کئی باوے و
جواب دید تراوے صلی اللہ علیہ وسلم..... الخ :-

ترجمہ :- اے برادر! میں تجھے وصیت کرتا ہوں کہ تو حضور صلی اللہ
علیہ وسلم کے صورت و معنی کو سہمہ وقت اپنے پیش نظر رکھ۔ اگرچہ تجھے اس
سلسلہ میں تکلیف ہی کرنا پڑے اور تو ابھی حضور صلی اللہ علیہ وسلم کا طلبگاری ہو۔ فریب
ہے کہ تیری روح حضور صلی اللہ علیہ وسلم سے مانوس ہو جائیگی تو تجھے آپ
صلی اللہ علیہ وسلم اپنے جلوہ جمال سے مشرف فرمائیں گے۔ تجھے بیداری
کی حالت میں ہی زیارت نصیب ہوگی۔ اور حضور صلی اللہ علیہ وسلم سے
ہم کلامی کا شرف حاصل ہوگا۔ سید کونین صلی اللہ علیہ وسلم تیری معروضات
سنیں گے اور جواب با صواب سے مشرف فرمائیں گے۔

عبدالوہاب - خیر آپ کے ان پیش کردہ حوالہ جات سے عالم
بیداری میں رسول اللہ صلی اللہ علیہ وسلم کی زیارت سے کسی خوش نصیب
شخص کا مشرف ہونا ایک ممکن الوقوع امر سمجھا جاسکتا ہے اور اس
صورت میں بصیغہ حاضر نہ کرنے میں کوئی ممانعت نہیں ہو سکتی لیکن
جس شخص کو یہ مقام حاصل نہ ہو اور وہ خواہ مخواہ کسی غائب مخلوق کو
پکائے تو وہ مشرک بن جاتا ہے۔ ملاحظہ فرمائیے تقویۃ الایمان صفحہ
۱۹ پر لکھا ہے کہ - "شُرک کرنے والے بڑے احمق ہیں کہ اللہ سے قادر
کریم کو چھوڑ کر اوروں کو پکاتے ہیں۔ کہ اول تو ان کا پکارنا سنتے ہی نہیں
اور دوسرے کچھ قدرت نہیں رکھتے اگر کوئی قیامت تک ان کو پکائے۔
تو وہ کچھ نہیں کر سکتے۔ اس آیت سے (یعنی سورۃ احقاف کی آیہ کریمہ
وَمَنْ أَضَلُّ مِمَّن يَدْعُوا مِنْ دُونِ اللَّهِ - الخ آخرہ) سے معلوم ہوا

کہ یہ جو بعضے لوگ اگلے بزرگوں کو دور دور سے پکارتے ہیں اور اتنا ہی کہتے ہیں کہ یا حضرت تم اللہ کی جناب میں دعا کرو کہ وہ اپنی قدرت سے ہماری حاجت روا کرے اور پھر یوں سمجھتے ہیں کہ ہم نے کچھ شرک نہیں کیا اس واسطے کہ ان سے حاجت نہیں مانگی بلکہ دعا کروائی ہے سو یہ بات غلط ہے اس واسطے کہ گو اس مانگنے کی راہ سے شرک ثابت نہیں ہوتا لیکن پکارتے کی راہ سے ہو جاتا ہے کہ ان کو ایسا سمجھا کہ دور سے اور نزدیک سے برابر سن لیتے ہیں۔ جب ہی ان کو اس طرح سے پکارا جاتا ہے اللہ تعالیٰ نے اس آیت میں فرمایا ہے کہ جو اللہ کے ورے ہیں یعنی مخلوق سو وہ ان پکارتے والوں کے پکارتے سے غافل ہیں۔

عَلَامٌ جَلِيلٌ - اس آیت کریمہ میں **يَدْعُوْنَ** کے معنی **يُعْبَدُ** کے

ہیں۔ پوری آیت کریمہ ملاحظہ ہو۔ **وَمَنْ أَضَلُّ مِمَّن يَدْعُوْنَ مِنْ دُونِ اللَّهِ مَنْ لَّا يَنْتَعِبُ لَهُ إِلَى يَوْمِ الْقِيَامَةِ وَهُمْ عَنْ دُعَائِهِمْ غَفْلُونَ ۚ وَإِذْ أَخْبَرْنَا النَّاسَ كَانُوا إِلَهُهُمْ أَعْدَاءُ ۚ وَكَانُوا بِعِبَادَتِهِمْ كُفِرِينَ - (الاحقاف - ۱)**

رب تعالیٰ نے **يَدْعُوْنَ** اور **دُعَائِهِمْ** کے الفاظ کی خود ہی تشریح فرمادی کہ **كَانُوا بِعِبَادَتِهِمْ كُفِرِينَ** - یعنی بت اپنے پیاروں کے پکارتے یعنی پوجا یا پکارتے کرنے کا انکار کر دیں گے۔ تو اس آیت کریمہ میں بتوں کی پوجا کرنے کی ممانعت ہے۔

عبدالوہاب۔ لیکن مصنف تقویۃ الایمان نے لکھا ہے کہ پکارنے کی راہ سے شرک ہو جاتا ہے یعنی یہ سمجھنا کہ کوئی مخلوق دور و نزدیک سے سن لیتی ہے تو یہ عقیدہ شرک ہے۔

غلام جیلانی۔ برادر عزیز! اگر قرآن کریم نے اپنے ایک لفظ کی تشریح جو خود کی ہے وہ آپ کے نزدیک غلط اور تقویۃ الایمان والے نے جو کچھ لکھ دیا وہ صحیح اور درست ہے تو بتائیے آپ یہ شرک کیوں کرتے ہیں؟

عبدالوہاب۔ میں شرک کرتا ہوں؟

غلام جیلانی۔ جی ہاں! تقویۃ الایمان کے اس حلاوت قرآن فتوے کے مطابق آپ شرک کرتے ہیں۔

عبدالوہاب۔ سبحان اللہ! عجب باتیں کرتے ہیں بھائی جان آپ!

غلام جیلانی۔ برادر عزیز! ناراض نہ ہو جسے گا۔ مجھے یہ بتائیے کہ آپ تشہد میں اَلسَّلَامُ عَلَیْكَ اَیُّهَا النَّبِیُّ نہیں پڑھتے؟

عبدالوہاب۔ پڑھتا کیوں نہیں۔ سب پڑھتے ہیں۔ میں بھی پڑھتا ہوں۔

غلام جیلانی۔ تو اس کا مطلب یہ کہ آپ الحیات پڑھتے وقت یہ سمجھ کر کہ حضور صلی اللہ علیہ وسلم آپ کا سلام سن رہے ہیں۔ نہ الکیا تھ بصیغہ حاضر بد یہ سلام پیش کرتے ہیں اور نماز سے فارغ ہونے کے بعد شور مچانے لگ جاتے ہیں کہ جو حضور کو حاضر ناظر سمجھے وہ شرک ہو جاتا ہے۔ میں پوچھتا ہوں کہ کیا اَلسَّلَامُ عَلَیْكَ اَیُّهَا النَّبِیُّ میں "کے" ضمیر خبر و متصل واحد مذکر حاضر نہیں؟ اور کیا "اَیُّهَا" لکڑہ نداء نہیں جب آپ خود نماز پڑھتے ہوئے حضور صلی اللہ علیہ وسلم کو حاضر ناظر سمجھ کر ندا کرتے ہیں اور بصیغہ حاضر سلام پیش کرتے

ہیں تو نماز کے بعد شرک کا فتوے کیوں لگانے لگ جاتے ہیں ؟
عبدالوہاب۔ لیکن بخاری شریف جلد دوم کتاب الاستیذان
باب الاخذ بالیدین صفحہ ۹۲۶ پر عبد اللہ بن مسعود رضی اللہ تعالیٰ
سے حدیث مروی ہے کہ جب تک حضور صلی اللہ علیہ وسلم زندہ ہے
ہم یعنی صحابہ کرام **السَّلَامُ عَلَيْكَ أَيُّهَا النَّبِيُّ** پڑھتے رہے۔ جب
حضور صلی اللہ علیہ وسلم کی وفات ہو گئی یعنی **فَلَمَّا قَبِضْنَا السَّلَامُ**
عَلَى النَّبِيِّ۔ جب حضور صلی اللہ علیہ وسلم کی وفات ہو گئی تو ہم نے
ندا اور صیغہ حاضر سے سلام پڑھنا چھوڑ دیا۔ اور اس کی بجائے غائب
کا لفظ **السَّلَامُ عَلَى النَّبِيِّ** کہنے لگے۔

غلام جیلانی۔ جب آپ کے نزدیک یہ حدیث صحیح ہے تو پھر آپ
بصیغہ حاضر **السَّلَامُ عَلَيْكَ أَيُّهَا النَّبِيُّ** کیوں پڑھتے ہیں ؟
عبدالوہاب۔ اس لئے کہ تذکیر الاخوان لقیہ تقویۃ الایمان
کے صفحہ ۳۷ پر بصیغہ حاضر ہی سلام تحریر ہے۔ یعنی کہ وہاں لکھا ہے۔
”سلام تجھ پر ہے نبی اور رحمت اللہ کی اور ہر باتیاں اللہ کی کہ اس
وسلے سے میں دربار تک پہنچا۔“ اور یہ ترجمہ ہے **السَّلَامُ عَلَيْكَ**
أَيُّهَا النَّبِيُّ وَرَحْمَةُ اللَّهِ وَبَرَكَاتُهُ کا۔

غلام جیلانی۔ مصنف تقویۃ الایمان جب دور سے کسی کو
پکارنا اپنی کتاب کے صفحہ ۱۹ پر جس کا کہ آپ حوالہ دے رہے ہیں
شرک قرار دے رہا ہے تو پھر تذکیر الاخوان میں اسے **السَّلَامُ**
عَلَى النَّبِيِّ کا ترجمہ کرنا چاہیے تھا۔ اس نے **السَّلَامُ عَلَيْكَ أَيُّهَا**
النَّبِيُّ کا ترجمہ کیوں کیا اور اس طرح بصیغہ حاضر اور لکیر ندا سلام

پڑھنے کا نسخہ کون دیا؟

عبدالوہاب۔ شاید اس کی وجہ یہ ہے کہ السَّلَامُ عَلَيْكَ أَيُّهَا النَّبِيُّ کے الفاظ مرفوع حدیث سے ثابت ہیں۔ اور السَّلَامُ عَلَيَّ النَّبِيِّ کے الفاظ محض بعض صحابہ کا اپنا اجتہاد ہی تھا اور حدیث مرفوع کی موجودگی میں کسی صحابی کا اجتہاد مقبول نہیں۔ لہذا امام ابو حنیفہ رضی اللہ عنہما کی موجودگی اور احمد بن حنبل رضی اللہ عنہما میں سے کسی نے بھی علی النَّبِيِّ والی حدیث کو قابل عمل نہیں سمجھا۔

غلام جیلانی۔ قویہ چاروں ائمہ مجتہدین اور خود مصنف تقویۃ الایمان نمازیں ندائے غائب کیساتھ تصبیغہ حاضر سلام بھیجتے رہے اور اس کا حکم دیتے رہے۔

عبدالوہاب۔ جی ہاں! اہل سنت و جماعت کے چاروں مذہبوں میں حتیٰ کہ ہم لوگوں کے نزدیک یعنی فرقہ وہابیہ کے نزدیک بھی السَّلَامُ عَلَيْكَ أَيُّهَا النَّبِيُّ کہنا ہی صحیح اور درست ہے۔

غلام جیلانی۔ تو تقویۃ الایمان صفحہ ۱۹ کی عبارت کی رو سے یہ شرک ہوا یا نہ ہوا؟

عبدالوہاب۔ بھائی جان التحیات میں السَّلَامُ عَلَيْكَ أَيُّهَا النَّبِيُّ کے الفاظ محض بطور محاکات پڑھے جاتے ہیں اور اس واقعہ کو سراہا جاتا ہے۔ کہ شب معراج رب تعالیٰ نے اپنے حبیب پاک کو السَّلَامُ عَلَيْكَ أَيُّهَا النَّبِيُّ کے الفاظ سے سلام کا تحفہ مرحمت فرمایا تھا۔ ہمارا یہ عقیدہ نہیں کہ حضور علیہ السلام ہمارا سلام سن لیتے ہیں۔ غلام جیلانی۔ لیکن درمختار جلد اول صفحہ ۲۵۴ پر ہے۔ کہ

وَيَقْصِدُ بِالْفَاظِ الشَّهَادَةَ مَعَانِيهَا مُرَادَةً لَكِنَّهُ عَلَى وَجْهِ الشَّاهِدِ
 لَأَنَّهُ يَحْيَى اللَّهُ وَيُسَلِّمُ عَلَى نَبِيِّهِ وَعَلَى نَفْسِهِ وَأَوْلِيَائِهِ لَا
 الْإِحْبَابَ عَنْ ذَلِكَ - ترجمہ :- شہد کے الفاظ سے اس کے معانی
 اپنی مراد ہونے کا ارادہ کرے انشاء کے طور پر گویا کہ نمازی اللہ کی
 نجات کرتا ہے اور اس کے نبی صلی اللہ علیہ وسلم پر اور اس کے اولیاء
 پر اور اپنے اوپر سلام پیش کرتا ہے۔ محض اخبار کا ارادہ نہ کرے۔

علاوہ ازیں رد المحتار جلد اول صفحہ ۳۵۸ پر سے لَا يَقْصِدُ
 الْإِحْبَابَ وَالْحِكَايَةَ عَمَّا وَقَعَ فِي الْمَعْرَاجِ مِنْهُ صَلَّى اللَّهُ عَلَيْهِ
 وَسَلَّمَ وَمِنْ رَبِّهِ سُبْحَانَهُ وَمِنْ الْمَلَائِكَةِ عَلَيْهِمُ السَّلَامُ
 یعنی النجات میں السَّلَامُ عَلَيْكَ أَيُّهَا النَّبِيُّ میں واقعہ معراج کی نقل
 و حکایت کا ارادہ نہ کرے۔

اور حضرت علامہ شیخ عبدالحق محدث دہلوی رحمۃ اللہ علیہ اشعۃ اللمعات
 جلد اول صفحہ ۴۰۱ پر حضرت عبداللہ بن مسعود رضی اللہ تعالیٰ عنہ
 سے مروی اسی حدیث کی شرح میں فرماتے ہیں کہ "پس آنحضرت درویش
 مصلیباں موجود و حاضر است پس مصلیباں باید کہ ازیں معنی آگاہ باشند و
 ازیں شہود و غافل نبود تا بالواری قریب و اسرار معروف متنور فالقن گردد
 ترجمہ :- پس آنحضرت صلی اللہ علیہ وسلم (بہر حال و بہمہ اوقات نصیب العین
 مومنان و فترۃ العین عابدان ہیں۔ بالخصوص حالات عبادت اور اس
 کے آخر میں یعنی اس کے اختتام کے وقت نورانیت و انکشاف کا ظہور
 نسبتاً بیشتر ہوتا ہے) پس ہر نمازی کو اس بات سے آگاہ ہونا چاہیے
 کہ سرکارِ دو عالم صلی اللہ علیہ وسلم نمازیوں میں موجود ہوتے ہیں۔ لہذا

نمازی کو اس شہود سے غافل نہیں ہونا چاہیے تاکہ وہ حضورِ اور قرب کے
 الوار و تجلیات معرفت کے اسرار سے پُر نور اور فیضیاب ہو سکے۔ علاوہ
 ازیں حضرت شاہ عبدالعزیز محدث دہلوی رحمت اللہ علیہ فتاویٰ عزیزی
 جلد دوم مطبوعہ کتب خانہ رحیمیہ دیوبند یو۔ پی کے صفحہ ۶۹ پر تحریر فرماتے ہیں کہ
 "اور وہ است بخاری در تاریخ خود از عمار گفت رسول خدا صلی اللہ علیہ وسلم
 سر آئینہ خدا تعالیٰ را فرشته الیت دادہ است اور حق تعالیٰ استماع
 از مخلوق استنادہ است بر قبر من نیت کیسکہ درود میفرستد مگر میر ساد مر
 ترجمہ :- تاریخ بخاری میں حضرت عمار سے روایت ہے کہ فرمایا رسول
 اللہ صلی اللہ علیہ وسلم نے کہ سر آئینہ حق تعالیٰ کی طرف سے ایک فرشتہ ہے
 جسے حق تعالیٰ نے اپنی پوری مخلوقات کی آوازیں سن لینے کی قوت بخش
 رکھی ہے وہ فرشتہ میری قبر پر ہمہ وقت کھڑا رہتا ہے۔ جہاں کہیں کوئی
 شخص مجھ پر درود بھیجتا ہے وہ فرشتہ فی الفور مجھے پہنچا دیتا ہے۔

یہ روایت حضرت شیخ عبدالحق صاحب محدث دہلوی رحمۃ اللہ علیہ
 نے بھی مدارج النبوة جلد اول صفحہ ۱۴ پر نقل کی ہے اس حدیث
 کے مطابق یہ کہنا قطعاً غلط ہے کہ سوائے اللہ تعالیٰ کے کوئی بھی ساری
 مخلوق کی آوازیں نہیں سن سکتا۔

عبدالوہاب - لیکن بھائی جان اس حدیث سے بھی آنحضرت
 صلی اللہ علیہ وسلم کا بہ نفس نفیس درود و سلام سماعت فرمانا تو ثابت
 نہ ہوا۔ علاوہ ازیں مشکوٰۃ المصابیح میں بھی حدیث منقول ہے و سَوَّلَا
 عَنْ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
 إِنَّ لِلَّهِ مَلَائِكَةً سَيَّاحِينَ فِي الْأَرْضِ يَبْلَغُونِي مِنْ أُمَّتِي السَّلَامَ

(رواہ النسائی والدارمی)

ترجمہ :- حضرت عبد اللہ بن مسعود رضی اللہ تعالیٰ عنہ سے مروی ہے کہ فرمایا رسول اللہ صلی اللہ علیہ وسلم نے کہ اللہ تعالیٰ کے بہت سے فرشتے زمین میں سیاحت کرنے والے ہیں وہ میری امت کا سلام مجھے پہنچاتے ہیں پس اس حدیث سے بھی صاف ثابت ہے کہ حضور صلی اللہ علیہ وسلم ہمارا سلام خود سماعت نہیں فرماتے بلکہ ملائکہ حضور کی خدمت میں پہنچاتے ہیں۔

غلام جیلانی - تعلق السدی شرح نسائی میں اس حدیث کی شرح تحریر ہے کہ "فَبِهِ حَثُّ عَلَى الصَّلَاةِ وَالسَّلَامِ عَلَيْهِ وَتَعْظِيمِ مَا لَهُ صَلَّى اللَّهُ عَلَيْهِ وَسَلَّمَ وَاجْلَالِ لِمَنْزِلَتِهِ حَيْثُ سَمِعَ الْمَلَائِكَةُ الْكِرَامَ لِهَذَا الشَّانِ الْفَخْرَ۔"

اس حدیث میں حضور سرور کائنات صلی اللہ علیہ وسلم پر درود و سلام بھیجنے کی رغبت دلائی گئی ہے اور حضور صلی اللہ علیہ وسلم کی عظمت و فضیلت اور آپ کی خدا کے نزدیک قدر و منزلت کی بزرگی اور بلندی کا اظہار ہے کہ آپ صلی اللہ علیہ وسلم کی شان اس قدر بلند ہے کہ فرشتے آپ کے مسخر ہیں مطلب یہ کہ اس حدیث میں حضور صلی اللہ علیہ وسلم کے خود سماعت فرمانے کی نفی نہیں۔

عید الوہاب - لیکن مشکوٰۃ المصابیح باب الصلوة علی النبی و فضلہا فصل سوم میں حضرت ابو ہریرہ رضی اللہ تعالیٰ عنہ سے حدیث مروی ہے وَهُوَ هَذَا - عَنْ أَبِي هُرَيْرَةَ - قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى عَلَيَّ عِنْدَ قَبْرِي سَمِعْتُهُ وَمَنْ صَلَّى عَلَيَّ نَائِبًا بَلَغْتُهُ (رواہ البيهقي في شعب الإيمان)

ترجمہ :- حضرت ابو ہریرہ رضی اللہ تعالیٰ عنہ سے روایت ہے کہ فرمایا رسول اللہ صلی اللہ علیہ وسلم نے کہ جو شخص میری قبر کے پاس مجھ پر درود پڑھتا ہے میں اس کو سنتا ہوں اور جو شخص دور سے مجھ پر درود بھیجتا ہے اس کا درود مجھے پہنچا یا جاتا ہے۔ مطلب یہ کہ دور سے درود بھیجنے والے کا درود ملائکہ یا حین پہنچاتے ہیں حضور خود سماعت نہیں فرماتے۔

علامہ جیلانی - مدارج النبوة جلد دوم صفحہ ۲۸۸ پر شاہ عبدالحق

صاحب محدث دہلوی رحمۃ اللہ علیہ آپ کی ان محولہ بالا دونوں حدیثوں کے متعلق تخریر فرماتے ہیں کہ "سنائی باسناد صحیح از ابن مسعود رضی اللہ تعالیٰ عنہ آوردہ کہ آنحضرت صلی اللہ علیہ وسلم فرمود کہ حق سبحانہ فرشتگان را خلق فرمودہ کہ سیاحت در زمین کہ صلوات و سلام است را بمن میرسانند و این در حق غائبان است اما آنکہ حاضر است در آن دو حدیث آئندہ کے دلالت دارد بر آنکہ آنحضرت صلی اللہ علیہ وسلم سماع سلام میکنند و بنفس نفیس متکفل زد سلام وے میکرد بلکہ پیشتر از سلام بندہ مبادرت میکند بسلام چنانکہ عادت شریفہ کے بود در حالت حیات و در حدیث دیگر آنکہ حال است بر آنکہ در میں حالت نیز ملکہ موکل است کہ ابلاغ سلام بر حضرت کے میکند چنانکہ در بارگاہ ملوک و سلاطین معبود است۔"

ترجمہ :- سنائی سے حضرت عبد اللہ بن مسعود رضی اللہ تعالیٰ عنہ سے باسناد صحیح روایت کی ہے۔ کہ فرمایا آنحضرت صلی اللہ علیہ وسلم نے حق سبحانہ تعالیٰ نے ایسے فرشتے بھی پیدا کئے ہیں جو کہ امت کا درود سلام مجھ تک پہنچانے کے لئے زمین میں سیاحت کرتے ہیں۔ اور یہ حدیث غائب لوگوں کے حق میں ہے۔ لیکن جو شخص حاضر ہو یعنی حضور قلبی سے سلام اور درود پڑھ رہا ہو اس کے۔

معلق دو حدیثیں وارد ہیں۔ ایک تو اس امر پر دال ہے کہ حضور صلی اللہ علیہ وسلم خود ساعت فرماتے ہیں۔ اور نفیس نفیس رسول سلام پر متکفل ہیں۔ بلکہ بندے کے سلام سے پیشتر ہی سلام میں پہل فرماتے ہیں جیسا کہ حالت حیات میں عادت شریف تھی۔ اور دوسری حدیث اس پر دلالت کرتی ہے کہ اس صورت میں بھی ایک فرشتہ موکل ہے۔ جو آنحضرت صلی اللہ علیہ وسلم کی خدمت میں ابلاغ سلام کرتا ہے جیسا کہ ملوک و سلاطین کی بارگاہوں میں قاعدہ مقرر ہوتا ہے۔

علاوہ ازیں شکوۃ المصابیح کے اسی باب کی دوسری فصل میں حدیث وارد ہے وَهُوَ هَذَا. عَنْ أَبِي هُرَيْرَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا تَحْمَلُوا أَيْمُونَكُمْ قُبُورًا وَلَا تَحْمَلُوا قُبُورِي عِيدًا وَصَلُّوا عَلَيَّ فَإِنَّ صَلَاتَكُمْ تَبْلُغُنِي حَيْثُ كُنْتُمْ (رواه السنائي) ترجمہ: حضرت ابو ہریرہ رضی اللہ تعالیٰ عنہ فرماتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ تم اپنے گھروں کو قبریں نہ بناؤ (شارحین نے اس ارشاد نبوی کے دو معنی مراد لئے ہیں اولاً یہ کہ گھروں میں نہ بنانا پڑھنا گھروں کو قبرستان بنانا ہے لہذا اس حکم کے مطابق فراتین مساجد میں اور سنتیں اور نوافل گھر پر پڑھنے چاہئیں اور دوسرا حکم یہ ہے کہ مردوں کو گھروں میں ہی دفن نہیں کرنا چاہیے) اور میری قبر کو عید گاہ نہ بنانا (شارحین نے اس حکم سے بھی دو معنی مراد لئے ہیں اولاً یہ کہ یہود اور نصاریٰ جس طرح قبور انبیاء پر لہو و لعب اور زینت و سرور وغیرہ کرتے ہیں۔ تم میری قبر پر کوئی ایسی بات نہ کرنا اور ثانیاً یہ کہ میری زیارت کو عید نہ بنا لینا کہ سال بھر میں صرف ایک یا دو دفعہ ہی حاضر آؤ۔

بلکہ بار بار زیارت کرتے رہنا اور منہ پر درود بھیجتے رہو (بعد مسافت کی فکر نہ کرو) تم جہاں کہیں بھی ہو تمہارا درود و سلام مجھے پہنچ جاتا ہے۔ اشعۃ اللغات میں حضرت شاہ عبدالحق صاحب محدث دہلوی رحمۃ اللہ علیہ اس حدیث کی شرح بیان کرتے ہوئے لکھتے ہیں کہ "دریں جاقسیہ و تبشیرت مرعبن مشتاقان را کہ اگر بسبب دوری ضروری از سعادتِ قریب صورتی محروم باشند باید کہ از توجہ و حضور قلبی غافل نیاشند و خود را از ساحت حضور دور خیال نکنند کہ بوسیله صلوات و سلام و وصول آنحضرت صلی اللہ علیہ وسلم نزدیک اند سے قریب جانی چوں بود بعد مکانی سهل است

ترجمہ ۱۔ اس حدیث میں بعض مشتاقان جلوہ خیال کو تسلی دی گئی ہے اور خوشخبری سنائی گئی ہے کہ اگر ضروری اور مجبوری دوری کی وجہ سے وہ قریب صورتی کی سعادت سے محروم ہوں تو دلی توجہ اور حضور قلبی سے غافل نہ ہوں اور اپنے آپ کو حضور کی بارگاہ سے دور خیال نہ کریں۔ کیونکہ ان کے درود و سلام پہنچنے اور سرکارِ دو عالم صلی اللہ علیہ وسلم کے ان کے اس بدیہ کو وصول فرمانے کے وسیلہ سے وہ آنحضرت صلی اللہ علیہ وسلم کے بالکل قریب ہیں۔
روحانی قریب اگر نصیب ہو تو بعد مکانی کا درمیان آرجانا نہایت سهل ہے
دوست نزدیکتر از من بمن است
وین عجب ترک من از وئے دورم
چکنم باکہ تو ان گفت کہ دوست
در کنار من ومن از وئے مجبورم

عبدالوہاب۔ تو آپ کے ان محولہ بالا اقتباسات کا مطلب یہ ہوا کہ جو شخص دلی توجہ اور حضور قلب سے حضور صلی اللہ علیہ وسلم پر درود و سلام بھیج رہا ہو وہ حضور کے قریب ہوتا ہے خواہ دنیا سرکتنی ہی دوری پر کیوں نہ ہو اور جو شخص عدم توجہ سے بغیر حضور قلب درود و سلام پڑھ رہا ہو

خواہ وہ قریب ہی کیوں نہ ہو حقیقتاً وہ حضور صلی اللہ علیہ وسلم سے دور ہی ہوتا ہے۔ یعنی قریب و بعد مسافت مکانی پر منحصر نہیں بلکہ حضور صلی اللہ علیہ وسلم سے دوری یا غیر حضور صلی اللہ علیہ وسلم پر منحصر ہے۔ اور فرشتوں کا سلام پہنچانا محض حضور کی تعظیم و تکریم کے لئے ہے اس لئے نہیں کہ حضور سماعت فرمانے کی قوت سے محروم ہیں۔

غلام جیلانی - جی ہاں! روح کے لئے بعد مکانی و زمانی کی کچھ بھی حقیقت نہیں۔ نیز مستحق لوگ حضور صلی اللہ علیہ وسلم کے قریب ہوتے ہیں۔ خواہ وہ کتنی ہی دوری پر کیوں نہ بیٹھے ہوں اس سلسلہ میں ایک حدیث عاتق فرمائیے۔

عبدالوہاب - ارشاد!

غلام جیلانی - مشکوٰۃ المصابیح کتاب الرقاق فصل سوم میں حضرت معاذ بن جبل رضی اللہ تعالیٰ عنہ سے مروی ہے۔ وَهُوَ هَذَا - عَنْ مَعَاذِ بْنِ جَبَلٍ قَالَ لَمَّا بَعَثَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى الْيَمَنِ خَرَجَ مَعَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ يُوصِيهِ وَمَعَاذُ رَاكِبٌ وَرَسُولُ اللَّهِ صَلَّى اللَّهُ عَلَيْهِ وَسَلَّمَ يَمْشِي تَحْتَ رِجْلَيْهِ فَلَمَّا فَرَغَ قَالَ يَا مَعَاذُ أَنْتَ عَسَى أَنْ لَا تَلْقَانِي بَعْدَ عَامِي هَذَا أَوْ لَعَلَّكَ أَنْ تَدْرَسَ بِسَجْدِي هَذَا أَوْ قَبْرِي فَبِكِي مَعَاذُ جُشَعًا لِقَرَأَةِ رَسُولِ اللَّهِ صَلَّى اللَّهُ عَلَيْهِ وَسَلَّمَ ثُمَّ التفت فاقبل بوجهه نحو المدينة فقال إن أولى الناس بي المتفقون من كانوا وحيث كانوا (رواه احمد)۔

ترجمہ :- حضرت معاذ بن جبل رضی اللہ تعالیٰ عنہ فرماتے ہیں۔ کہ جب رسول اللہ صلی اللہ علیہ وسلم نے ان کو یعنی حضرت معاذ بن جبل کو یمن کی طرف

(عہدہ قضا پر مامور فرما کر) بھیجا تو سرکارِ دو عالم صلی اللہ علیہ وسلم انہیں نصیحتیں کرتے ہوئے باہر تشریف لائے۔ در آنجا لیکہ معاذ اورت پر سوار تھے اور حضور پیدل ان کی سواری کیساتھ ساتھ چلے گئے۔ پس جب آنحضرت صلی اللہ علیہ وسلم مناسب پند و نصائح سے فارغ ہوئے تو فرمایا اے معاذ شاید میری عمر کے اس سال بعد تو مجھے نہ پائے اور شاید تو میری مسجد اور میری قبر کے قریب سے گزرنے۔ پس معاذ حضور صلی اللہ علیہ وسلم کے فراق کے خیال سے زار زار رونے لگے۔ سرکارِ دو عالم صلی اللہ علیہ وسلم نے مدینہ کی طرف متوجہ ہوتے ہوئے اور بلیٹے ہوئے فرمایا کہ متقی اور پرہیزگار لوگ مجھ سے قریب ہیں۔ خواہ وہ کوئی بھی ہوں اور کہیں بھی ہوں۔ شیخ محقق حضرت شاہ عبدالحق صاحب اشعۃ اللمعات ہیں اس حدیث کی شرح میں فرماتے ہیں کہ "گو یا اس وصیت و تسلیہ است مر معاذ را کہ باید تقویٰ و رزی و بر فراق ما غم نخوزی۔ چوں از مستقیان باشی بصورت اگر چہ جدا باشی یعنی با ما"۔

ترجمہ :- متقی لوگ میرے قریب ہیں کے ارشاد نبوی میں حضرت معاذ رضی اللہ تعالیٰ عنہ کے لئے وصیت اور تسلی ہے کہ مجھے تقویٰ اختیار کرنا چاہیے اور ہمارے فراق میں غمگین نہیں ہونا چاہیے۔ اگر تو متقین کی جماعت میں سے ہوگا تو اگر چہ لٹا ہر ہم سے دور ہوگا لیکن باطنی طور پر ہمارے قریب ہوگا۔ پس ثابت ہوا کہ حضور صلی اللہ علیہ وسلم پرہیزگاروں کے قریب ہیں۔ او وہ پرہیزگار خواہ کسی زمانے کے ہوں اور خواہ کسی بھی ملک کے ہوں اور لٹا ہر کتنی ہی دوری پر ہوں۔

عبد الوہاب - اِنَّ اَوْلَى النَّاسِ بِى الْمُتَّقُونَ مِنَ كَانُوا وَجِئْتُ كَانُوا

(یعنی بے شک متقی لوگ میرے قریب ہیں۔ خواہ وہ کوئی سول یعنی وہ صحابی ہوں یا غیر صحابی ہوں اور کہیں بھی موجود ہوں) کے فرمان نبویؐ سے تو یہ بات بالکل واضح ہو جاتی ہے کہ متقین کا درود و سلام حضور صلی اللہ علیہ وسلم خود بھی سماعت فرماتے ہیں۔ اور فرشتے بھی شاہانہ آداب و تعظیمات بجالا کر ہدیہ پیش کرتے ہیں۔

علامہ جیلانی - جی ہاں!

عند الوہاب - تو اس حدیث میں اولیٰ کے معنی قریب کے ہونے
 علامہ جیلانی - جی ہاں! یہ لفظ وَ لِي يَلِي وَيَلِيَا کے باب سے افعال کے وزن پر اسم تفضیل کا صیغہ ہے اور وَ لِيَا کے معنی میں قریب ہونا۔ وَ لِي فَلَانَا کے معنی دَنَا مِنْهُ وَقَرَبَ لِي یعنی وہ اس کے قریب ہوا، وَ لِي النَّاسِ کے معنی لوگوں میں سے سب سے زیادہ قریب۔ چنانچہ قرآن کریم میں وارد ہے
 النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ (احزاب - ۱)

درج القیوۃ جلد اول صفحہ ۸۱ پر حضرت شیخ عبدالحق صاحب محدث دہلوی رحمۃ اللہ علیہ اس آیت کریمہ کا ترجمہ لکھتے ہیں "پیغمبر نزدیک تر است بمؤمنان ذواتہا کے انسان یعنی امر او نافذ و ماضی است چنانکہ نافذ سے شود حکم خواہ بر بندہ و بعضے گفتہ اند اتباع امر او اولیٰ است از اتباع رائے نفس و این معنی در باب وجوب اتباع و محبت آنحضرت صلی اللہ علیہ وسلم تفضل واضح گردد۔"

ترجمہ: پیغمبر خدا صلی اللہ علیہ وسلم مؤمنین سے خود ان کی ذوات سے بھی زیادہ قریب ہیں۔ یعنی حضور صلی اللہ علیہ وسلم کا حکم ان پر اس طرح نافذ ہے جس طرح آقا کا حکم اپنے غلاموں پر جاری ہوتا ہے۔ اور بعض لوگ (اس آیت کریمہ کے ترجمہ میں) کہتے ہیں کہ حضور صلی اللہ علیہ وسلم کے حکم کا اتباع انکی اپنی

رائے کے اتباع سے احمق ہے اور یہ بات ”وجوب اتباع و محبت آنحضرت صلی اللہ علیہ وسلم“ کے باب میں تفصیل کیساتھ واضح ہو جائے گی۔ اور یہ باب انہوں نے اپنی کتاب مدارج النبوة جلد ثانی میں ترتیب دیا ہے جس کا ملخص یہ ہے کہ حضور سرور کائنات صلی اللہ علیہ وسلم سے تعلق پیدا کرنا کیسا سب سے بڑا اور یوں حضور صلی اللہ علیہ وسلم کا ہر دینی اور دنیوی امر میں اتباع کرنا ہے اور یہ تعلق دو قسم کا ہے ۱۔ صوری۔ ۲۔ معنوی۔ پھر صوری تعلق حاصل کرنے کے بھی دو طریقے ہیں اولاً یہ کہ قولاً فعلاً اور اعتقاداً کتاب و سنت کے احکام پر فرقہ ناجیہ اہلسنت والجماعت کے مطابق موافقت کیساتھ اتباع کرنے میں استقامت حاصل کرے اور طریق دوم یہ کہ شدت محبت کیساتھ آنحضرت صلی اللہ علیہ وسلم کی متابعت اختیار کرے اور نوع ثانی یعنی تعلق معنوی کے متعلق تحریر فرماتے ہیں کہ ”نوع ثانی کہ تعلق معنوی است بجناب محمدی و آل نیز دو قسم است قسم اول دوام استحضار اکی صورت بدیع المثال و اگر مستی تو کہ بہ تحقیق دیدہ و تفتہ از اوقات در خواب و تو مشرف شدہ بدال پس استحضار کن صورتی را کہ دیدہ در منام و اگر ندیدہ ہرگز و مشرف نشدہ باں و استطاعت نداری کہ استحضار کنی آن صورت۔ موصوفہ ایں صفات را بعینہا ذکر کن اور او اور و در فرصت بروئے صلی اللہ علیہ وسلم و باش در حال ذکر کو یا حاضر است پیش در حالت حیات و مے بینی تو اور متادب با جلال و تعظیم و بیست و عیاید انکہ وئے صلی اللہ علیہ وسلم مے بنید و مے شنو و کلام ترا۔۔۔ الخ۔۔۔“

ترجمہ :- دوسری قسم جو کہ بارگاہ محمدی کے ساتھ تعلق معنوی حاصل کرنا ہے۔ اس کی بھی دو قسمیں ہیں۔ قسم اول یہ کہ اُس صورت۔ بدیع المثال کی ہمہ وقت حضور صلی اللہ علیہ وسلم کو طلب کرنا اور اے اس قسم کے تعلق کے طالب اگر تجھے یہ

سعادت حاصل ہے۔ کہ کبھی عالم خواب میں تو زیارت آنحضرت صلی اللہ علیہ وسلم سے مشرف ہو چکا ہے۔ تو جو صورت اقدس تھے خواب میں نظر آئی تھی تو ہمہ وقت اس صورت منورہ کو اپنی آنکھوں کے سامنے حاضر رکھنے کی کوشش کر اور اگر تھے ابھی یہ سعادت نصیب نہیں ہوئی یا خواب میں دیکھی ہوئی صورت پاک کو عینہ اپنے سامنے حاضر رکھنے کی تھے استطاعت نہیں تو پھر تو آنحضرت صلی اللہ علیہ وسلم کا کثرت کیا تھا ذکر کیا کر اور درود شریف پھیجا کر اور حضور صلی اللہ علیہ وسلم کا ذکر کرتے وقت یا درود سلام بھجوتے وقت اپنے دل میں یہ تصور کر لیا کہ حضور صلی اللہ علیہ وسلم حالت حیات میں تیرے پاس موجود ہیں اور تو آپ صلی اللہ علیہ وسلم کو کمال تعظیم بہت اور حیا کے ساتھ مودبانہ طریق پر دیکھ رہا ہے اور یہ سمجھ کہ حضور صلی اللہ علیہ وسلم تھے دیکھ رہے ہیں اور تیری معروضات سماعت فرما رہے ہیں۔

عبدالوہاب۔ لیکن بھائی جان! سارے علماء اسے شرک سمجھتے ہیں۔
 علام جیلانی۔ برادر عزیز! بغیر کسی شرعی دلیل کے ایسے کسی ملا کی بات پر یقین کر لینا اسے رب بنا کر اس کی پوجا کرنے کے مترادف ہے جب میں تشہد میں بیغہ حاضر سلام بھیجنے کی تعلیم دی گئی ہے تو یہ شرک کیسے ہوا؟

امام غزالی رحمۃ اللہ علیہ اجزاء العلوم جلد اول صفحہ ۷۰ پر تحریر فرماتے ہیں
 کہ وَأَخْضَرْتُ فِي قَلْبِكَ النَّبِيَّ صَلَّى اللَّهُ عَلَيْهِ وَسَلَّمَ وَشَخَّصَهُ الْكَلِيمُ وَقَالَ
 سَلَامٌ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ وَلِيُصَدِّقَ أَمْلَكَ
 فِي أَنَّهُ يُبَلِّغُهُ وَيَزِدُّكَ عَلَيْكَ مَا هُوَ دُونِي مِنْهُ.

ترجمہ :- اے عزیز جب تو الحیات میں بیٹھے تو اپنے دل میں حضور پر نور
صلی اللہ علیہ وسلم کو حاضر ناظر جان کر اور حضور کا تصور دل میں جما کر اَللّٰهُمَّ صَلِّ
اٰیُّهَا النَّبِيُّ عَرَضْ كِرًا و رَیْتِن كِرًا بِسَلَامٍ حَضْرًا صَلَّى اللّٰهُ عَلَيْهِ وَسَلَّمَ كِرًا نَحِيًّا هُوَ۔ اور
آپ اپنی شانِ کریمی کے مطابق جواب عطا فرماتے ہیں ۔

عبد الوہاب ۔ خبر اس کے علاوہ سماعِ موتی کا اور کوئی ثبوت بھی
آپ کے پاس ہے تو بیان کیجئے ۔

غلام جیلانی ۔ بیسیوں ثبوت موجود ہیں ۔

عبد الوہاب ۔ مثلاً

غلام جیلانی ۔ مثلاً مشکوٰۃ المصابیح ۔ بَابُ حُكْمِ الْأَسْرَاءِ فِي

مَنْفَقٍ عَلَيْهِ حَدِيثٌ مَنْقُولٌ مِّنْهُ . وَهُوَ هَذَا : عَنْ قَتَادَةَ قَالَ ذَكَرْنَا
أَنَّهُ بَنِي مَالِكٍ عَنْ أَبِي طَلْحَةَ أَنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ - أَمْرًا
يَوْمَ بَدْرٍ بِأَرْبَعَةٍ وَعِشْرِينَ رَجُلًا مِنْ صَنَادِيدِ قُرَيْشٍ فَقَدُوا
فِي طَوِيِّ مِنْ أَطْوَأِ بَدْرٍ رَجَبِيَّتِمْ حَيْثُ وَكَانَ إِذَا ظَهَرَ عَلَى قَوْمٍ أَقَامَ
بِالْعَرَصَةِ ثَلَاثَ لَيَالٍ فَنَمًا كَانَ بَدْرَ الْيَوْمِ الثَّلَاثِ أَمْرًا رَجَلَتَهُ
كَشَدَّ عَلَيْهَا رَحْلَهَا ثُمَّ مَسَّتْ وَاتَّبَعَهُ أَصْحَابُهُ حَتَّى قَامَ عَلَى شَفَةِ

الرَّائِي فَتَجْعَلُ بِيَادِيهِمْ بِأَسْمَائِهِمْ وَأَسْمَاءِ آبَائِهِمْ يَا فُلَانُ بْنُ
فُلَانٍ وَيَا فُلَانُ بْنُ فُلَانٍ أَلَيْسَ كَمَا أَنْتُمْ أَلْهَعْتُمُ اللَّهَ وَرَسُولَهُ
فَمَا نَأْتِيكُمْ وَحَدُّنَا مَا وَعَدْنَا رَبَّنَا حَقًّا فَهَلْ وَحَدُّتُمْ مَا وَعَدَ رَبُّكُمْ
حَقًّا فَقَالَ عُمَرُ يَا رَسُولَ اللَّهِ مَا تَكَلَّمُ مِنْ أَجْسَادٍ لَا أَرَوَّاحَ لَهَا
قَالَ النَّبِيُّ صَلَّى اللَّهُ عَلَيْهِ وَسَلَّمَ وَالَّذِي نَفْسُ مُحَمَّدٍ بِيَدِ جِبْرَائِيلَ
يَأْسَمِعُ لِمَا أَقُولُ مِنْهُمْ وَفِي رِوَايَةٍ مَا أَنْتُمْ بِأَسْمَعُ مِنْهُمْ وَلَكِنْ لَا

يُحْيِيُونَ وَزَادَ الْخَارِجِيُّ قَالَ قَتَادَةَ أَحْيَاهُمْ اللَّهُ حَتَّى اسْتَمَحَّهِمْ
قَوْلُهُ تَوَيْتْنَا وَتَصَغِيرًا وَنَفْسَمَةً وَحَسْرَةً وَنَدْمًا :

ترجمہ :- حضرت قتادہ تابعی انس بن مالک سے اور وہ ابو طلحہ انصاری کا
رضی اللہ تعالیٰ عنہ سے روایت کرتے ہیں کہ غزوہ بدر کے دن حضور صلی
اللہ علیہ وسلم نے کفار قریش کے چوبیس بڑے بڑے مقتول سرداروں کو بڑے
کتوؤں میں سے ایک ناپاک اور نجس کتوئیں میں پھینکے کا حکم دیا۔ پس وہ
ایک ناپاک اور نجس کتوئیں میں پھینک دیئے گئے۔

اور سرکارِ دو عالم صلی اللہ علیہ وسلم کا عام معمول یہ تھا کہ جب کسی قوم پر
فتح حاصل ہوتی تو آپ میدانِ جنگ میں ہی تین دن تک قیام فرمایا کرتے تھے
پس جب بدر میں قیام کا تیسرا دن ہوا تو حضور صلی اللہ علیہ وسلم نے اپنی سواری
کے اونٹ پر کجاوہ کسنے کا حکم دیا۔ پس کجاوہ یا پالان باندھ دیا گیا تو آنحضرت
صلی اللہ علیہ وسلم وہاں سے روانہ ہوئے آپ کی پیروی میں صحابہ کرام
رضی اللہ تعالیٰ عنہم بھی چل پڑے۔ آنحضرت صلی اللہ علیہ وسلم اس کتوئیں کے
کنارے پر کھڑے ہو گئے اور ان مردہ لاشوں کو (جو آپ کے حکم کے مطابق
اس کتوئیں میں پھینک دی گئی تھیں) ان کے اور ان کے باپ دادوں کے نام
لیکھ لیکر پکارنا شروع کر دیا۔ آپ فرماتے تھے اے فلاں بن فلاں۔ اے فلاں
بن فلاں! کیا تمہیں یہ پسند آ رہا ہے کہ تم خدا اور اس کے رسول کی بیٹری کرنے
اور ایمان لاتے؟ بالتحقیق ہم نے توجو وعدہ سہارے پروردگار نے کیا تھا
حق پایا؟ پس عمر فاروق رضی اللہ تعالیٰ عنہ عرض پر داز ہوئے کہ یا رسول اللہ
آپ ایسے اجابو کیسا کہ کیا تکلم فرماتے ہیں جو بے جان ہیں یعنی یہ مردے ہیں
اور سن نہیں سکتے۔ ان کیساتھ باتیں کرنا چہ معنی دارد؟ آنحضرت صلی اللہ علیہ

و سلم نے فرمایا کہ اس ذات پاک کی قسم کی جس کے دست قدرت میں ذات محمد (صلی اللہ علیہ وسلم) کی بقا ہے۔ میں ان (مردوں) کو جو کچھ کہہ رہا ہوں تم ان سے زیادہ سننے والے نہیں ہو۔ یعنی یہ مردے تم سے زیادہ سنتے ہیں اور ایک روایت میں یہ الفاظ وارد ہیں۔ کہ مَا أَنْتُمْ بِأَسْمَعُ مِنْهُمْ مَطْلَبُ هِيَ کہ تم ان سے زیادہ سننے والے نہیں ہو لیکن وہ جواب نہیں دیتے۔ یہ حدیث متفق علیہ ہے۔ امام بخاری نے اپنی روایت میں یہ عبارت زیادہ کی ہے کہ قتادہ نے منکر بن سماع موتی کے جواب میں یہ کہا ہے کہ رب تعالیٰ نے ان مردوں کو زندہ کر دیا اور آنحضرت صلی اللہ علیہ وسلم کا کلام سننے کی انہیں طاقت بخش دی اور یہ انہیں زجر و توبیح اور ذلیل و خوار کرنے۔ عقاب کرنے اور انہیں حسرت اور مذامت دلانے کے لئے تھا۔ اس حدیث کی شرح کے تحت شیخ محقق حضرت شاہ عبدالحق صاحب محدث دہلوی رحمۃ اللہ علیہ نے اشترک اللغات میں ایک طویل بحث تحریر فرمائی ہے۔ اس بحث کے مطالعہ کے بعد انشاء اللہ العزیز اس مسئلہ کے متعلق کسی قسم کا کوئی شبہ باقی نہیں رہے گا۔

بحث برسماع موتی

عبدالوہاب - وہ بحث ارشاد ہو۔

علامہ جیلانی - بحث طویل ہے اس کا ترجمہ یہ ہے کہ فرمایا شیخ محقق حضرت شاہ عبدالحق صاحب محدث دہلوی رحمۃ اللہ علیہ نے کہ اے عزیز تو اس بات کو اچھی طرح سمجھ لے کہ یہ حدیث (یعنی محمولہ بالا حضرت قتادہ سے مروی حدیث جس میں حضور صلی اللہ علیہ وسلم کا مردہ کفار قریش کو لے

فلاں بن فلاں۔ اے فلاں بن فلاں کہہ کر پیکار نے کا ذکر ہے (سماع موتی اور ان کے علم و ادراک کے صریح ثبوت میں صحیح اور متفق علیہ حدیث ہے اور اسی طرح صحیح مسلم کی ایک حدیث سے ثابت ہے کہ جب کسی میت کو دفن کر کے وہیں لوٹتے ہیں تو میت ان کے جوتوں کی آہٹ سنتی ہے اور اسی طرح وہ حدیث بھی سماع موتی کی دلیل ہے جس میں مذکور ہے کہ حضور صلی اللہ علیہ وسلم اہل بقیع کی زیارت کو تشریف لے گئے ان پر سلام بھیجا اور خطاب فرمایا اور فرمایا اے اس گھر والے مسلمانو! تم پر سلامتی ہو۔ تمہارے ساتھ جو وعدہ کیا گیا تھا تمہیں وہ مل گیا اور ہم بھی انشاء اللہ تعالیٰ تمہارے ساتھ ملنے والے ہیں۔ یہ سب حدیثیں سماع موتی پر دال ہیں کیونکہ کسی ایسے شخص سے خطاب کرنا جو نہ سنا ہو اور نہ سمجھا ہو دانائی نہیں۔ بلکہ ایک فضول اور لاعینی امر محسوب ہو گا۔ اور ترمذی کی ایک حدیث میں وارد ہے۔ کہ جب ام المؤمنین حضرت عائشہ صدیقہ رضی اللہ تعالیٰ عنہا نے اپنے بھائی عبدالرحمن بن ابوبکر رضی اللہ تعالیٰ عنہما کی قبر کی مکہ معظمہ میں زیارت کی تو انہیں مخاطب کر کے فرمایا کہ اگر میں تیری موت کے وقت تیرے پاس موجود ہوتی تو میں جس مقام پر تیری وفات ہوئی تجھے وہیں دفن کرتی یعنی تیرے جنازے کو حبشی کے مقام سے اٹھا کر مکہ معظمہ میں نہ لاتی اور اگر میں تیری وفات کے وقت موجود ہوتی تو اس وقت زیارت کر لیتی تو اب زیارت نہ کرتی۔ جیسا کہ زیارت القبور کے باب میں عورتوں کے لئے زیارت قبور کی ممانعت کا ذکر گذر چکا ہے اور شیخ ابن الہمام نے شرح ہدایہ میں نقل کیا ہے کہ اکثر مشائخ حنفیہ قائل ہیں کہ مردہ نہیں سنا او کتاب الایمان میں تصریح کی ہے کہ اگر کسی نے قسم کھائی کہ فلاں شخص سے نہیں بولوں گا۔ لیکن اس کے مرنے کے بعد (اس کی قبر پر یا اس کی میت سے) کلام کی تو وہ حانت نہیں

ہوگا۔ یعنی خلاف قسم فعل کے ارتکاب کا گناہ اس کے ذمہ نہیں ہوگا۔ کیونکہ یہ
 قسم کسی ایسے شخص کے لئے منعقد ہوتی ہے جو فہم و ادراک کی حیثیت اور قابلیت
 رکھتا ہو۔ اور میت میں یہ قابلیت نہیں اور اس جماعت نے یعنی منکرین سماع
 موتی کی جماعت نے حدیث مسلم کا جواب یہ دیا ہے۔ کہ میت کا لوگوں کی قرع
 لغال سننا تکبیرین کے سوالات کا مقدمہ ہے اور یہ میت کو قبر میں رکھنے کے وقت
 کیسا تھری مخصوص ہے لیکن منکرین سماع موتی کی ایجاد کردہ یہ تخصیص سراسر حدیث
 کے ظاہر مفہوم کے خلاف ہے اور ان کے پاس ان کے اس دعوے کی کوئی دلیل
 نہیں۔ ظاہر حدیث یہ ہے کہ میت کو یہ حالت قبر میں حاصل ہے۔ منکرین سماع
 موتی نے مذکورہ بالا بدر کے واقعہ کی حدیث کے اور دیگر احادیث جو کہ اس مسئلہ
 میں ان کے مذہب کے خلاف نص ہیں مختلف جواب دیئے ہیں۔ کبھی وہ کہتے ہیں کہ
 بدر کے کنوئیں پر کفار کے مردہ اجساد کو خطاب کرنا آنحضرت صلی اللہ علیہ وسلم
 کے لئے ہی مخصوص تھا۔ اور یہ صرف ایک معجزہ تھا اور کفار کو حسرت دلانے کے
 لئے تھا۔ محضی نہ ہے کہ منکرین سماع موتی کی یہ تاویل اور ان کا یہ احتمال قابل تسلیم
 نہیں ہو سکتا جب تک کہ سماع موتی کے محال اور ناممکن ہونے پر کوئی شرعی دلیل
 قائم نہ ہو جائے۔ اور پروردگار عزوجل موتی کو قوت سماعت بخشنے پر قادر ہے
 اور ادراک کے لئے جو اس کا سبب ہونا محض عادی امر ہے اور یہ صرف اللہ
 تعالیٰ کے عطا کرنے سے ہے جیسا کہ دینی کتابوں سے ظاہر ہے اور کبھی وہ لوگ
 یہ کہتے ہیں کہ سماع موتی محض ضرب المثل کے طور پر ہے حقیقی معنی مراد نہیں۔
 لیکن ان کا یہ جواب ان کے پہلے جواب سے بھی حقیقت سے زیادہ بعید
 اور ضعیف تر ہے اور ایمان کی بنیاد عرف و عادت پر ہے نہ کہ کسی محضی حقیقت
 پر۔ اور ان لوگوں کے نزدیک اس حدیث پاک کی قوی ترس تاویل یہ ہے کہ یہ

سے مراد کفار ہے اور سماع سے مراد عدم اجابتِ حق ہے بدلیل آتکہ یہ آیات دعوتِ کفار باہیان اور انکی طرف سے عدم اجابتِ حق کے سلسلہ میں وارد ہوئی ہیں نیز یہ بھی کہا گیا ہے کہ موتی سے موتی القلوب مراد ہیں اور قبور سے مراد ان کے اجساد ہیں۔ کہ ان قبروں میں انکے مردہ قلوب دفن ہیں۔ مواسب لدنیر میں تحقیقاً مذکور ہے کہ معاذی محمد بن اسحاق اور احمد بن حنبل میں بھی باسناد جید و حسن حضرت عائشہ صدیقہ رضی اللہ تعالیٰ عنہا سے بھی حضرت عمر فاروق رضی اللہ عنہ کی روایت کی ہم معنی روایت موجود ہے۔ حاصل کلام یہ کہ حضرت صدیقہ رضی اللہ تعالیٰ عنہا نے سماع موتی کے انکار سے رجوع کر لیا کیونکہ کبار صحابہ کرام سے انہیں یہ روایت ثابت ہو گئی۔ اور خود وہ رضی اللہ تعالیٰ عنہا اس قضیہ میں یعنی غزوہ بدر میں موجود نہ تھیں اور صحیح بخاری کی شرحوں میں بھی یہی مذکور ہے۔ اور وہ جماعت جو سماع موتی کا اثبات کر رہی ہے انکی دلیل حضرت قتادہ کا وہ قول ہے جو حدیث محولہ بالا کے آخر میں مذکور ہے اور اس کا مفہوم یہ ہے کہ موتی کو قبور میں ایسی حالت اور اس قسم کی زندگی عطا ہو جاتی ہے کہ اس سے انہیں قوتِ سماع حاصل ہو جاتی ہے۔ اور حضرت قتادہ کے محولہ بالا قول میں نہ تو یہ تخصیص ہے کہ یہ حضور صلی اللہ علیہ وسلم کا معجزہ تھا اور مردہ کفار کو پکارنا صرف حضور صلی اللہ علیہ وسلم کے لئے ہی مخصوص تھا اور نہ صرف انہی اموات کی تخصیص ہے۔ بلکہ خدا تعالیٰ تعالیٰ ہے۔ کہ وہ تمام مردوں میں یہ حالت پیدا کرے۔ وہ مردہ خواہ کوئی بھی ہو اور کسی بھی زمانے میں ہو فتد بئروا باللہ التوفیق اور اس مقام پر ایک بات اور بھی ہے کہ بالفرض اگر ثبوتِ سماع سے ہم دست بردار بھی ہو جائیں باہیں دلیل کہ سماع حسی سامعہ سے ہی حاصل ہو سکتا ہے اور سامعہ بدن کی خرابی یعنی قناہ ہو

جائیگی وجہ سے فنا ہو گئی۔ تو ہم کہتے ہیں کہ جس سامعہ کی نفی سے علم کی نفی لازم نہیں آتی۔ کیونکہ علم کا تعلق روح سے ہے اور روح باقی ہے پس مبصرات اور مسموعات کا علم حاصل ہوتا ہے۔ اگرچہ البصار وسمع کے ذریعہ سے نہیں ہوتا جیسا کہ بعض متکلمین سمع و بصر الہی ثقلی کی تاویل مسموعا اور مبصرات کے علم سے کرتے ہیں۔ پس زائرین کے احوال کا موتی کو علم ہونا اور انہیں بھلا لیتا اخبار و آثار سے ثابت ہے حتیٰ کہ حکم وارد ہے کہ حجہ کے دن زیارت قبول محبوب ترین عمل ہے کیونکہ موتی کو اس دن اتم اور اکمل علم حاصل ہوتا ہے اور زائرین کے احوال ان پر اظہر اور اکشف ہوتے ہیں۔ پس موتی کو آخرت اور رزخ میں دین اسلام کی حقانیت کا علم حاصل ہونے میں کوئی شک نہیں۔ اور جیسا کہ عائشہ صدیقہ رضی اللہ تعالیٰ عنہا نے فرمایا اور حدیث سے بالاتفاق یہی معنی مراد لئے جاتے ہیں۔ الغرض اہل دنیا اور احوال دنیا کا علم موتی کے لئے ممکن ہے اور روح کو لقا حاصل ہونے سے اس علم میں زوال و نسیان کی کوئی دلیل نہیں۔ حدیث میں وارد ہے کہ کفار عود بد دنیا کی تمنا کریں گے۔ نیز یہ بھی ثابت ہے

کہ جب میت نکیرین کا جواب بخیر و خوبی کے ساتھ دے چلتی ہے۔ اور راحت پاتی ہے تو وہ یہ خواہش کرتی ہے۔ اور کہتی ہے کہ کاش کوئی ایسا شخص ہو جو میرے گھر والوں کو یہ بتا دے کہ میں یہاں راحت میں ہوں اور خوش و خرم ہوں۔

حاصل کلام یہ کہ کتاب و سنت ایسے دلائل سے بھر پور ہے جن سے موتی کا دنیا اور اہل دنیا کے حالات سے آگاہ ہونا ثابت ہے۔ اس کا منکر وہی شخص ہو سکتا ہے جو اخبار و آثار سے مطلقاً جاہل ہو اور دین کا منکر ہو۔

عبدالوہاب - بڑی طویل بحث کی ہے شیخ محقق رحمۃ اللہ علیہ نے

اس مسئلہ پر؟

علامہ جیلانی - جی ہاں! ثواب فرمائیے سماعِ موتی کے متعلق آپ کی

تسلی ہوئی یا نہیں؟

عبدالوہاب - خیر بھائی جان اس طویل بحث سے یہ بات تو بالکل واضح

ہو گئی کہ موتی قریب کی آواز سن لیتے ہیں لیکن دور کی آواز سن لینا اس بحث

سے ثابت نہیں ہوا۔

علامہ جیلانی - برادر عزیز آپ خود ٹیلیفون - ریڈیو اور ٹیلی ویژن

کے ذریعہ ہزار ہا کوس پر بولنے والے لوگوں کی آوازیں سن لیتے ہیں تو اس

وقت تو کسی انسان کا ہزار ہا کوس کے فاصلہ سے آواز سن لینا شرک نہیں بنتا

لیکن کتنے افسوس کی بات ہے کہ اگر یہ کہہ دیا جائے کہ ابیہار علیہم السلام

اور اولیائے عظام خدا کی عطا کردہ روحانی قوت سے دور کی کوئی آواز

سن لیتے ہیں تو صحتِ شرک کا فتوے لگ جاتا ہے۔ حالانکہ آپ جو منجگاتہ

نماز میں ندا کے ساتھ بصیغہ حاضر سلام بھی پھیلتے ہیں۔

عبدالوہاب - دیکھئے بھائی جان! تقویۃ الامیان میں لکھا ہے۔ کہ

انگلے بزرگوں کو یہ سمجھنا کہ وہ دور و نزدیک سے سن لیتے ہیں اس سے شرک ہو

جاتا ہے۔ لیکن نزدیک سے ان کا سن لینا تو آپ نے محولہ بالا اشارہ و اجازت

سے ثابت کر دیا۔ اب دور سے ان کا سن لینا یا تو اولیٰ شرعیہ سے ثابت

کھئے یا پھر نعرہ رسالت - نعرہ حیدری وغیرہ وغیرہ روز افزوں نعروں سے

توبہ کر لیجئے۔

علامہ جیلانی - برادر عزیز! حاجی امداد اللہ صاحب رحمۃ اللہ علیہ

کافیصلہ آپ مطالعہ فرما چکے ہیں۔ وہ فرماتے ہیں کہ مخلوق غائب کو یاد کرنا اگر محض تذکرہ شوق وصال۔ حسرت اور فراق کے لئے ہے تو اس میں کوئی گناہ نہیں۔ ایسی ندامتوں سے بکثرت روایات میں منقول ہے: "تو یہ نعرے جنہیں آپ شرک قرار دے رہے ہیں سب شوق وصال۔ حسرت فراق اور تذکرہ کے لئے ہی ہوتے ہیں لہذا یہ شرک نہیں ہیں۔ نیز حاجت کیلئے نذاکرنا بھی احادیث سے ثابت ہے۔"

عبدالوہاب۔ مثلاً کس حدیث سے؟

دعاے حاجت خوانستن

غلام جیلانی۔ کسی ضروری حاجت کے وقت دعا مانگنے کا جو طریقہ خواجہ گوئین صلی اللہ علیہ وسلم نے تعلیم فرمایا۔ مشکوٰۃ المصابیح کتب الدعوات باب جامع الدعاء میں منقول ہے۔ وَهُوَ هَذَا:-

عَنْ عُمَرَ بْنِ حَنْظَلٍ قَالَ قَالَ ابْنُ رَجَبٍ لَمْ يَرِ النَّبِيُّ صَلَّى اللَّهُ عَلَيْهِ وَسَلَّمَ فَقَالَ ادْعُ اللَّهَ أَنْ يُعَافِيَنِي فَقَالَ إِنْ شِئْتَ دَعَوْتُ وَإِنْ شِئْتَ صَبَوْتُ فَهُوَ خَيْرٌ لَكَ قَالَ فَادْعُهُ قَالَ فَأَمَرَ أَنْ يُتَوَصَّأَ فَيُحَسِّنَ الْمُتَوَصِّئُ وَيَدْعُو بِهَذَا الدُّعَاءِ اللَّهُمَّ إِنِّي أَسْأَلُكَ وَأَتَوَجَّهُ إِلَيْكَ بِنَبِيِّكَ مُحَمَّدٍ نَبِيِّ الرَّحْمَةِ إِنِّي تَوَجَّهْتُ بِكَ إِلَى رَبِّي لِيَقْضِيَ لِي فِي حَاجَتِي هَذِهِ اللَّهُمَّ فَسَفِّحْهُ فِي رِوَاةِ التِّرْمِذِيِّ وَقَالَ هَذَا أَحَدِيثٌ حَسَنٌ وَعَلَيْهِمْ عَزَائِبُ رَحْمَةٍ مِنْ رَبِّهِمْ. حضرت عثمان بن حنیف رضی اللہ تعالیٰ عنہ فرماتے ہیں کہ ایک نابینا

فحص رسول خدا صلی اللہ علیہ وسلم کی خدمت عالیہ میں حاضر ہوا اور عرض کی
 یہ یا رسول اللہ دعا فرمائیے کہ حق لقمائے مجھے (نابینائی) سے عافیت
 رحمت فرمائے۔ اور شفا بخشنے۔ آنحضرت صلی اللہ علیہ وسلم نے فرمایا اگر تو
 پاب ہے تو میں دعا کر دیتا ہوں اور اگر تو چاہے تو صبر کر لے پس صبر کرتا ترے
 لئے بہتر ہے۔ اس نے عرض کی دعا فرمائیے۔ راوی کہتا ہے کہ آنحضرت صلی
 اللہ علیہ وسلم نے اس شخص کو حکم دیا کہ وہ وضو کرے اور اس کے شرائط و
 آداب اور اسباغ و اکمال کو ملحوظ رکھتے ہوئے اچھی طرح وضو کرے اور
 پھر ان الفاظ کے ساتھ دعا کرے۔ "اللہ العالمین! میں تجھ سے سوال
 کرتا ہوں اور تیری طرف متوجہ ہوتا ہوں۔ تیرے نبی کے وسیلے سے جن کا نام
 پاک محمد ہے اور وہ نبی الرحمة ہیں۔ اے محمد مصطفیٰ صلی اللہ علیہ وسلم
 میں آپ کے وسیلے سے اپنے پروردگار کی طرف متوجہ ہوں (اشعۃ اللغات
 میں ہے کہ بعض روایات میں صریح طور پر یہ الفاظ موجود ہیں کہ یا محمد
 انی تو جہت بک الی ربی) تاکہ وہ میری اس حاجت میں میرے لئے
 حکم کرے۔ یا اللہ میرے حق میں محمد مصطفیٰ صلی اللہ کی شفاعت قبول فرما
 علاوہ ازیں یا عباد اللہ اعیونونی والی حدیث آپ پہلے سن چکے ہیں
عبد الوہاب۔ جی ہاں! خیر اس حدیث میں رسول اللہ صلی اللہ
 علیہ وسلم کے وسیلے سے دعا کرنے کا واقعی ثبوت موجود ہے۔

غلام جیلانی۔ اور انی تو جہت بک الی ربی کے الفاظ میں
 ندائے غیب کی اجازت بھی؟

عبد الوہاب۔ جی ہاں! ندائے غیب کی اجازت بھی موجود ہے۔
غلام جیلانی۔ علاوہ ازیں ندائے غائب کے متعلق ایک اور حدیث

بھی ملاحظہ ہو۔

عبدالوہاب۔ ارشاد!

حضرت عمر فاروق رضی اللہ تعالیٰ عنہ کا ساریہ کو دور سے
پکارنا اور ان کا دور کی آواز سن لینا!

غلامِ اجملائی۔ مشکوٰۃ المصابیح باب الکرامات میں حدیث وارد ہے وَهُوَ
هَذَا: عَنْ بَنِي عُمَرَ بَعَثَ جَيْشًا وَأَمَرَ عَلَيْهِمْ رَجُلًا يُدْعَى سَارِيَةً
فَبَيْنَمَا عُمَرُ يَخْطُبُ فَجَعَلَ يَصِيحُ يَا سَارِيَةُ الْجَمَلُ فَقَدِمَ رَسُولٌ
مِنَ الْجَيْشِ فَقَالَ يَا أَمِيرَ الْمُؤْمِنِينَ لَقَدْ نَاعَدُوا فَا فَهَنَ مَوْنًا
فَإِذَا بِصَاحِبٍ يُصِيحُ يَا سَارِيَةَ الْجَمَلُ فَاسْتَدْنَا ظَهُورَنَا إِلَى الْجَمَلِ
فَهَنَ مَهُمٌ اللَّهُ تَعَالَى (رواه البيهقي في دلائل الخيرات)۔

ترجمہ:۔ حضرت ابن عمر رضی اللہ تعالیٰ عنہ سے روایت ہے کہ حضرت
عمر فاروق رضی اللہ تعالیٰ عنہ نے ایک جیش (صوبہ آذربائیجان کے شہر
سناوند کی طرف کہ مدینہ منورہ سے ایک ماہ کی مسافت سے بھی زیادہ فاصلہ
پر واقع تھا) بھیجا۔ اور اس لشکر کا امیر ایک شخص کو مقرر فرمایا جو ساریہ کے
نام سے موسوم تھا۔ پس در آنجا لیکہ فاروق اعظم رضی اللہ عنہ خطیبہ پڑھ رہے
تھے کہ لیک ایک آپ نے پکارنا شروع کیا کہ اے ساریہ پہاڑ کو لپٹ پناہ بنا لے
پس جب اس لشکر کا فرستادہ قاصد (مژدہ فتح لے کر) حاضر ہوا تو اس نے
کہا کہ یا امیر المؤمنین دشمنوں نے ہم سے ملاقات کی پس انہوں نے ہمیں شکست
دی۔ پس چنانکہ کسی پکارنے والے نے پکارا کہ اے ساریہ پہاڑ کو لپٹ پناہ رکھ۔

لہذا ہم نے پہاڑ کو پس پشت رکھتے ہوئے دشمن کا مقابلہ کیا اور اللہ تعالیٰ نے
انہیں شکست دی۔

عبدالوہاب - سبحان اللہ! بڑا عجیب واقعہ ہے۔

غلام جیلانی - جی ہاں! حضرت عمر فاروق رضی اللہ تعالیٰ عنہ مدینہ
منورہ میں منبر پر کھڑے ہوئے پکار رہے تھے اور ہزار ہا میل کے فاصلے پر
ہناوند کے میدان جنگ میں دس ہزار مجاہدان کی آواز سن رہے تھے۔ اور
اس کے مطابق عمل کر رہے تھے۔ اب بتائیے ٹیلیفون - ریڈیو یا ٹیلی ویژن
کے بغیر محض روحانی قوت سے ہزار ہا میل فاصلہ کے مقام تک آواز پہنچانا
اور اس آواز کو دس ہزار مجاہدین کا سنا ثابت ہے یا نہیں؟

عبدالوہاب - لیکن قرآن مجید میں تو ایسا کوئی واقعہ موجود نہیں۔
غلام جیلانی - کیوں نہیں! قرآن کریم میں بھی ایسے واقعات موجود ہیں
لیکن آپ نے غور نہیں کیا۔

عبدالوہاب - تو کوئی ایسا واقعہ بیان فرمائیے۔

قرآنی ثبوت

غلام جیلانی - ملاحظہ فرمائیے سورہ الحج کے چوتھے رکوع میں آیہ کریمہ
وَادْعُ بَنِي إِسْرَائِيلَ وَادْعُ الْبَنِي إِسْرَائِيلَ بِاللُّغَةِ الْعَرَبِيَّةِ وَادْعُهُمْ
بِأَسْمَاءِ اللَّهِ الَّتِي دَعَا بِهَا نَارًا وَمِنْ أَهْلِ الْبَيْتِ يَدْعُونَ بِكُنَى اللَّهِ
وَاللَّهُ سَمِيعٌ عَلِيمٌ ۝ ترجمہ - اور لوگوں میں حج کی عام ندا
کرفے۔ وہ تیرے پاس حاضر ہوں گے پیادہ اور ہر دہلی اونٹنی پر کہ ہر دور کی
راہ سے آتی ہے۔ تفسیر جلالین میں اس آیت کریمہ کا شان نزول درج ہے۔
کہ فنادی علی جبل اہل قبیس یا ایہا الناس ان رقبکم بنی بیتنا

وَأَوْجِبْ عَلَيْكُمُ الْحَجَّ فَأَجِيبُوا رِيقَكُمْ وَاتَّقُوا اللَّهَ بِيَوْمَ تَصَلُّوا
 وَشَمَالًا وَشَرْقًا وَغَرْبًا فَأَخَابِدَ كُلُّ مَنْ كُنْتُمْ لَهُ أَنْ تَحْجَّ مِنْ
 أَصْلَابِ الرِّجَالِ وَأَرْحَامِ الْأُمَّهَاتِ لَبَّيْكَ اللَّهُمَّ لَبَّيْكَ

ترجمہ۔ پس ابراہیم علیہ السلام نے کوہ البوقیس پر چڑھ کر پکارا کہ اے لو
 بیشک تمہارے پروردگار نے گھر بنایا اور تم پر اس کا حج فرض قرار دیا۔ پس
 تم اپنے رب کے (اس حکم کو) قبول کرو۔ اور آپ نے دائیں بائیں اور مشرق
 مغرب یعنی ہر طرف رخ پھیر کر یہ ندا کی اور سر اس نفس نے جہلی قسمت میں حج کی
 لکھا تھا پشت پر اور شکم مادر سے لَبَّيْكَ اللَّهُمَّ لَبَّيْكَ کہہ کر ان کو
 اس ندا کا جواب دیا۔

تفسیر حسینی میں ہے۔ کہ "حق سبحانہ" آواز اور ایدرات و ذریات
 رسانید و ہمہ را دعوت او شنوائند" مطلب یہ کہ آپ کی آواز دنیا بھر میں
 گونجی۔ حق تعالیٰ نے ان کی آواز ذرات و ذریات تک یعنی ہر شجر و حجر تک
 اور ہر اس شخص تک جس کی قسمت میں حج کرنا لکھا تھا خواہ وہ پشت پر ہیں
 تھا یا شکم مادر میں تھا پہنچا دی۔

عبدالوہاب۔ واقعی اللہ تعالیٰ جس کو دور کی آواز سنانا چاہے
 خواہ فرشتوں کے ذریعہ سنا دے یا کسی اور طرح سنا دے بہر حال میں علمائے
 اہل سنت و جماعت کے اس نظریہ کو صحیح تسلیم کرتا ہوں کہ بے طائے الہی قوت
 قدسیہ والے دور و نزدیک کی آواز سن سکتے ہیں۔ اب چونکہ وقت کا
 ہو چکا ہے اجازت چاہتا ہوں۔ انشاء اللہ العزیز کل پھر حاضر ہوں
 اور ہم مسئلہ حاضر ناظر کی تیسری شق پر گفتگو کریں گے (کرسی سے اٹھ کر مصافحہ
 کے لئے ہاتھ بڑھانے ہوئے) اچھا السلام علیکم ورحمت اللہ۔

غلام جیلانی . وَعَلَيْكُمْ السَّلَامُ وَرَحْمَةُ اللَّهِ وَبَرَكَاتُهُ .
 مجلس برخواست ہو جاتی ہے

مجلس خیر

کسی قوت قدسیہ والے کا صد ہا کوس پر کسی حاجتمند کی
 حاجت روائی کرنا

چہ نم دیوار امت را کہ دار و چوں تو بشتی باں
 چہ باک از موج بحر آنرا کہ باشت نوح گشتی باں

غلام جیلانی حسب معمول اپنے دارالمطالعہ میں مبحث امروزہ کے متعلق
 دلائل فراہم کرنے کے لئے مطالعہ کتب میں مصروف ہے۔ اتنے میں اس کا
 بھائی عبدالوہاب آجاتا ہے۔ پرتپاک علیک سلیک کے بعد دونوں بھائی
 اپنی دیروزہ نشسلوں پر بیٹھ جاتے ہیں۔ عبدالوہاب گفتگو کا آغاز کرتا ہے
 عبدالوہاب۔ بھائی جان! آج سہارا موضوع گفتگو سے۔ کسی
 قوت قدسیہ والے کا صد ہا کوس پر کسی حاجتمند کی حاجت روائی کرنا
 غلام جیلانی۔ جی ہاں! آج ہم انشاء اللہ العزیز اسی موضوع پر گفتگو
 کریں گے۔

عبدالوہاب۔ تو فرمائیے کیا معلومات ہیں آپ کی اس مسئلہ کے متعلق
 غلام جیلانی۔ میں اس مسئلہ کے متعلق پہلے بھی کافی کچھ عرض کر چکا ہوں

نشانی: ۱۔ آنحضرت صلی اللہ علیہ وسلم کا دامن ابوالہول اور اس کے ساتھیوں
 و بخیریں کھولنا۔

۲۔ غزوہ فخر بن میں حضرت خالد بن ولیدؓ کی امداد کے لئے حضرت
 ابو عبیدہؓ کو روانہ فرمانا۔

۳۔ یوقنا حاکم حلب کو آن واحد میں عربی زبان کا فصیح البیان اور

۴۔ سرکارِ دو عالم صلی اللہ علیہ وسلم کا ایک یتیم لڑکے کی جان بچانا۔

۵۔ حضور صلی اللہ علیہ وسلم کا فتح انطاکیہ کی بشارت دینا۔

۶۔ روماس حاکم بصرہ کی بیوی کو قرآن کریم کی دو سورتیں پڑھا دینا۔

۷۔ سلطان شمس الدین التمش کو حوض بنائے کیلئے جگہ کا نشان بتانا۔

۸۔ حضرت سید احمد کبیر رحمۃ اللہ علیہ کو دست بوسی کا شرف بخشنا

۹۔ سلطان نور الدین شہید کو دونہرینوں کی حرکت شیعہ کی خیر دینا

۱۰۔ سرکارِ دو عالم صلی اللہ علیہ وسلم کا ایک مفروض شخص کی امداد

۱۱۔ گذشتہ جنگِ سند و پاک میں سید کوٹھن صلی اللہ علیہ وسلم کا

صحابہ کرام و اولیائے عظام کا شرفیت اور ہونا اور ہماری بہادر فوجوں

مجاہدین کی امداد فرمانا وغیرہ وغیرہ تمام واقعات جو میں بیان کر چکا

اسی قسم کے بیشتر مشاہدات جو آئے دن ظہور پذیر ہوتے رہتے ہیں۔

ابدالاً باد تک ہوتے رہیں گے۔ یہ تمام واقعات و حقائق اس

ناقابلِ تردید شہادتیں ہیں کہ قوتِ قدسیہ والے بزرگ بامر اللہ تعالیٰ

بیطبیق ہائے اسقاء و مولا صلی اللہ علیہ وسلم روئے زمین کے حاجت

کی حاجیات پوری کرتے رہتے ہیں۔

حقیقی اور با لذات معنی اللہ تعالیٰ کی ذات پاک ہے۔

علیہم السلام اور اولیائے عظام اس کی مشیت کے مطابق اس کے امر اور اس کے اذن سے اس کی مخلوق کے معاون اور مددگار ہیں۔

عبدالوہاب۔ اس کا ثبوت؟

علامہ جیلانی۔ تاریخی ثبوت تو عرض کر چکا ہوں۔ اب بزرگان دین کے اقوال بھی ملاحظہ فرمائیے۔ حضرت شاہ ولی اللہ صاحب محدث دہلوی رحمۃ اللہ علیہ نے "الجزیر الکبیر" کے سزا نہ تاسعہ صفحہ ۳۸۱ پر عنوان قائم کیا،

مرنے کے بعد لوگوں کے مختلف طبقات

اس عنوان کے تحت وہ لکھتے ہیں کہ "مرنے کے بعد لوگوں کے طبقا مختلف ہو جاتے ہیں۔ بعض ان میں سے ملائکہ علویہ کلیہ کے زمرہ میں شامل ہو جاتے ہیں۔ یہ وہ کامل افراد ہوتے ہیں جن کی شان اور فیض کلی ہوتا ہے۔ بعض ملائکہ علویہ جزئیہ سے جا ملتے ہیں اور اکثر شہدائے سابقین جیسا کہ حضرت حمزہؓ وغیرہ اسی قسم سے ہیں۔ ان کی شان جزئی ہے۔ بعض کا لائق ملائکہ سفلیہ کے ساتھ اپنے مراتب کے اعتبار سے ہوتا ہے اور یہ شہداء ابرار ہیں۔ اور جو فناء اول کے مقام میں باعتبار حال کے ان کے مشابہ ہیں۔ ان کی شان جزئی ہوتی ہے۔ مثلاً مظلوم کی مدد کرنا۔ ایسے امور جزئیہ کی تبلیغ کرنا کہ جن سے لوگوں کو نفع ہو۔ اور جزئی فتنوں کو رفع کرنا۔ اور فتح میں معاون ہونا۔ اور بعض وہ ہیں کہ جو کامل طور پر جنوں کیساتھ لائق ہوتے ہیں یہ وہ لوگ ہیں کہ جنہوں نے ارتکابِ ریذائل میں عمریں ختم کر دی ہیں کہ خلك مجموعہ سے ایک ہیئت وحدانی حاصل ہوئی اور ان کا نفس اس میں فنا ہو کر رہ گیا بعض ان میں لوگوں کو تکلیف پہنچانے میں مشغول ہیں اور بعض دوسرے امور میں

”حضرت شاہ عبدالعزیز صاحب محدث دہلوی رحمت اللہ علیہ فرماتے ہیں۔
 کہ سہارے آقا و مولا حضرت محمد مصطفیٰ صلی اللہ علیہ وسلم یا دیگر انبیاء علیہم السلام
 کے سوا دیگر صلحاء اہل قبور سے استمداد کرنے کے بہت سے فقہاء و مشرکین ہیں
 یعنی انبیاء علیہم السلام کے مقابر منورہ سے استمداد کرنے میں سب متفق ہیں۔
 لیکن غیر انبیاء صالحین کی قبور سے استمداد میں اختلاف ہے۔ مشرکین استمداد
 کہتے ہیں کہ زیارت قبور کی اجازت صرف اس مقصد کے لئے ہے کہ اموات کو
 دعا و استغفار سے نفع پہنچایا جائے۔ کیونکہ ان میں سے یعنی

فقہاء میں سے جو ایصالِ ثواب کے قائل ہیں وہ ہوازی استمداد از قبور اولیاء
 اللہ کے بھی قائل ہیں۔ اور وہ فقہاء جو کہ استمداد از قبور اولیاء اللہ کے منکر
 ہیں وہ میت کے سمع و ادراک کے بھی منکر ہیں۔ لیکن میت کا سمع و ادراک
 تو قطعی طور پر ثابت شدہ امر ہے اور اہل کشف و کمال مشائخ تصویبہ کے
 نزدیک یقینی امر ہے یہاں تک کہ ان میں سے اکثر مشائخ کو ارواح سے
 نبیوں و فتوح حاصل ہوئے ہیں۔

حضرت امام شافعی رحمۃ اللہ علیہ فرماتے ہیں کہ امام موسیٰ کاظم علیہ السلام کا
 مزار قبولیت دعا کے لئے تریاتی بجز ہے۔ اور
 حجۃ الاسلام حضرت امام غزالی رحمۃ اللہ علیہ فرماتے ہیں کہ سر وہ بزرگ جس
 سے اس کی دنیوی حیات میں مدد طلب کی جاتی ہو بعد از ممات بھی کی جاسکتی
 ہے۔

حضرت امام راہبی رحمۃ اللہ علیہ فرماتے ہیں کہ جب کوئی زائر کسی بزرگ
 کی قبر پر حاضر ہوتا ہے تو اس زائر کی روح کو صاحبِ قبر کی روح کیساتھ اور
 صاحبِ قبر کی روح کو زائر کی روح کیساتھ ایک خاص تعلق ہو جاتا ہے۔ پھر

ہر دو نفوس کے درمیان ایک معنوی مقابلہ اور مخصوص تعلق پیدا ہو جاتا ہے
 پس اگر صاحب قبر کی روح قدسی صفات میں زیادہ قوی ہوتی ہے تو زائر کی
 روح اس سے فیضیاب ہوتی ہے اور اگر بالعکس ہو تو معاملہ برعکس ہوتا ہے یعنی
 اس صورت میں صاحب قبر کی روح زائر کی روح سے فیضیاب ہوتی ہے اور شرح مقاصد
 میں مذکور ہے کہ زیارت قبور اولیاء اللہ کی ارواح سے استعانت کے ذریعہ
 نفع حاصل کیا جاسکتا ہے۔ اور یہ حقیقت مسلمہ ہے کہ روح انسانی کو مفارقت
 کے بعد اپنے متروکہ جسد اور اس تربت کیساتھ جس میں وہ جسد مدفون ہے ایک
 خاص تعلق حاصل ہوتا ہے۔ جب کوئی زندہ شخص اس تربت کی زیارت کرتا ہے
 اور صاحب قبر کی روح کی طرف متوجہ ہوتا ہے تو ہر دو نفوس کو ملاقات اور
 اور فیوض حاصل ہوتے ہیں اور اس امر میں علماء کا اختلاف ہے کہ زندہ بزرگ
 امداد کرنے میں قوی ہوتے ہیں یا مردہ بزرگ۔ بعض عقیدت مند کے نزدیک مختار
 قولی ثانی ہے یعنی بعد مفارقت بدن بزرگوں کی ارواح مدد کرنے میں قوی تر
 ہوتی ہیں۔ اس سلسلہ میں بعض کے نزدیک یہ روایت صحیح ہے۔ کہ آنحضرت
 صلی اللہ علیہ وسلم نے فرمایا کہ اگر تمہیں دنیوی امور کی سرانجام دہی میں کسی قسم کی
 پریشانی ہو تو اصحاب قبور کی امداد طلب کیا کرو۔ شیخ محقق حضرت شاہ عبدالحق
 صاحب محدث دہلوی رحمۃ اللہ علیہ مشکوٰۃ شریف کی شرح (اشعۃ اللمعات)
 میں فرماتے ہیں کہ کتاب سنت اور سلف صالحین کے اقوال میں کہیں کوئی
 ایسی چیز نہیں ملتی جو اس امر کے مخالف اور منافی ہو اور استمداد از اہل قبور
 کی تردید کرتی ہو۔ نیز جب یہ بات ثابت ہو چکی کہ روح باقی ہے اور مفارقت
 بدن کے بعد اس کا تعلق بعض اجزائے بدن کیساتھ قائم رہتا ہے اور اس کی
 اس کیفیت میں بھی کوئی تغیر واقع نہیں ہوتا جس سے کہ وہ زائرین اور ان کے

حالات کا علم و شعور رکھتی ہے اور کالمیلین کی ارواح جن سے کہ انکی حیات کے وقت بارگاہِ رب العالمین میں ان کے قرب و منزلت کے سبب تصرفات و امداد کی کرامات کا ظہور ہوتا تھا بعد از ممات بھی انہیں چونکہ وہی قرب و منزلت حاصل ہوتی ہے لہذا انہیں تصرفات و امداد کی وہی کرامات بھی حاصل ہوتی ہیں جو کہ انہیں حالتِ حیات میں حید کے ساتھ کلی تعلق رکھنے کے وقت حاصل تھیں بلکہ بعد از ممات ان کرامات میں اور بھی اضافہ ہو جاتا ہے۔ اہل قبور سے انکار استدراذ کی کوئی صحیح وجہ معلوم نہیں۔ الا کہ روح کا مفارقت بدن کے بعد تربت کے ساتھ تعلق ہونے کا ہی انکار کر دیا جائے اور یہ بات سراسر خلاف منصوص ہے۔ اور اس سے زیارت قبور کے لئے جانا محض ایک لغو اور بے معنی امر ہو کر رہ جاتا ہے۔ اور یہ احادیث و آثار کے قطعاً خلاف ہے اور صورت استدراذ صرف یہی ہے کہ حاجت مند اپنی حاجت حضرت حق سبحانہ و تعالیٰ سے اس کے مقرب اور مکرم بندے کے روحانی توسل سے طلب کرے اور یہ کہے کہ خداوند اپنے اس بندے کی برکت سے کہ جسے تو نے اپنی رحمت و اکرام سے نوازا ہے میری حاجت پوری کر۔ یا اس مقرب اور مکرم بندے کو پکار کر کہے کہ اے خدا کے دلی میری شفاخت کھئے اور اللہ تعالیٰ سے میری حاجت کے متعلق دعا کھئے کہ وہ میری حاجت پوری کرے۔ پس خدا کا وہ مقرب اور مکرم بندہ درمیان میں محض ایک وسیلہ ہوگا۔ اور قادرِ معطی اور مسئول فقط اللہ تعالیٰ کی ذات پاک ہی ہوگی اور اس میں ہرگز ہرگز شرک کا شائبہ تک بھی نہیں ہوگا۔ جیسا کہ منکرین کو وہم ہے۔ استدراذ کی یہ صورت بالکل ایسی ہے جیسا کہ اولیاء اللہ اور صلحا کا توسل حاصل کیا جاتا ہے اور ان کی حالتِ حیات میں ان سے دعا طلب کی جاتی ہے اور جب یہ سب کچھ بالا لائق

جائز ہے۔ تو بعد از ممات ان کا توکل اور طلب دعا ناجائز کیسے ہوا اور ارواح کاملین کے لئے حیات و ممات یکساں ہے بلکہ بعد از ممات ان کے کمالات میں اور ترقی ہو جاتی ہے۔ اس سلسلہ میں شیخ محقق حضرت شاہ عبدالحق محدث دہلوی رحمۃ اللہ علیہ نے شرح مشکوٰۃ میں اور حضرت علامہ سیوطی رحمۃ اللہ علیہ نے شرح صدر میں مفصل بحث کی ہے اور متعدد طرق سے احادیث و اقوال پیش کئے ہیں۔

عبدالوہاب۔ حاصل کلام یہ کہ اولیاء اللہ کو حیات دنیوی میں کرامات و تصرف کی جو قوت حاصل ہوتی ہے وہ ان کے روحانی عروج و ارتقاء کی وجہ سے ہی ہوتی ہے۔ بعد از ممات چونکہ ارواح زندہ اور باقی رہتی ہیں اور قرب الہی کی وجہ سے جو عروج انہیں حاصل ہوتا ہے وہ علیٰ حالہ باقی رہتا ہے۔ تو خدا کے ان مقبول بندوں کی وساطت سے اگر کسی کی کوئی نیراد حاصل ہو جائے تو یہ امر نہ بعد از عقل ہے اور نہ خلاف شرع ہے۔

علامہ جیلانی۔ حجابی! اور ان کی حیات و ممات کی دونوں حالتوں میں فاعل حقیقی اور متصرف بالذات سوائے ذات رب العالمین کے اور کوئی نہیں اور وہ لوگ یعنی اولیاء اللہ اور انبیاء علیہم السلام درمیان میں نقطہ ایک وسیلہ ہوتے ہیں۔ علاوہ ازیں فتاویٰ عزیز جلد اول صفحہ ۸۹ پر بھی اسی قسم کا استفتاء درج ہے۔

عبدالوہاب۔ ارشاد!

علامہ جیلانی۔ فتاویٰ عزیز جلد اول صفحہ ۸۹ پر استفتاء درج ہے کہ "کے صاحب باطن یا صاحب کشف بر قبور ایشان مراقب شدہ چیز سے از باطن اخذ سے تو اندکردیانہ؟ جواب سے تو اندنود۔"

ترجمہ :- کوئی صاحب باطن یا صاحب کشف کسی صاحب باطن یا صاحب کشف کی قبر کے پاس مراقبہ کر کے باطن سے کچھ حاصل کر سکتا ہے یا نہیں؟ جواب :- کر سکتا ہے۔

عبدالوہاب - خیر اس کا مطلب یہ کہ حضرت شاہ عبدالعزیز محدث دہلوی رحمۃ اللہ علیہ بھی اس بات کے قائل ہیں کہ قوتِ تدبیر والے بزرگ حاجت مندوں کی حاجت روائی کر سکتے ہیں۔

علامہ جیلانی - جی ہاں! تو ملاحظہ فرمائیے کہ شانِ توہمے رسول اللہ صلی اللہ علیہ وسلم کے صلحائے امت کی اور خود خواجہ کوہن صلی اللہ علیہ وسلم کی شانِ عظیم تو انسانی فہم و ادراک سے وراۃ الوریس ہے۔ چنانچہ مدارج النبوة

جلد اول باب پنجم در ذکر فضائل آنحضرت صلی اللہ علیہ وسلم صفحہ ۱۲ پر حضرت شاہ عبدالحق صاحب محدث دہلوی تحریر فرماتے ہیں کہ "دادہ شد آنحضرت صلی اللہ علیہ وسلم را مفاتیح خزائن و سیرہ شد بوسے و طاہر است کہ خزائن بلوک فارس و روم ہمہ بدست صحابہ اقتاد و باطنش آنکہ مراد خزائن اجناس عالم است کہ رزق ہمہ در کف اقتدار و سیرہ و قوت تربیت ظاہر و باطن ہمہ بوسے داد۔ چنانکہ مفاتیح غریب در دست علم الہی است کہ

داند آزا مگرے۔ مفاتیح رزق و قسمت آں در دست این سید کریم نہادند
قوله صلی اللہ علیہ وسلم انما انا قاسم و المعطی هو اللہ... الخ

ترجمہ :- آنحضرت صلی اللہ علیہ وسلم کی ذات پاک کو حق تعالیٰ نے خزائن ارض کی کنجیاں عطا فرمادی ہوئی ہیں۔ اور حضور صلی اللہ علیہ وسلم ہی کے سیرہ ہیں جو گذشتہ اوراق میں حدیث ملاحظہ ہو جس میں ارشاد ہے کہ قَدِ اَعْطَيْتُ مَفَاتِيحَ خَزَائِنِ الْاَرْضِ يَعْنِي زَمِينَ كَمَا خَزَا نُوْنَ كُنْجِيَا

مجھے دیدی گئی ہیں۔

ظاہراً اس کا مطلب یہ کہ مفتح خزائن الارض سے مراد روم اور ایران کے بادشاہوں کے خزانے ہیں جو تمام کے تمام صحابہ کرام کے ہاتھ آئے۔ اور باطن اس کا یہ کہ زمین کے خزانوں سے مراد زمین سے پیدا ہونے والی تمام اجناس ہیں۔ مطلب یہ کہ رب تعالیٰ نے اپنی تمام مخلوق کی روزی حضور سرور کائنات صلی اللہ علیہ وسلم کے کف اقتدار میں دیدی ہے۔ اور ظاہر و باطن کی پرورش کی غذا حضور کے سپرد کر رکھی ہے۔ جیسا کہ غیب کی کنجیاں دست علم الہی میں ہیں اور اس کے سوا انہیں کوئی نہیں جانتا اسی طرح رزق کے خزانوں کی کنجیاں اور اس کی تقسیم اس سید کریم صلی اللہ علیہ وسلم کے سپرد کر دی گئی ہے۔ چنانچہ حدیث میں وارد ہے کہ معطی اللہ ہے اور میں قاسم ہوں۔

رب ہے معطی یہ ہیں قاسم

دینا وہ ہے دلاتے یہ ہیں

عبدالوہاب۔ برادر محترم! حضرت شیخ عقیق رحمۃ اللہ علیہ کا یہ فرمان کہ "رزق ہمہ در کف اقتدار ہے سپرد" تمام مخلوق کی روزی آپ کے کف اقتدار کے سپرد کر دی "میرے لئے بالکل نئی اور انوکھی بات ہے۔ غلام جبیلانی۔ کیا آپ اس بات پر ایمان نہیں رکھتے کہ جبرائیل میکائیل اسرافیل اور عزرائیل علیہم السلام چار فرشتے اللہ تعالیٰ کے خاص مقرب فرشتے ہیں۔ اور مدبرات امر ہیں۔ جبرائیل امین ریلح و جنود کے اور میکائیل اذواق و باراں و گیاہ کے موکل ہیں۔ عبدالوہاب۔ کیوں نہیں اس بات پر تو ہر مسلمان یقین رکھتا ہے۔

غلام جیلانی - تو میرے بھائی اس بات پر بھی یقین کیجئے کہ یہ دونوں
 فرشتے یعنی حضرت جبرائیلؑ اور حضرت میکائیلؑ سرکارِ دو عالم صلی اللہ علیہ وسلم
 کے آسمانی وزیر ہیں۔ چنانچہ مشکوٰۃ المصابیح باب مناقب ابی بکرؓ و عمرؓ میں حدیث
 وارد ہے۔ وَهُوَ هَذَا -

عَنْ أَبِي سَعِيدٍ الْمَدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ
 وَسَلَّمَ - مَا مِنْ نَبِيٍّ إِلَّا وَلَهُ وَزِيرَانِ مِنَ أَهْلِ السَّمَاءِ وَوَزِيرَانِ مِنَ
 أَهْلِ الْأَرْضِ فَأَمَّا وَزِيرَايَ مِنَ أَهْلِ السَّمَاءِ فَجِبْرَائِيلُ وَمِيكَائِيلُ
 وَأَمَّا وَزِيرَايَ مِنَ أَهْلِ الْأَرْضِ فَأَبُو بَكْرٍ وَعُمَرُ رَفَاةَ التُّرْمِذِيِّ :-
 ترجمہ - حضرت ابوسعید خدریؓ روایت کرتے ہیں کہ فرمایا رسول اللہ صلی اللہ
 علیہ وسلم نے کہ ہر نبی کے دو آسمانی اور دو زمینی وزیر ہیں میرے آسمانی وزیر جبرائیلؑ
 اور میکائیلؑ ہیں اور زمینی وزیر ابوبکر اور عمر رضی اللہ تعالیٰ عنہما ہیں۔

تو میرے بھائی جس بادشاہ کے وزیرِ ریاح و جنود اور ارزاق و باران گیا و
 کے موکل ہیں۔ اُس بادشاہ کے کفِ اقدار میں مخلوق کی روزی ہونے پر آپ
 کو حیران نہیں ہونا چاہیے۔ حضور صلی اللہ علیہ وسلم کے آسمانی وزیروں کی شان
 تو خیر آپ کو معلوم ہی ہے۔ اس حدیث کے ضمن میں حضور صلی اللہ علیہ وسلم کی زمینی
 وزیروں کے متعلق ایک واقعہ بھی مطالعہ کرتے جائیے۔

عبد الوہاب - ارشاد !

سرکارِ دو عالم صلی اللہ علیہ وسلم کے زمینی وزیروں کے
 ایک دشمن کا واقعہ

غلام جیلانی - اشعۃ اللغات میں سرکارِ دو عالم صلی اللہ علیہ وسلم کے آسمانی اور زمینی

وزیروں کی شرح پر توضیحی نوٹ میں مولانا امیر علی صاحب نے جو کچھ لکھا ہے
 اس کا اردو ترجمہ یہ ہے :- کہ جان لے عزیز کہ زمانہ قریب میں کہ تقریباً دس
 سال ہوئے ہوں گے۔ شہر عظیم آباد میں ایک رافضی اور ایک سنی کے درمیان
 دوستانہ مراسم قائم تھے۔ سنی فریج کو جانے کا ارادہ کیا جب وہ اپنے رافضی دوست
 سے رخصت ہونے لگا تو اس نے کہا کہ میرے دل میں ایک آرزو ہے۔ لیکن
 بیان نہیں کر سکتا۔ سنی نے کہا کہ ضرور بیان کیجئے۔ رافضی نے کہا کہ اگر تو یہ وعدہ
 کرے کہ میرا پیغام جناب رسالت صلی اللہ علیہ وسلم کی خدمت میں پہنچا دے گا
 تو میں بیان کروں۔ بالآخر اس نے یہ وعدہ لے کر کہا کہ "زیارت کے وقت
 میری طرف سے یہ کہنا کہ یا حضرت زیارت کا شوق تو رکھتا ہوں لیکن اس
 لئے حاضر نہیں ہو سکتا کہ میرے اور آپ کے دوستوں یعنی حضرت صدیق اکبر
 اور فاروق اعظم رضی اللہ تعالیٰ عنہما آپ کے پاس مدقون ہیں۔ سنی یہ بات
 سن کر بہت رنجیدہ اور غمگین ہوا۔ معذرت چاہی کہ میں ایسی بات نہیں کہہ
 سکتا۔ رافضی نے کہا کہ تم میرا پیغام پہنچانے والے ہو گے خود کہنے والے
 نہیں ہو گے۔ الغرض سنی جب زیارت سے فارغ ہوا تو اسے اپنے رافضی دوست
 کا پیغام یاد آیا۔ لیکن اسے موقع نہ ملا کہ یہ بات زبان پر لائے۔ آخر کار جب
 وہ وقت آیا کہ قافلے نے اگلے دن مدینہ منورہ سے کوچ کرنا تھا تو سنی نے جو
 وعدہ کیا ہوا تھا اسے پورا کرنے کے لئے کچھ رات گئے وہ روضہ شریف پر
 حاضر ہوا اور بعد سلام و درود چاہا کہ رافضی کا پیغام عرض کرے لیکن اس
 پر دہشت طاری ہو گئی۔ معذرت کا خواستگار ہو کر رونے لگا حتیٰ کہ بیہوش
 ہو کر گر پڑا۔ اسی بے ہوشی کے عالم میں اس نے دیکھا کہ سرکارِ دو عالم صلی اللہ
 علیہ وسلم ایک جگہ پر قیام فرما رہے ہیں۔ حضور کے دائیں جانب فاروق اعظم رضی اللہ

قناتے اعدہ شمشیر حائل کئے الیستادہ ہیں۔ اس شخص نے اپنے آپ کو بھی وہاں موجود
 دیکھا۔ آنحضرت صلی اللہ علیہ وسلم نے فرمایا کہ یہ پیغام تجھے اس شخص نے دیا ہے
 سنی نے دیکھا کہ اسے پیغام دینے والا اس کا رافضی دوست بھی کچھ دور فاصلے پر
 وہاں بیٹھا ہوا ہے۔ سنی نے عرض کی کہ ہاں یا رسول اللہ! اس نے مجھ سے خدا
 کی قسم کے ساتھ عہد لیا تھا اور یہ پیغام دیا تھا۔ آنحضرت صلی اللہ علیہ وسلم نے
 حضرت عمر فاروق رضی اللہ تعالیٰ عنہ کی طرف اشارہ فرمایا۔ انہوں نے تلوار
 کھینچ کر اس رافضی کی گردن پر ماری اور اس کا سر لڑھکتا ہوا نجاست کی
 بدزد میں جا پڑا۔ سنی ہوش میں آکر وہاں سے اٹھا اور اپنی قیامگاہ میں آ گیا
 جب وہ واپس اپنے شہر عظیم آباد میں پہنچا تو اس نے اپنا یہ خواب کا واقعہ مولوی
 خدا بخش خاں صاحب مرحوم کے پاس بیان کیا۔ دو تین دن گزرنے کے بعد
 سفر کی منزل طے کر کے وہ اپنے رافضی دوست کے گھر گیا تو اس کے بیوی بچوں
 نے اسے رو رو کر بتایا کہ اس کا دوستہ فلاں رات قناتے حاجت کیلئے بیت الحلا میں
 گیا تھا۔ کہ کوئی دشمن خدا جانے شاید بدرو کے راستہ سے داخل ہوا اور اس کا
 سر تن سے جدا کر کے اس گندے حوض میں پھینک دیا اور دھڑ کو یا ٹخانہ کی کھڑکی
 میں چھوڑ گیا۔ جب صبح ہوئی تو ہمیں اس بات کا پتہ چلا۔ لیکن نائل کا ابھی تک
 کوئی سراغ نہیں ملا۔ یہ وہی رات تھی جس رات سنی حاجی نے وہ خواب دیکھا تھا
 وہ اپنے جوش گریہ کو ضبط نہ کر سکا۔ اہل خانہ سمجھتے تھے کہ وہ اس رافضی کی محبت
 میں رو رہا ہے وَ لِلّٰهِ الْعَظَمَةُ الْكُبْرٰیَا وَ صَلَّى اللّٰهُ عَلٰی رَسُوْلِهِ مُحَمَّدٍ
 اٰلِهِ وَاَصْحَابِهِ اٰجْمَعِيْنَ۔

عبد الوہاب۔ سبحان اللہ! بڑا عجیب واقعہ ہے۔
 غلام جیلانی۔ جی ہاں! اور ملاحظہ فرمائیے کہ یہ شرف وفضل تو سرکار

دو عالم صلی اللہ علیہ وسلم کے وزیروں کو حاصل ہے اور خود سید المرسلین صلی اللہ علیہ وآلہ وسلم کی ذات پاک کو جو فضائل حاصل ہیں وہ تو حصر و حد کی حد سے باہر ہیں۔ اولین اور آخرین کے حملہ علوم ان کا احاطہ نہیں کر سکتے۔ اور ان کی کثرت و حقیقت کو سوائے ذات رب العالمین کے کوئی نہیں جان سکتا۔

عبدالوہاب۔ خیر یہ سب کچھ بجا۔ لیکن ملاحظہ فرمائیے تقویۃ الایمان مطبوعہ کتب خانہ رحیمیہ دیوبند کے صفحہ ۱۱ پر لکھا ہے: "اول تو یہ بات خود غلط ہے کہ کسی کو کچھ حاجت بر لانے کی طاقت ہو شے یا سرگبہ حاضر و ناظر ہو دوسرے کہ ہمارا جب خالق اللہ ہے اور اس نے ہم کو پیدا کیا ہے تو ہم کو بھی چاہیے کہ اپنے تمام کاموں پر اسی کو پکاریں۔ اور کسی سے ہم کو کیا کام چلے جو کوئی ایک بادشاہ کا عظام ہو چکا تو وہ اپنے سر کام کا علاقہ اسی سے رکھتا ہے دوسرے بادشاہ سے نہیں رکھتا اور کسی چوہے سے چار کا تو کیا ذکر غلام جیلانی۔ تقویۃ الایمان کے مصنف نے چوہے چار کس کو کہا ہے عبدالوہاب۔ اس نے اپنی اس کتاب کے صفحہ ۱۲ پر لکھا ہے کہ جان لینا چاہیے کہ ہر مخلوق بڑا ہو یا چھوٹا وہ اللہ کی شان کے آگے چار سے بھی ذلیل ہے۔ علاوہ ازیں اسی کتاب کے صفحہ ۲۴ پر ہے۔ کہ "جو ان کاموں کا مختار ہے اس کا نام اللہ ہے محمد یا علی نہیں۔ اور جس کا نام محمد یا علی ہے وہ کسی چیز کا مختار نہیں۔"

غلام جیلانی۔ بڑا در عزیز! آپ خود ہی فیصلہ فرمائیے کہ کسی بھی سخت سے سخت دشمن اسلام کو آج تک اکرم الاولین والآخرین سید المرسلین خاتم النبیین۔ محبوب رب العالمین صلی اللہ علیہ وسلم کی شان میں ایسے فحش گالیاں بکنے کی جرأت ہوتی؟

خواجہ حافظ شیرازی رحمت اللہ علیہ فرماتے ہیں کہ
 آزا کہ دوستی علیؑ نیت کافر است
 گو زاید زمانہ و گویش ز راہ باشش
 عبد الوہاب - خیر خواجہ حافظ شیرازی شاعر ہیں مفتی نہیں ہیں کہ ان کا
 فتوے سند ہو سکے۔

علامہ جیلانی - علمائے اہل سنت و جماعت بریلوی نے مصنف
 تقویۃ الایمان پر کھنسر کا فتوے نہیں لکایا۔ اس کی وجہ یہ
 ہے کہ مرتے وقت مصنف موصوف نے اپنی اس تصنیف کے
 اس قسم کے کلمات کفریہ سے توبہ کر لی تھی۔

خیر آدم بر سر مطلب - ملاحظہ فرمائیے کہ مشکوٰۃ المصابیح باب مناقب
 علیؑ ابن ابیطالب میں حدیث وارد ہے وَهُوَ هَذَا۔

عَنْ عُمَرَ بْنِ حَصِينٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ
 إِنَّ عَلِيًّا مَنِّي وَأَنَا مِنْهُ وَهُوَ وَكِي كُلِّ مُؤْمِنٍ رَوَاهُ التِّرْمِذِيُّ -

ترجمہ - حضرت عمران بن حصین رضی اللہ تعالیٰ عنہ (جو قدما اور فضلا
 صحابہ میں سے ہیں اور جن کے متعلق مشہور ہے - کہ ان کی زیارت کے لئے
 فرشتے آسمانوں سے نازل ہوا کرتے تھے اور ان کی خدمت میں سلام عرض
 کیا کرتے تھے) فرماتے ہیں کہ آنحضرت صلی اللہ علیہ وسلم نے فرمایا کہ علیؑ مجھ سے
 ہے اور میں علیؑ سے ہوں یعنی کہ مجھے علیؑ کے ساتھ کمال اتحاد - اتصال -
 اخلاص اور یگانگی ہے اور علیؑ ہر مسلمان کا ولی ہے اور ولی کے معنی میں
 دوست - محبت اور ناصر یعنی مددگار - مطلب یہ کہ بوجہ قرآن مصطفیٰ
 صلی اللہ علیہ وسلم ہر مسلمان کو چاہیے کہ وہ حضرت علیؑ کو چاہے اور اللہ و اللہ کے

ساتھ محبت رکھنے اور انہیں اپنا مددگار سمجھے۔ خیر یہ شان تو ہے حضرت علیؑ کی اور حضور سید کو نبی صلی اللہ علیہ وسلم کے گستاخ کی تو نسلاً بعد نسل اولاد کے بھی بے دین اور بے ایمان ہونے کی دعیر احادیث میں وارد ہے۔ چنانچہ صحیح بخاری کتاب التوحید میں حضرت ابوسعید خدری رضی اللہ تعالیٰ عنہ سے مروی ہے کہ سیدنا حضرت علیؑ کرم اللہ وجہہ جب یمن میں تھے تو انہوں نے آنحضرت صلی اللہ علیہ وسلم کی خدمت میں کچھ سونا جو اچھی صاف نہیں کیا گیا تھا یعنی کان سے نکالا ہی گیا تھا ارسال کیا۔ آپؐ نے وہ سونا چار شخصوں یعنی عمار بن حابس حنظلی - عیسیٰ بن بدر فرزاری - علقمہ بن علائہ عامر کلابی - علیؑ زید خیل طائی ازبئی شہبان میں تقسیم فرما دیا۔ اس پر قریش و انصار عرض پرداز ہوئے کہ حضور اہل نجد کے سرداروں کو تو عطا فرما رہے ہیں اور ہمیں چھوڑ رہے ہیں۔ آپؐ نے فرمایا کہ میں ان لوگوں کی تالیف قلوب کر رہا ہوں۔ اس اثنا میں ایک شخص آگے بڑھا (اس کا علیہ یہ تھا کہ) اسکی آنکھیں اندر دھنسی ہوئی پیشانی ابھری ہوئی۔ دائرھی گھنی۔ رخسار ابھرے ہوئے اور سر منڈا ہوا تھا۔ پس اس نے کہا اے محمد اللہ سے ڈر۔ حضور صلی اللہ علیہ وسلم نے فرمایا۔ اگر میں اللہ تعالیٰ کی نافرمانی کروں۔ تو اس کی فرما بزداری اور کون کرے گا۔ اس نے مجھے اہل زمین پر امین بنایا ہے اور تم مجھے امین نہیں سمجھتے۔ قوم میں سے ایک شخص نے (جو راوی کے خیال کے مطابق حضرت خالد بن ولید رضی اللہ تعالیٰ عنہ تھے) اس گستاخ کو قتل کر دینے کی اجازت طلب کی۔ لیکن حضور صلی اللہ علیہ وسلم نے انہیں اس بات سے منع فرما دیا۔ پس جب وہ (گستاخ) واپس لوٹا تو آنحضرت صلی اللہ علیہ وسلم نے فرمایا۔ اس شخص کی قتل سے ایک قوم پیدا ہوگی جو قرآن پڑھیں گے لیکن قرآن کریم انکے حلق

یہ نیچے نہیں اترے گا۔ وہ اسلام سے اس طرح خارج ہو جائیں گے جس طرح تیر
 نکار پر لگ کر یا رہا جاتا ہے (یعنی وہ اسلام کو محروح کر تیلی کو شمش میں پیسنگے
 اس سے افادہ نہیں کریں گے)۔ وہ مسلمانوں کو قتل کریں گے اور بت پرستوں کو
 پھوڑ دیں گے۔ اگر میں انہیں یاؤں تو قوم عاد کی طرح ہلاک کر دوں۔
 عبد الوہاب۔ واقعی اس حدیث میں گستاخ رسول کے اور اسکی
 ولاد کے بے دین اور بے ایمان ہونے کی پیشین گوئی موجود ہے۔

غلام جیلانی۔ جی ہاں! ۵

سزا بار تو ایں کرد باحترا شوخی
 ولیک دم نتواں زد مصطفیٰ گستاخ

علاوہ ازیں ملاحظہ فرمائیے کہ اس حدیث میں حضور صلی اللہ علیہ وسلم
 نے فرمایا ہے: "فِيَا مَنِّي عَلَىٰ أَهْلِ الْأَرْضِ" اللہ تعالیٰ نے مجھے اہل زمین پر
 امین بنایا ہے۔ یہ فرمان اس حدیث کے عین مطابق ہے جس میں یہ ارشاد ہے
 کہ "وَإِنِّي قَدْ أُعْطِيتُ مَفَاتِيحَ خَزَائِنِ الْأَرْضِ" یعنی زمیں کے تمام
 خزانوں کی کنجیاں مجھے دیدی گئی ہیں اور شیخ محقق رحمۃ اللہ علیہ نے اس
 سے استنباط فرمایا کہ "رزق ہمہ در کف اقتدار ہے سیرد و قوت تربیت ظاہر
 و باطن ہمہ بوسے داد یعنی رب تعالیٰ نے اپنی تمام مخلوق کی روزی آنحضرت
 صلی اللہ علیہ وسلم کے کف اقتدار میں دیدی ہے اور ظاہر و باطن کی پرورش
 کی غذا حضور کے سیرد کر رکھی ہے۔ ان دونوں چیزوں کے یعنی روحانی اور
 جسمانی غذاؤں کے موکل فرشتے حضرت جبرائیلؑ اور حضرت میکائیلؑ ہیں۔
 اور وہ دونوں حضور صلی اللہ علیہ وسلم کے وزیر ہیں۔

لہذا "العطا یا النبویۃ فی الفتاویٰ الرضویۃ" جلد اول کے صفحہ ۵۲۵

پراعلی حضرت مولانا احمد رضا خان صاحب قدس اللہ سرہ العزیز فرماتے ہیں۔
 "ہر چیز پر نعمت ہر مراد پر دولت دین میں دنیا میں اہرت میں روز اول سے
 آج تک آج سے ابد الابد تک جسے ملی یا ملتی ہے حضور اقدس صلی اللہ علیہ وسلم کے
 اور اس کی تمام نعمتوں کو بانٹنے والے حضرت محمد رسول اللہ صلی اللہ علیہ وسلم پر
 دوسرے سے کوئی نعمت کوئی مراد کسی کو کبھی ملی نہ ملے" اور شاعر کہتا ہے کہ
 اے احمد مصطفیٰ انتقہ دو جہاں بسیر و بدست تو مرا حلالی جاں
 الحال بدست تست کار و بارم مختار توئی ہر چیز بخو اسی کون آل
 عبد الوہاب۔ یہ کہاں لکھا ہے کہ حضور صلی اللہ علیہ وسلم روحانی اور
 جسمانی خوراک کے قاسم ہیں۔

علامہ جنیلانی صحیح بخاری اور صحیح مسلم کی کتاب الاداب میں حدیث
 وَهُوَ هَذَا - عَنْ جَابِرِ بْنِ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ
 وَسَلَّمَ تَسَمُّوْا بِاسْمِي وَلَا تَكْنُوْا بِكُنْيَتِي فَإِنِّي أَنَا أَبُو الْقَاسِمِ أَقْسَمُ
 بِنَبِيِّكُمْ وَفِي رِوَايَةٍ وَلَا تَكْنُوْا -

ترجمہ۔ حضرت جابر بن عبد اللہ رضی اللہ تعالیٰ عنہ سے روایت ہے
 کہ فرمایا رسول اللہ صلی اللہ علیہ وسلم نے کہ میرے نام پر نام رکھ لیا کرو۔ لیکن
 میری کنیت پر کنیت نہ رکھا کرو کیونکہ میں ابو القاسم اس لئے ہوں کہ تمہارا
 درمیان (اللہ تعالیٰ کی طرف سے جو کچھ وحی کی گئی ہے۔ اور جو کچھ علم و عمل
 میں سے میری طرف بھیجا گیا ہے۔ ہر شخص کو اس کی ازلی قسمت کے مطابق
 تقسیم کرتا ہوں۔ مشکوٰۃ المصابیح کے حاشیہ پر اقسیم بنبکم کی شرح دہی
 ہے۔ کہ رانی لست ابا القاسم بل جبار کون ولد لہ کان مسیبی

قَاسِمٌ نَبِيٌّ لَوْ حِطَّ فِي مَعْنَى الْقَاسِمِيَّةِ بِاعْتِبَارِ الْقِسْمَةِ لِأَنَّ زَلِيَّةَ
 فِي الْأُمُورِ الدِّيْنِيَّةِ وَالْأَنْبِيَاءِ فَلَسْتُ كَأَحَدِكُمْ لِأَنَّ الدِّيْنَ
 لِأَنَّ الْأَسْمَاءَ وَالصِّفَاتِ فَمَعْنَى أَبِي الْقَاسِمِ صَاحِبِ هَذِهِ
 الْوَصْفِ كَمَا يُقَالُ أَبُو الْفَضْلِ وَإِنْ لَمْ يَكُنْ لَهُ وَلَدٌ مَسْمُومٌ
 بِالْفَضْلِ إِلَى آخِرِهِ -

ترجمہ :- بالتحقیق میں ابو القاسم اس لئے نہیں ہوں کہ میرے بیٹے کا نام
 قاسم تھا بلکہ دینی اور دنیوی امور کی اڑنی قسمت کے اعتبار سے مجھ میں قاسمیت
 کے معنی ملحوظ ہیں۔ لہذا میں ذات و صفات اور اسماء میں تم میں سے کسی کے
 بھی مشابہ نہیں ہوں۔ پس قاسم کے معنی اس وصف والے کے ہیں (قاسم کا باب
 کے نہیں) جیسے کسی کو ابو الفضل کہا جائے خواہ اس کا فضل نامی کوئی بیٹا نہ ہو
 علاوہ ازیں شکوۃ المصابیح کتاب العلم میں بھی حدیث وارد ہے وَهُوَ
 هَذَا - عَنْ مَحَاوِيَةِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ
 يُرِدُ اللَّهُ بِهِ خَيْرًا فَقَهَّهُ فِي الدِّينِ وَإِنَّمَا أَنَا قَاسِمٌ وَاللَّهُ لِعَطِي
 مُتَّفِقٌ عَلَيْهِ - ترجمہ: حضرت معاذیہ سے مروی ہے کہ فرمایا رسول اللہ
 صلی اللہ علیہ وسلم نے کہ اللہ تعالیٰ اس شخص سے عیلائی کا ارادہ کرتا ہے یعنی
 اس کی مشیت میں جس کی عیلائی منظور ہوتی ہے اسے دین میں فقیہ بنا دیتا ہے
 یعنی اسے دین کا فہم زبیر کی اور دانائی بخش دیتا ہے اور بیشک میں تقسیم
 کرنے والا ہوں اور معطی حقیقی اللہ تعالیٰ ہے جسے چاہتا ہے۔ جتنا چاہتا
 ہے اور جو کچھ چاہتا ہے۔ دیتا ہے۔

علاوہ ازیں آنحضرت صلی اللہ علیہ وسلم کو حق تعالیٰ کی طرف سے زمین
 کے تمام خزانوں کی کنھیاں عطا ہونے کا ذکر صحیح بخاری کتاب المناقب میں اور

صحیح مسلم شریف کتاب الفضائل میں حضرت عقبہ بن عامر رضی اللہ تعالیٰ عنہ سے مروی ہے۔ گذشتہ اوراق میں ملاحظہ فرمائیے۔

عبدالوہاب۔ مطلب یہ کہ متصرف حقیقی معطی بالذات اور فاعل علی الاطلاق محض ذات رب العالمین ہی ہے اور اس کی نعمتوں کے قاسم یا ذمہ دار ہمارے آقا مولا حضرت محمد مصطفیٰ صلی اللہ علیہ وسلم ہیں جبریل امین اور میکائیل علیہ السلام آپ کے آسمانی وزیر ہیں۔

غلام جیلانی۔ جی ہاں! سید عالم صلی اللہ علیہ وسلم کی مدح و ثنا جس وصف کمال کے ساتھ بھی کی جائے آپ کی شان عظیم اس سے ارفع و اعلیٰ ہی ہے۔

حَدَّثَنَا سَنَدِيْدُهُ كُوَيْمُ تَرَا

اَزْاَنِي بَرَزِي اَخِيَه كُوَيْمُ تَرَا

عبدالوہاب۔ خیر حضور صلی اللہ علیہ وسلم سے محبت اور عقیدت رکھنا تو ہر مسلمان کا جزو ایمان ہے۔ البتہ مسئلہ زیر بحث کا ثبوت اگر قرآن و حدیث سے آپ دے سکتے ہیں تو دیجئے۔

غلام جیلانی۔ میں محض محبت اور عقیدت کی بنا پر ہی آپ سے باہر نہیں کر رہا بلکہ صحیح بخاری اور صحیح مسلم کی صحیح احادیث پیش کر رہا ہوں۔ کس سید عالم صلی اللہ علیہ وسلم کو زمین کے تمام خزانوں کی کنھیاں حق تعالیٰ نے عطا کر رکھی ہیں۔ اور حضور صلی اللہ علیہ وسلم قاسم ہیں اور اللہ تعالیٰ معطی ہے

رَبِّ هِيَ مَعْطِي قَاسِمٌ يَهِي

وَيَتَاوَهُ هِيَ دَلَاةٌ يَهِي

عبدالوہاب۔ کیا صحابہ کرام کے زمانہ میں سید عالم صلی اللہ علیہ وسلم کے روضہ عالیہ سے کبھی استمداد کی گئی؟

غلام جیلانی - جی ہاں! صحابہؓ کے زمانہ میں بھی اور تابعین کے زمانہ میں

بھی۔ ملاحظہ فرمائیے۔ کہ شکوۃ المصابیح باب الکرامات میں حدیث اردی
 وَهَذَا: عَنْ أَبِي الْجَوْزَاءِ قَالَ قَطَطَ أَهْلُ الْمَدِينَةِ قَطَطًا شَدِيدًا
 فَشَكُوا إِلَى عَالِشَةَ فَقَالَتْ انظُرِي وَقَابِرَ النَّبِيِّ صَلَّى اللَّهُ عَلَيْهِ
 وَسَلَّمَ فَأَجْعَلُوا مِنْهُ كُوَيْ إِلَى السَّمَاءِ حَتَّى لَا يَكُونَ بَيْنَهُ وَبَيْنَ
 السَّمَاءِ سَتْفٌ ففَعَلُوا فَمَطَرٌ وَأَمَطَرٌ حَتَّى نَبَتَ الْعَشْبُ
 وَسَمِنَتِ الْإِبِلُ حَتَّى تَفْتَقَتْ مِنَ الشَّعْمِ فُسْمِي عَامَ الْفَتْقِ
 (رواه الدارمی)

ترجمہ :- حضرت ابو جوزہ تابعی رضی اللہ تعالیٰ عنہ فرماتے ہیں کہ اہل
 مدینہ ایک سخت قحط میں مبتلا ہو گئے۔ انہوں نے ام المومنین حضرت عائشہ
 صدیقہ رضی اللہ تعالیٰ عنہا سے اس امر کی شکایت کی (تاکہ وہ دعا فرمائیں
 یا کوئی اور تدبیر سائیں) انہوں نے فرمایا کہ تم نبی کریم صلی اللہ علیہ وسلم
 کی قبر مقدس کی طرف رجوع کرو اور اس میں آسمان کی طرف روئندان بنا دو
 یہاں تک کہ آسمان اور قبر شریف کے درمیان کوئی چھت نہ رہے پس انہوں
 نے ایسا ہی کیا تو انہیں بارش عطا ہوئی۔ یہاں تک کھاس وغیرہ آگ آئی
 کہ اڈٹ فریب ہو گئے اور چربی سے پھٹے پڑتے تھے لہذا اس سال کا نام
 عام الفتن رکھا گیا۔ فَتَقَّ الشَّيْءُ کے معنی کسی چیز کو بھاڑنا۔

اشعۃ اللغات میں اس حدیث کی شرح درج ہے کہ "یس شفاقت
 حبتن عائشہ از قبر شریف وقبول افتادن وظہور اثر آں کرامت
 است مرعائشہ رضاً ودر حقیقت معجزہ است مرآں حضرت را۔ و خود
 کرامات اولیاء ہمہ معجزہ است مرہمیرا صلی اللہ علیہ وسلم۔ کسا قالوا۔"

ترجمہ :- پس حضرت عائشہ صدیقہ رضی اللہ تعالیٰ عنہا کا قبر سے شفا طلب کرنا اور اس کا قبول ہونا اور پھر اس کا اثر ظاہر ہونا حضرت عائشہ کی کرامت ہے اور درحقیقت یہ سرکارِ دو عالم صلی اللہ علیہ وسلم کا معجزہ ہے۔ اولیاء اللہ کی تمام کرامتیں آنحضرت صلی اللہ علیہ وسلم کے معجزات ہیں۔
 عبد الوہاب - سبحان اللہ! بڑا عجیب واقعہ ہے۔
 غلام جیلانی - علاوہ ازیں ایک اور حدیث سماعت فرمائیے۔
 عبد الوہاب - ارشاد!

ابدال لوگوں کے کام

غلام جیلانی - مشکوٰۃ المصابیح باب ذکر الیمن والشام و ذکر اربعین القرنی میں حدیث منقول ہے۔ وَهُوَ هَذَا :-
 عَنْ شَرِيحِ بْنِ عَبْدِ قَالَ ذَكَرَ أَهْلُ الشَّامِ عِنْدَ عَلِيِّ رَضِيَ اللَّهُ تَعَالَى عَنْهُ وَقَتْلَ الْعَنْهَمِ يَا أَمِيرَ الْمُؤْمِنِينَ قَالَ لَدَائِي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ يَكُونُونَ بِالشَّامِ وَهُمْ أَرْبَعُونَ رَجُلًا كُلَّمَا مَاتَ رَجُلٌ أَبْدَالَ اللَّهُ مَكَانَهُ رَجُلًا يَسْتَقِي بِهِمُ الْغَيْثُ وَيُنْصُرُ بِهِمُ عَلَى الْأَعْدَاءِ وَتُصَوِّفُ عَنْ أَهْلِ الشَّامِ بِهِمُ الْعَذَابُ (رواه احمد)

ترجمہ :- حضرت شریح بن عبد نے فرماتے ہیں کہ حضرت علی رضی اللہ تعالیٰ عنہ کے حضور میں اہل شام کا ذکر کیا گیا۔ اور التجا کی گئی کہ یا امیر المؤمنین آپ ان پر لعنت کیجئے آپ نے فرمایا میں اہل شام پر لعنت نہیں کروں گا کیونکہ میں نے آنحضرت صلی اللہ علیہ وسلم کو یہ فرماتے ہوئے سنا ہے کہ ابدال

شام میں ہوں گے اور وہ چالیس آدمی ہیں۔ جب ان میں سے کوئی مرجاتا ہے تو اللہ تعالیٰ اس کی جگہ اور شخص کو لے آتا ہے ان کے وجود یا جود کی برکت سے بارش برستی ہے اور دشمنان دین سے انتقام لیتے وقت انکی مدد شامل حال ہوتی ہے اور انہی کی برکت سے اہل شام سے عذاب دور کیا جاتا ہے۔ اشعۃ اللمعات میں اس حدیث کی شرح درج ہے کہ اہل شام کے ساتھ ابدال حضرات کی برکات اور نصرت کی خصوصیت ان کے قرب مقام اور میل بلاپ کے مواقع کی کثرت کی وجہ سے ہے ورنہ ان حضرات کی برکت اور نصرت تو حمید جہان کے شامل حال ہے۔ بالخصوص اس شخص کے لئے جو ان حضرات سے استمداد و استعانت کرے۔ ابدال کے وجود کا ثبوت اس حدیث پاک سے نیز دیگر احادیث سے سیدنا حضرت علی کرم اللہ وجہہ سے ملتا ہے شیخ ابن حجر عسقلانی نے یہ حدیث بیان کرنے کے بعد ایک اور مرفوع حدیث حضرت عبداللہ بن عمر رضی اللہ تعالیٰ عنہما سے بھی بیان کی ہے کہ فرمایا آنحضرت صلی اللہ علیہ وسلم سے کہ امت کے اعلیٰ اور افضل لوگ یاخ سو ہیں اور ابدال چالیس ہیں۔ پس نہ تو ان یاخ سو کی تعداد کبھی کم ہونے پاتی ہے اور نہ ان چالیس کی۔ اگر کوئی ابدال مرجاتا ہے تو حق تعالیٰ ان یاخ سو میں سے کسی ایک کو اس کی جگہ پر مقرر فرمادیتا ہے صحابہ نے عرض کی۔ کہ یا رسول اللہ صلی اللہ علیہ وسلم بیان فرمائیے کہ وہ لوگ کیا عمل کرتے ہیں جس پر انہیں یہ بلبند درجے حاصل ہو جاتے ہیں۔ حضور صلی اللہ علیہ وسلم نے فرمایا کہ وہ لوگ ہر اس شخص کو معاف کر دیتے ہیں جو ان پر ظلم کرے اور جو شخص ان سے برائی کرے وہ اس کے ساتھ تکی کرتے ہیں۔ اور جو کچھ خدا نے انکو دیا، وہ اس سے حاجتمندوں کی امداد اور غنچواری کرتے ہیں۔ اور اس کی تصدیق

کتاب اللہ کی اس آیہ کریمہ میں موجود ہے۔ حق تعالیٰ نے فرمایا وہ غصے کو پی جانے والے لوگوں کو معاف کر دینے والے ہیں اور اللہ کی کرنے والوں کو دوست رکھتا ہے یعنی اپنے ولی بنا لیتا ہے۔

عبدالوہاب۔ ابدال کے لغوی معنی کیا ہیں؟

علامہ جیلانی۔ غیاث اللغات میں اس کے معنی درج ہیں کہ ابدال بالکسر بدل کردن و بالفتح گروہ ہے از اولیاء اللہ کہ حق تعالیٰ عالم را بوجود ایشان قائم دارد و اس سبب در عالم ممتدا شخص اندبہل در شام سے باشد و سی کس در جہانے دیگر۔ اگر کیے از ایٹاں بگرد دیگر از مردم بجائے او مقرر شود۔۔۔۔۔ الی آخر۔

ابدال بالکسر کے معنی تبدیل کرنا۔ اور بالفتح یعنی ابدال کے معنی اولیاء اللہ کا ایک گروہ جن کے وجود باوجود کی برکت سے اللہ تعالیٰ دنیا کو قائم رکھتا ہے۔ پوری دنیا میں ان کی تعداد ستر ہے۔ ان میں سے چالیس شام میں رہتے ہیں اور تیس دوسرے مقامات پر۔ جب ان میں سے کوئی ایک مرجاتا ہے تو کوئی دوسرا شخص اس کی جگہ مقرر ہو جاتا ہے۔

حضرت داتا گنج بخش صاحب رحمۃ اللہ علیہ کشف المحجوب کے صفحہ ۱۸۱ پر تحریر فرماتے ہیں کہ ”مراوتا اورا باید کہ تاہر شب بگرد سبہ عالم بر آسند و اگر بیج جائے باشد کہ حشیم ایشان بر آں نیفتادہ باشد۔ دیگر روز خللے اندر آئی عمل پیدار آید آنگاہ ایشان لقطب آہنا توجہ کنند تا شے بہت بر گمارد و اس خلل از عالم خدا تعالیٰ بسرکات وے زائل کند۔“

ترجمہ:- ان نفوس قدسیہ والے بزرگوں یعنی احیاء و ابدال میں سے جو اوتا دہوتے ہیں ان کا یہ فرض ہے کہ وہ ہر رات پوری دنیا کی سیر کریں۔ اگر

کوئی مقام ایسا ہو کہ وہاں ان کی نظر نہ پڑی ہو تو اگلے دن اس مقام پر کسی نہ کسی قسم کا خلل رونما ہو جاتا ہے۔ پھر وہ اپنے قطب کی طرف متوجہ ہوتے ہیں وہ دعا کرتا ہے اور رب تعالیٰ اس کی برکت سے وہ خرابی دنیا سے زائل فرمادیتا ہے

عبدالوہاب - اوتا دکا کیا مطلب؟

علامہ جیلانی - اوتا د بالفتح میخا و ایں جمع و تداست و قسمے از اولیا

اللہ کہ ہمہ عالم چہ ارتق مے باشد (غیاث اللغات) یعنی اوتا جمع ہے و تدا کی اس کے معنی میخیں۔ اور اولیا اللہ کی ایک قسم ہے کہ ساری دنیا میں چار شخص ہوتے ہیں۔

عبدالوہاب - اور قطب کسے کہتے ہیں؟

علامہ جیلانی - اسلامی اصطلاح میں اس کے معنی غیاث اللغات

میں درج ہیں کہ "لقب آس ولی کہ انتظام ملکہ یا شہرے در عالم معنوی بحکم الہی در قبضہ او باشد" یعنی قطب اس ولی کا لقب ہے کہ عالم معنوی میں بحکم الہی کسی ملک یا کسی شہر کا انتظام اس کے قبضہ میں ہو۔ اب اسی سلسلہ میں ایک اور حدیث سماعت فرمائیے

عبدالوہاب - ارشاد!

اللہ تعالیٰ اپنے مقبول بندوں کی دعائیں اتنی جلدی سنتا اور

قبول فرماتا ہے جتنی جلدی اُنکے دست زبان و ریشم و گوش

ان کا حکم سنتے اور مانتے ہیں

علامہ جیلانی - صحیح بخاری جلد ثانی صفحہ ۹۶۳ کتاب الرقاق باب التواضع

میں حدیث وارد ہے وَهُوَ هَذَا :- عَنْ أَبِي هُرَيْرَةَ قَالَ قَالَ رَسُولُ اللَّهِ

صَلَّى اللَّهُ عَلَيْهِ وَسَلَّمَ أَنَّ اللَّهَ قَالَ مَنْ عَادَى لِي وَلِيًّا فَقَدْ آذَنَنْتُهُ بِالْحَرْبِ
 وَمَا تَقَرَّبَ إِلَيَّ عَبْدِي بِشَيْءٍ أَحَبَّ إِلَيَّ مِنْ مِمَّا افْتَرَضْتُ عَلَيْهِ وَمَا يَزَالُ
 عَبْدِي يَتَقَرَّبُ إِلَيَّ بِالنَّوَافِلِ حَتَّى أُحِبَّهُ فَإِذَا أَحْبَبْتَهُ كُنْتُ سَمْعَهُ
 الَّذِي يَسْمَعُ بِهِ وَبَصَرَهُ الَّذِي يَبْصُرُ بِهِ وَيَدَهُ الَّتِي يَمِطُّشُ بِهَا
 وَرِجْلَهُ الَّتِي يَمْشِي بِهَا وَإِنْ سَأَلَنِي لِأَعْطِيَنَّهُ وَلَنْ أَسْتَعَاذَنِي
 لِأَعْتَذَنَّهُ وَمَا تَرَدَّدَتْ عَنْ شَيْءٍ أَنَا فَاعِلُهُ تَرَدَّدِي عَنْ نَفْسِ
 الْمُؤْمِنِينَ بَكْرًا أَلَمْ تَرَ أَنَا أَلْكَرُمُ مَسَاءَتُهُ.

ترجمہ :- حضرت ابو ہریرہ رضی اللہ تعالیٰ عنہ سے روایت ہے کہ سرایا
 رسول اللہ صلی اللہ علیہ وسلم نے کہ اللہ تعالیٰ فرماتا ہے کہ جس شخص نے میرے
 ولی سے دشمنی کی میں اس سے جنگ کا اعلان کرتا ہوں یعنی اس کے ساتھ ایسا
 معاملہ کرتا ہوں جیسا دشمن دشمن کیساتھ کرتا ہے اور میرا بندہ میری پسندیدہ
 اور اس پر فرض قرار دی ہوئی چیزوں سے ہی میرا قرب حاصل نہیں کرتا (بلکہ)
 میرا بندہ ہمیشہ نوافل کے ذریعہ (یعنی نوافل کی تکمیل نوافل سے کر کے ان دونوں
 کی برکات سے) میرا قرب حاصل کرتا ہے حتیٰ کہ میں اس سے محبت کرتا ہوں۔ پس
 جب میں اس سے محبت کرنے لگ جاتا ہوں تو میں اس کے کان ہو جاتا ہوں۔
 جس سے وہ سنتا ہے اور اس کی آنکھیں ہو جاتا ہوں جن سے وہ دیکھتا ہے
 اس کے ہاتھ ہو جاتا ہوں جس سے کہ وہ پکڑتا ہے اور اس کے پاؤں ہو جاتا
 ہوں جن سے کہ وہ چلتا ہے۔ اگر وہ مجھ سے مانگتا ہے تو میں دیتا ہوں۔ اگر
 پناہ مانگتا ہے تو پناہ دیتا ہوں۔ اور میں جس کام کو کرنے والا ہوتا ہوں یعنی
 کرنا چاہتا ہوں اس کے کرنے میں مجھے تردد نہیں ہوتا۔ جس قدر تردد مجھے
 نفسِ مومن سے ہوتا ہے کہ وہ موت کو بکرو سمجھتا ہے اور میں اس کے اس

مکروہ سمجھنے کو مکروہ سمجھتا ہوں۔

عبدالوہاب - سبحان اللہ! بڑا بلند مقام حاصل ہے اولیاء اللہ کو!
 غلام جیلانی - جی ہاں! اسی سلسلہ میں ایک اور حدیث سماعت فرمائیے۔
 عبدالوہاب - ارشاد!

کوئی ولی اللہ اگر کسی بات پر قسم کھالے تو اللہ تعالیٰ
 اسکی قسم کے مطابق اس کی بات پوری کر دیتا ہے
 غلام جیلانی - مشکوٰۃ المصابیح کتاب الرقاق باب فضل الفقراء میں
 حدیث منقول ہے وَهُوَ هَذَا - عَنْ أَبِي هُرَيْرَةَ قَالَ قَالَ رَسُولُ اللَّهِ
 صَلَّى اللَّهُ عَلَيْهِ وَسَلَّمَ رَبِّ أَشْعَثُ أَغْبَرُ مَذْفُوعٌ بِالْأَبْوَابِ
 لَوْ أَقْسَمَ عَلَى اللَّهِ لَا بَرِيَّةَ (رواہ مسلم)

ترجمہ بد حضرت ابو ہریرہ رضی اللہ تعالیٰ عنہ سے روایت ہے کہ فرمایا
 رسول اللہ صلی اللہ علیہ وسلم نے کہ بعض گرد آلودہ اور کھیرے ہوئے بالوں
 والے لوگ جو (غایت حقارت کی وجہ سے) دروازوں سے دھتکارے
 ہوئے ہوتے ہیں اگر وہ کسی بات پر خدا کے متعلق قسم کھالیں (کہ وہ فلاں
 کام کرے گا یا فلاں کام نہیں کرے گا - یا وہ فلاں چیز دیکھا یا نہیں دیکھا) تو
 اللہ تعالیٰ انہیں اس قسم میں سچا کر دیتا ہے یعنی جو کچھ انہوں نے کہا ہو
 کہ ایسا ہوگا - ویسا ہی ہو جاتا ہے۔

عبدالوہاب - سبحان اللہ! بڑی شان ہے اولیاء اللہ کی؟
 غلام جیلانی - جی ہاں! مشکوٰۃ المصابیح کے اسی باب کی اس سے
 اگلی حدیث بھی ملاحظہ فرمائیے۔

عبدالوہاب۔ ارشاد!

اولیاء اللہ کے طفیل جملہ جہان کو رزق مل رہا ہے

غلام جیلانی۔ عموماً بالا حدیث سے اگلی حدیث یہ ہے۔

عَنْ مُصْعَبِ بْنِ سَعْدٍ قَالَ رَأَى سَعْدٌ أَنَّ لَهُ فَضْلًا عَلَى
مَنْ دُونَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَلْ تَصْرُونَ
وَتُرْزَقُونَ إِلَّا بِضُحْفَائِكُمْ (رواه البخاری)

ترجمہ: حضرت مصعب بن سعد بن ابی وقاص تابعی جن کا شمار ثقہ
راویوں میں ہے۔ روایت کرتے ہیں کہ حضرت سعد رضی اللہ تعالیٰ عنہ کو خیال
ہوا کہ انہیں (اپنے سے کم درجہ یعنی ضعفاء و فقراء وغیرہ) دوسرے لوگوں پر
فوقیت اور برتری حاصل ہے۔ آنحضرت صلی اللہ علیہ وسلم نے فرمایا کہ کیا تم
یہ خیال کرتے ہو کہ تمہیں اعدائے دین کے مقابلہ میں جو نصرت عطا ہوتی ہے
اور جو رزق تمہیں دیا جاتا ہے وہ تمہارے فقراء و مساکین کی برکت کے سوا
کسی اور وجہ سے دیا جاتا ہے؟ (روایت کیا اس حدیث کو بخاری نے)
اور خواجہ حافظ شیرازی رحمۃ اللہ علیہ فرماتے ہیں کہ

حافظ ار آبجیات ابدی میطلبی

منبعش خاک در خلوت درویشاں است

عبدالوہاب۔ سبحان اللہ! اولیاء اللہ کی شان تو بہت ہی بلند

غلام جیلانی۔ علاوہ انہیں ایک اور حدیث سماعت فرمائیے۔

عبدالوہاب۔ ارشاد۔

سید الثقلمین صلی اللہ علیہ وسلم کا رجال الغیب سے استمداد کرنے کا فرمان واجب الازعان

غلام جیلانی یحییٰ حسین معترجمہ و شرح قول متین مطبوعہ نور محمد
اصح المطابع و کارخانہ تجارت کتب۔ آرام بلخ۔ کراچی کے صفحہ ۲۸۳ پر
بزار اور مصنف ابوشیبہ کے حوالہ سے حضرت ابن عباس رضی اللہ تعالیٰ عنہ
سے مروی حدیث منقول ہے وَهُوَ هَذَا - "وَإِذَا نَفَلْتُمْ دَايْتُمْ
فَلْيُنَادِ أَعِينُوا يَا عِبَادَ اللَّهِ" اور مصنف ابن ابی شیبہ میں اس کے بعد
وَحِمْلِكُمُ اللَّهُ کے الفاظ بھی ہیں۔ ازاں بعد طبرانی کے حوالہ سے حضرت
زید بن علی رضی اللہ تعالیٰ عنہما سے مروی حدیث منقول ہے کہ "وَإِنْ أَرَادَ
عَوْنًا فَلْيَقُلْ يَا عِبَادَ اللَّهِ أَعِينُونِي يَا عِبَادَ اللَّهِ أَعِينُونِي - يَا
عِبَادَ اللَّهِ أَعِينُونِي -"

ترجمہ :- اگر (جنگل میں) کسی (مسافر) کا جانور (بدک کر) بھاگ جائے
تو وہ شخص یہ کہہ کر پکائے کہ اے اللہ کے بندو! (یعنی اے رجال الغیب
"ایداں - ملائکہ یا مسلمان جنات") میری مدد کرو۔
ترجمہ حدیث ۲ (جنگل میں کسی مسافر کو) مدد کی ضرورت ہو۔ تو وہ
تین بار کہے اے اللہ کے بندو میری مدد کرو۔ اے اللہ کے بندو میری مدد کرو
اے اللہ کے بندو میری مدد کرو۔

حضرت علامہ علی قاری رحمۃ اللہ علیہ اس حدیث کی شرح میں فرماتے
ہیں۔ رواد الطبرانی۔ عن زید بن علی عن شیبہ بن عمر وان عن

نَبِيِّ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا ضَلَّ أَحَدُكُمْ شَيْئًا أَوْ ارْتَادَ
 عَوْنًا وَهُوَ بِأَرْضٍ لَيْسَ بِهَا أُنَيْسٌ فَلْيَقُلْ يَا عِبَادَ اللَّهِ اعْتُونُونِي
 فَإِنَّ لِلَّهِ عِبَادًا إِلَّا تَرَاهُمْ وَقَدْ جَرَّبَ ذَلِكَ أَحَدًا ذَاكَ فَجَرَّبَكَ
 مُحَقِّقٌ - ترجمہ: روایت کیا اس حدیث کو طبرانی نے زید بن علی سے انہوں
 نے عقبہ بن غزو ان سے کہ فرمایا رسول اللہ صلی اللہ علیہ وسلم نے کہ جب تم میں
 سے کسی کی کوئی چیز گم ہو جائے یا وہ مدد کا طالب ہو اور وہ ایسی سرزمین میں
 ہو کہ وہاں کوئی اس کا مدد نہ ہو تو اسے چاہیے کہ وہ پکار کر کہے۔ اے اللہ
 کے بندو میری مدد کرو۔ اے شک اللہ کے ایسے بندے ہیں جو تمہیں نظر نہیں آتے
 اور یہ عمل تجربہ شدہ اور تحقیق شدہ ہے۔

عبد الوہاب - خیر یہ حدیث تو آپ پہلے بھی بیان فرما چکے ہیں۔ آپ
 کے پیش کردہ ان حوالہ جات کے مطابق قوت قدسیہ والے بزرگوں کا جہت و
 کی حاجت روائی کرنا اور ان سے استمداد کیا جانا کسی حد تک جائز ثابت
 ہو رہا ہے لیکن قرآن کریم میں تو اس قسم کا کوئی ثبوت موجود نہیں۔
 غلام جیلانی - کیوں نہیں قرآن کریم سے ہی تو اس مسئلے کا استنباط
 عبد الوہاب - مثلاً کس آیت کریمہ سے؟

قرآنی ثبوت

غلام جیلانی - ملاحظہ فرمائیے سورہ النازعات میں رب تعالیٰ کا
 فرمان وَاللَّشَّانُ وَالنَّازِعَاتُ غَرَقَاةً وَالسُّجُودَاتُ سُجَّدًا
 وَسَبَّحَاتٌ مُّبِينًا فَالْحَقُّ يُخَالِفُ بِالنَّازِعَاتِ لِقَاءَ رَبِّهِمْ فِي
 زَجْرِهِ - (از اعجاز مولانا احمد رضا صاحب قدس سرہ) قسم ان کا

کہ سختی سے جان کھینچیں اور نرمی سے بند کھولیں۔ اور آسانی سے سیریں۔ پھر
 آگے بڑھ کر حلیہ پہنچیں۔ پھر کام کی تدبیر کریں۔ بیضاوی شریف میں ان آیات
 کریمہ کی تفسیر درج ہے۔ **أَوْصِفَاتُ النُّفُوسِ الْفَاضِلَةِ حَالُ الْمَفَارِقَةِ**
فَالْتِهَانُ نَزَعٌ عَنِ الْأَبْدَانِ عَرَقًا لَيْسَ نَزْعًا شَدِيدًا مِنْ إِعْرَاقِ
النَّازِعِ فِي الْقُوسِ وَتَنْشِطُ إِلَى عَالَمِ الْمَلَكُوتِ وَتَسْبِيحٌ فِيهَا
فَتَسْبِقُ حُطَايَ الْقُدْسِ فَتَصِيرُ لِشَرَفِهَا وَقُوَّتِهَا مِنَ
الْمَدَبَرَاتِ ... إِلَى آخِرِهَا۔

ترجمہ :- ان آیات کریمہ میں جو تمہیں ہیں وہ یا تو ملائکہ الموت کی صفات
 ہیں یا صفات النجوم ہیں (یا نفوس فاضلہ کی ان کے ابدان سے مفارقت کی
 کیفیت کی صفات ہیں کہ وہ زرد سے کماں کھینچنے والے سے بھی زیادہ سختی
 کے ساتھ ابدان سے کھینچ لی جاتی ہیں اور وہ مشاس لبشاش عالم ملکوت کی طرف
 روانہ ہوتی ہیں۔ اور اس میں سباحت کرتی ہیں اور خطا برتدس میں آگے بڑھنے
 کی کوشش کرتی ہیں اور اپنے شرف اور اپنی قدسی قوت کے مطابق مدبرات
 امور میں سے ہو جاتی ہیں۔ تفسیر حلالین (مطبوعہ اسخ المطابع وکارخانہ تجارت
 کتب بالمقابل آرام باغ فرید پور کراچی) میں آیا کریمہ "فَالْمَدَبَرَاتُ أَمْوَالٌ"
 کی تفسیر میں ہے: **وَالْمَدَبَرَاتُ أَمْوَالٌ كَمَا أَنَّ الْقُدْسَ أَمْوَالٌ كَمَا أَنَّ الْقُدْسَ أَمْوَالٌ**
"قَالَ فِي كِتَابِ الْأَمْوَالِ: كَمَا أَنَّ الْقُدْسَ أَمْوَالٌ كَمَا أَنَّ الْقُدْسَ أَمْوَالٌ
أَدْنَى أَظْهَرَ مِنْهَا سَمْعًا فِي حَالِهَا كَمَا أَنَّ الْقُدْسَ أَمْوَالٌ كَمَا أَنَّ الْقُدْسَ أَمْوَالٌ
عَنِ الْأَبْدَانِ أَمْوَالٌ كَمَا أَنَّ الْقُدْسَ أَمْوَالٌ كَمَا أَنَّ الْقُدْسَ أَمْوَالٌ
قَدْ يَرَى فِي الْمَنَاهِ أَمْوَالٌ كَمَا أَنَّ الْقُدْسَ أَمْوَالٌ كَمَا أَنَّ الْقُدْسَ أَمْوَالٌ
وَيَرَى أَسْتَاذًا كَمَا أَنَّ الْقُدْسَ أَمْوَالٌ كَمَا أَنَّ الْقُدْسَ أَمْوَالٌ

كَثِيرَةٌ لَا تَحْضِي وَقَدْ يَدْخُلُ لِعَظْمِ الْأَحْيَاءِ مِنْ جِذَائِرِهَا وَتَحْوَى
 عَلَى لِعَظْمٍ مِنْ لَدُنْ حَلْمَةٍ تُنْقِضِيهَا وَذَلِكَ عَلَى خَرَقِ الْعَادَةِ
 فَإِذَا كَانَ التَّدْبِيرُ بِرُيُودِ الرُّوحِ وَهُوَ فِي هَذَا الْمَوْطِنِ فَكَيْفَ انْتَقَلَ
 إِلَى الْبُرْزَخِ كُلِّ هُوَ لَعْدَمُ مَفَارِقَةِ الْبَدَنِ أَشَدُّ تَأْثِيرًا لِأَنَّ الْجَسَدَ
 حِجَابٌ فِي الْجَمَلَةِ أَلَا تَرَى أَنَّ الشَّمْسَ أَشَدُّ احْتِرَاقًا إِذَا لَمَسَتْ
 بِحِجَابِهَا عِيَامًا أَوْ نَحْوَهَا“

ترجمہ :- روح البیان میں ہے کہ ”پھر نفوس شریفہ سے یہ امر بعید نہیں کہ
 ان سے اس دنیا میں بھی کچھ آثار (جو ان کے بدترات امور ہونے پر دل ہوں)
 ظہور میں آئیں خواہ ابدان سے ان کی مفارقت ہو چکی ہو یا نہ ہو بلکہ یہ وہی ہے جو
 وہ بدترات امور عالم ہوتے ہیں۔ کیا تو نے نہیں دیکھا _____
 کہ انسان عالم خواب میں بعض امور کا مشاہدہ کرتا ہے اور وہ اسکے مقصد
 مطلوب کی طرف اس کی رہنمائی کر دیتے ہیں وہ خواب میں اپنے استاد
 کو دیکھتا ہے۔ اس سے اپنے مشکل مسائل پوچھتا ہے اور وہ اسکی عقدہ کشائی
 کر دیتا ہے۔ اور ایسی مثالیں اتنی کثیر ہیں کہ ان کا شمار نہیں کیا جاسکتا۔ اور
 بعض زندہ لوگ (اولیاء اللہ) بعض حاجت مندوں کے سامنے دیوار میں
 سے ہی ظاہر ہو جاتے ہیں اور انکی حاجت پوری کر دیتے ہیں۔ اور یہ بطور
 خارق عادت ظہور میں آتا ہے۔ اور جب یہ سارا معاملہ روح پر ہی منحصر ہے تو
 روح کا اس عالم میں ہونا یا عالم برزخ میں منتقل ہو جانا یکساں ہے۔ بلکہ
 مفارقت بدن کے بعد اس کے عمل اور اس کی خاصیت میں اور اضافہ ہو جاتا
 ہے کیونکہ جسد اس کے لئے بمنزلہ حجاب تھا۔ کیا تو دیکھتا ہے کہ سورج پر
 بادلوں کا یا آندھی یا کپڑے وغیرہ کا حجاب نہ ہو تو اس کی درخشندگی اور

تائید کی زیادہ ہوتی ہے۔

عبدالوہاب سبحان اللہ تفسیر بصیاضی اور تفسیر روح البیان نے
تو تمام عقدے حل کر دیئے۔ یقیناً نفوسِ فاضلہ اور ارواحِ شریفہ تدبیر
نظامِ عالم میں ملائکہ کی رفیق کار ہیں۔ اور مفارقتِ بدن کے بعد ان کے
اس شرف اور فضیلت میں پہلے کی نسبت اور بھی اضافہ ہو جاتا ہے۔

علامہ جیلانی۔ جی ہاں! اور تدبیر نظامِ عالم کی نسبت نفوسِ قدسیہ
یعنی ملائکہ اور ارواحِ ابرار و اخیار کے ساتھ محض مجازی نسبت ہے۔
حقیقی نہیں۔ حقیقی مدبر امور اور فعال لَمَّا يُوَدِّدُ فَعَلَّ اللَّهُ تَعَالَى اِسْمِیْ
واحد اور لا شریک ذات ہی ہے۔ انبیاء علیہم السلام اور اولیائے کرام
فقط اِسْمِیْ کی اس صفت کے منظر ہی ہیں۔ علاوہ ازیں دوسرا قرآنی ثبوت
بھی ملاحظہ فرمائیے۔

عبدالوہاب۔ ارشاد!

علامہ جیلانی۔ سورہ مائدہ کے آٹھویں رکوع میں اللّٰهُ عَلَّمَ الْقُرْآنَ
كَافِرًا وَاللَّاتِ وَاللَّاتِ وَاللَّاتِ وَاللَّاتِ وَاللَّاتِ وَاللَّاتِ وَاللَّاتِ وَاللَّاتِ
وَالَّذِينَ آمَنُوا الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ
وَهُمْ بِالْعُونَ ۝ (المائدہ - ۸)۔

ترجمہ:۔ تمہارے دوست نہیں نگر اللہ اور اس کا رسول اور ایمان والے
کہ نماز قائم کرتے ہیں اور زکوٰۃ دیتے ہیں اور اللہ کے حضور جھکے ہوئے
ہیں (ترجمہ از اعلیٰ حضرت مولانا احمد رضا خاں صاحب بریلوی قدس سرہ)
تفسیر مدارک میں اس آیت کریمہ کی تفسیر کے تحت درج ہے کہ "إِنَّمَا يُفِيدُ
إِخْتِصَاصَهُمْ بِالْمَوَالِكِ وَلَمْ يَجْعَلِ الْوَلِيَّ وَإِنْ كَانَ الْمَذْكُورُ

جَمَاعَةٌ تَتَّبَعُهَا عَلَىٰ اِنَّ الْوَالِدِيَّةَ لِلَّهِ اَصْلٌ وَغَيْرُهُ تَبَعًا وَلَوْ قُلَّ
 اِنَّمَا اَوْلِيَاءُ كُمْ اللّٰهُ وَرَسُوْلُهُ وَالَّذِيْنَ اٰمَنُوا الْمُرْتَكِبِيْنَ فِي الْكَلَامِ اَصْلٌ
 وَيَتَّبِعُ - ترجمہ :- اِنَّمَا یعنی صرف کا لفظ اس آیت کریمہ میں (خدا - رسول اور
 مومنین کے ساتھ) سوالات کے اختصا ص اور حد و حصر کا فائدہ دیتا ہے (یعنی
 اِنَّمَا کا لفظ اِنَّ اور مَا سے مرکب ہے اور اس کا خاصہ یہ ہے کہ یہ ہمیشہ
 جملے کے شروع میں آتا ہے اور لفظ یا جملہ مابعد کی ایک حد قائم کر دیتا ہے
 اس آیت کریمہ میں حق سبحانہ تعالیٰ نے معاویین کی حد قائم کر دی کہ وہ صرف مومنین
 ہیں - اللہ اس کا رسول اور مومنین (اور ولی یعنی یاری دہندہ کا لفظ بصیغہ
 جمع استعمال نہیں ہوا بحالاتکہ جملہ میں ذکر جماعت کا کیا گیا ہے اس میں اس
 بات کی تشبیہ مقصود ہے کہ بالاصل یعنی حقیقی مددگار تو صرف اللہ تعالیٰ
 کی ذات پاک ہی ہے اس کا رسول اور مومنین بالیقین مددگار ہیں اور اگر
 اس آیت کریمہ میں "اِنَّمَا اَوْلِيَاءُ كُمْ اللّٰهُ وَرَسُوْلُهُ وَالَّذِيْنَ اٰمَنُوا" ہوتا
 کلام میں اصل اور تتبع کا امتیاز نہ رہتا۔

عبدالوہاب - مطلب یہ کہ حقیقی طور پر صرف اللہ تعالیٰ ہی مددگار
 ہے۔ رسول اللہ صلی اللہ علیہ وسلم اور مومنین اس کی تبعیت یعنی اسکی پیروی
 میں باہرہ و باذنہ مددگار ہیں۔

غلام جیلانی - جی ہاں! بالکل صحیح مفہوم اخذ کیا آپ نے۔
 عبدالوہاب - لیکن بھائی جان! ہمیں مدد مانگنے کی جو تعلیم دی گئی
 ہے وہ یہ ہے کہ ہم اپنی تازوں میں اِيَّاكَ نَعْبُدُ وَاِيَّاكَ نَسْتَعِيْنُ
 کہا کریں یعنی صرف اللہ تعالیٰ ہی سے مدد مانگا کریں
 غلام جیلانی - براہِ عزیز! اِيَّاكَ نَعْبُدُ وَاِيَّاكَ نَسْتَعِيْنُ کے

الفاظ میں استمداد و استعانت اور ابرار و احیار کی تعلیم بھی تو موجود ہے۔

عبدالوہاب۔ وہ کیسے؟

غلام جیلانی۔ برادر ملاحظہ فرمائیے کہ "نَعْبُدُ" اور "نَسْتَعِينُ" دونوں متکلم مع الغیر کے صیغے ہیں۔ منفرد نمازی اپنے لئے جمع کا صیغہ استعمال کرتا ہے اس کی وجہ تفسیر بیضاوی میں بیان کی گئی ہے۔ کہ "وَالضُّمِّيُّ الْمُسْتَكِنُ فِي الْفِعْلَيْنِ لِلْقَارِي وَمَنْ مَعَهُ مِنَ الْحَفْظَةِ وَحَاضِرِي صَلَاةِ الْجَمَاعَةِ أَوْلَاهُ وَلِسَانِ الْمَوْحِدِينَ أَذْمَهُ عِبَادَتَهُ فِي تَضَاعُفِ عِبَادَتِهِمْ وَخَلَطَ حَاجَتَهُ بِحَاجَتِهِمْ لَعَلَّهَا تَقْبَلُ بِبَرَكَتِهَا وَتُجَابَ إِلَيْهَا۔"

ترجمہ: (نَعْبُدُ اور نَسْتَعِينُ کے) دونوں فعلوں میں (نَحْنُ) ضمیر مستتر قاری اور اس کے محافظ فرشتوں اور نماز جماعت میں حاضر لوگوں کے لئے ہے۔ یا قاری اور (روئے زمین کے) تمام موحدین یعنی انبیاء علیہم السلام اصدقا۔ شہدار اور صلحا یعنی اولیاء اللہ کے لئے ہے۔ اس نے یعنی قاری نے اپنی عبادت کو ان کی اصناف مضافہ عبادت میں ملا دیا۔ اور انکی حاجتوں میں اپنی حاجت کو مخلوط کر دیا۔ تاکہ شاید ان کی عبادت کی برکت سے اس کی عبادت بھی قبول ہو جائے اور ان کی حاجات کیساتھ اسکی حاجت بھی روا ہو جائے۔

عبدالوہاب۔ مطلب یہ کہ نمازی اِيَّاكَ نَعْبُدُ وَاِيَّاكَ نَسْتَعِينُ کہنے میں انبیاء و اولیاء اور دیگر تمام احیاء و ابرار کو اپنا وسیلہ قرار دے لیتا ہے۔

غلام جیلانی۔ جی ہاں! اور خود بیگانہ نماز کی فریضت میں بھی تو

ایک نبی علیہ السلام کی امداد کام آئی تھی۔

عبدالوہاب - وہ کیسے؟

غلام جیلانی - ہم پر دن رات ہیں کتنی نمازیں فرض ہیں؟

عبدالوہاب - پانچ!

غلام جیلانی - یہ پانچ نمازیں کب فرض ہوئیں؟

عبدالوہاب - معراج کی رات میں۔

غلام جیلانی - معراج کی رات یکدم پوری پانچ نمازیں فرض ہوئی تھیں

یا کم و بیش؟

عبدالوہاب - معراج کی رات اللہ جل شانہ نے پچاس نمازیں فرض قرار

دی تھیں۔ آنحضرت صلی اللہ علیہ وسلم چھٹے آسمان پر حضرت موسیٰ علیہ السلام

سے ملے تو انہوں نے پوچھا۔ آپ کی امت پر کیا فرض ہوا حضور صلی اللہ

علیہ وسلم نے جواب دیا۔ پچاس نمازیں۔ موسیٰ علیہ السلام نے کہا۔ آپ اس میں

تخفیف کریں۔ آپ کی امت اتنی نمازیں ادا نہیں کر سکے گی۔ آپ صلی

اللہ علیہ وسلم دوبارہ بارگاہِ الہی میں حاضر ہوئے اور تخفیف کی التجا کی اللہ

تعالیٰ نے (ایک روایت کے بموجب) پانچ نمازیں کم فرمادیں اب پینتالیس

رہ گئیں۔ آنحضرت صلی اللہ علیہ وسلم پھر موسیٰ علیہ السلام کے قریب سے گزرتے

انہوں نے پھر وہی سوال کیا۔ آپ صلی اللہ علیہ وسلم نے پانچ نمازیں کم ہو چکا

واقعہ بیان فرمایا۔ انہوں نے فرمایا کہ یہ پینتالیس نمازیں بھی بہت زیادہ ہیں

اور تخفیف کروائیے حضور صلی اللہ علیہ وسلم نے پھر بارگاہِ الہی میں تخفیف

کی التجا کی حق تعالیٰ نے پانچ نمازیں اور معاف فرمادیں۔ الغرض آپ

صلی اللہ علیہ وسلم موسیٰ علیہ السلام کے پاس آئے رہے اور وہ بار بار تخفیف

کا مشورہ دیتے رہے۔ حق تعالیٰ نے ہر دفعہ پانچ نمازیں معاف فرمائیں مجھے کہ
یہ پانچ نمازیں رہ گئیں جو دن رات میں ہم ادا کرتے ہیں۔
علامہ جیلانی۔ جب آنحضرت صلی اللہ علیہ وسلم جسمانی طور پر معراج کے
شرف سے سرفراز ہوئے تو موسیٰ علیہ السلام اس وقت زندہ تھے یا ان کا وصال
ہو چکا تھا؟

عبدالوہاب۔ کئی صدیاں پہلے ان کا وصال ہو چکا تھا۔
علامہ جیلانی۔ تو اس کا مطلب یہ کہ ایک مقوفی نبی نے جو شب معراج
سے سینکڑوں سال پیشتر سفر آخرت اختیار کر چکا تھا۔ اپنی ظاہرہ وفات کے
سینکڑوں سال بعد امت محمدیہ کی امداد کی اور اپنے نیک مشورے سے سارا کام
آسان کر دیا یعنی پچاس میں سے پینتالیس نمازیں معاف ہو گئیں۔ پس صاف
ظاہر ہے کہ اولیاء اللہ اور انبیاء علیہم السلام اپنی وفات کے بعد بھی زندہ
لوگوں کی مدد کرتے ہیں۔ علاوہ ان میں ایک اور قرآنی ثبوت ملاحظہ ہو۔

عبدالوہاب۔ ارشاد!

علامہ جیلانی۔ سورہ البقرہ کے گیارہویں میں آیہ کریمہ وارد ہے وَهُوَ
هَذَا: "وَلَمَّا جَاءَهُمْ كِتَابٌ مِّنْ عِنْدِ اللَّهِ مُصَدِّقٌ لِّمَا مَعَهُمْ
وَكَانُوا مِنْ قَبْلُ يَسْتَفْتِحُونَ عَلَى الَّذِينَ كَفَرُوا أَفَلَمَّا جَاءَهُمْ
مَا عَرَفُوا كَفَرُوا بِهِ فَلَعْنَةُ اللَّهِ عَلَى الْكَافِرِينَ" (البقرہ - ۱۱)۔
ترجمہ:- اور جب ان کے پاس اللہ کی وہ کتاب (قرآن) آئی جو ان کے
ساتھ والی کتاب (توریت) کی تصدیق فرماتی ہے اور اس سے پہلے وہ اسکی
نبی کے وسیلہ سے کافروں پر فتح مانگتے تھے۔ تو جب تشریف لایا ان کے پاس
وہ جانا پہچانا۔ تو اس سے منکر ہو بیٹھے۔ تو اللہ کی لعنت منکروں پر (ترجمہ

از اعلیٰ حضرت مولانا احمد رضا خان صاحب قدس سرہ (

كَسَفَتْحُونَ عَلَى الدِّينِ كَفْرًا كِي تَقْسِرُ بِضَاوِي تَرْهِفِ فِي مِے۔ كِه
يَسْتَنْصِرُونَ عَلَى الْمُشْرِكِينَ وَ يَقُولُونَ اللَّهُمَّ الصِّرْفَانِي
أَخِي الزَّمَانِ الْمَنْحُوتِ فِي التَّوْرَةِ إِلَى آخِرِهِ۔

ترجمہ :- (یہود) مشرکین پر فتح و نصرت (حضور صلی اللہ علیہ وسلم کے وسیلہ سے) طلب کیا کرتے تھے کہ الہ العالمین نبی آخر الزمان کے طفیل جس کی تعریف تورات میں ہے، یہی فتح و نصرت عطا فرما۔ تو اب ملاحظہ فرمائیے کہ سید کوہن صلی اللہ علیہ وسلم ابھی عالم ارواح میں ہی تھے کہ آپ کے وسیلہ سے فتح و نصرت کی دعائیں کی جایا کرتی تھیں اور وہ قبول ہو جایا کرتی تھیں، تو جب یہودیوں کو ایسی مشکلات میں ہائے آقا و مولیٰ صلی اللہ علیہ وسلم کا وسیلہ دعوٰی نہ دینا جائز تھا تو ہم مسلمانوں کو کیوں جائز نہیں؟ برادر عزیز یہاں سے بہت حد تک
لِلْعَالَمِينَ ہیں اور غریبوں کی مرادیں بر لانے والے ہیں۔ کیا آپ
شعر نہیں سنا؟

وہ نبیوں میں رحمت لقب پانوا لا

مرادیں غریبوں کی بر لانے والا

عبدالوہاب۔ بجائی جان! میں آپ کے ان حوالہ جات سے بوجہ
متاثر ہوا ہوں اور بصدق دل تسلیم کرتا ہوں کہ علمائے اہل سنت و جماعت
یہ کہنے میں بالکل حق بجانب ہیں کہ قوت قدسیہ والہ نزرگ حاجت مندوں
کی حاجتیں پوری کر سکتے ہیں۔ چلئے اب اس سے اگلے مسئلہ کی وضاحت
کیجئے اور وہ مسئلہ یہ ہے کہ "قوت قدسیہ والا آن واحد میں تمام عالم کی
سیر کر سکتا ہے :-"

مسئلہ حافظ ناظر کا جزو چہارم

قوتِ قدسیہ والے بزرگانِ اہلِ عالم کی سیر کر سکتے ہیں

غلامِ جیلانی۔ اس موضوع پر بحث کی کیا ضرورت یہ تو بالکل ایک
بیدہی امر ہے۔ ہر شخص کو معلوم ہے کہ خواب میں انسانی روح ہزاروں میلوں
کی مسافت آن و آمد میں طے کر لیتی ہے اور جب انسان بیدار ہوتا ہے تو
وہ جوں کی توں جسم میں موجود ہوتی ہے۔

عبدالوہاب۔ لیکن یہ اضغاثِ احلام تو محض خیالاتِ فاسدہ اور
ادبِ باطلہ کی تخلیق ہوتے ہیں۔ لہذا یہ خیال کہ خواب میں انسانی روح
سیر کے لئے نکلتی ہے سراسر غلط ہے۔

غلامِ جیلانی۔ ہر خوابِ اضغاثِ احلام میں سے ہی تو نہیں ہوتا کہ
اس کی تعبیر نہ ہو۔ روئے صادق و ثبوت کا چھیا لسیواں حصہ ہوتے ہیں۔
اور یہ امر حدیث سے ثابت ہے۔

عبدالوہاب۔ خواب کی حقیقت تو یہی ہے تاکہ انسان بیداری کی
حالت میں جس قسم کے خیالات اور افکار میں مبتلا رہتا ہے قوتِ متخیلہ
انہیں خیالات و افکار کی مثالی صورتیں انسان کے سامنے پیش کر دیتی ہے
غلامِ جیلانی۔ ہر خواب کی یہ حقیقت نہیں جو آپ بیان فرماتے
ہیں۔ ملاحظہ فرمائیے قرآن کریم میں وارد ہے کہ وَهُوَ الَّذِي يُشَوِّكُم

بِالْبَيْتِ (انعام - ۷) مفسرین نے اس آیت کریمہ کی تفسیر بیان کی کہ یقیناً اُنہِ اَحْلَكُ
عِنْدَ النَّوْمِ یعنی وہ ذات جو نیند کے وقت تمہاری روحیں قبض کر لیتی ہے
معالم التنزیل میں ہے کہ "اِنَّ فِي الْجَسَدِ رُوْحَيْنِ رُوْحَ الْحَيَاةِ
وَهِيَ لَا تَخْرُجُ اِلَّا بِالْمَوْتِ وَرُوْحَ التَّمْيِيزِ وَهِيَ تَخْرُجُ بِالنَّوْمِ
فَتَفَارِقُ الْجَسَدَ فَتَطُوفُ بِالْعَالَمِ وَتَوْرِي الْمَنَامَاتِ ثُمَّ تَرْجِعُ
اِلَى الْجَسَدِ عِنْدَ تَقَطُّبِهِ... الخ۔"

ترجمہ: بیشک انسانی جسم میں دو روحیں ہیں۔ اے روح حیات اور
یہ موت کے سوا جسم سے نہیں نکلتی اور اے روح تمیز اور یہ روح نیند کی
حالت میں نکل جاتی ہے اور بالکل جدا ہو جاتی ہے۔ پس یہ کائنات کا
طواف کرتی ہے۔ خواب دکھتی ہے اور بیداری کے وقت پھر جسم میں لوٹ
آتی ہے۔ پس عالم خواب میں روح کے طواف کائنات کا اظہار ہر اس
ایک بدیہی امر کا اظہار ہے۔

عبدالوہاب۔ خیر میں اس بات کو تسلیم کرتا ہوں۔

غلام جیلانی۔ اگر آپ اس بات کو تسلیم کرتے ہیں تو آپ کو یہ بھی تسلیم
کرنا پڑے گا کہ جس طرح روح عالم خواب میں طواف کائنات محض اکن واحد
میں کر سکتی ہے اسی طرح مکمل خواب یعنی موت کے بعد بھی کر سکتی ہے۔

عبدالوہاب۔ لیکن مشکوٰۃ المصابیح کتاب الحیاض میں یہ حدیث
بھی تو موجود ہے کہ: عَنْ عَبْدِ الرَّحْمَنِ بْنِ كَعْبٍ عَنْ أَبِيهِ اَنَّ
كَانَ يُحَدِّثُ اَنَّ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ قَالَ اِنَّمَا
لَسْمَةُ الْمُؤْمِنِ طَيْرٌ تَعْلُقُ بِشَجَرِ الْجَنَّةِ حَتَّى يَرْجِعَهُ اللّٰهُ فِي
جَسَدِهِ يَوْمَ يُبْعَثُهُ۔ رواه مالك والنسائي والبيهقي في

کتاب البعث والنشور۔

ترجمہ: حضرت عبدالرحمن بن کعب رضی اللہ تعالیٰ عنہما نے والد سے روایت کرتے ہیں کہ وہ بیان کرتے تھے کہ رسول اللہ صلی اللہ علیہ وسلم نے فرمایا کہ سوائے اس کے نہیں کہ مومن کی روح پرندہ ہے جو بہشت کے درختوں سے کھاتا پیتا ہے روایت کیا اس حدیث کو مالک - نسائی اور بیہقی نے کتاب البعث والنشور میں۔ پس اس حدیث سے صاف ثابت ہے کہ مومن کی روح جنت میں ہوتی ہے اور وہاں کے پھل میوے کھاتی ہے۔ اور دنیا سے اسے سروکار رکھنے کی کوئی ضرورت نہیں ہوتی اور نہ ہی اسے ہزاروں میلوں کا سفر آج واحد میں کرنی کوئی ضرورت پیش آتی ہے۔

علامہ جیلانی - برادر عزیز! روح کا تعلق اپنی قبر کے ساتھ بہر حال

قائم رہتا ہے خواہ وہ کسی بھی مقام پر ہو۔ ورنہ تو قبرستان میں جا کر اہل قبور کو مخاطب کر کے یہ کہنا بالکل بے معنی ہو کر رہ جائیگا کہ السَّلَامُ عَلَيْكُمْ أَهْلَ الدِّيَارِ مِنَ الْمُؤْمِنِينَ وَالْمُسْلِمِينَ وَإِنَّا نَشَاءُ اللَّهُ بِكُمْ لِلْحَقِيقُونَ نَسَّالُ اللَّهُ لَنَا وَلكم العاقبة اور اہل قبور سے یہ

خطاب اور یہ سلام و دعا سنت ہے اور یہ حدیث جس کا آپ حوالہ دے رہے ہیں۔ حضرت علامہ جلال الدین سیوطی رحمۃ اللہ علیہ نے نسائی شریف کی شرح زہد المتربی میں اس حدیث کی کمال شرح و لبط کے ساتھ اور نہایت ہی پر از معلومات تشریح و توضیح کی ہے۔ میرے خیال میں اس کا مطالعہ کر لینے کے بعد زیر بحث مسئلہ کے متعلق کسی قسم کا کوئی شک و شبہ باقی نہیں رہے گا۔

عبدالوہاب - ارشاد!

غلام جیلانی۔ طویل عربی عبارت کا ترجمہ یہ کہ :-

حضرت امام سیوطی رحمۃ اللہ علیہ فرماتے ہیں کہ شیخ عز الدین بن عبد السلام رحمۃ اللہ علیہ کا قول ہے کہ اس حدیث شریف میں لِسْمَةِ الْمُؤْمِنِ کے لفظ میں جو عموم ہے اس سے مراد مجاہدین ہیں اور کہا قرطبی نے کہ یہ حدیث نیز انہیں معنوں کی دیگر احادیث بھی شہداء پر محمول ہیں۔ شہداء کے سوا دیگر مومنین کی روہیں گاہے آسمان پر پہنچتی ہیں لیکن جنت میں نہیں اور گاہے ان کی روہیں اپنی قبور کے گرد و فواح کے میدانوں میں ہوتی ہیں اور جنت کے میوے اور دیگر بہشتی نعمتیں سوائے شہید فی سبیل اللہ کے بالتحقیق (یعنی قبل از بعث و نشور) کسی کو نہیں دی جاتی اور اس بات پر پوری اہمیت کا اجماع ہے اور نقل کیا اس کو قاضی ابوبکر بن عربی نے شرح ترمذی میں اور غیر شہید کا معاملہ ایسا نہیں اس کی قبر تنگ کی جاتی ہے۔ پھر کشادہ کر دی جاتی ہے

عبدالوہاب۔ یہاں تک کا آپ نے جو ترجمہ کیا ہے اس کا مخلص یہ ہوا کہ
۱۔ اِنَّمَا لِسْمَةُ الْمُؤْمِنِ طَيِّرٌ والی حدیث میں مومن کے عام لفظ سے
مراد شہید ہے۔

۲۔ شہید کی روح بالتحقیق جنت کے پھل میوے جہاں سے چاہتی ہے کھاتی ہے۔

۳۔ غیر شہید مومنین کی روہیں بعث و نشور کے بعد جنت میں داخل ہوتی ہیں اور اس وقت انہیں جنت کی نعمتیں پہنچا ہوں گی۔

۴۔ غیر شہید مومنین کی روہیں کبھی آسمان پر تو ہوتی ہیں مگر جنت میں نہیں ہوتیں اور کبھی اپنی قبروں کے ارد گرد کے میدانوں میں ہوتی ہیں۔

۵۔ اس بات پر پوری امت کا اجماع ہے۔

غلام جیلانی۔ جی ہاں! بالکل ٹھیک اختصار کیا آپ نے ازاں بعد علامہ سیوطی فرماتے ہیں کہ "میں کہتا ہوں کہ طبرانی کے نزدیک اس حدیث کے بعض راویوں سے اس کی تصریح وارد ہے کہ حدیث شہدار کے حق میں ہے۔ چنانچہ طبرانی نے سفیان بن عیینہ۔ عمرو بن دینار۔ ابن شہاب۔ ابن کعب بن مالک۔ مالک کے سلسلہ سے روایت کی ہے کہ آنحضرت صلی اللہ علیہ وسلم نے فرمایا کہ شہیدوں کی روہیں سبز برندوں کی صورت میں ہیں۔ جہاں سے جاستی ہیں کھاتی پیتی ہیں۔ اور کہا امام شمس الدین بن قیم نے کہ (روحوں کو صبح و شام ان کا ٹھکانا پیش کیا جاتا اس بات کی دلیل نہیں کہ روہیں قبروں میں یا قبروں کے صحن یعنی ان کے ارد گرد کے میدانوں میں ہی رہتی ہیں۔ بلکہ روح کو قبر سے اتنا ہی ہوتا ہے اور یہ صحیح ہے کہ ہر روح کو (صبح و شام جنت میں یا دوزخ میں اس کا اصلی) ٹھکانا دکھایا جاتا ہے حقیقت یہ ہے کہ روح کو ایک ایسی شان حاصل ہوتی ہے کہ وہ (بیک وقت) اعلیٰ علیین میں بھی موجود ہوتی ہے اور (قبر میں مدفون اپنے بدن سے بھی متصل ہوتی ہے۔) اور اس قدر متصل ہے کہ جب کوئی مسلمان (اپنے اس صاحب قبر) دوست یا عزیز کو (اس کی قبر پر آکر) السلام علیکم کہتا ہے تو اس کی روح سلام کا جواب دیتی ہے اور وہیں اپنے مکان (اعلیٰ علیین) میں ہوتی ہے۔

عبدالوہاب۔ مطلب یہ کہ روح بیک وقت مختلف مقامات پر موجود ہو سکتی ہے۔

غلام جیلانی۔ جی ہاں! علامہ سیوطی رحمۃ اللہ علیہ اس پر دلائل

دیتے ہوئے فرماتے ہیں کہ "جبریل علیہ السلام کو نبی کریم صلی اللہ علیہ وسلم نے دیکھا کہ ان کے چہرہ سو بازو ہیں۔ اور ان میں سے صرف دو بازووں نے افقِ عالم کو ڈھانپ دیا ہوا تھا۔ اور وہی جبریل علیہ السلام ہیں کہ آنحضرت صلی اللہ علیہ وآلہ وسلم کی خدمت میں (بحالت النجات بصورت متعلم گھٹنے ملائے اور ہاتھ اپنی رانوں پر رکھے بیٹھے ہیں۔ مخلص لوگوں کے قلوب میں اس بات پر ایمان لائیںکی وسعت موجود ہے کہ یہ امر بالکل ممکن ہے۔ کہ جبریل امین علیہ السلام حضور صلی اللہ علیہ وسلم سے اس قدر قریب بھی تھے اور آسمانوں میں اپنے مستقل پر بھی موجود تھے۔ اور روایت جبریلؑ والی حدیث میں وارد ہے کہ آنحضرت صلی اللہ علیہ وسلم نے فرمایا میں نے اپنا سر آسمان کی طرف اٹھایا تو جبریل امین تھے جو زمین و آسمان کے درمیان پاؤں پھیلانے ہوئے تھے۔ اور وہ کہہ رہے تھے کہ یا محمد (صلی اللہ علیہ وسلم) آپ اللہ کے رسول ہیں اور میں جبریل ہوں۔ پس نہیں نظر پھیرتا تھا میں کسی طرف مگر کہ جبریل امین کو ہر طرف اسی حالت میں دیکھتا تھا (یعنی ہر طرف جبریل امین اسی صورت میں کھڑے نظر آتے تھے۔) اور یہی محمول ہے حق سبحانہ و تعالیٰ کے آسمان دنیا پر نزول فرماتے کا اور عرفہ کی شام اور اسی قسم کی مبارک سات میں اس کے قریب ہونے کا۔ حالانکہ اس کی ذات پاک حرکت و انتقال سے منزہ ہے۔

اور اس مقام پر غائب کو شاید پر قیاس کرنے میں غلطی واقع ہوتی ہے۔ اور یہ اعتقاد کر لیا جاتا ہے۔ کہ روح ایسی جنس ہے جس میں اجسام کے اوصاف ہیں۔ کہ اگر وہ ایک جگہ پر مشغول ہو تو دوسری جگہ پر نہیں ہو سکتی اور یہ مفروضہ قطعاً غلط ہے۔ کیونکہ معراج کی رات آنحضرت صلی اللہ علیہ وسلم

نے حضرت موسیٰ علیہ السلام کو دیکھا کہ وہ اپنی قبر میں کھڑے نماز پڑھ رہے ہیں اور جو انہیں السلام علیکم کہتا ہے۔ اس کو جواب دے رہے ہیں اور وہ اعلیٰ علیین میں بھی موجود ہیں۔ اور ان دونوں باتوں میں سرگز کوئی تضاد نہیں کیونکہ روح کے خواص اور اوصاف بدن یعنی مادہ کے خواص و اوصاف سے جدا گانہ ہیں۔ بعض اہل علم لوگ روح کی (بیک وقت مختلف مقامات پر موجودگی کی) مثال سوچ سے دیتے ہیں۔ کہ وہ آسمان پر ہوتا ہے اور اس کی شعاعیں زمین پر ہوتی ہیں۔ اگرچہ اس مثال میں مطابقت تامہ نہیں۔ کیونکہ شعاع سوچ کا عرض ہے یعنی شعاع بالذات قائم نہیں بلکہ اس کا احضار سوچ پر ہے لیکن روح بعینہ و بذاتہ اترتی ہے اور آسمان پر بھی موجود رہتی ہے۔ اسی طرح حضور سرور کائنات صلی اللہ علیہ وسلم کا شب معراج آسمان پر انبیاء علیہم السلام کو دیکھنا درحقیقت ارواح کو ان کے مثالی اجسام میں دیکھنا ہے۔ کیونکہ کلام وحی ترجمان میں وارد ہے کہ وہ اپنی قبروں میں زندہ ہیں اور نمازیں پڑھتے ہیں۔ علاوہ ازیں فرمایا آنحضرت صلی اللہ علیہ وسلم نے کہ جو شخص میری قبر کے نزدیک درود شریف پڑھتا ہے میں سن لیتا ہوں اور جو دور ہونے کی حالت میں پڑھتا ہے (یعنی حضور قلب کے بغیر غفلت کی حالت میں پڑھتا ہے) اس کا درود مجھے پہنچا دیا جاتا ہے۔ نیز فرمایا کہ حق سبحانہ و تعالیٰ نے میری قبر پر ایک فرشتہ مقرر کر رکھا ہے جسے تمام مخلوق کی آوازیں سن لینے کی قوت بخشی گئی ہے۔ قیامت تک جو شخص مجھ پر درود بھیجے گا وہ فرشتہ اس شخص کے نام اور اس شخص کے باب کے نام کیساتھ اس کا درود شریف مجھے پہنچائے گا نیز بایں ہمہ یہ امر بھی یقینی ہے کہ حضور صلی اللہ علیہ وسلم کی روح مقدسہ ارواح انبیاء علیہم السلام کیساتھ اعلیٰ علیین میں ہے اور وہی

رفیق الاعلا ہے۔ پس ثابت ہوا کہ اس امر میں کسی قسم کا کوئی تناقض و تباہی نہیں کہ روح علیین میں ہو یا جنت میں ہو یا آسمان پر ہو لیکن ہمہ حال اس کا بدن کے ساتھ اتصال قائم رہتا ہے۔ باہر صورتاً کہ وہ ادراک کر سکتی ہے۔ سن سکتی ہے۔ سناڑ پرھتی اور تلاوت کرتی ہے۔

عبدالوہاب۔ لیکن بھائی جان بظاہر یہ بات بڑی عجیب و غریب معلوم ہوتی ہے کہ روح علیین میں بھی ہو۔ آسمان پر بھی ہو اور قبر کے ساتھ بھی اس کا تعلق جوں کا توں قائم ہو۔

علامہ جیلانی۔ علامہ سیوطی رحمت اللہ علیہ بعض لوگوں کے اس قسم کے شبہات اور حیرانگی کا جواب دیتے ہوئے لکھتے ہیں (یعنی اس سے آگے عربی عبارت کا ترجمہ یہ ہے۔ کہ)

”یہ بات عجیب و غریب اس لئے معلوم ہوتی ہے کہ مادی دنیا پر نظر رکھنے والا شخص دنیا میں کوئی ایسی چیز نہیں پاتا جس سے کہ وہ اس امر واقعی کا مشاہدہ کر سکے۔ اور عالم برزخ و آخرت کے امور اس دنیا کے دستور و آئین سے بالکل متغائر متباہن ہیں۔ حتیٰ کہ یہ کہا جاسکتا ہے کہ روح کو سرعت حرکت و انتفاہ کی ایسی قوت حاصل ہے کہ وہ آن واحد میں جہاں چاہے پہنچ جاتی ہے اور لمحہ بھر میں اپنی قبر سے آسمان پر پہنچ جاتی ہے اور سونے والے آدمی کی روح اس بات کی صداقت پر شاید عادل ہے۔ اور اس حقیقت میں کسی قسم کے شک و شبہ کا کوئی امکان نہیں کہ سونے والے آدمی کی روح آسمان کی طرف

یرواژ کرتی ہے اور اس کے سائوں طبق چیرتی ہوئی عرش الہی کے سامنے جا پہنچتی ہے اور ذات رب العالمین کو سجدہ کر کے لہو بھر میں اپنے جسم کی طرف لوٹ آتی ہے (عربی عبارت کا ترجمہ ختم ہوا)۔

عبدالوہاب - سبحان اللہ حضرت علامہ جلال الدین سیوطی رحمۃ اللہ علیہ کے اس مدلل بیان کے مطالعہ کے بعد واقعی اس بات میں کسی قسم کا کوئی شک و شبہ باقی نہیں رہ جاتا۔ کہ روح بیک وقت متعدد مقامات پر حاضر ہو سکتی ہے۔ اور اسے سرعت حرکت و انتقال کی ایسی عجیب و غریب قوت حاصل ہے کہ وہ آئن و احد میں کرہ ارضی تو کیا سہفت افلاک کو عبور کر کے عرش رب العالمین تک پہنچ سکتی ہے۔ اور اپنے پروردگار کو سجدہ کر کے لہو بھر میں اپنے تجید میں واپس لوٹ آتی ہے۔

علامہ جیلانی - اور ہمارا آج کا موضوع گفتگو بھی یہی تھا۔ کہ "قوت قدسیمہ والے بزرگ آئن و احد میں تمام عالم کی سیر کر سکتے ہیں"۔ اب اگر آپ دلائل مذکورہ بالا سے مطمئن ہو چکے ہیں تو قبہا یا اگر کوئی شک و شبہ باقی ہے تو بیان فرمائیں۔

عبدالوہاب - بھائی جان! میں آپ کا بے حد شکر گزار ہوں کہ آپ نے نہایت خندہ پیشانی کے ساتھ اور بردارانہ شفقت کے ساتھ اس مسئلہ کے متعلق میرے اعتراضات سُننے اور میرے تمام شکوک و شبہات کا عالمانہ جواب دیا۔ اب اس مسئلہ کو صحیح تسلیم کرنے میں مجھے کسی قسم کی کوئی ہچکچاہٹ نہیں۔ میں

علمائے اہل سنت و جماعت کو حق بجانب سمجھتا ہوں۔ اور خدا اور اس کے رسول کو حاضر ناظر سمجھ کر فرقہ واپائی سے گھٹانے کو یہ کرتا ہوں۔

غلام جیلانی۔ اَلْحَمْدُ لِلّٰهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا اَنْ هَدَانَا اللّٰهُ۔ برادر عزیز! میں اپنے لئے اور آپ کے لئے اور جمع اہل سنت و الجماعت بھائیوں کیلئے استقامت کی دعا کرتا ہوں۔

اب اذان ہو چکی ہے۔ آئیے اہل المسند و الجماعت کی مسجد میں نماز پڑھیں۔ نماز کے بعد مجلس میلاد بھی منعقد ہوگی ذکر رسول سنیں گے۔ ایمان تازہ ہوگا۔

عید الوہاب۔ چلئے ضرور چلئے۔ میں اب ہمیشہ اس مسجد میں نماز پڑھا کروں گا۔

(دونوں بھائی مسجد میں جا کر جماعت کے ساتھ نماز ادا کرتے ہیں۔ نماز کے بعد مجلس میلاد منعقد ہو جاتی ہے اور اس میں یہ نعت اور درود پڑھا جا رہا ہے) ۱۰



نعت و درود پر خواجہ عالم صلی اللہ علیہ وسلم

صلی علیٰ محمد	صلی علیٰ نبینا
سنت ذات کبریٰ	مفسل ذکر مصطفیٰ
صلی علیٰ محمد	پڑھنا ہے جبکہ خود خدا
صلی علیٰ محمد	صلی علیٰ نبینا
مقصد کن نکال بتی	سید دو بہاں بتی
صلی علیٰ محمد	اول حلق دوسرا
صلی علیٰ محمد	صلی علیٰ نبینا
قاسم روزی زمن	رحمت رب ذوالمنن
صلی علیٰ محمد	نور منیر کبریٰ
صلی علیٰ محمد	صلی علیٰ نبینا
اور یہ تمام نعیم	معلیٰ ہے رب ذوالکرم
صلی علیٰ محمد	مالک ہے خیر کثیر کا
صلی علیٰ محمد	صلی علیٰ نبینا
مجزرہ جو نبیانا	جنگ گذشتہ میں ہوا

صلیٰ علیٰ محمد
صلیٰ علیٰ محمد

سندوئے تیرہ اندروں
صلیٰ علیٰ محمد

صلیٰ علیٰ محمد

جیکے عدوئے بدگسر
صلیٰ علیٰ محمد

صلیٰ علیٰ محمد

برق و فشاں و شعلہ زن
صلیٰ علیٰ محمد

صلیٰ علیٰ محمد

یٹکوں کی گڑ گڑا بیٹیں
صلیٰ علیٰ محمد

صلیٰ علیٰ محمد

چھایا تھا سر طرف دھواں
صلیٰ علیٰ محمد

صلیٰ علیٰ محمد

سب نے بے دکھا اور سنا
صلیٰ علیٰ نبینا

دشمن سہلہ و زبوں
ناگاہ حملہ ور ہوا

صلیٰ علیٰ نبینا

ہم کو ہوئی اچھی خبر
سر پہ ہوائے آچرٹھا

صلیٰ علیٰ نبینا

طیارہ ہائے ہم فگن
چھائے ختمے بن کے اک بلا

صلیٰ علیٰ نبینا

توپوں کی دن دنا بیٹیں
حشر کا شور تھا بیا

صلیٰ علیٰ نبینا

تیرہ وتار تھا جہاں
رن آ پڑا گھمان کا

صلیٰ علیٰ نبینا

گولوں بموں کی بوجھار تھی
صلیٰ علیٰ محمد
صلیٰ علیٰ محمد

ندیاں خوں کی خنجر و اں
صلیٰ علیٰ محمد
صلیٰ علیٰ محمد

ہر سمت خوف و ہراس تھا
صلیٰ علیٰ محمد
صلیٰ علیٰ محمد

الغیسات و المدد
صلیٰ علیٰ محمد
صلیٰ علیٰ محمد

مجزہ رومنا ہوا
صلیٰ علیٰ محمد
صلیٰ علیٰ محمد

ساتھ صحابہ و اولیاء
صلیٰ علیٰ محمد

ہر سمت مار و مار تھی
حملے ہوئی تھے بے پناہ
صلیٰ علیٰ نبینا

ہے پرالم یہ داستاں
لاشوں کے ڈھیر جا بجا
صلیٰ علیٰ نبینا

عالم حزن و یاس تھا
اور مسجد میں تھی دعا
صلیٰ علیٰ نبینا

اے تیری ذات ہے صمد
تیرے نبی کا واسطہ
صلیٰ علیٰ نبینا

اللہ نے سنی دعا
ہر شخص کی زباں پہ تھا
صلیٰ علیٰ نبینا

بچے تھے احمد مجتبیٰ
انت کو دسی آ کر پناہ

صلیٰ علیٰ محمد

بوغے دور سب تھوڑے

صلیٰ علیٰ محمد

صلیٰ علیٰ محمد

ظلمتیں بوگئیں مفسر

صلیٰ علیٰ محمد

صلیٰ علیٰ محمد

عزم باوچ آسمان

صلیٰ علیٰ محمد

صلیٰ علیٰ محمد

برکت شدہ جاں نواز کی

صلیٰ علیٰ محمد

صلیٰ علیٰ محمد

حذیہ ہادھتا

صلیٰ علیٰ محمد

صلیٰ علیٰ محمد

پھیلی شیطین میں ابری

صلیٰ علیٰ نبینا

آقائے کی جو اک نظر

جنگ کا ڈھنگ بدل گیا

صلیٰ علیٰ نبینا

نور خدا تھا جلوہ گر

آیا اک انقلاب تھا

صلیٰ علیٰ نبینا

بہنیں بوگئیں جواں

فیض شہود و حضور کا

صلیٰ علیٰ نبینا

پر تھیں صفیں نماز کی

حاصل قلوب کو ضیاء

صلیٰ علیٰ نبینا

باہمی اتحاد تھا

فتح کا اہمیت تھا

صلیٰ علیٰ نبینا

گو بنا جو لغزہ حیرت دہی

صلیٰ علیٰ محمد
صلیٰ علیٰ محمد

ضرب المثل بہادری
صلیٰ علیٰ محمد

صلیٰ علیٰ محمد

گویا کھی فوج کو مسلی
صلیٰ علیٰ محمد

صلیٰ علیٰ محمد

چھکے چھڑا دیئے گئے
صلیٰ علیٰ محمد

صلیٰ علیٰ محمد

فتح خدا نے کی عطا
صلیٰ علیٰ محمد

صلیٰ علیٰ محمد

نور سے دیکھ نور کو
صلیٰ علیٰ محمد

صلیٰ علیٰ محمد

رزہ عدویہ چھا گیا
صلیٰ علیٰ نبینا

دنیا میں فوج پاک کی
فیض رسول پاک کا

صلیٰ علیٰ نبینا
قوتِ خالد و علی

جید رہی زنگ دکھا دیا
صلیٰ علیٰ نبینا

دشمن بدسگال کے
میداں سے وہ فرار تھا

صلیٰ علیٰ نبینا
ہم کو طغیٰیل مصطفیٰ

شکر خدائے پاک کا
صلیٰ علیٰ نبینا

دور نہ جان حضور کو
تا ہو حصولِ مدعا

صلیٰ علیٰ نبینا

حاضر رزم ہے نبی

صلیٰ علیٰ محمد

صلیٰ علیٰ محمد

تو ہے شفیق عاصیاں

صلیٰ علیٰ محمد

صلیٰ علیٰ محمد

ناصر تالواں ہے تو

صلیٰ علیٰ محمد

صلیٰ علیٰ محمد

یہ عتیق کی دعا

صلیٰ علیٰ محمد

صلیٰ علیٰ محمد

اور خیر خواہ ہمال ہوں

صلیٰ علیٰ محمد

صلیٰ علیٰ محمد

شاہد بزم ہے نبی

قاسم رحمت کبریا

صلیٰ علیٰ نبینا

اے شہد انس و جان

رحمت حق لقب ترا

صلیٰ علیٰ نبینا

حامی بے کساں ہے تو

لمجائے و ماواں ضعیف کا



بدخواہ پائمال ہوں

حاصل عروج و ارتقاء

صلیٰ علیٰ نبینا

تمت بالحسن

Printed at the
Nau-Bahar Electric Press,
Multan



